
प्रकाशकीय 
© 
यूरोप के देशों में फ्रेंच भाषा का व्यापक प्रचार है । उसका साहित्य 
भी अत्यन्त समुन्नत है महाकवियों, लेखकों, नाटककारों, दाशं- 
निको, चिन्तकों, इतिहासका रों, वैज्ञानिकों आदि ने अपनी उत्कृष्ट, उदात्त 


ओर ऊर्ध्वमुखी कृतियो से फ्रेंच भाषा और साहित्य को सँवारा और 
समलक्कत किया है । इनमें से कितनों ही ने अन्तर्राष्ट्रीय ख्याति अजित 
की और उनकी गणना विश्व के प्रमुख विद्वानों, लेखकों और विचारकों 
में को जाती है । इन विद्वानों की असंख्य महत्त्वपूर्ण” रचनाएँ अन्यान्य 
भाषाओं में अनूदित भी हो चुकी हैं जिससे करोड़ों व्यक्ति लाभान्वित 
हुए हैं । 2 

प्रस्तुत पुस्तक में फ्रेंच साहित्य की विशेषताओं, उल्लेखनीय प्रवृत्तियों, 
क्रान्तिकारी विचार-धाराओं आदि का संक्षेप में समीक्षात्मक परिचय देने 
का सफल प्रयास किया गया है । 

मुझे प्रसन्नता है कि सहृदय पाठकों ने पुस्तक को अपनाया । उनको 
माँग का समादर करते हुए रथ इसका दूसरा संस्करण उन्हे भेट करने 
में gà ga और संतोष «का अनुभव gr रहा है । $ 

आशा है, प्रथम संस्करण की «भाँति इस द्वितीय संस्करण का भी 


सुचित स्वागत और समाद्दर होगा । 

पुस्तक के संबंध में 


पुस्तक के अन्तिम भाग को छोड़कर इसके खण्डो और अध्यायों की 
योजना हूबहू काज़ामिया क फ्रच साहित्य के इतिहास के अनुरूप है। परन्तु 
सामग्री मैंने विभिन्न पुस्तकों से ली है, इसलिए दृष्टिकोण पूर्णतः काज़ामिया 
का नहीं है । साहित्य के इतिहास में साहित्यिक समालोचना का स्थान 
अवश्य है, परन्तु काजामिया”ने इतिहास की तुलना में समालोचना को ही 
अधिक से अधिक महत्त्वपूर्ण स्थान दिया है । इसके विपरीत मैंने इतिहास 
को ही प्रथम स्थान दिया है और अनेक लेखकों की रचनाओं क कुछ नमूने 
भी दिये हैं, साथ ही उनके अनुवाद भी । फ्रेंच उच्चारण को हिन्दी लिपि 
में उतारना अत्यन्त कठिन है । इसलिए उच्चा रण-संबंधी कमी अनिवार्य 
है । इसके लिए जिस संकेत का मैने प्रयोग किया है, उसे ध्यान में रखना 
विशेष आवश्यक है । हिन्दी में एक नये संकेत का प्रयोग किया जाता रहा 
ET, इसके नासिका स्वर के विस्तार के रूप में मैंने यह ded दिया है, 
जो एँ से (जैसे चाँद) बिलकुल भिन्न है । उदाहरण के तौर पर यह संकेत 
उस ध्वनि के लिए है जो “मंच” शब्श के म्‌ और च निकाल देने पर बच 
रहती हैः । कहीं-कहीं मैने सुपरिचित फ्रच नामों का अंग्रेजी उच्चारण ही 
“ रख छोड़ा है, जैसे 'पारी' के स्थान पर पेरिस या 'नापोलेओं' के 
स्थान पर नेपोलियन । : 
इस छोटी पुस्तक में सुँविशाल फ्रेंच साहित्य की सामान्य रूपरेखा 
प्रस्तुत करना ही सम्भव है, फिर भी महत्त्वपूर्ण लेखकों तथा मुख्य साहि- 
त्यिक- दर्शनों को मैंने पर्याप्त स्थान दिया है । पुस्तक के आयतन को 
सीमित रखने के लिए लेखकों की जीवनी को प्रायः छाँट ही देना पड़ा है । 
परन्तु सत्य तो यह है कि इन जीवनियो फर ही एक Jed पुस्तक लिखी 
3 १ 

जा सकती है । हिन्दी के अधिकांश पाठकों को यदि किसी विदेशी भाषा . 
का ज्ञान है तो वह भाषा अंग्रेजी ही है। इसलिए परिशिष्ट में मैंने सन्दर्भ- _ 
` साहित्य की जो सूची दी है, वह केवल अंग्रेज़ी पुस्तकों की है । फ्रेंच साहित्य 
के श्रेष्ठ ग्रन्थों के अधिकांश का अनुवाद अंग्रेजी में हो चुका है और फ्रेंच 
साहित्य के संवंध में भी अंग्रेज़ी पुस्तकों की संख्या कम नहीं है । इन अंग्रेजी 
पुस्तकों की भी पूरी या पर्याप्त सुची इस पुस्तक में देना सम्भव नहीं है । 

फ्रेंच साहित्य के इतिहास के संबंध में काज्ञासिया ने दो मूल फ्रेंच 
पुस्तकों के अध्ययन का सुझाव दिया है । पहली है इस्तोआर द ला 
लितरातीर. फ्रान्सेज' (फिलिप्‌ व्हेन तिएगेम्‌) और दूसरी है इस्तोआर 
द ला लितरातीर 'फ्रांसेज दी सिम्बाँलिउम आं नॉ xs (आंरी क्लुआर) । 

किसी भी विषय या वस्तु को खण्डों और अंशों में विभक्त कर देखना 
मानव-मानस का विशेष ग्रुण है और इसी अभ्यास के अनुसार फ्रेंच- 
साहित्य भी विभिन्न कालों या युगों में विभक्त किया जाता है । परन्तु यह 
वर्गीकरण तभी सफल हो सकता है जब यह समझ लिया जाये कि किसी 
काल विशेष में पिछले काल का विकसित रूप मोज़ूद हे और अगले काल 
का वीज भी । फ्रेंच साहित्य के IY मुख्य युग हैं--मध्ययुगीय, बौद्धिक, 
रोमान्टिक और यथार्थवादी । मध्ययुग में धामिक प्रभाय सर्वोपरि हे और 
साहित्य का दृष्टिकोण भी धामिक है । साहसी योद्धा भी धर्म का संरक्षक 
है, परन्तु साथ ही वह अपने शौर्य से प्रेमिका के हृदय पर विजय प्राप्त 
करना चाहता है । योद्धा और सन्त का मेल मध्ययुग की साहित्यिक उपज 
है । यह काल पोप और धर्म-गुरुओं के अखण्ड राजत्व का भी काल है । 
सामाजिक वर्गीकरण भी ईसाई संघ (चर्च) के वर्गीकरण-जैसा है । परन्तु 
१४०४ $o में जब एक की जगह तीन पोप हुए तो उन्होंने एक प्रकार से 
मध्ययुग के अन्त की भी घोषणा की अटल धर्म-विश्वास में दरार पड़ 
गयी, सन्देह और संशय ने साहित्य में एक नये गुण का प्रवर्तन किया । 
बुद्धि ने धर्म का स्थान ग्रहण किया । 
साहित्य का नया युग क्रम-विकास का रूप है या क्रान्तिकारी परि- 
वर्तन यह विवादग्रस्त प्रश्न हौ सकता है, परन्तु फ्रेंच मध्ययुगीय साहित्य 
Ix उसके परवर्ती कालौ के साहित्व के बीच महान्‌ अन्तर है, यह कोई 
अस्वीकार नहीं कर सकता । १५०० ई० से १४ व लुई क शासन काल 
तक के युग को हम वौद्धिक युग कह सकते हैं, परन्तु यह क्रम-विकास का 
युग है, इसलिए इसके कई उप-विभाग किये“गये हैं । यह युग शुरू होता 

है पुनर्जागरण या “रेनाएसांस से जब प्राचीन ग्रीक और रोमन साहित्य 
न शिक्षित वर्ग को विशेष रूप से आकृष्ट किया । अव धर्म को ताच्छित्य 
की इष्टि से देखा जाने लगा, परन्तु धर्म का विरोध नहीं उत्पन्न हुआ। . 
लेकिन बुद्धि अव धर्म के बन्धन से अपने को धीरे-धीरे मुक्त करने लगी। 
धर्म-सधार आन्दोलनों के संघर्ष से जव प्रायः अराजकता की सृष्टि हुई 
तो बुद्धि को भी अधिक स्वतंत्रता मिली । इसका दूसरा पहलू था सामन्त- 
वादियों और शहर के नये मध्यम वर्ग का प्रच्छन्न संग्राम । मध्यमवर्ग की 
पहली विजय हुई जव १४वें लुई ने राजशासन को हढ़ रूप से प्रतिष्ठित 
किया । परन्तु यह विजय केवल इस अर्थ में है कि सामन्तवाद का गढ़ 
टूटा | मध्यवर्ग के नये गढ़ बनने में अब भी कुछ देर थी । यह काल 
साहित्य में नये वल और ez नियमों का काल है जिसे “क्लासिक' युग 
कहा जाता है । क्लासिक साहित्य में बुद्धि की दीप्ति है, परन्तु वेग नहीं। 
ग्रह वेग पैदा हुआ १८वीं शती में जब विज्ञान की, प्रगति ने जन साधारण 
को चकाचौंध कर दिया । तभी से धर्म का भी उग्र विरोध शुरू हुआ जो 
आज तक पूर्णतः शान्त नहीं हो पाया है । इस युग को विशेष रूप से 
। बौद्धिक युग कहा जाता है परन्तु वास्तव में १६वीं शती से ही इसका 
प्रारम्भ होता है और आधुनिक युग को भी इस विशेषण से युक्त किया 
जा सकता है, यद्यपि इस जटिल युग के किसी एक नाम की सार्थकता 

नहीं है । क 
१८वीं शताब्दी के अन्तिम भाग में फ्रांस की महान्‌ क्रान्ति हुई जिसने 
1 बुद्धि को एक नये देवता के स्थान पर प्रतिष्ठित किया । परन्तु यहीं से 
| बुद्धिवाद की प्रतिक्रिया भी शुरू होन्जाती है । धर्म का विरोध तो नहीं 
मिलता है, लेकिन धामिक भावना को पुनः «बल मिलता है और धर्म पर 
| बुद्धि का प्रलेप चढ़ाया जाता है । फ्रेंड क्रान्ति ने मध्यम वर्ग का आधि- 
| पत्य कायम किया, लेकिन साथ ही अब तक मूक जनता को भी उसने 
rd A. x) cun मिला-जुला परिणाम है रोमांसवादी आन्दो- 
ढा ह, S जनता के प्रति समवेदना-सम्पन्न हैँ । 

स्पष्टतः धार्मिक न होते हुए भी इसमें मध्य युगीन धामिक प्रवृत्ति ओर 
गीतात्मकता भी है । i 


फ्रांस के इतिहास में १८७७० $c का एक महत्त्वपूर्ण स्थान है । इस 
वर्ष जर्मनी ने फ्रांस पर आक्रमण किया और तृतीय नेपोलियन को अप- 
मानजनक सन्धि करनी पड़ी । इसी समय जन-शक्ति के प्रतीक के रूप में 
क्षणस्थायी कम्यून की स्थापना हुई । कम्यून टिक नहीं सकी, नेपोलियन 
की गद्दी कुछ दिनों सुरक्षित रही, लेकिन फ्रेंच मध्यम वर्ग की कमज्ञोरी 
जाहिर हो पड़ी । मध्यमवर्ग के विशिष्ट प्रतिनिधि ही मध्यमवर्ग के कटू 
समालोचक वन गये और इससे वथार्थवादी साहित्य को प्रोत्साहन मिला । 
विज्ञान की नयी प्रगति ने भी इसे वल प्रदान किया । देकार्त के गणित- 
युक्त विश्लेषण का मार्ग त्याग कर विज्ञान ने अब प्रायोगिक विश्लेषण का 
मार्ग ग्रहण किया । Wed के वैज्ञानिक दर्शन ने क्लासिक और बौद्धिक 
युग को प्रभावित किया, परन्तु लाव्होआज़िए के रासायनिक विश्लेषण ने 
यथार्थवादियो को रास्ता दिखाया यद्यपि स्वयं लाव्होआजिए की गर्दन 
क्रान्ति काल में गिलोटीन के तले कट कुकी थी । 


मुश्किल से तीस पतीस वर्ष बीत पाते हैं कि यथार्थवाद की भी प्रति- 
क्रिया शुरू हो जाती है । इसी समय विज्ञान को भो हम एक नये मोड़ 
पर पाते हैं । यह है फ्रॉयेड के मनोविज्ञान, वर्गसाँ के अन्तर्दशन और 
नीटशे की शक्ति पूजा का जमाना | इस प्रतीकवादी युग के साहित्यिक 
पुनः मध्ययुग अभिमुखी हैँ यद्यपि कुछ प्रभेद के साथ । परन्तु अब सभी 
प्रवृत्तियां एक साथ मिलने-जुलने लगती- हैं । कहीं वलासिक रोमांस में जा 
मिलता है तो यथार्थवाद मध्ययुगीन सरल धर्म-विश्वास में जा मिलता 
है । समसामयिक काल a है ज़िसका स्पष्ट विश्लेषण आज सम्भव 
नहीं । साहित्य के इतिहास को हेगेल के वाद-प्रतिवाद-समन्वय के दार्श- 
निक प्रयोग के रूप में भी देखा जा सकता है । एक युग पिछले युग की 
प्रतिक्रिया है और परवर्ती युग दोनों का समन्त्रय है जिसके बाद इसी चक्र 

का पुनरावर्तन होता रहता है । लेखकों के संबध म भा कुछ अश तक यह 


विश्लेषण प्रयोज्य है । bu | 
एक और बात यह है कि प्रवृत्ति के अनुसार लखका का वर्गीकरण _ 


अवश्य किया जाता है; परन्तु प्रत्येक का व्यक्तित्व भिन्न हे और व्यक्ति 


विशेषों में विभिन्न युगों का समावेश भी है | उदाहरणस्वरूप यथार्थवाद 


को १६वीं शतां में रखा जाता है, परन्तु श्लेषपूर्ण साहित्य हम मध्ययुग में 


भी पाते हैं और यथार्थ्य के बिना श्लेष का अस्तित्व ही सम्भव नहीं । 
यह पुस्तक साहित्य का दर्शन नहीं है, इसलिए इस विचारधारा की यहीं 
इति करनी पड़ती है । | 

फ्रेंच साहित्य में महिलाओं की भी विशेष देन है । महिला लेखिकाएँ 
तो हैं ही, साथ ही साहित्यिक बैठकों का आयोजन करने वाली महिलाओं 
की भी बड़ी संख्यः है । इनमें अग्रसर या क्रान्तिकारी विचारों को प्रोत्सा- 
हित करने वाली महिलाएं भी हैं। रानी मारगरित ने धर्म संशोधकों को 
आश्रय दिया, मादाम द तेन सें ने एन्साक्लोपीडिस्ट्स्‌ को बढ़ावा दिया 
ओर नीना, जिसकी बैठकों में लकाँ त द लील, बाँव्हिल, व्हेरलेन आदि 
प्रसिद्ध कवि शामिल हुआ करते थे, स्वयं ही क्रान्तिकारी वन गयी । ऐसा 
लगता है कि फ्रच लेखको ने अन्तर्राष्ट्रीय ख्याति प्राप्त करने का कौशल 
विशेष रूप से आयत्त किया है । तीस चालीस वर्षों के अन्दर आनातोल 
फ्रांस, आंद्रे जीद, फ्रांसोआ मोरिआक और आलवेर कामी को साहित्य 
पर नोबेल पुरस्कार मिले । साथ ही विचित्र बात यह है कि अन्तर्राष्ट्रीय 
ख्याति सम्पन्न मोलिएर-जैसे नाट्यकार और मिशले-जैसे इतिहास- 
कार को फ्रेंच अकादमी ने अपने सद्रस्य के रूप में स्वीकार नहीं किया । इस 
विधय में मोलिएर और मिशले के साथियों की संख्या नगण्य नहीं है । 

पहला भाग 
(सध्युगीन साहित्य, edt से १५वीं शताब्दी) 

पहला अध्याय 
शांसो द जेस्त 


फ्रेंच साहित्य की निरवच्छिन्न, अप्रतिहत धारा में किसी काल-विशेष 
की महिमा इतनी अधिक नहीं है कि उसकी तुलना में अवशिष्ट काल 
की साहित्य-दीप्ति म्लान प्रतीत हो या ऐसा भी कोई काल नहीं है जव कि 
साहित्य क्षेत्र में अकाल या सूखा पड़ा हो । साहित्य विकास-धर्मी है, परन्तु 
विकास के मार्ग में भी कभी-कभी गतिरोध उत्पन्न हो जाया३करता है । फ्रच 
साहित्यके इतिहास में इस विकास-क्रम में कोई अवरोध उत्पन्न नहीं हुआ; यह 
एक लक्ष्य करने की वात है । वारहवीं शताब्दी में उस साहित्य की कली. 
निकली और बीसवीं शताब्दी में एक प्रस्फुटित पुष्प बनकर अपने सोरभ से 
सारे विश्व को उसने आमोदित कर दिया । आज भी उसकी प्रतिभा उज्ज्वल 
ही दिखाई देती है । देखा जाय तो फ्रेंच साहित्य केवल फ्रांस का नहीं, 
वल्कि सारे यूरोप का साहित्य है और यूरोप का कोई ऐसा विचार या भाव 
नहीं है जिसे फ्रेंच साहित्य में किसी न किसी समय, कहीं न कहीं स्थान 
न मिला हो । इस साहित्य की सावजनीनता के लक्षण प्राय: प्रथम से ही 
सुस्पष्ट हैं और फ्रांस की भौगोलिक स्थिति तथा उसके जन-संगठन में ही 
इसका कारण निहित है.। फ्रांस न बहुत उत्तर को है और न बहुत दक्षिण 
को । इस नातिशीतोष्ण देश में ब्रिटेन, जर्मनी, स्केडिनेविया आदि उत्तरी 
देश तथा स्पेन, इटली आदि दक्षिणी देशों के हृदय और मस्तिष्क का संगम 
हुआ है। फ्रेंच साहित्य में उत्तर की ताकिक स्पष्टता और दक्षिण की भाव- 
प्रवणता, दोनों का समन्वय है और पृथक्‌ धाराएँ भी इसमें विद्यमान हैं । 
सत्य यह है कि फ्रेंच लेखक-समुदाय में कुछ को उत्तर-भावापन्न और कुछ 





Y फ्रेंच साहित्य का इतिहास 


को दक्षिण-भावापन्न कहा जा सकता है, यद्यपि विशिष्ट लेखकों पर आंशिक 
रूप से दोनों का प्रभाव परिलक्षित होता है । जहा तक फ्रेंच जन-समुदाय 
का संबंध है वह भी विभिन्न जातियों का एक संगमस्थल है। केल्टिक आक्र- 
मण के बाद फ्रांस के मूल निवासियों का गोलिक जातियों से सम्मिश्रण 
हुआ, और वेलजियन तथा जर्मन आक्रमणों के वाद कुछ जर्मन तथा वेल- 
जियन उत्तरी भाग में बस गये । रोमन आक्रमण के परिणामस्वरूप फ्रांस 
रोमन साम्राज्य के अन्तर्गत हो गया और इस ऐतिहासिक घटना का भी 
फ्रांस के जन-जीवन पर कुछ न कुछ तो प्रभाव पड़कर ही रहा । इनके 
अतिरिक्त, बास्क, मूर, विजीगाथ, स्केडिनेवियन, वर्गण्डियन आदि कितनी 
ही जातियों का समावेश यहाँ के जन-समुदाय में हो गया | इस सम्मिश्रण 
ने राष्ट्र को एक नयी उर्वरता प्रदान की और विचित्रता के वीच राष्ट्रीय 
एकता की सृष्टि भी सम्भव हो सकी । साहित्य राष्ट्रीय जीवन का मुकुर- 
स्वरूप है और फ्रेंच साहित्य में फ्रांस के राष्ट्रीय व्यक्तित्व की एक 


-अभिव्यक्ति है । इस अभिव्यक्ति के मामिक ज्ञान के लिए उपर्यंक्त तथ्यों 


को ध्यान में रखना आवश्यक है । 

बारहवीं शताब्दी में फ्रेंच साहित्य का प्रादुर्भाव स्वयं एक विस्मय की 
बात है, क्योंकि फ्रेंच कोई प्राचीन भाषा नहीं है । मूल केल्टिक निवासियों 
ने रोमन सैनिकों तथा फ्रांस में वसे हुए रोमन निवासियों की बोलचाल की 
लैटिन भाषा को रूपान्तरित किग्रा और इस प्रकार बोलचाल का एक 
स्थानीय माध्यम बनकर प्रस्तुत हो गया । परन्तु कई सदियों तक इस 
माध्यम का जो रूप था उसे भाषा का नाम नहीं दिया जा सकता । स्थान- 
भेद के अनुसार बोलचाल में विभिन्नता स्वाभाविक ही थी, परन्तु धीरे- 
धीरे दो मुख्य जनपद-भाषाएँ संगठित हो ज्ठी--एक दक्षिणी और एक 
उत्तरी । जनपद-भाषाओं को सामूहिक रूप से /“रोमान्स' का नाम दिया 
जाता है । विशेष कर राजनीतिक कारणों से ही रोमान्स की उत्तरी 
शाखा-लांगदुई--का प्राधान्य और प्रभाव बढ़ता गया और कालक्रम से 
वही फ्रांस की राष्ट्रीय भाषा, वन गयी । फ्रेंच साहित्य की यही भाषा हे | 


e 

इसका एक व्यतिक्रम बारहवीं सदी का गीति-काव्य है जो दक्षिणी लांग- 
दाक भाषा में लिखा गया है | इसके पहले लैटिन ही देश की लिखित 
भाषा थी । 3 
जो प्रारम्भिक रोमान्स रचनाएँ मिलती हैं उनमें सबसे पहली, जिस 
पर साहित्यिक महत्त्व का आरोप किया जा सकता है, “केनुटिलीन 
सेण्ट युलाली” नामक कविता का तीस लाइनों का एक टुकडा माल है, . 
जिसका रचनाकाल नवीं शताब्दी का अन्तिमांश है । ve युलाली के 
जीवनचरित्र के वाद अन्य सन्तों तथा शहीदों के जीवनचरित्र भी लिखे 
गये | ईसाई साधुओं ने लैटिन में जो जीवनचरित्र लिखे थे, उन्हीं के ये 
जन-वोधगम्य प्रतिरूप थे । कविता के पदों में ही ये रचनाएँ को गयीं, 
क्योंकि अपढ़ जनता के लिए कविता ही सर्वोत्तम माध्यम समझी जाती 
थी | सेन्ट लेजर तथा सेन्ट आलेक्सी के जीवन' के एकरसात्मक छन्दों 
में वारहवीं सदी के प्रसिद्ध गीति-काव्य 'शांसों द जेस्त” (अतीत के गीत) 
के छन्दों का एक पूर्वाभास मिलता है । 7 
शांसों द जेस्त' ऐतिहासिक गाथाएँ हैं जिन्हें कथा-गायक तार-वाद्यों 
के साथ सार्वजनिक त्यौहारों के अवसरों पर किलों में, पदारियों के भजना- 
लयों में और बाजारों में गाया करते थे । रचनाएँ काफी लम्बी हैं, कुछ 
बीस हजार .पंक्तियों तक की, और कई किस्तो में ही ये गायी जाती होंगी । 
भिन्न-भिन्न कहानियों को जोड़कर रचन का विस्तार नहीं किया गया हे, 
बल्कि संपूर्ण रचना में अन्तनिहित एकता है और वृहदाकार तथा एकता को 
दृष्टि से उस रचना को प्रवन्धकाव्य या महाकाव्य की आख्या दी जा सकती 
है, चाहे वह महाकाव्य आदिम प्रकार का ही हो। शांसों द जेस्त' के 
तीन खण्ड हैं । प्रथम खण्ड में “तीन सौ वर्ष पहले के राजा शाल॑मेन की 
'कौतिगाथा है । परन्तु तीन सौ वर्ष पहले के इतिहास को तत्कालीन प्रच- 
लित सामन्तवादी ढांचे के अन्दर ही डाल दिया गया है । प्रथम खण्ड का 
सर्वोत्तम और संभवतः सबसे पुराना भाग है 'रोलां का गीत' । गीत में 
यह वर्णन किया गया है कि किस प्रकार शार्लमेन का भतीजा रोलां सेना 


६ फ्रेंच साहित्य का इतिहास 


की पिछली टुकडी के साथ पीछे रह गया, जब कि शालमेन की मुख्य 
सेना पीरेनीज की पहाडी पार कर स्पेन में प्रवेश कर रहा था । गानला 
के विश्वासघात के कारण रोलां, सारासेन (मुसलमान) सैनिकों के द्वारा 
(ऐतिहासिक तथ्यों के अनुसार वास्क ईसाईयों के द्वारा) घिर गया, फिर 
भी अपने साथी ऑलिवर तथा पुरपें के साथ आखिरी दम तक लड़ता रहा 
“और मरा वह तभी जब कि wg पीछे हटने लग गया था l रोलां m की 
मृत्यु के साथ ही कहानी का अन्त नहीं हो जाता । शालंमेन ने रोलां को 
मृत्यु का प्रतिशोध एक दूसरे युद्ध में लिया जिसका पूण वर्णन गीत में 
किया गया है । विश्वासघाती गानेलों को चार घोड़े नोच डालते हैं, एक 
मूर (मुसलमान) रानी को ईसाई धर्म में- दीक्षित किया जाता है और 
कविता के अन्त में शार्लमेन को स्वप्न में एक नये धर्म-युद्ध के लिए फरिश्ते 
जिब्राईल का आह्वान सुनाई देता है । वर्णन में केवल वास्तविकता ही 
नहीं है, कवि-कल्पना की उड़ान भी प्रच्चुर है । रोलां अपना अंद्भुत शंख 
' ओलिफा बजाता तो समय रहते ही शार्लमेन उसकी सहायता को लौट 
पड़ता । परन्तु आत्मविश्वास की अधिकता के कारण ही उसने शंख नहीं 
बजाया । रोलां की मृत्यु हो जाती है तो एक फरिश्ता कुछ संतों के साथ 
उसकी आत्मा को स्वर्ग ले जाता है । इस घटना-बहुल शब्द-चिल में वीर 
और करुण रसों का अद्भुत संयोग भी E । रोलां के दो साथियों की 
मृत्यु होती है तो शोक से वह उतावला हो जाता है और फिर एक-एक 
कर उन्हे एक मरते हुए पादरी के पास ले जाता है जो. अन्तिम श्वास 
के साथ उन्हें पापमुक्त कर अपना आशीर्वाद देता है । 

'शांसों द जेस्त' के प्रथम खण्ड में है राजा की कहानी । शार्लमेन अपने 
परिवार सहित धर्म-थ्रुद्ध करता है । दूसरे खण्ड में है ऑरेंज प्रदेश के एक 
महान्‌ दक्षिणी परिवार की कहानी | ऑरेंज का विलियम स्पेन के मुसल- 
मानों के साथ युद्ध करता है । यह है 'जेस्त द जिलोम दोरांज' जिसमें राजा- 
धिकार का सम्मान और राजा के प्रति अधीनस्थ सामन्तो की भक्ति का 
अवश्य समर्थन है, परन्तु मुख्य नायक 'जिलोम दोरांज? (आरेंज'का विलि- 


r 


_ हो काली 


शांसों द जेस्त ७ 


यम) ही है और ईसाई धर्म की रक्षा के लिए धर्म-युद्ध तथा पारिवारिक 
कहानी को मिला-जुलाकर ही गाथा का निर्माण किया गया है । तीसरा 
खण्ड दूं द मायांस' तो खुले रूप से सामान्तवादी है । अव Wed नास्तिक 
नहीं वल्कि कोई प्रतिद्वन्द्वी सामन्त है । नायक स्वयं शालमेन या उसके 
परिवार अथवा समर्थकों के विरुद्ध किसी अन्याय के कारण विद्रोह करने 
. को वाध्य हो जाता है । इस खण्ड में गोरमों ए इसेस्वार,' 'गिरार द 
रूसिलों,' “राऊल द काम्ब्रे' और ले काल फीस आएमों' आदि विद्रोह- 
काव्यो की गिनती की जा सकती हे । 
वारहवीं और तेरहवीं शताब्दी का युग धर्मयुद्ध--क्रसेड--का युग 
था । एक प्रवल धर्मविश्वास ने तत्कालीन साहित्य को भी प्रभावित किया । 
इसमें एक और धारा आ मिली। वह थी नारी के सम्मान की रक्षा के 
लिए सामन्तशाही वीरता । उस काल के साहित्य में इन दो मुख्य धाराओं 
के अतिरिक्त एक स्थुल यथार्थवादी तथा श्लेषात्मक प्रवृत्ति भी पायी जाती 
है । कथात्मक दृष्टि से इस साहित्य का विकास होना अभी बाकी. है, 
परन्तु भविष्य के वैभव का इंगित इसकी सर्जन-शक्ति में विद्यमान है । 


दुसरा अध्याय 
नवीन धारा--क्रेतिआँ द त्रॉय 


'शांसों द जेस्त' जिस समय लिखा जा रहा था उसी समय साहित्य 

में एक और धारा भी प्रवाहित हो रही थी । इस नवीन धारा के नायक 
' धर्मयोद्धा नहीं थे और न वे राष्ट्रीय सूत्र से ही लिये गये थे । इस धारा 
की एक श्रेणी के नायक ग्रीक (यूनानी) और लैटिन साहित्य के नायक हैं । 
फ्रेंच लेखकों को कल्पना-मुलक अथवा ऐतिहासिक ग्रीक कहानियों का परि- 
चय संक्षिप्त लैटिन संस्करणों में ही प्राप्त हुआ और उन्होंने अपने ढंग से 
अपनी कल्पनाओ को भी संयुक्त कर, अपनी भाषा में उन कहानियों को 
पुनर्व्यक्त किया । इनमें सर्वाधिक लोकप्रिय था 'सिकन्दर के करिश्मे । | 
इस “रोमांटिक' कृति में रमणियों के प्रति श्रद्धाशील और मुक्तहस्त एक 
काल्पनिक सिकन्दर (आलेक्जाण्डर) रोमांचपूर्ण पूर्वी देश में, जहाँ लताओं 
पर जवाहिरात झुलते हैं और पेड़ भी बाते करते हैं, युद्ध करता फिरता 
है । मध्ययुगीन फ्रेंच लेखक दूसरी शताब्दी के कल्पनाशक्ति-सम्पन्न ग्रीक-- 
इंगितों को उत्सुकता के साथ ले दौडता है । थीविस और इनियास की 
रामांचकर कहानियों में भी इसी प्रकार कल्पना”की उड़ान है । यह एक 
आकर्षक तथ्य है कि फ्रच साहित्य के प्रारंभिक काल में ही कुछ फ्रेंच 
लेखकों ने, ख्रीष्टीय परम्परा से उद्भूत राष्ट्रीय «संस्कृति की मुख्य धारा से 
पृथक्‌ होकर, ग्रीस और रोम से ही अपने मानसिक लथा प्रकृतिगत संबंध 
E A. xe cie i : H E आज तक चली आ रही 

इस नवीन धारा की दूसरी श्रेणी के नायक ब्रिटेन से लिये गये हैं और 
फ्रच आविष्कार सहित राजा आर्थर तथा उसके दरवारियों की कहानी 
फ्रेंच साहित्य में प्रतिष्ठित की गयी है । इसके मूल में है ११३७ $ed. 
लिखा गया सेन्ट आसाफ के विशाप जिओफ्रे (मोंसूके) का ब्रिटेन का 
इतिहास” । नाम,इसका इतिहास है, लेकिन ऐतिहासिक तथ्यों का इसमें 
पर्ण अभाव ही है। इसी में योद्धा-नरेश आर्थर का वर्णन है जो छठी 
शताब्दी में लड़ते-लड़ते गिर पड़ा और उसकी चोटों के उपचार के लिए 
उसे आवालों के जादू-विमोहित टापू में ले जाया गया | ११५५ में नार्मन 
कवि राँवर्ट वास ने जिओफ्रे के इतिहास को कविता में रूपान्तरित किया 
और उसके “रोमां द WU काव्य में कहानी का विस्तार किया गया और 
“गोलमेज' आदि नये अंग भी उसमें जोड़े गये । राजा आर्थर की फ्रच 
कहानियों के सूत्रों का पता लगाना बहुत कठिन है, परैन्तु इतना निश्चय 
है कि जिओफ्रें और वास ने ही पहले पहल फ्रेंच साहित्य में उसे 
प्रतिष्ठित किया और अधिक समय बीत न पाया कि फ्रेच कवियों ने उसे 
us; ऐसे नवीन वेश में उपस्थित किया कि मूल कहानी की पहचान भी 
कठिन हो जाती है।इस क्षेत्र में क्रेतिआं द लॉय' की ख्याति ही 
सर्वाधिक है । 

क्रेतिआं की जो कृतियाँ मौजूद हैं, वे लॉय में ११६५ ओर ११४० 
के वीच काउन्टेस मारी द शाम्पांइने केश्दरवार में लिखी गयी थीं। दरवार 
कुछ चुने हुए लोगों का एक छोटा-सा समाज था जो कला तथा मानवीय 
संबंधों के छिछले अध्ययन में रत रहता था। बाद को आलसेस के फिलिप 
में उन्हे एक ओर सुसंस्कृत प्रष्ठपोषक मिला जिनके लिए उन्होंने 'परसी- 
वाल” काव्य की रचना का प्रारम्भ किया था । “परसीवाल' के अतिरिक्त , 
उनकी तीन और कहानी-कविताअगें--'एरेक ए एनीद,' “लान्सेलो' और 
sam संबंध आर्थर तथा उसके दरबारियों से है । क्रतिआं के महत्व 
और प्रतिभा को स्वीकृति धीरे-धीरे मिली । अपने युग की काल्पनिक 
कहानी .तथा परवर्ती काल के उपन्यास की धारा सुनिश्चित करने और 

उनको विशिष्ट रूप देने के लिए जो आन्दोलन हुए उनके पुरोभाग मे ठं 
क्रेतिआं । आकर्षण के तये सूत्रों की खोज में उन्होंने एक नेतृत्व प्रदान 
क्रिया । अष्टशब्दांशी हलकी पंक्तियों की उनकी कविताओं में कहानी 
फिसलती चलती है; जीवित सहश वास्तविकता के हश्यों में विस्मयोत्पादक 
घटनाएँ भीड़ करती जाती हैं और अज्ञात प्रदेश में साहसपूर्ण यात्रा की 
उत्तेजना परी-लोक की चमक-दमक के साथ हो लेती है। कभी कभी 
कहानी के साथ एक नीति-उपदेशं भी वे जोड़ देते हैं और इस प्रकार 
उद्देश्यमूलक उपन्यास का मार्ग प्रशस्त करते हैं । उनकी दो एक रचनाओं 
में भविष्य के कलापूर्ण प्रतीकवाद का भी क्षीण आभास मिलता है । तथापि 
-| अपने युग तथा परिवेश के प्रभाव से वे मुक्त नहीं थे । जहाँ एक ओर 
ईसाई धर्म और संघ से साहित्य को प्रेरणा मिली वहाँ दूसरी ओर 
सामन्तवादियों तथा उनके. दरवारों का गैर-ईसाई प्रभाव भी साहित्य 
पर पड़ा | दूसरे प्रकार के प्रभाव के मूल में कितनी ही उच्चवंशीय महि- 
लाएँ थीं जिनके आश्रय तथा पृष्ठपोषकता में दरबारी प्रेम की एक नयी 
परम्परा चल पडी । यह प्रेम समाज-बन्धन-मुक्त हृदयावेग का स्रोत नहीं 
था वल्कि सामन्तशाही दरबारों का अनुशासनवद्ध, सुनियंत्रित, आचार- 
सम्पन्न प्रेम था । क्रेतिआं भी रमणी को उच्च स्थान देते हैं, परन्तु एक 
मानवातीत आदर्श में उन्हें प्रतिष्ठित नहीं करते । उनकी नारी सुन्दर है 
इन्द्रियासक्त है और कुछ सीमाओंलक्रे अन्तर्गत आकर्षक भी । साथ ही, 
स्वभाव से दुष्प्रकृति' नारी की कल्पना से वे बहुत दूर हैं । दूसरी ओर 
आर्थर की कहानी के गोलमेज़ के 'नाईट' (दरवीरी) उनके अपने युग के 

सामन्तवादी दरवारियों के मूर्त आदर्श ही हैं । 
नवीन धारा की तीसरी श्रेणी की झाँकी“मारी द फ्रांस की कृतियों में 
Pub cca (sr) कल्पनामूलक प्रेम की कहानियाँ 
RED UT गनस युवक और युवती प्रेम की मुक्त लीला के लिए 

मारी को बहुत प्रिय है। जाटू--वोलता हुआ हरिण, मनुष्य रूप में भेड़िया, 
बाज के रूप में प्रेमिक--उनके लिए सहज स्वाभाविक-सी वस्तु है । उनके 
नायक-नायिका आंशिक रूप से केल्टिक वातावरण में विचरण करते हैं } 
उनके छन्दो में लालित्य है, परन्तु साथ ही एक कठोरता भी है । वह थी 
कोन ? कोई निश्चय के साथ नहीं कह सकता । संभव है कि वह वही 
मारी हो जो ११८० ई० के लगभग शाफ्टसवरी की ऐवेस वन गयी । यह 

नितांत. संभव है कि वह इंग्लेंड में ही रहती थी और जिस समय 
त्रोये के दरवार में क्रेतिआं अपनी रचना कर रहें थे उसी काल में मारी 
द्वितीय हेनरी के दरवार में जाया करती थी । उसको एक और रचना 
'इसोपे' कविताओं में नीतिसूलक कहानियों का संग्रह है । 

चौथी श्रेणी में है अनजान देशों में साहसपुर्ण करतूतों की कहानी 

(ऐडवंचर स्टोरीज) | इन कहानियों में कल्पना का हाथ तो प्रचुर है परन्तु 
प्रचलित आचारों तथा प्रथाओं का एक रूप और तत्कालीन जीवन के 
वास्तविक चित्र का आभास भी उनमें मिलता है । अधिकांश लेखकों के 
नाम अज्ञात हैं । परन्तु कुछ रचनाओं के संबंध में कहा जा सकता हैं 
वे जाँ रनार की ही कृतियाँ हैं, जिनमें से दो, जिलोम द डोल' ओर 
ले द e ख्यातिप्राप्त है । इसी श्रेणी में 'ओकासे ए निकेलिट' को 
रखा जा सकता है । यह एक गद्य-पद्य कहानी-संगीत है जिसमें पारी- 
पारी से गद्य और पद्य हैं; एक आवृत्ति के लिए और दूसरा गाने के लिए । दो 
प्रेमिक-प्रेमिकाओं, ओकासँ और निमाँलेट की सरल प्रेमकहानी में सुशि- 
क्षित मन की सुक्ष्म अनुभूतियाँ ऐसी जटिलताएँ लेकर उपस्थित हो जाती 
हैं कि आधुनिक पाठक भी चकित रह जाता है । अत्युक्ति भी कवित्वपूण 
है । ओकासे, घोडे पर सवार, झाड़ों और काँटों में अपनी प्रियतमा को 
खोजता फिर रहा था और पर्चांस जगहों से या तीस जगहा स, उसकी 
बाँह से, बगल से और पैरों से खुन की धार निकल रही थी । कहानी- 
लेखक अपने नायक को सीमित स्थान से निकालकर “कहीं नहीं' के सपने 
में भी ले जा सकता है, यथा-- 

(फ्रेंच) 
(अनुवाद) 
(फ्रेंच 

| (अनुवाद) 


(फ्रच) 


(अनुवाद) 


(अनुवाद) 

“आओकासें बो जासी दू 
आं केल तर आं नोरों WU! 


औकाजें, मेरी मधुर प्रिया, किस 
देश को हम जायंगे ? 


“द जामी कसे जा 
सोआनशोऊ न जालो 


में जातू क्या, मेरी बन्ध॒प्यारी, मुझे 
परवाह नहीं हम जाय कहाँ ? 


“आं फारेस ओ आं देस्तुर 
मे कज सो आ आवेक व्हॉ” 


जंगलों से हो या टेढे मेढे रास्ते से, 
यदि हुँ मैं केवल तुम्हारे साथ । 


“पासांले व्होएले मोंज़ 


^ ए ले व्होल ए ले बोर 


भाला मेर व्होन्द्रा आ ल ज्ञोर 

सो दसादां एल साबलों 

ले ल fea?! 

वे“पहाड पार"करते हैं और घाटी 
शहर और गाँव; समुद्र के समीप 
उसी दिन वे -पहुंचते हैं, किनारा 
पकड़कर समुद्र-तट पर वे उतरते हैं 


तीसरा अध्याय 
गोति-काव्य 


गीत से ही गीति-काव्य है और जहाँ तक पश्चिम यूरोप का सम्वन्ध 
है, गीत का आविष्कार दक्षिण-भाषा (लांगदांक) भाषी गीतिकारों (लुवा- 
दूर) ने किया । हो सकता है कि स्पेननिवासी अरत्रों से उन्होंने यह कला 
सीखी हो या गिरजे के लैटिन गीतों के नमूनों के आधार पर ही उन्होंने 
अपने गीतों की रचना की हो । इस गीत के उड्गम का प्रश्न चाहें 
विवादग्रस्त हो, परन्तु इतना निश्चय है कि ग्यारहवीं सदी में ही दक्षिण 
फ्रांस में एक उन्नत संस्कृति वर्तमान थी । गीति-काव्य की रचना में अभि- 
जात वर्ग ने भी पर्याप्त भाग लिया और वे गिरजों तथा मठों के ज्ञान- 
भण्डार पर उतने निर्भर नहीं थे जितने कि उत्तरी फ्रांस के गीतकार । 
यही काव्य न केवल फ्रांस, वल्कि इटली और स्पेन में भी प्रचलित था 
और दांते तथा पेट्रार्क-जैसे महान्‌ कवि भी आर्नो दानिएल तथा गिरो द 
बोर्नील-जैसे गीतका रो के प्रशंसक थे । जैसा कि पहले ही कहा जा चुका है, 
उच्च घराने के ड्यूक और काउन्ट भी गीतकार थे और चाहे पेशेदारों ने 
भी गीतों की रचना की हो, उस पर आभिजात्य की एक छाप विद्यमान है; 
छोटे-छोटे दरबारों के शिष्टाचारों से वे dH हुए हैं। छोटे-छोटे खण्डों में 
विभाजित उनके छन्दोवद्ध Qai का रचना-कोशल बहुत सूक्ष्म है । काव्य 
का मुख्य विषय है प्रेम,। अधिकांशु, कवि को प्रिया की स्तुति है, जिसके 
हृदय पर आत्म-समर्पण और विश्वासपूर्ण प्रेम के द्वारा ही वह विजय प्राप्त 
करने की आशा कर सकता है । अपने को प्रिया के योग्य बनाना ही उसके 
जीवन का निर्देशक सिद्धान्त है । वह घोषित करता है कि दूर से ही अपनी 

m P पजा करने को वह प्रस्तुत है, केवल इस आशा से कि प्रिया 
उसके इस अर्पण को और उसके अस्तित्व को स्वीकार कर लेगी । यदि 
eure की कला वास्तव में लैटिन भजन गीतों से ही निःसृत हुई तो 
भानवीय प्रेम का धर्म में लीन हो जाना सहज ही समझा जा सकता है। 
जो कुछ हो, इस काव्याकृति का प्रयोग तेरहवीं सदी के गिरो, रिकियेर- 
जैसे कवियों के द्वारा मेरी माता के भजन-गीतों के लिए भी किया गया है। 
इस गीति-काव्य के छन्दों की नवीनता और पद रचना की निपुणता 
जितनी निविवाद है, उसकी विषय-वस्तु की कृलिमता भी उतनी ही स्पष्ट 
है । यद्यपि राजनीतिक कारणों से उत्तर का आधिपत्य ही इस काव्य- 
परम्परा की परिसमाप्त का प्रत्यक्ष कारण वना, परन्तु अन्तर्निहित gd- 
लता ही इस परम्परा के लोप का वास्तविक कारण है । अधिकांश काल 
के गर्भ में समा चुका है तथापि जिलोम नवम और सुप्रसिद्ध सुदूर की 
राजकुमारी” (प्रेसेस लोआंते) के रचयिता जोफ़े रीडेल-जैसे कवियों की 
ख्याति आज भी अमर हैं। 

उत्तर में गीति-काव्य का उदय कव हुआ यह निश्चित रूप से नहीं 
कहा जा सकता, लेकिन इतना कहा जा सा सकता है कि प्रति दिन की 
चटनाओं तथा जनसाधारण की आवेगानुभूतियों को रूप देने वाले लोक- 
गीतों से ही उसे प्रेरणा मिली । इन लोकगीतों में श्रमगीत (शांसो द 
तोआल) भी हैं । इनके जो अवशिष्टांश मिलते हैं उनके सहज आकर्षण का 
एक उदाहरण यह टेक हे-- 


Ha लोर ए ली रें क्रोलां; 

| को wid में सोएफ़ दोरमां । 
(अनुवाद)--वेग से हवा चले, डाल, डोले, प्रेम्रिको की निद्रा मधुर है । 
EXT गीतों में राष्ट्रीय आत्मा का एक प्रकाश है; वाद के कवियों को 
भी इनसे प्रेरणा मिली । लेकिन दक्षिण के प्रभाव के कारण उत्तर के कवि 
भी पद-वन्धन की जटिलता और दौली की निपुणता में दक्षिण की प्रति- 


A 

योगिता करने लगे और दरवारी प्रेम के आदर्श के अनुकरण ने लोकगीतों 
को विस्मृति के गर्भ में डाल दिया ! प्रतिस्पर्धा में छन्द, पद और शैली के 
नये-नये रूप आविष्कृत हुए, परन्तु इस कृत्रिमता में कथा और विषय- 
वस्तु का अभाव रह गया । दक्षिण के लुवादूरों के मुकाबले उत्तर के 
aad ने (दोनों का शब्दार्थ एक ही है) कविताओं के अभिनव रूपों को 
जन्म दिया । कथोपकथन गीत (शांसों ए पेरसोनाज़) वने, प्रेम-विषयक 
वादानुवाद गीत (जे पारती) वने, पास्तुरेल (चरवाहों के गीत) वने और 
उपा-समागम पर प्रेमिकों के विच्छेद-गीत (ओव) वने । चौदहवीं और" 
पन्द्रहवीं शती में “रोंदों' और वैलाड (नृत्य-गीत) आये । कवियों ने कवि- 
ताओं के वाह्य रूप को अलक्कत करने में ही अपनी सारी सर्जन-शक्ति को 
नियोजित किया, परन्तु इसका व्यतिक्रम भी कम महत्त्वपूर्ण नहीं है । 
श्रमोत्पादित परन्तु सौन्दर्यपूर्ण कविताओं के वाक्चतुर दरवारी कवियों 
के सम्वन्ध में विस्तार करने की आवश्यकता नहीं है । वारहवीं सदी के 
ऐसे कवियों में कोनों द वेथून का नाम उल्लेख योग्य है जिन्होंने कुछ हास्य- 
रस की कविताएँ लिखी हैं और एक महान्‌ महिला मारी द शांपांइय का 
स्तुतिगान किया है । वैपरीत्य की हृष्टि से आरास प्रान्त के जां वोदेल का 
नाम लिया जा सकता है जिनकी ख्याति नाटककार के रूप में है, परन्तु 
जिनके गीतों की वैयक्तिक प्रकृति,दरवारों के संकुचित, औपचारिक प्रेम 
से बहुत भिन्न है । यह दिशा-विरोध तेरहवीं शती के प्रतिभाशाली कवियों 
में भी पाया जाता है । अधिकांश का प्रतिनिधित्व करते हैं अभिजात वर्ग 
के कवि थीवो द शाम्पांइए । उनके प्रेमसंगीतों की स्वच्छन्द गति ऐश्वर्यपूण 
है और उनमें सहज सौन्दर्य की भी एक शोभा है। गीत में आवेग को 
अतिशयता नहीं है, परन्तु कहीं-कहीं श्लेषात्मक इंगित बड़ी चतुराई के 
साथ Wer दिया गया है ९ इसी श्रेणी के दूसरे कवि हैं कोले मोज, परन्तु 
वे अभिजात वर्ग के नहीं, बल्कि जनसमुदाय के ही एक हैं । वे हर एक 
को खुश करना जानते थे और इसलिए उनका साधन था आत्म-परिहास । 
इस प्रकार की कविता से फ्रेंच मानसिक प्रवृत्ति की एक आत्मीयता है और 

Za कविता की आगे आनेवाली एक मुख्य परम्परा के कुछ वीज इसमें 
निहित हैं। परन्तु वंशमर्यादाहीन, साहित्य क्षेत्र के घुमक्कड, स्तव्येफ का 


. आकर्षण सम्पूर्ण भिन्न प्रकार का हैं । तेरहवीं शती के उत्तरार्ध में उन्होंने 


लाक्षणिक कविताएँ लिखीं, नीति-कथाएँ लिखीं, स्तुति-वन्दना लिखी और 
एक नाटक की भी रचना की । गिरजों के भ्रातृ-समुदाय के विरुद्ध और 
जेहाद के पक्ष में उन्होंने लिखा । समकालीन निन्दनीय प्रवृत्तियों पर भी 
उन्होने विद्रप की बौछार की, लेकिन सव से सुन्दर कविताएँ उनकी बे 
हैं जिनमें व्यवितगत क्षोभ और दुख-ददं को उन्होंने अनावृत किया है | 
अपने जीवन की संकटपूर्ण घड़ियों से ही उन्हें काव्य-प्रेरणा मिली और 
उनका श्लेष तीक्षणधार है यदि एक ओर उनकी शैली को दुर्बलता है तो 
दूसरी ओर है वास्तविकता का रसास्वादन और वाक्य-विन्यास की 
उनकी क्षमता । आत्म-ग्लानि को वे हास्य-कल्लोल में छिपाना चाहते हैं, 
परन्तु इस प्रयत्न से ही उनको व्यथा को तीव्रता सुस्पष्ट हो उठती है 
ओर हमारी समवेदना आकृष्ट करती है । 

चोदहवीं शती में शैली का ऐश्वर्य और रूप की परिपूर्णता तो मिलती 
है, परन्तु जिलोम द माशो तथा युस्तास दे शाँप-जैसे प्रसिद्ध कवियों की 
बहुसंख्यक रचनाओं में भी इनके अलावा कुछ और नहीं मिलता, कविसुलभ 
कल्पनात्मक इंगित का लेश मात्र भी नहीं है । फिर पन्द्रहवीं शताब्दी में 
चलकर अनुभूति और कल्पना "ठी चाह कुछ मिटती है । दो लेखक मिलते 
हैं जिनकी ख्याति तो अधिक नहीं है, परन्तु उनकी लेखनी में एक आन्त- 
रिकता है। क्रिस्तीन द पिसां एक मर्यादा-संभ्पन्न कवयित्री थी जिसने 
आत्मविस्मृत होकर कविताएँ लिखीं, परन्तु कहीं-कहीं उसकी विधवावस्था 
का शोक उछल पड़ता है। 'जोन आँव आर्क? की महत्ता की अनुभूति उसमें 
था आर नारी-छिद्रान्रेषण की चली. आयी परम्परा का भी उसने साहस 
के साथ विरोध किया । आलें शातिए का अपने युग का ओजस्वी वाङ्मय" 
पूण विरोध गद्य में है, लेकिन उनकी कविताएँ भी काफ़ी आकर्षक हैं । 
आजिनकुर की हृदय-विदारक विषादपूर्ण घटना को शेक्सपियर ने एक 

अंग्रेज की आँखों से देखा, लेकिन फ्रांस के निवासियों के दिलों पर क्या 
बीती इसका वर्णन शातिए ने 'लिब्र दे काल दाम' (चार महिलाओं की 
कथा) में किया है । “काल दाम” (चार महिलाओं) के प्रेमास्पद आजिन- . 
कुर की दुर्घटना में खो गये हैं। वै कभी विलाप करती हैं और कभी 
वादानुवाद । 
सत्य यह है कि फ्रांस के शत-वर्षीय,युद्ध के विकराल, उपद्रवग्रस्त दुदिनों 
में कवियों ने छन्द-रूप के उद्यान में अपने को आवद्ध रखा और सार्वज- 
निक चिन्ता तथा व्यक्तिगत आवेगोच्छवास से अपने को अछूता रखने के 
लिए कला का एक प्राचीर खड़ा कर दिया । यह विशेष रूप से लागू है 
चार्ल्स (ओरलिआंव के) के लिए । वे थे फ्रांस-नरेश छठे चार्ल्स के भतीजे, 
अभिजात-वर्ग के महान्‌ अन्तिम कवियों में से एक और मध्ययुगीन गीति- 
काव्य परम्परा के सर्वश्रेष्ठ सुयोग्य रचयिता । आजिनकुर के युद्ध में वीस 
साल की उम्र में वे वन्दी बना लिये गये और पचीस वर्षों तक इंग्लेंड में 
उन्होंने वन्दी-जीवन विताया । जब वे वन्दी-जीवन से मुक्‍त क्रिये गये, 
उन्होंने ब्लोआ के दुर्ग में जाकर अवकाश ग्रहण कर लिया और कवियों 
से अपने को वेष्टित कर लिया । परन्तु उनकी अपनी कविताओं में न तो 
अपने क्रियाशील राजनीतिक जीवन का ही कोई प्रतिविम्व है और न 
लम्बी कैद की कोई प्रतिक्रिया । परन्तु विओं की रीति विपरीत हे । 
समाज के एक छोर पर हैं चार्ल्स और शूसरे छोर पर विओं । विओं का 
जीवन प्रथम से ही दारिद्रय का आवास रहा है । संयमहीन उपद्रवी 
विद्यार्थी-जीवन की अपेक्षा दारिद्र्य के जीवन ने ही उसे मानस और हृदय 
की परिपक्वता प्रदान की और अपने अनुभवों के कडवे फलों के ढेर का 
उसने संग्रह किया । १४३१ $9 में पेरिस में उसका जन्म हुआ और एक 
क्षेत्रीय पादरी जिलोम द बिओं ने, जिससे उसका नाम पड़ा, उसका पालन- 
पोषण किया । विद्यार्थी-जीवन में ही उसे मदिरा-गृह का चसका लगा 
और एक अनियन्त्रित छात्र-जीवन से वह वास्तविक अपराधी जीवन में 
फिसल पड़ा । राहजनी और हत्या के अपराधों में भाग लेने के कारण 

उसे कई बार कारा-जीवन विताना पड़ा और अन्तिम वार उसे मृत्युदण्ड 
मी दिया गया । प्रायः अन्तिम क्षणों में ही उसे क्षमा प्रदान को गयी, 
qug इस शर्त पर कि १० वर्ष के लिए पेरिस से वह चला जाय । १४६३ 
ई० में ३० साल की उम्र में पेरिस छोड़कर वह चला गया और फिर 
किसी को उसका पता नहीं चला । उसकी रचनाओं का आयतन छोटा है, 
परन्तु प्रत्येक का स्तर वहुत ऊँचा है। प्रत्येक पंक्ति उसके हृदय की 
वाणी है । वास्तविकता का यथार्थ चिलण है । उसकी अष्टपदी कविताओं 
में वक्रोक्ति, स्वीकारोक्ति और घोर सन्देह की भावना की एक सहज 
अभिव्यक्ति है । अपने अनुभवों की व्यंजना के लिए उसने न केवल छन्दों 
के नये रूपों का आविष्कार किया, बल्कि प्रचलित बैलाड (उत्य-गीत) 
आदि का भी ऐसा उपयोग किया कि उनमें एक नया ही रूप दिखाई देता 
है । उसका सर्वोत्तम काव्य-ग्रन्थ है “ग्रॅण्ड टेस्टामेंट'' ओर सर्वोत्तम कविता 
'बैलाड द नॉल दाम', जिसमें अपनी अपढ़ माता के सरल विश्वास उसने 
व्यक्त किये हैं । इस कविता की मानवता और कोमलता उसके अपराधी 
जीवन की स्मृति को बिलकुल पोंछ डालती है । इस प्रतिभाशाली कवि ने 
तस्करों की बोली में भी कविता लिखी है, लेकिन “दाम दी तांप जादी” में 
आधुनिक कवि-मानस का एक विस्मयजनक पूर्वाभास भी मिलता है । 
उसकी प्रतिभा ने, विषय-वस्तु के प्रतिपादन और इंगितों के सहारे भावों 
के प्रसार, इन दो तारों पर जट्रिल शब्द-विन्यास के झंकार के लिए 
भविष्य का द्वार उन्मुक्त कर दिया । 








चौथा अध्याय 


इलेघात्मक और लाक्षणिक कविता 


मध्यवर्ती फ्रेंच साहित्य के उस भाग की समृद्धि सव से अधिक हुई जिसमें 
व्यंग्योक्ति, नीतिकथा और लाक्षणिक शैली तीनों का एकल समावेश हुआ । 
और प्रायः एक ही रचना में तीनों का संयोग हुआ भी है । कुछ फ्रेंच 
समालोचक तथा विदेशी समीक्षकों के अनुसार फ्रेंच मानसिक प्रवृत्ति से 
इन तीनों शैलियों का एक स्वाभाविक सम्वन्ध है । ताकिक विचारशक्ति, 
वस्तुओं एवं गुणों के निरूपण तथा पृथक्करण की क्षमता, आवेग-पूर्ण 
कल्पना की अपेक्षा वौद्धिक कल्पना को श्रेष्ठता प्रदान, आदि प्रवृत्तियों ने 
हो इन तीनों फ्रेंच शैलियों को बलशाली वनाया । यहाँ यह कहना अप्रा- 
संगिक न होगा कि यह क्षमता अकेले फ्रांस में ही नहीं है । भारतीय काव्य 
में भी श्लेषोक्ति को एक गौरव कः स्थान दिया गया है । यहाँ तक कहा 
गया है कि वह कविता कविता ही नहीं है जिसमें श्लेष या वक्रोक्ति न 
हो । नीतिकथा का प्रचलन ग्रीस से लेकर “गश्चिमी यूरोप तक था और 
प्राच्य में तो इसका आदर था ही । फिर भी मध्ययुग में फ्रांस के मान- 
सिक अधैर्य और जीवटदार कल्पना-शक्ति ने इन शैलियों को निश्चय ही 
एक विशेषता से मण्डित किया । 

प्रारम्भिक फ्रच साहित्य के इन अंगों की अभिव्यक्ति के दो सर्वश्रेष्ठ 
उदाहरण हैं--“रोमां द रबार' तथा०“रोमां द ला रोज़' । पहली कई 
लेखकों की मिली-जुली रचना है, जिनमें से दो एक के ही नाम ज्ञात हैं । 
दूसरी रचना दो लेखकों ने की है जिनके दृष्टिकोणों में वडा अन्तर है । 
“रोमां द रनार' का साहित्यिक पूर्वज ईसप की कहानियाँ हैं जिनके नमूने 

पर मारी द फ्रांस ने 'इसोपे' की रचना की । परन्तु जहाँ इन कहानियों 
में कई विभिन्न पशुओं को नायक वनाया गया हैं वहा वाद का रचनाओं 
मं केन्द्रीय नायक एक ही है । दसवीं शती की एक लम्बी लेटिन कविता 
में यह नायक भेया है यद्यपि अन्त में सियार उसे पराजित कर देता 
। बारहवीं सदी के अन्तिम भाग में पियेर न संक्लु को फ्रच रचना का 
मख्य नायक सियार है । कोई वीस लम्बी कविताओं में कुटिल और चतुर 
सियार “रनार? मूर्ख भेड़िया 'इसेनग्रे' और उसकी पत्नी दाम हरसां 
से युद्धरत है । परन्तु बीच-बीच में उससे कमज़ोर प्राणी विल्ली 'तिवेर 
मर्ग चान्तेक्लेर' और कौआ तियेरसेल' अपनी चतुराई से उसे भा नीचा 
दिखाते हैं। इस नायक-चरित्र की लोकप्रियता के कारण फ्रच भाषा में 
सियार का नाम 'गूपिल' से बदल कर “रनार' पड़ गया है । इस चरित्र- 
चित्रण के पीछे दो भावनाएँ काम करती हैं; विशुद्ध कौतुक-प्रियता और 
क्षमतारुढ़ों के विरुद्ध चतुराई से स्वतंत्रता की प्रतिष्ठा । दोनों भावनाओं 
का काल एक नहीं है । पहले काल में पशुचरित्र मुख्यतः हास्य रसोत्पादक 
हैं और श्लेष का सम्बन्ध केवल मानव-चरित्र से है जिस पर पशु-वेश का 
एक हलका-सा आवरण माल है । परन्तु आगे चलकर श्लेष ही मुख्य हो 
जाता है, वल्कि कटु भी और प्रत्येक घटना की लाक्षणिक मर्यादा पर 
अत्यधिक वल दिया जाता है । पशुओं की काल्पनिक कहानियाँ मानव- 
समाज पर भीषण कटाक्ष वन “जाती हैं। “रनार' की वाद की कहा- 
नियों में--रनार का सिहासनारोहण' और “नवीन रनार? में--यह 
पहलू बहुत स्पष्ट हो जाता है । रनार कहानियों के पहले क्रम में छोटे 
जानवरों की सियार पर विजय की सामाजिक व्याख्या यह की जा सकती 
हे कि किसान और छोटा नागरिक, जो काम वल से, नहीं कर सकता 
वह्‌ छल-कपट से करता है । लेकिन गिरजा "और पादरी के विरुद्ध 
श्लेषोक्ति स्पष्ट रूप से प्रकट है । वाद का 'रनार' कौशल से सिंह 
'नोब्‌ल्‌' के सिंहासन पर आरूढ़ हो जाता है, अपने विश्वासी समर्थकों 
को उखाड़ फकता है, धनियो को पुरस्कृत करता है, दरिद्रों का दमन 

करता है और जहाँ कहीं भी वह जाता है, विशेष कर रोम में, 
उसका शानदार स्वागत होता है। इसका व्यंग्य-पूर्ण नैतिक निष्कर्ष 


यह है कि अर्थ ही इस दुनिया का राजा है और सम्भवतः दूसरी दुनिया . 
Q Q 


का भी । “नवीन रनार”' (रचयिता, जाकमार गेली, रचनाकाल १३०० 
ई०) में पशु प्रायः मनुष्य ही वन गये है । नोवूल्‌ (सिंह) के दरवा र में gat- 
मेंट होता है, प्रेम के दावपंच भी चलते हैं । साथ ही पशुर्चारिल्रों के पास 
ही पास लाक्षणिक चरित्र भी वैठाये गये हैं । चौदहवीं शती के 'रनार 
ल काफे' में शुगाल के स्वरूप का ही अन्त हो जाता है। वह एक ओर 
खूनी बदमाश है और दूसरी ओर अपने दुष्कृत्यों पर ही नेतिक उपदेश 
देनेवाला है । रचनाकार के ज्ञान-गौरव के प्रदर्शन और नेतिक निष्कर्ष के 
आग्रह में मुल सियार ही खो जाता है। 

“रोमां दला रोज' एक लाक्षणिक काव्य है । इसका पहला अंश जो 
जिलोम द लोरी की रचना है, प्रेम की दरबारी धारणा का सर्वाधिक 
सुपस्ष्ट और सम्पूर्ण वर्णन हे । केवल व्यक्ति के स्थान पर प्रतीक 
या लक्षणों का प्रयोग किया गया है, इससे यह लाक्षणिक काव्य बन 
गया है । कवि का कहना है कि यह कहानी एक स्वप्न है जिसे उन्होंने 
बीस वर्ष को अवस्था में देखा था । उन्होंने अपने को एक उद्यान 
में पाया जहाँ आलस्य, आमोद, कोमल हृष्टि, दुष्ट जिह्वा और 
तर्क-बुद्धि जैसे व्यक्ति थे । उद्यान में प्रहरी-वेष्टित गुलाव को कवि 
स्वयं प्रेमिक के रूप में तोड़ना चाहता हूँ और जो व्यक्ति उद्यान में 
हैं उनमें से कुछ उसके इस प्रयत्न में सहायता प्रदान करते हैं और कुछ 
उसमें बाधा पहुँचाते हैं । गुद्धाव है प्रेमिका; निष्क्रिय, सुसम्पूर्ण पहुँच के 
प्रायः वाहर | अनेक खाई-खन्दक पार करके ही उस तक पहुँचा जा सकता 
है। कवि की कल्पना के अनुसार कुछ लक्षण या चिन्ह वास्तविकता का 
प्रतिनिधित्व करते हैं और कविँ यह वर्णन करता है कि सच्चा प्रेम किन 
स्तरों से होकर अग्रसर हो*कि प्रेमिका गुलाब को तोड़ सके अर्थात्‌ अपनी 
प्रियतमा के हृदय पर विजय प्राप्त कर सके । शब्द-माला जैसे किसी 
कथात्मक चित्र की निपुण रेखाएं खींच देती हैं । दे दुई (हर्ष) के उद्यान 
के बाहरी, प्राचीर पर लगी हुई मूतियाँ, प्रेम-विहींन जीवन के विभिन्न 

भयंकर पहलुओं की द्योतक हैं । प्रेम-देवता को केन्द्रित कर उद्यान की 
हरी घास पर zur का जो चित्न खींचा गया है उससे मानो वसन्त की 
सुरभि आती है। प्रेमी की साधना अभी चल रही है और इसी बीच एक 
गढ़ जादू के बल पर प्रेमास्पद को वन्दी कर खडा हो जाता है । उसके 
एक तोरण पर एक विकराल दैत्य, खतरा, पहरा दे रहा है। कहानी 
की यहीं आकस्मिक समाप्ति हो जाती है । इस कहानी को समाप्त करते 
हैं जहाँ द मेओंग', प्रायः पचास वर्ष बाद । कहानी के विस्तार में, और 
यह विस्तार भी कम नहीं है क्योंकि लोरी की चार हजार पंक्तियों में 
जहाँ ने १८ हज़ार पंक्तियाँ जोड़ दी हैं, उसका मूल भाव ही प्रायः बदल 
जाता है । कहानी की समाप्ति यों होती है--जिस किले में दरवारी ga 
'वैल आकुईल' और गुलाव दोनों बन्दी हैं, उस पर घेरा डाला जाता है। कुछ 
उतार-चढ़ाव के बाद प्रेमदेवी 'वीनस' स्वयं उस किले पर आक्रमण करने 
के लिए अपनी सेना भेजती है। अन्त में प्रेमिक की विजय होती है। 


` परन्तु प्रेम यहाँ उत्साहपूर्ण वुद्धि का मादक ज्वर नहीं है, बल्कि UR MF- 


तिक नियम है जिसका पालन भ्रमपूर्ण भावावेग के बिना ही करना पड़ता 
है । पुनः पुन: दलील, वादानुवाद और लम्बे भाषणों के कारण कहानी 
का क्रम टूट जाता है और रचना की कलात्मक एकता नष्ट हो जाती है। 
तथापि जहाँ” का व्यक्तित्व बलिष्ठ, साहसी और सर्जनात्मक है और 
विचारशील व्यक्ति के रूप में जुनका एक आकर्षण भी है । दुनिया और 
गिरजा को कलंकित करने लाली बुराइयों और अन्यायों के विरुद्ध उनके 
विचार सजीव हो उठते हैं । “मँगता, गिरजः-भाई, जिनका प्रतिनिधि हैं 
ढोंगी "फो सांयलां', संक्रामक रोग की भाँति हैं, टिड्डी दल की भाँति वे सर्व- 
रासी है । रूढि-जनित भय का त्याग कर सुमाज का सुधार होना चाहिए | 
सरकार मनुष्यक्षत हूँ, एक विशेष प्रकार के सामाजिक सौदे से उत्पन्न 
विवाह करना बुद्धिमानी का काम है, लेकिन वैवाहिक अवस्था अनिश्चित 
है, आकस्मिक दुर्घटनाओं से परिपूर्ण । सर्वोत्तम परिस्थिति में भी तारी 
एक आवश्यक बुराई माल $O" सामन्ती दरबार के उत्सर्गीक्कत प्रेम के 
लोरी के आदर्श का यह पाताल-अवरोहण ! कवि ने नैतिक तथा दार्शनिक 

इलेषात्मक और लाक्षणिक कविता २३ 
सिद्धान्तों को जिस विशालता का प्रदर्शन किया है उसकी तलना क्रांस में 
सोलहवीं शती से पहले नहीं मिलती । सामाजिक अन्याय के विरुद्ध उसकी 
आवाज, मनुष्य की आध्यात्मिक समानता में उसका विश्वास और 1 


हृदय के अतिरिक्त और कहीं महानता की खोज से उसका इन्क्रा र, हमारे 
सामने उसे आधुनिक लोकतान्त्रिक अन्तःशक्ति के अगुआ के रूप में उप- 
स्थित करते हैं । 

मध्ययुगीन फ्रेंच पद्य-साहित्य की एक और शाखा है 'फावलों ।' मोटे 

रूप से इसे श्लेषात्मक साहित्य की श्रेणी में रखा जा सकता है, यद्यपि कुछ 
का रूप अन्य कहानी-कविताओं जैसा ही है और अधिकांश का उद्देश्य 
हास्यरस कां उद्रेक करना है 1 पहले प्रकार का है गोतिए का मिरी के 
चमत्कार” जिसमें 'नॉल दाम के जादूगर” की प्रेरणा बाइबिल के रूपकों 
से ली गयी है । दूसरे प्रकार का एक अच्छा उदाहरप दुष्टशिरोमणि को 
स्वर्ग बिजय” है । विभाजित ग्रह” में नीति-मूलक उद्देश्य भी है । (अरस्तू 
पर कविता” का उद्देश्य बहुत भिन्न है । ऊंचे सिद्धान्तो के बखान के परि- 
णामों पर इसमें कुछ प्रकाश डाला गया है । 'फावलो का आधार ययार्थ- 
वादी है । औरतें पतियों को धोखा देती हैं और पकड़े जाने के बजाय 
लम्बी तीर्थयात्रा के लिए घर छोड़ने को उन्हें राजी करा लेती हैं । एक 
ओर पति प्रताडित होना नहीं चाहता । वह उस आलमारी को, जिसमें 
उसकी पत्नी का प्रेमी एक पादरी छिपा हुआ है, बेचने के लिए नीलाम 
का प्रबन्ध करता है । एक चरवाहा अपने कुत्ते को नाम लेकर पुकारता 
है और चोर भेड़खाने से उत्तर देता है “मैं यहाँ OU उसका नाम भ वढी 
रहा होगा जो कुत्ते का नाम था। फिर पादरी बुलाकर उसका भूत 

तारा जाता है । नीति निष्कर्ष भी कहीं-कहीं स्थूल रूप से व्यावहारिक 
है, “बच्चों के साथ अच्छी व्यवहार करो नहीं तो बूढ़े होने पर तुम्हें भी 
वे भूखा मार डालेंगे ।” हो सकता है कि नारी और पादरी पर जो 
कटाक्ष किया गया गया है वह उस सामाजिक दबाव की एक प्रतिक्रिया 
थी जो उनके प्रति जनसाधारण की स्वाभाविक श्रद्धा को बलंपूर्वक एक 
अभ्यास में परिणत करना चाहता था | 


१) 

पाँचवाँ अध्याय 
गद्य-साहित्य 


चौदहवीं शती तक फ्रेंच गद्य-साहित्य पद्य-साहित्य से पिछड़ा हुआ था । 
इसका पहला प्रकाश इतिहास-रचना में ही हुआ । पहले इतिहास लैटिन में 
ही लिखे गये और जो फ्रेंच में लिखे गये वे कविता में जिसका एक उदा- 
हरणं १४ हजार पंक्तियों की आंग्ल-नॉमन कविता, इस्तोआर द जिलोम 
ल मारेशाल' है । शह पेमब्रोक के अर्ल विलियम मार्शल की जीवनी है। 
वास्तविक अर्थ में इतिहास की रचना और वाद को हुई । बारहवीं शती 

जेहादों से ही यह प्रेरणा मिली और कल्पना-शक्ति को उत्तेजित करने 
वाली घटनाओं को लिपिबद्ध करने की इच्छा प्रबल हुई । मध्ययुग के 
चार अच्छे लेखकों ने इस क्षेत्र में अपनी रचनाशक्ति को नियोजित किया d 

वियेहारदुआं और जोआंविए ऐसे लेखक हैं जिन्होंने स्वयं युद्ध में 
भाग लिया था। fem द वियेहारदुआं (११५५-१२१२) ने अपने 
जीवन के अन्तिम वर्षों में 'कुसतुनूतुनिया विजय” लिखा । चोथे जेहाद 
१२०२-४) में अपनी तथा अपने साथियों की कार्यावली के औचित्य को 
प्रमाणित करना भी इस रचना का एक उद्देश्य थः | जेहाद यरूशलम पर 
से मुसलिम आधिपत्य का अन्त करने के लिए किया गया था, परन्तु 
इसके वजाय जेहादियों ने ईसाई पुरी बाइजेन्टिग्रम पर विजय प्राप्त कर 
उस नगरी को तस्त, विपर्यस्त कर दिया.) वियेहारदुआं ने जेहादियों के 
मार्ग-परिवर्तन के कारणों की व्याख्या की है, परन्तु कार्य-कारण सम्बन्ध 
पर प्रकाश डालने की अपेक्षा, घटनाओं के वर्णन में ही उन्होंने अपनी 
रचनाशक्ति का परिचय दिया है। उनकी ईमानदारी का एक सहज 


a) 


ला _ = SS = 


गद्य-साहित्य २५ 


आकर्षण है । यदि फ्रेंच सैनिक यरूशलम के रास्ते पर ही रुक गये तो वह 
'भगवदिच्छा थी और जिन्होंने कुकर्म किया उन्हें उसका दन्ड मिला, यह 
“उनका विचार है । यदि वर्णन संक्षिप्त है तो उनके दृष्टिकोण में एक 
व्यापकता है । घटनाएँ विक्षिप्त हैं, समग्र की अनुभूति का भी अभाव है, 
लेकिन दृश्य जहाँ महान्‌ है वहाँ कल्पना की उड़ान भी ऊंची है । अन- 
गिनत मीनारों और गुम्वजों सहित कुसतुनतुनिया का दृश्य उपस्थित होता 
है जिसे देखकर साहसी वीर भी अचम्भे में पड़ जाता है और थर्रा उठता 
है । मध्ययुगीन फ्रेंच भाषा में लिखे गये इस इतिहास का गद्य कुछ भद्दा 
है, लेकिन एक के बाद एक चित्र उपस्थित किये जाने के कारण पाठक के 
' लिए इसका आकर्षण बना रहता है । 
इससे कहीं अधिक जीवन का स्पन्दन और ब्यौरो का प्राचुर्य हे 
जोआंविये. (१२२५-१३१७) के 'इस्तोआर द सें लुई यह है लुई 
नवम का इतिहास और जोआंविये की वीर-पूजा । वह वीर भी पूजा के 
“योग्य है, महत्ता का मूर्त्त रूप; राजा लुई के प्रत्यक्ष या अप्रत्यक्ष अस्तित्व 
ने सारी पुस्तक में एक आध्यात्मिक वातावरण प्रसारित कर दिया है । 
लुई की ईसाई-जनोचित विनम्रता और युवक-सुलभ सजीवता स्वय 
इतिहासकार के स्वाभाविक तथा सत्याश्रयी दृष्टिकोण में प्रतिबिम्बित हुई 
'है। यह वीर लुई के मानव-हृदय का उद्गार है, जब जेहाद की याला 
पर निकलते समय वह कहता है---“मैं इस सुन्दर महल को छोड़कर जा 
रहा हें और अपने दो बच्चों को ।” जोऊँविये एक रोचक कथाकार है 
` परन्तु लुटि-रहित नहीं । वियेहारदुआं की भांति वे भी एक बड़े विषय 
को पूरी तरह पकड़ नहीं पाते और विच्छिन्न घटनाओं के बीच संयोगसूल 
स्थापित नहीं कर पाते । लेकिन उनके बाकयों में स्पष्टता है और उनको 
-शैली भी अच्छी है। जिस समय उनका जीवन खतरे में था उस समय 
की घटनाओं का जो शाञ्त और सुसंयत विवरण उन्होंने दिया.है उससे 
` उनके साहस और कर्त्तव्य-शीलता का परिचयः प्राप्त होता है । वे राजा 
'लुई के बहुत निकट थे और एक बार एक महत्त्वपूर्ण बैठक में, सामन्तों 
* के रोष का सामना करते हुए उन्होंने राजा को मिस्र में अपना अवस्थान 


"२६ फ्रेंच साहित्य का इतिहास 


कायम रखने का परामर्श दिया । उनकी यथार्थवादिता मे अप्रिय सत्य को 
झाँकी भी मिल जाती है, जैसे इस वर्णन में कि लड़ाई में जो लोग वच गये ' 
वे उसी नदी पर पानी पी रहे थे जिसमें फ्रेंच दरवारियों की लाशें वहती 
जा रही थीं । 
जां फ्रोआसार (१३४७--१४०४)--का वातावरण बहुत भिन्न हैः ` 
और उनके वर्णन का लहजा भी । वालासिएन में एक मध्यवित्त परिवार | 
में उनका जन्म हुआ और दीक्षा ग्रहण करने के वाद वे इंग्लेंड चले गये | 
जहाँ तृतीय एडवर्ड की पत्नी रानी फिलिपा की संरक्षकता उन्हें प्राप्त 
हुई.। स्कॉटलैंड, फ्रांस सौर इटली में उन्होंने श्रमण किया और लोटने पर | 
इंग्लैंड में ही उनकी मृत्यु हुई । १३२५ से १४०० ई० तक की घटनाओं 
को 'क्रोनीक' (इतिहास) के चार खण्डों में उन्होंने लिपिबद्ध किया हैं। | 
जेहादों का जमाना बीत चुका था । शतवर्षीय युद्ध चल रहा था । विये- 
हारदुआं या जोआंविए की तरह वे युद्ध में भाग लेने वालों में से नहीं थे, 
- बल्कि एक रिपोर्टर की भांति ही उन्होंने अपने समय के इतिहास का संक- 
लन किया है । यह संकलन भी एक गवेषक की तरह उन्होंने किया है। 
उदाहरण के तोर पर, चश्मदीद गवाहों के बयानों के आधार पर ही 
उन्होंने क्रेसी के युद्ध का विवरण लिखा । उनकी वर्णनकला वास्तव में 
बहुत सुन्दर है, लेकिन उनकी विचारशैली मध्य-युगीन है । वे क्षमता के 
प्रेमी ओर प्रशंसक हैं और mA उनका मुख्य विषय भी है । उनका कोई 
नैतिक उद्देश्य नहीं है; उनका साहित्यिक उद्देश्य पाठक को खुश करना है । 
उनके मन में यह प्रश्‍न कभी नहीं उठा कि फ्रांस या इंग्लैंड के किसानों ने. 
अमानुषिक रोष में आकर बलवा क्यों किया, लेकिन पशुतुल्य 'कोंत द 
फोआ' के कसरती शरीर और सुक्ष्म दिमाग ने उन्हें मुग्ध कर दिया a 
प्रभावशाली कार्य या विषादपूर्ण घटनाओं के वर्णन में ही उन्हें वास्तविक 
प्रसन्नता होती है । 
कोमिन (फिलिप द ला क्लाइट, सीर दकोमिन १४४५-१५० ८) एक 
, सम्पूर्ण भिन्न प्रकार के ही इतिहासकार हैं । अपने स्मृतिग्रन्थ में उन्होंने: 

कूटनीति-विशारद राजा ग्यारहवें लुई के चरित्र और नीति-कौशल का 
चित्रण किया है । उनके आलेख्य में समसामयिक मैकियावेली का एक 
क्षीण आभास मिलता है। फ्रोआसार की तरह कथाशिल्पी वे नहीं हैं, . 
लेकिन कार्य-कारण सम्बन्ध में इतिहासकार की जो दिलचस्पी होती 
चाहिए वह उनमें है । शलुओं की कतार भेदकर, लिएज निवासियों का 
घेरा तोड़ने का अनन्योपाय प्रयत्न किस प्रकार तनिक सी वात के कारण 
असफल रहा, इसका विवरण कोमिन ने जिस प्रकार किया है उसमें भाग्य 
की विडस्बना के बोध के साथ यह बोध भी है कि किस प्रकार आकस्मिक 
कारणों से घटनाओं का निदिष्ट प्रवाह विलकुल. बदल सकता है। किसी 
ऐतिहासिक प्रणाली का उद्भावन तो कोमिन ने नहीं किया है, परन्तु 
घटनाओं के ताने-वाने के वीच राजनीतिक सिद्धान्तों के अन्वेषण का 
प्रयत्न उन्होंने अवश्य किया है । दुनियादारी का उन्हे पूरा अनुभव हैं 
लेकिन उनके हृदय में अनुकम्पा की भावना भी प्रवल है । इसी से दलितों 
के साथ अन्याय के प्रति और राजाओं के कर्तव्य तथा उत्तरदायित्व 
की ओर उन्होंने सब का ध्यान आकर्षित किया है और क्र र स्वाथपरता 
से दूर रहने का भी परामर्श बड़ों को दिया है । 

चौदहवीं और पन्द्रहवीं शती में इतिहास के अलावा कुछ अन्य 
साहित्य भी गद्य में लिखे गये जिनमें से दो एक में उच्च श्रेणी के जीवन 
की एक झाँकी मिलती है । उपन्यास “क प्रारम्भ अभी नहीं हुआ था, 
लेकिन कुछ कहानियों का अनुवाद किया गया । मौलिक कहानी “ल शवा- 
लिएर देलीबेरे' (ओलिविए द ला मार्श कृत) का नायक वरगन्डी के चार्ल्स 
द बोल्ड की एक सजीव छाया मात्र है और वास्तव में यह प्रचा र-साहित्य 
की श्रेणी के अन्तर्गत ही हैँ। उस काल के कहानी-लेखकों में आन्तोआं 
द ला साल का नाम विशेष रूप से उल्लेखनीय है । उस महिला को पुस्तक 
'ल पति जहां दसेले' में, एक उच्च घराने की महिला की सनक के माध्यम 
से, मध्ययुगीन दरबारी परम्परा में वास्तववाद का प्रवेश होता है और 
इस प्रकार एक युग-परम्परा के अन्त की सूचना दी जाती है । 








छठा अध्याय 
नाट्य-साहित्य 


अन्यान्य प्राचीन तथा आधुनिक देशों की तरह फ्रांस में भी नाट्य 
कला का सूत्रपात धर्म-साहित्य तथा धामिक घटनाओं का ही अवलम्वन 
लेकर हुआ । ईसाई धर्मानुष्ठानों में अनुभूति तथा कल्पना के उद्रेक के 
feu सामग्री भी प्रचुर है । ईसा की जन्मकथा तथा मानवजाति के लिए 
उन्होंने जिन कष्टो और यातनाओं का वरण किया, इन दोनों को लेकर 
नाट्य साहित्य की रचना करना कोई कठिन काम भी नहीं था । यदि 
इसको सम्भावनाएँ पूरी नहीं हो सकीं तो इसका मुख्य कारण यह है कि 
मध्ययुगीन फ्रांस में इसके लिए परिस्थितियाँ अनुकूल नहीं थीं । कुछ अद्‌- 
भुत घटनाओं का समावेश, घटनाक्रम के विकास की अनिश्चयता-जनित 
एक उत्सुकता, नाट्यान्तर्गत चरिलो अथवा नायकों के बीच संघर्ष और 
उन afai का उनकी पारिपाश्विक परिस्थितियों से ही संघर्ष- ये नाटक 
को हमारी आधुनिक धारणा के निवार्य अंग स्वरूप हैं । परन्तु मृध्य- 
युगीन यूरोप में अभी वह सांस्कृतिक या साहित्यिक उन्नति नहीं हो पायी 
थी जिससे नाट्य साहित्य को विशेष सफलता प्राप्त हो सकती । तथापि 
जिन दो सार्वजनिक प्रवृत्तियों पर किसी प्रकार का भी नाटक निर्भर है 
उनका अस्तित्व तो उस समय भी था । इनमें « से एक है मनोहर दृश्यों 
की चाह ओर दूसरी है कहानियों को एक सक्रिय: रूप देने . की प्रवृत्ति 
जो अविकसित आदिम मानस में अधिक प्रवल होती है । यदि इसके साथ 
यह भी जोड़ दिया जाय कि पश्चिमी देशों को गिरजों में सामाजिक 
सम्मेलन का एक केन्द्र प्राप्त था और भवन भी, जहाँ नाटक खेले जा 

सकते थे, तो यह सहज ही समझा जा सकता हैं कि नाटकों के लिए उनके 
साधन नितान्त सीमित नहीं थे । 

पहले गिरजों में ही, ईसा के जन्म तथा यातनाओं को दृश्य रूप में 
उपस्थित करने की एक प्रथा चल पड़ी । तव पादरी ही अभिनय करते थे 
और लैटिन भाषा का प्रयोग किया जाता था D वाद को अन्यों के लिए 
भी अभिनय का दरवाजा खोल दिया गया और लैटिन की जगह फ्रेंच का 
प्रयोग किया जाने लगा । देखने वालों की भीड़ बढ़ी तो गिरजा-घर के 
वाहर, परन्तु उसी से संयुक्त किसी स्थान में अभिनय किया जाने लगा । 
जव दर्शकों का आग्रह और भी अधिक हुआ तो सामयिक भवनों का 
निर्माण कर खेल दिखाये जाने लगे । रंगमंच की आधुनिक व्यवस्थाएँ तव 
नहीं थीं और दृश्य-परिवर्तन के लिए अभिनेता एक भवन से दूसरे भवन 
को चले जाते । उदाहरण के लिए भवनों का एक छोर स्वग था तो दूसरा 
नरक । इस प्रकार प्रत्येक अभिनय के लिए काफी तैयारियां करनी 
पड़ती थीं । - 

नाटक दो प्रकार के थे । एक का सम्वन्ध स्वयं ईसा के जीवनचरित्र 
से था और दूसरे का साधु-संतों के जीवन से । पहले का नाम है 'मीस्तेर' 
दसरे का AURA । एक बहुत पुराना 'मीस्तेर' हु आदम का कहाना 
जिसमें कला का विशेष प्रदर्शन तो नहीं है, परन्तु हौवा ओर उसके 
प्रलुन्धकारी के वीच जो कथोपकथन होत, ह उसमे नायक-नायिका के 
चित्र का एक आभास मिलता है । साथ ही भक्त दशकों को प्रभावित 
करने के लिए हौवा के वतन को भयावह रूप दिया गया है। सन्त 
निकोलस के 'मिराकल' का नाट्य रूप अधिक उन्नत है । हास्य और 
गम्भीर रसों के समन्वय से व्यस्तविक जीवन का एक चिल प्रस्फुटित हो 
उठता है । चरित्रों की बहुलता और,चलित भाषा की रसिकता से प्रत्येक 
दृश्य सजीव हो उठता है । नीति-उपदेश का अभाव नहीं है, परन्तु सम्पूर्ण 
नाटक से आनन्द की हिलोरें उठती रहती हैं । दुनिया की हर सम्पत्ति 
के अभिभावक सन्त निकोलस की सर्वत्र विजय होती .है । 

'मीस्तेर' और 'मिराकलू' के अलावा विशुद्ध हास्यरसात्मक नाटकों 
की 'रचना भी होने लगी थी । एदम ल वासी की दो रचनाओं, जो दला', 
'फोईए' और "rd ए मारिओं' में मौलिकता, स्वतन्त्रता और यथाथ- 
वादिता है तथा इस प्रकार भविष्य की सम्भावनाएँ भी उनमें निहित हैं । 
“रोब ए मारिओं' की ग्रामीण पृष्ठभूमि में एक ताजगी भी है । परन्तु 
कला और कवित्व का अभाव इन रचनाओं में भी उतना ही है जितना 
कि 'मीस्तेरे’ और 'मिराकल्‌' में । 

चौदहवीं और पन्द्रहवीं शती में 'मिराक्ल्‌' की लोकप्रियता वनो 
रही परन्तु प्रसार here! का ही अधिक हुआ । शतवर्षीय : युद्ध की 
पीड़ाओं के विस्मरण की इच्छा में ही अति प्राकृतिक विस्मयों के आकर्षण 
के कारण का अनुमान किया जा सकता है और इसी से 'मिराकल द 
नात्र दाम' को लोकप्रियता की व्याख्या भी की जा सकती है । अशिक्षित 
अभिनेताओं के दलों ने 'मिस्तेर' के आकर्षण को बढ़ाया, परन्तु इसी 
प्रयत्न में इन्द्रिय परितुष्टि की भावना को प्राधान्य मिला और भडेती 
भी अभिनय का अंग वन गयी । आर्नूलग्रेवां के 'मिस्तेर द ला पासिओं' 
में इस श्रेणी के नाटक का उत्कर्ष दिखाई पड़ता है । ३४ हजार लाइनों 
की इस रचना को १४५० ई० में जव पेरिस में खेला गया, तो प्रदर्शन 
पुरा करने में चार दिन लगे । खेल इतना सरल रहा कि वाद के लेखकों 
ने इसके कलेवर को और भी परिवधित किया । जांमिकेल के परिवर्धित 
नाटक में हास्य रस को और अधिक वल मिला है, लेकिन कहीं-कहीं 
करुण रस के उद्रेक से अभिव्यक्ति अत्यन्त शक्तिशालिनी है । माता मेरी 
ईसा से कहती ,— तुम जो काँटों का ताज पहनने जा रहे हो, मेरा 
मातृत्व उसे स्वीकृति नहीं दे सकता”, लेकिन एक कोमल गाम्भीर्य के 
साथ ईसा अपने दृढ निश्चय पर अटल रहता है। 

तेरहवीं शती के अन्तिम भाग में एडम ल॑ बाँसी (या एडम द ला 
हाल) ने दो हास्यरसात्मक नाटकों की रचना की, परन्तु उसके वाद 
सम्पूर्ण चौदहवीं शती में.नाटक का यह अंग बिलकुल अदृश्य-सा हो 


नाटय-साहित्य ३१ 


गया | हाँ, उस शताब्दी के अन्तिम भाग में हास्यरसात्मक नाटक खेलने- 
वालों की कुछ समितियाँ वनीं, जैसे 'मीस्तेर' के अभिनेताओं के कुछ संघ 
'चन गये थे । समितियाँ भिन्न-भिन्न थीं, परन्तु अभिनेताओं का एक साधा- 
रण नाम पड़ गया था ५साँत्‌' (मुखं) । ये 'साँत्‌' फ्रांस में सर्वत्र पाये जाते 
थे । गधे के कान वाली रोएंदार टोपी और हरे-पीले रंग की पोशाक 
'उनकी साज-सज्जा की एक विशेषता थी । हर कम्पनी में एक मूर्खराज 
और मूर्ख-माता हुआ करती थी । धर्मभाव की अवज्ञा करनेवाले य॒वकों में 
से ही इन दलों में भरती की जाती थी । पेरिस में दो प्रसिद्ध कम्पनियाँ 
थीं 'आंफां सां सूसी' (चिन्तारहित वालक) और 'वासोशियां' (वकालत 
पेशा वाले) । उनके खेलों में अनुशासनहीन विद्यार्थियों की उच्छु खलता की 
भावना समायी हुई थी । इन खेलों को तीन श्रेणियों में विभक्त किया जा 
:सकता है यद्यपि व्यावहारिक क्षेत्र में यह विभाजन बहुत स्पष्ट नहीं था । 
सोती” मानवजाति की साधारण मूर्खताओं के प्रति एक व्यंग्य थी । कभी- 
कभी व्यक्तिविशेष भी इस व्यंग्य का लक्ष्य होता था, जैसा कि ग्रिगोर के ˆ 
'सोती दी प्रेस दी साँत' में पोप के विरुद्ध एक व्यंग्य था । 'मोरालिते' में 
'नीतिमूलक उद्देश्य की प्रधानता थी जिसके लिए लाक्षणिक चरिल्रों का 
प्रयोग किया जाता था । नीति-उपदेश में धामिक उपदेश भी हुआ करता 
था, परन्तु अधिकतया पिता-माता की आज्ञाओं को अवहेलना अथवा लोभ- 
लालच जैसे साधारण दोषों के विरुद्ध ही चेज्ञवनी दी जाती थी । 'प्रहसन' 
इन दोनों से सम्पूर्ण भिन्न प्रकार का था, व्यंग्य इसका उद्देश्य नहीं था । 
समसामयिक चरिल्रों को कुछ विचिल परिस्थितियों में डालना ही इसका 
अभिनय-कौशल था p 'फाबलो' की परम्परा से इसका एक मेल है । पन्द्र- 
हवीं शताव्दी के मध्य से लेकर सोलहवीं शती के मध्य तक यह खूब फला- 
'फूला । जहाँ मध्ययुगीन sed साहित्य की अन्य परम्पराएँ उसी युग में 
समाप्त हो गयीं वहाँ प्रहसन की परम्परा परवर्ती युग में भी वनी रही । 
प्रसिद्ध प्रहसन-रचयिता मोलिएर के नाटकों में अज्ञातनाम मध्ययुगीन 
प्रहसनकारों की रचनाओं की एक झलक मिल जाती-है । सुप्रसिद्ध नाट्य- 

कार रासीन के एक नाटक में ला फार्स द मेइत्र पाथेले' के स्वरों की 
प्रतिध्वनि मिलती है । 'पाथेलें' में कुछ छोटे-छोटे दृश्यों में वकीलों की 
धूर्तता और वणिकों की मूर्खता का परिहास किया गया है । थीवो लानि- 
एले एक सरल चरवाहा है, लेकिन उसकी सिधाई भ्रमोत्पादक है और 
अन्त में वकील और वणिक दोनों को वह पछाड़ देता है | परन्तु मध्ययुग 
में, कुछ सामान्य सफलताओं को छोड़कर, नाट्यकला का कोई स्थायित्व 
नहीं था और इसको समृद्धि के लिए एक भिन्न काल तथा बलिष्ठ लेखकों 
को अपेक्षा थी । 


१ 





दूसरा भाग `: . 
(पुनर्जागरण १४८४१-१५६०) 


^ 


- =se -= dem 


> ~ eo जा m 


-——— A— — = ~ 


A rao 


3 


——— — — nn == 


ram es n e 





-———— * >>: ame oo 


-———— o 


LEM क aue 








सातवाँ अध्याय 


नव-श्रभात 


सोलहवीं शती फ्रांस का नवप्रभात' युग है । पन्द्रहवीं शती में ही इसके 
अंकुर उगने लगे थे और परिवर्तन का प्रारम्भ चौदहवीं शती में ही हो 
गया था । चोदहवीं शती में सामाजिक परिवर्तनो के कारण फ्रांस की 
मध्ययगीन व्यवस्था को धक्का पहुँचा । सामन्तशाही व्यवस्था को दोतरफा 
संघर्ष में प्रवृत्त होना पड़ा--एक ओर मध्यम वर्ग से, जिसका प्रभाव संख्या 
और सम्पत्ति की वृद्धि के साथ बढ़ रहा था और दूसरी ओर राजा से, 
जो सामन्तो को अपने अधीन कर अपने राज्य को राष्ट्रीय रूप देना 
चाहता था | उधर शतवर्षीय युद्ध ने फ्रांस की समृद्धि की नींव को हिला 
दिया था और सम्पूर्ण जनता की स्थिति दयनीय हो गयी थी । साथ ही 
१३५० ई० की महामारी में कई हजार लोग मृत्यु-मुख में पतित हुए । 
जन-मानस में एक अस्थायित्व की भावना फैलने लगी, भविष्य के सम्बन्ध 
में लोगों में चिन्ता होने लगी और कल्पना qur अनुभूति किसी अनि- 
श्चित भय से कुण्ठित हो उठी । व्हिओ की कविताओं में हम मृत्यु-भय को 
छाया पाते हैं और मेओंग की समालोचना में आध्यात्मिक असन्तोष के 
बीज । आँतोआं द ला साल के “पती जहां द Web में दरवारी आदर्श को 
कृत्रिमता के विरुद्ध विद्रोह की सूचना हमें मिलती है । 'ले केज जोए आ 
मारियाज' (विवाह के सौ आनन्द) तथा से नुवेल नुवेल' (सौ नवीन 
कहानियाँ) में भी, पतियों की विडम्बना और नारियों को दुर्बलताओं पर 
प्रकाश डाले जाने के साथ, मध्ययुगीन आदशों के लोप होने का संकेत हमें 
मिलता है । साथ ही कोमिन के 'संस्मरण' से नवयुग की किरणे निकलती 


LI 

दिखाई देती हैं । परन्तु इस निराशाजनक स्थिति में फ्रांस को जीवनी- 
शक्ति केवल कुछ दवी हुई-सी थी, उसका लोप नहीं हुआ था। परवर्ती 
युग के अनुकूल वातावरण में वह शवित अनेक दिशाओं में प्रस्फुटित हो | 
उठी । | | 
शतवर्षीय युद्ध के कारण फ्रांस की माली हालत गिर गयी थी, उसकी 

नेतिक अवनति हो रही थ्री । पन्द्रहवीं शती के अन्त में फ्रांस उस युद्ध के 
प्रभाव से मुक्त होने लगा था और उसकी समृद्धि बढ़ने लग गयी थी । | 
यूरोप में सर्वत्र. ही वातावरण में एक परिवर्तन हो रहा था। कोलम्वस 
आदि पर्यटकों की खोजों ने मानो पृथिवी की परिधि का विस्तार कर 
दिया और वैज्ञानिक आविष्कारों ने मनुष्य के मानस को परिधि बढ़ा 
दी थी । परन्तु सबसे बड़ी वात यह थी कि सभ्यता के एक नये स्तर का | 
ही विकास होने लगा था । स्वाभाविक नियमों के अनुसार ही सभ्यता के | 
जीवन में ऐसे काल आते हैं जव कि वौद्धिक वृत्तियों का अभूतपूर्व प्रसार | 
होता है । यह प्रसार गतिशील होता है । इसके वीज एक युग में बोये जाते 
हैं और किसी दूसरे युग में जमीन फलफूलों से भर जाती है। यह तभी 
स॑म्भव होता है जव कि सामाजिक प्रभाव इसके अनुकूल हो, कम से कम 
प्रतिकूल हो । सोलहवीं शती में फ्रांस की आन्तरिक शक्ति का उभार 
हो रहा था । वास्तविकता यह है कि सम्पूर्ण यूरोप का व्यक्तित्व ही उस 
पिजडे को तोड़कर बाहर निकल रहा था जिसके अन्दर ईसाई संघ ने 
उसे अपरिणत अवस्था में ही वन्द कर रखा था । ईसाई संघ के प्रति | 
विरोध और प्राचीन काल के श्रेष्ठ आदशों के प्रति आकर्षण, विशेष कर 
इन्हीं दो रूपों में यूरोप तथा फ्रांस के नवप्रभात का उदय हुआ । उद्योग, 
वाणिज्य, प्रशासन, दर्शन, विज्ञान, कला; सभी क्षेत्रों में नव जागरण का 
स्पन्दन होने लगा । e ES 

साहित्य इस नव जागरण का एक कारण भी था और कार्य भी । 
फ्रांस में इस नव जागरण की लहर इटली से आयी । इटली के नव जाग- 
रण का यह्‌ e युग $ 'ह्य मेनिज्म' i (मानवता) का युग कहा जाता d | 

“ह्य मेनिज्म” जीवन की एक नयी धारणा थी जो मध्ययुगीन धारणा की 
तुलना में अधिक स्वतन्त्र, अधिक व्यापक, अधिक युक्ति-संगत और अधिक 
आनन्ददायिनी थी जिसमें मानवीय अनुभूतियों के प्रकाश, सौन्दर्यवोध और 
बुद्धि की क्रियाशीलता के लिए द्वार उन्मुक्त थे । प्राचीन ग्रीक और रोमन ' 
साहित्य के प्रसार के साथ ह्यमेनिज्म का भी प्रसार हुआ । पेट्रार्क ने 
चोदहवीं शती में रोमन साहित्य को पुनःप्रतिष्ठा की । उनके लिए रोमन 
साहित्य आत्मोन्नति का ही एक साधन था । ग्रीक भाषा भी वे सीखना 
चाहते थे, लेकिन ग्रीक साहित्य की पुनःप्रतिष्ठा का श्रेय उनके शिष्य बोके- 
शिओ को मिलनेवाला था । यह वोकेशिओं की ही प्रचेष्टाओ का फल था 
कि मेनुएल क्रिसोलोरस के माध्यम से इटली में ग्रीक भापा और साहित्य 
का प्रचार होने लगा । पन्द्रहवीं शती में कई विख्यात यूनानियों ने इस 
काम को और भी आगे बढ़ाया | लैटिन का प्रचार और प्रुसार भी उतना 
ही तेजी के साथ हो रहा था । उसी समय मुद्रण-यन्त्र का भी प्रचलन 
होने लगा था । प्राचीन ग्रोक और रोमन साहित्य के प्रचार में मुद्रण-यन्त्रों . 
से काफी सहायता मिली । यहाँ यह भी लक्ष्य करने की वात है कि नव 
जागरण के इस युग ने शिक्षा प्रणाली को एक नयी दिशा प्रदान को । नये 
प्रकार के शिक्षकों में विटोरिनो का नाम विशेष रूप से उल्लेखनीय है । 
वे मानद्रुआ के राजकुमार के शिक्षक नियुक्त किये गये थे, परन्तु वहाँ 
उन्होंने एक बिलकुल नये ढंग का स्कूल खोल दिया । उनका उद्देश्य शिक्षा- 
थियो की वौद्धिक, नैतिक और शारीरिक, सारी शक्तियों को ही विकसित 
करना था, जिससे वे समाज०*के उपयोगी सदस्य बनने के साथ-साथ MTA- 
जनिक तथा व्यक्तिगत जीवन में अपनी श्रेष्ठता का परिचय दे सके 1 
इटली के इस नव जागरुण ने इटली के बाह्र भी वहुत दूर तक 
अपने प्रभाव का विस्तार किया । उत्तर में इसके वाहक के रूप म इरा- 
समस ने काफी ख्याति लाभ की है । हालेंड के इस विद्वानु ने सारे यूरोप में 
इस नवीन शिक्षा का द्वार उन्मुक्त किया । पेरिस में भी वे १५०० से 
१५०५ $o तक थे । उत्तर के लोग भी. इटली गये. और वहाँ से नयी 





- 

प्रेरणा ले कर आये । फ्रांस के ईसाई धर्म-संशोधन के अग्रदूत जाके ल 
फेब्र देताप्ल ने इटली जाकर, एंजेलो मिराण्डोला आदि के चरणों के पास 
वैठक'र शिक्षा ग्रहण की थी । नयी शिक्षा ने स्वतन्त मत को प्रोत्साहित 
किया अत: प्रचलित धर्ममत से इसका संघर्ष होना अनिवार्य था । सामान्य 
प्रतिवाद के कारण ही लफ्तेब्र को ईसाई संघ के रोष का सामना करना 
पडा और राजा फ्रांसोआ प्रथम की कृपा से उन्हे मुक्ति मिली । फ्रांस के 
अन्दर ग्रीक साहित्य के अध्ययन की प्रेरणा दी जिलोम बोदें ने, जो इरा- 
समस के ही समसामयिक थे । यह उन्हीं के प्रयत्नो का फल था कि राजा 
फ्रांसोआ ने पादरी-अधिष्ठित पेरिस विश्वविद्यालय के मुकावले फ्रेंच कालेज | 
(कॉलेज द फ्रांस) की स्थापना की । नवप्रभात काल के फ्रेंच विद्वानों में | 
लफेब्र देताप्ल के अतिरिक्त प्रसिद्ध मुद्रक तथा भाषा-विज्ञानवेत्ता एतिएन c 
दोले, धर्मगुरु कैलविन के मुख्य शिष्य थियोडोर द वेज, मोतेई तथा कुछ 
प्लीआद कवियों के स्काँच गुरु जॉर्ज वुकानान और प्रख्यात कवि रॉनसार | 
« के gm दोरा के नाम विशेष उल्लेखनीय हैं । | 

साहित्य में पुनर्जागरण था प्राचीन का पुनर्जन्म, कला की अनुभूति | 
का जन्म । इतिहास में यह राष्ट्रीयता के जन्म का द्योतक है और मानव- 
जीवन में व्यक्तिवाद के जन्म का द्योतक, व्यक्तित्व के अधिकार और 
मर्यादा के प्रति एक गंभीर विश्वास । भूगोल में यह नयी दुनिया का 
आविष्कार है | ह्य मेनिज्म, .ळला व्यक्तिवाद,- पुनर्जागरण के ये लक्षण- 
स्वरूप हैं। प्रसिद्ध फ्रेंच इतिहासकार मिशले के शब्दों में, इस नये 
आन्दोलन का निचोड है दुनिया का आविष्कार और मनुष्य का आविष्कार । 
इस आन्दोलन के फलस्वरूप सामन्तशाही, धार्मिक पोथी-विद्या और 
आत्मनिपीड़नकारी तपस्या का अन्त हुआ तथा हर वस्तु की स्वतन्त्र 
परख के अधिकार की स्थापना हुई! ग्यारहवें _ लुई के एक प्रिय दरवारी 
फिलिप पो ने पार्लमेंट के अपने आसन से कहा---“सव शक्ति जनता से 
आती है तथा जनता को ही सब शक्ति लौट जाती है और जनता से मेरा 
अर्थ सम्पूर्ण जनसमूह से है, राज्य के एक भी निवासी को मैं: इससे अलग नहीं 


नव-प्रभात aS 


करता । जनता ने ही राजा को राजा बनाया है और राजा जनता की 
ओर से ही शासन करता है । राजा न रहे तो शत्रित राष्ट्र की हो जाती 
है V' इस उक्ति में नव जागरण के मिजाज का आभास मिल जाता है । 
इरासमस की एक उक्ति में भी इसी प्रकार का आभास मिलता है । यह - 
उक्ति सार्वजनिक रूप से नहीं बल्कि निजी तौर पर उन्होंने को थी जब 
कि Pa कालेज का अध्यक्ष-पद स्वीकार करने के लिए राजा फ्रांसोआ 
प्रथम ने उन्हें निमंत्रित किया था । कहा जाता है कि उन्होने यह कहा था * 
कि “कुछ बुद्धिमान्‌ लोगों ने इस गरुड़ पक्षी को ही बादशाह का योग्य 
प्रतिनिधि ठहराया है । इसका न सौन्दर्य है न संगीत, लेकिन यह मांसा- 
हारी है, शिकारी है, चोर है, लुटेरा है, सर्वनाशकारी है और एकाकी है । 
यह सभी का घृणित और सभी का अभिसम्पात स्वरूप है; इसमें हानि 
पहुँचाने की भी क्षमता प्रचुर है और क्षमता से अधिकु इसको लालसा 
है V (एक शिकारी चिडिया ही फ्रांस-नरेश का प्रतीक थी ।) 





आठवाँ अध्याय 
कालवे, राँबले, मोंतेई 


नयी शिक्षा का महत्त्व विद्त्ता की दृष्टि से इतना अधिक नहीं था 
जितना इस दृष्टि से *कि उसने जीवन की गम्भीर समस्याओं पर साधिकार 
प्रकाश डाला । सदा की भाँति उस समय भी मुख्य समस्या था मनुष्य आर 
उसके परिवेश के सम्बन्ध की समस्या । मध्ययुगीन तात्त्विको ने इस प्रश्‍न 
का उत्तर अपने ढंग से दिया था । उनके अनुसार अधिकारों के विभिन्न 
स्तर थे और सर्वोच्च स्तर पर थे पोप और उनके विशप तथा राजा । 
जव ईसाई संघ की आन्तरिक फूट के कारण पोप का अधिकार डाँवाडोल 
होने लगा और प्रसासन की सामन्तवादी धारणा की राजनीतिक वास्त- 
विकताओं से कोई संगति नहीं रह गयी तो नयी तात्त्विक व्याख्याओं को 
प्रयोजनीयता दिखाई दी । श्रेष्ठ प्राचीन ग्रन्थों के अध्ययन ने इस प्रयोजन 
की पूति की । इस अध्ययन ने ऐसे विचार-जगत्‌ का द्वार खोल दिया जो 
मध्ययुग के जगत्‌ की धारणा से स्वतन्त्र और भिन्न था । यह द्यमेनिज्म 
(मानवतावाद) का जगत्‌ था । मध्ययुगीन जगत्‌ में दैवी शक्ति औंर 
फरिश्तों के वीच मनुष्य का स्थान नगण्य था । ह्यमेनिस्ट जगत्‌ की मुख्य 
घुरी मनुष्य ही था; उसी के आसपास, ऊपर और नीचे अन्यान्य शक्‍तियों 
को स्थान प्राप्त हुआ । ह्यूमेनिज्म केथलिक-धर्मविरोधी तो नहीं था 
परन्तु इससे स्वभावतः गैर ईसाई मूल्यों को महत्त्व प्राप्त हुआ और स्तर- 
बद्ध अधिकारों की कल्पना के प्रत्याख्यान के कारण प्रोटेस्टेन्ट धर्म-सधार 
से इसका नाता जुड़ गया । मौलिक गवेषणाओं से मौलिक मतों की 
उत्पत्ति हुई और व्यक्तिगत विवेक का उद्भव हुआ । जव ईसाई धर्म-ग्रंथ 





बाइविल की समालोचना उसी प्रकार होने लगी जैसी कि प्राचीन श्रेष्ठ 
ग्रन्थों तथा ग्रन्थकारों की समालोचना की जा रही थी, तो प्रोटेस्टेन्ट मत- 
वाद और ह्य मेनिज्म मिलजुल-से गये । सार्वभौम जिज्ञासा वृत्ति वाले नव- 
प्रभात-युग के लोगों को दोनों में पार्थक्य रखने का कोई युक्तिसंगत कारण 
नहीं दिखाई दिया । कम से कम फ्रांस में प्राचीन ग्रन्थों का अध्ययन और 
धर्म-सुधार दोनों एक ही आन्दोलन के परस्पर पूरक अंग वन गये । 
सरकारी दृष्टिकोण पृहले इस सुधार के प्रति सहानुभूति-सम्पन्न दो 
था । राजा प्रथम फ्रांसोआ इस सुधार का निमित्त वन सकते थे । उनको 
वहन, नावार की रानी मारगरित का समर्थन उन्हें प्राप्त था ओर राज्य 
के कितने ही बड़े लोग, पादरी और गैर-पादरी भी, उनके समर्थक थे । 
पेरिस विश्वविद्यालय के धर्म-विभाग (और वही फ्रांस का सर्वोच्च धामिक 
न्यायालय भी था) के विरोध के वावंजूद स्वयं फ़ांसीसी ईनाई संघ में भी 
एक सुधार आन्दोलन चल रहा था । परन्तु १५३४ ई० में सुधारको के 
एक अति साहसी प्रतिवाद नें, जिसे राधाधिकार के विरुद्ध एक didi ^ 
'समझा गया, राजा के रुख को बदल दिया । मुदु सुधारको (इवेजे लिकत्स) 
के प्रति भी राजा की नीति कठोर हो उठी । दो साल वाद फ्रेंच धर्म- 
सुधार आन्दोलन नेता कालव्हैं ने अपनी लैटिन पुस्तक ईसाई धर्म-संस्था' 
में अपने धर्म-विशवासों को प्रकाशित किया, परन्तु उन्हें जेनीवा भाग जाना 
पड़ा | १५४१ ई० में इसी ग्रन्थ का अनुवाद-डुन्होंने फ्रेंच में भी किया d 
कालव्हैं फ्रेंच प्रोटेस्टेन्ट आन्दोलन के एक नेता थे और इस दृष्टि से उनके 
धर्मग्रन्थ का महत्व तो है ही*परन्तु ताकिक शैली और भाषासोष्ठव को 
दृष्टि से भी यह ग्रन्थ महत्त्वपूर्ण है । बाइबिल के प्रसिद्ध वाक्यांशों के प्रयोग 
में उनकी कल्पना-शक्ति का भग एक परिचय हमें प्राप्त होता है। फ्रेंच 
गद्य-लेखक के रूप में उन्हें ऊंचा पुद प्राप्त है । तक-प्रिय फ्रेचजन की 
आत्मा तो उनमें मूर्त है ही, साथ ही भाषा के परिवर्तन को आवश्यकता 
के सम्बन्ध में भी वे पूर्णतः सचेत हैं । ईसाई-धर्मसंस्था' के फ्रच अनुवाद 
'के परवर्ती संस्करणों में वे युग की आवश्यकताओं से कदम मिलाकर 

चलते हैं । प्रथम संस्करण की भाषा जितनी प्राचीन थी १५६० ई० के 
सँस्करण की भाषा उतनी ही नवीन है । यह कालब्हैँ के ही प्रयत्नो का 
फल था कि बाँसुए और पासकल-जैसे उच्चकोटि के धर्मग्रन्थ-लेखकों को 
एक मँजी हुई भाषा हाथ के पास ही मिल गयी । परन्तु बाँसुए की लैटिन 


वाङ मयपूर्ण शैली की तुलना में कालव्हैं की शैली बहुत सरल ह्‌ । ग्रन्थ में. 
उन्होंने ईश की विभूतियों का वर्णन किया है, जिस प्रकार कि शास्त्रों ने. 
उनकी व्याख्या की है । अपनी मंगलमय शक्ति के बावजूद भगवानु न 


मनुष्य का पतन होने दिया है क्योंकि अहंकार. और आज्ञा की अवहेलना. 


- 
स्‌ 


के द्वारा उसने पापकर्म किया है । परन्तु ईसा पवित्र भूत के माध्यम से 


मनुष्य को इस मूल पाप से मुक्त करता है । फिर भी इसके लिए चुने वे 
ही जाते हैं जिन्हें भगवत्‌-कृपा प्राप्त है । मुक्ति कार्य से नहीं, विश्वास से 


मिलती है । किसी को अनन्त दण्ड मिलता है तो वह भी भगवतु-इच्छा | 


है । यह निर्मम भाग्य-निर्णय ही कालब्हैं का सिद्धान्त है । परन्तु यही 


पहली फ्रेंच पुस्तक है जिसमें तर्क-युक्ति को प्रमुख स्थान दिया गया है | 
ओर साहित्यिको में कालव्हैं की गणना का यही मुख्य आधार है । उनका. 


कहना यह है कि जो धर्म-मत उन्होंने व्यक्त किया है वही ईसाई धर्म हैं; 


ईसाई धर्म की उनकी अपनी व्याख्या नहीं, तथापि सत्य यह हैं कि धार्मिक 


क्षेत्र में व्यक्तिगत मत-स्वातन्तरुय की स्थापना उन्होंने की है । इस दृष्टि 
से मूल ह्यमेनिस्ट धारा से वे अविच्छिन्न हैं; परन्तु दूसरी ओर धामिक 
कठमुल्लापन के कारण उस धारा के वे विरोधी भी हैं । 

राबले (१४६०--१५५३ ई०)--फ्रांसोथा राजले एक पूर्णतया भिन्न 
प्रकार के लेखक हैं । दो वार वे ईसाई साधु-संघ के सदस्य बने और फिर 
, संघ छोड़कर चिकित्सक वन गये। लिओ नगरी में नगर-चिकित्सक के रूप 
में उनकी नियुक्ति हुई और वहाँ उन्हें काडिनल दी वेले का पृष्ठपोषण 
प्राप्त हुआ । उनके व्यक्तिगत चिकित्सक और सेक्रेटरी के रूप में कई 
बार उन्होंने इटली का पर्यटन किया । पेरिस-विश्वविद्यालय के धर्म-विभाग 
(सोरवोन) की अत्यन्त कटु समालोचना का परिणाम यदि उन्हें भुगतनाः 

नहीं पड़ा तो केवल इसलिए कि दि वेले आदि का संरक्षण उन्हें प्राप्त था । 
प्राचीन विद्या मे उन्होने व्युत्पत्ति प्राक्त की थी और अपने पेशे में भी वे 
योग्य गिने जाते थे । भेषज-विद्या में उन्हें पारदर्शी कहना सही न होगा 
क्योंकि उनकी पीढ़ी में विशिष्ट शिक्षा का कोई प्रचलन नहीं था और | 
ज्ञान को सभी शाखाएंँ परस्पर सम्बद्ध थीं । एक विशाल ज्ञान-भण्डार का 
भण्डारी बनना उनका निजी आदर्श भी था d 
चार खण्डों में प्रकाशित 'गारगान्ट्रुआ और पान्टाग्रएल' हास्य-रस 
परिपूर्ण एक अति रोचक अद्भुत रोमांचकारी कहानी है । फेरी वालों की 
सस्ती कहानी को पुस्तकों से ही उन्होंने अपनी कथावस्तु का संग्रह किया 
है, परन्तु जो रूप उन्होंने दिया है वह वास्तव में विस्मयकर है । ऊपरी 
दृष्टि से इस पुस्तक में कौतुक और जीवन-रस का प्राचुर्य सा दिखाई देता 
है, परन्तु श्लेष और व्यंग्य भी इसमें कम नहीं हे और अनुभव की ताजगी 
तथा ज्ञान को विशालता में यह ह्य मेनिज्म का प्रतीक स्वरूप है । साहि 
त्यिक विद्वत्ता इसमें कम है, परन्तु विषय-वस्तुओं की व्यापकता में यह 
ग्रन्थ अतुलनीय है । विज्ञान, जिसमें चिकित्सा बिज्ञान को प्राथमिकता प्राप्त 
कानून, चाहें नागरिक हो या धामिक, प्रशासन, रीति, भूगोल, पयटन 
कला-कौशल या उद्योग-धन्धा सभी विषयों का इसमें समावेश हैं। और 
शव्दशिल्पी के रूप में तो लेखक का आसन अति गौरवमय है । शब्दों की 
उन्होंने वाढ ला दी है । शब्द विद्वानों के भी हैं और जन-साधारण के 
प्रचलित भी हैं, प्रादेशिक शब्द हैं और चलती वोली के शब्द हैं, विदेशी 
शब्द हैं, टेकनिकल शब्द है और कृलिम रूप से सृष्ट शब्द भा g । शब्द 
स्रोत का अपार आनन्द वे मानों स्वयं भी लूठते जाते हैं। अगणित 
` विशेषणों और पर्याय शब्दों क्षी बहुलता से पृष्ठ के पृष्ठ भरे हुए हैं तथापि 
प्रत्येक कदम वे बड़ी सावधानी से उठाते हैं, उनकी उत्सुकता के पीछे एक 
शान्त युक्ति वर्तमान है । नव-जागरण का यह प्रतिनिधि अपने युग को 
भूलों और ज्यादतियों के प्रति विशेष रूप से सचेत € | कठमुल्लापन, 
मतवाद के पीछे पागलपन और आडम्बरपू्ण विद्वत्ता-प्रदर्शन के वे कठोर 

आलोचक हैं । उनका दृष्टिकोण fa निश्चय का नहीं, बल्कि एक 
समालोचक का है । हास्य और कोतुक में ही वे अपने मन को खोलकर 
रखते हैं । ज्ञान-सूल, वाक्चातुरी, शब्दाडम्बर और कलावाजी पर वे 
 व्यंग्य-वाणों की वर्षा करते हैं । यदि पूर्ववर्ती युग का धामिक शुष्क तक 
E अग्राह्य है तो कालव्हैं की असहिष्णुता भी उनके लिए अप्रिय है। 
परन्तु सबकी महौषधि है हंसी, जिस पर मानव का सदा से अधिकार है । 
गार्गान्ट्रुआ और पान्टाग्रुएल' के अध्याय, एक के वाद एक जीवन 

और दुनिया की हँसी के ही अध्याय हँ । एक नमूना लीजिए । पान्टा- 
ग्रएल का दुष्ट साथी पानर्ज समुद्रपथ पर यात्रा कर रहा ह । उसका 
सहयाल्री दिनदेनोल भेड़ का व्यापारी है । दिनदेनोल पानर्ज को अपमा- 

'नित करता है तो पानर्ज उससे एक भेड़ खरीद लेता है। उस भेड़ को 
बह समुद्र में बहा " देता है । तब वाकी भेड़ें एक के बाद एक समुद्र में 
कूदने लगती हैं, क्योंकि भेड़ की यही प्रकृति हे कि जो एक करती है वही 

'थाकी भी करने लगती हैं हैरान होकर दिनदेनोल एक मोटी ताजी भेड़ 
को पकड़ लेता है, इस आशा से कि वाकी भेड़ें अब जहाज पर ही रह 

जायेगी । लेकिन वह भेड़ उसी को ले mad है । दिनदेनोल का एक अन्य 

साथी एक और भेड़ को पकड़ रखता है, लेकिन उसकी भी वही हालत 
होती है । अब पानर्ज sis पर जा वैठता है, इसलिए नहीं कि sig के 

सहारे इवते हुए लोग अपनी जान वचा सकें, बल्कि इसलिए कि वे जहाज 

के पास न फटकने पाये, और पानर्ज अपनी जगह से उन्हें सदपदेश देता 

रहता है, दूसरी दुनिया के जीवन का एक आकर्षक चित्र खींचता है। 

व्यंग्य और हास्यरस के सम्मिश्रण से पाठक लोट-पोट हो जाता है । 

लेकिन हास्यकोतुक ही रॉवले का सब कुछ नहीं है । दैत्य गार्गान्द्रआ ने 

अपने पुन्न पान्टाग्रएल की शिक्षा की जो व्यवस्था की है वह एक आदर्श 

शिक्षा है । शिक्षक पोनोक्रेट ने पाठ्यक्रम वनाया है । विद्यार्थी को दिन 

“भर पढ़ना है प्रत्येक घण्टे का उचित उपयोग करना है | परन्तु मूल पाठ 
ही शिक्षा का विषय होगा, टोका-टिप्पणियों की भरमार नहीं । फिर भी 


AW Qu 

वह पुस्तकों की अपेक्षा क्रियाओं से, और दुनिया के प्रत्यक्ष पर्यवेक्षण 
से ही, जान आहरण करेगा । प्राथमिकता सिद्धान्तों को नहीं, प्रयोगों को 
दी गयी है और आविष्कार के आनन्द को । परन्तु वह केवल किताबी 
कीड़ा न वनने पाये इसलिए कुछ धन्धे भी उसे सीखने पड़ेंगे। साथ ही i 
शारीरिक विकास पर भी उतना ही ध्यान दिया जायेगा जितना कि मान- 
सिक विकास पर | 

जीवनादर्श के प्रति राँबले की देन है “थेलीम का मठ”, रॉवले का 
कल्पना जगत । थेलीम' जिस मूल ग्रीक शब्द का रूपान्तर है उसका अथ 
है इच्छा-शक्ति । मठ की विशेषता यह है कि वहाँ कोई भी जो जी चाहे 
कर सकता है । आध्यात्मिक उत्कर्ष को कोई विशेष स्थान प्राप्त नहीं हैँ । 
सबकी समानता के स्वप्न का भी उस मठ में कोई स्थान नहीं है। चुने 
हुए लोग हैं, सुवंश-जात हैं और सुसंस्कृत हैं । परन्तु अपनी सहज प्रवृत्ति 
के अनुसार ही वे काम करते हैं । महिलाएँ भी इस मठ में है और उनका 
स्थान पुरुषों के समान है । मठ मनोहर है और विलास की सामग्रियों से 
पूर्ण है । कोई प्राचीर नहीं, कोई घड़ी नहीं, कोई नियम भी नहीं । 
स्वतन्त्रता ही जपमन्त्र है और वही रॉवले के अनुसार सही जीवन का 
आधार है । मठ में उन्होंने नारी को पुरुष के समान ही स्थान दिया है, 
परन्तु उनकी नारी-विरूपता कहीं-कहीं छिप नहीं पाती, तब तो नारी का 
स्थान घर के अन्दर ही है । रॉवले की-कृति नव जागरण के परिपूर्ण 
मानव के आदर्श को ही प्रतिविम्बित करती है और उसमें सृष्टिकर्ता के 
लिए भी एक उच्चासन हैँ । परन्तु वह आसन विश्वास का नहीं, बुद्धि का 
आसन है; “ईश्वर वुद्धि का एक वृत्त हे जिसका केन्द्र सर्वल है, परन्तु 
परिधि कहीं नहीं ।” महिमान्वित कल्पना की दृष्टि से यह विचार 
आकर्षक भी है । k X 

मोतेई (१५३३--१५४२)--मिकेल ईकेम सेनिओर द मोतेई का 
जन्म गैस्कनी प्रदेश के मोंतेन स्थान में हुआ । बोदों में उन्होंने शिक्षा प्राप्त 
की और स्कॉच ह्यूमेनिस्ट जॉर्ज वुकानान भी उनके शिक्षकों में थे । वहीं 

उन्होंने कानून का भी अध्ययन किया और उस नगर को पार्लमेंट के एक 
पारिषद भी वे वने । १५८०-८४ तक d वोर्दो के मेयर भी रहे । मेयर 
क्के पद पर उन्हें ख्याति प्राप्त हुई थी, परन्तु ताऊन पड़ने पर भाग जानेके 
कारण उनकी कुछ विरुद्ध आलोचना की गयी थी, जिसके उत्तर में उन्होंने 
कहा कि ऐसे समय नगर से बाहर रहकर ही मैं उसको अधिक सेवा कर 
सकता था । जर्मनी और इटली में, जहाँ वे रोमन नागरिक भी हो गये 
थे, उन्होंने दूर-दूर तक भ्रमण किया । १५८८ ई० में वे पेरिस पहुँचे तो 
मामोआसेल गून को उन्होंने पालित कन्या के रूप में ग्रहण कर लिया । 
कुमारी गून ने ही वड़े यत्न के साथ उनके निवन्धों को सम्पादित किया | 
१५७० के वाद वे अपने मोंतेई के पैतृक गृह में ही आराम का जीवन 
बिताते रहे और उसी समय उन्होंने प्रचुर अध्ययन भी किया तथा अपने 
निबन्ध भी लिखें। अपने समय के गृहयुद्ध से वे बिलकुल अलग रहे 
और चतुर्थ हेनेरी की वफादार प्रजा वने रहे । उनके जीवन की रोमांच- 
कारी घटना कोई प्रेमं-संबंध नहीं, बल्कि ला वोएती से उनका प्रसिद्ध 
बन्धुत्व है । ला बोएती को इतना प्यार वे क्यों करते थे, यह प्रश्‍न उन्होंने 
स्वयं उठाया और स्वयं ही इसका एक अति मनोहर उत्तर भी दिया है-- 
“इसलिए कि वह वह थी और मैं मैं था ।” थोडे ही दिनों वाद १५६३ 
ई० में ला वोएती को मृत्यु हो गयी । 
मोंतेई को प्रसिद्ध पुस्तक "WU (निवन्ध) के तीन खण्ड हैं । १५८० 
ई० में प्रथम दो खण्ड प्रकाशित हुए । दोनों खण्डों की कलेवर-वृद्धि के 
साथ तीसरा खण्ड १५८८ ई० में प्रकाशित हुआ | जीवन के अन्तिम वर्षों 
में Wide अपनी पाण्डुलिपि के कशीदों पर जो व्याख्याएँ या मन्तव्य लिख 
रहें थे उन सवको जोड़कर तीनों खण्डों को भामोआसेल गुर्ने ने १५८५ 
ई० में प्रकाशित किया । निवन्धों के विजय जीवन के विभिन्न पहलुओं की 
भाँति ही अनेक प्रकार के हैं, विभिन्न और विचित्र हैं | अपनी रचना के 
सम्बन्ध में मोतिई ने स्वयं ही कहा है कि यह भिन्न-भिन्न पेंबंदों का एक 
जोड़ है । मोतेई शब्द-सम्पत्‌ के धनी हैं और उन शब्दों में उनकी मिट्टी 

का रस भरा हुआ है । उनके शब्दों की तरह उनकी दौली में भी एक 
निरालापन है जिसकी तुलना सम्पूर्ण फ्रेंच साहित्य में नहीं मिलती । उनके 
वाक्यों में संगठन का अभाव है । उनका गद्य जटिल, छन्दहीन और असं- 
युक्त या शब्द-समूहों से भरा हुआ है । इन सव वातों के होते हुए भी 
उनकी गद्यशैली में एक अद्भुत आकर्षण है। सत्य और कवित्व की 
अनमोल झलक, शक्तिशाली उपमा एवं विदग्धता और कल्पना के समावेश 
से शैली की सारी कमियों की पुति हो जाती है । वे लिखते क्या हैं मानो 
वाक्यालाप करते जाते G । उस कथनोपकथन में कहीं घनिष्ठता है और 
कहीं अपुर्व वैभव । उनके क्षेत्र में “शैली- वह मनुष्य स्वयं है, पुस्तक वही 
है और पुस्तक का विषय भी वही है ।” ग्रन्थकार स्वयं कहता हे--“मेरी 
आत्मा और मेरी शैली दोनों साथ-साथ आवारा बूमते फिरते है 1” 
अपनी झैली का विश्लेषण स्वयं करते हुए वे कहते हैं कि वह “हास्यापद 
और व्यक्तिवादी है, सूल-रूप और क्रमविच्छिन्न है, हिलती-डोलती और 
आत्मकेन्द्रित है, स्थूल और शुष्क है, कर्कश और घिनौनी है, सरल और 
मजी हुई नहीं है ।”” लेकिन देश-देशान्तर में उनकी रचनाओं को ख्याति 
मिली, अच्छे-अच्छे लेखकों को उनसे प्रेरणा मिली । 

मोंतेई ने स्वयं अपने को ही अपनी रचनाओं का विषय चुना । पास- 
कल ने इसे एक मूर्ख योजना कहा है, लेकिन पासकल के लिए तो स्वयं 
अहं ही घुणित है । मोतेई को सम्पूर्ण मा'त्र-समाज ही अपने अन्दर 
दिखाई देता $— wi पोर्त आं मोआ ला फोर्म आंतीएर द ल्यूमेन कॉन्दी- 
शिओं”” (मैं अपने में सम्पूर्ण मानवीय अवस्था के रूप को वहन करता 
हैं) । नव-प्रभात की अथक जिज्ञासा और पृथक्‌ व्यक्तित्व तो उनमें है ही 
वल्कि सलहवीं शती को सार्वभौमिकता की ओर भो उनकी निगाहें हैं 
क्योंकि विभिन्न युगों और देशों के मनुष्यों के विभेदों को नहीं, उनकी 
समानता को ही वे देखते हैं । इसलिए सोलहवीं सदी में, उचित कार्य के 
लिए, उनके पथ-निर्देशक हैं प्लूटार्क, सेनेका और त्यूक्रीटियस (प्रसिद्ध 
कविता-_“'वस्तुओं की प्रकृति” के रचयिता) । 

मोंतेई कों सन्देहवादी, अनिश्चयतावादी, कहा गया हूँ, परन्तु 
आपेक्षिकतावादी ही कहना अधिक उचित होगा । वास्तव में उनके जीवन 
दर्शन के तीन स्तर देखे जाते हें । प्रारम्भ मे उनका दशन स्टाइक Q— 
““शान्तचित्त होकर,. साहस के साथ सभी कठिनाइयों का सामना करो | 
व्यथा और वेदनाओं के कारण चित्त व्याकुल न होने दो ।” मृत्यु संबंधी 
उनके विचारों को इसी श्रेणी में रखा जा सकता है । प्रसिद्ध निबन्ध लेखक 
बेकन ने भी मृत्यु पर लिखा है। निम्नलिखित उद्धरण से दोनों के विचारों 
की तुलना की जा सकती है । मोंतेई लिखते हैं (एसे १-१८)-- लोग 
आते हैं, नाचते .हैं, मृत्यु पर एक शब्द किसी को जवान पर नहीं हे । यह 
सब वहत अच्छा है, लेकिन मौत जब आती है और अकस्मात्‌ खुले खजाने 
उन पर, उनकी पत्नियों पर, उनके बच्चों पर या उनके मित्रों पर हमला 
करती है तो कितनी यन्त्रणा, कितनी गुहार-पुका र, कितनी उन्मत्तता और 
कितनी निराशा उन्हें अभिभूत कर देती है । इतना भय, इतना परिवर्तन, 
इतनी अस्तव्यस्तता तुमने कहीं देखी है ? मृत्यु के आगमन को तो पहले में 
ही देख लेना चाहिए। यदि किसी समझदार व्यक्ति के मन में पशुवत्‌ | 
निलिप्तता छा भी गयी हो, जिसे मैं असम्भव मानता हूँ, तो उसकी कीमत | 
बहुत महँगी पड़ी होगी । यदि मृत्यु कोई ऐसा शत्रु होती जिससे लोग भाग 
निकल पाते तो कायरपन के हथियारों को उधार लेने का परामर्श मैं दे 
सकता था । लेकिन चूँकि मह सम्भव नहीं, इसलिए हृढ़ता के साथ खड़े. 
होकर इससे जुझने का उपाय हमें सीखना चाहिए ।.. .मौत हमें कहाँ 
मिलेगी, यह हम नहीं जानते; कहीं भी मौत मिले, हमें इसके लिए तैयार 
रहना चाहिए । मृत्यु पर पहले से विचार कर रखना, अपनी स्वतंत्रता 
को रक्षा के सम्बन्ध में ही पहले से विचार” कर लेना है । जिसने मरना 
सोखा है उसने दासता के पाठ को “भुला दिया है । जिसने यह अच्छी तरह 
समझ लिया है कि जीवन खो देना कोई बुराई नहीं है, उसके लिए जीवन 
में कोई अमंगल हो ही नहीं सकता । यह जानना कि मरना कैसे चाहिए 
हमें अधीनता के पांश से मुक्त कर देता है ।”” 

स्टोइक दर्शन के स्तर को पार कर आगे वे दार्शनिक संशयवाद के 
स्तर पर पहुँचते हैं । संशय का कारण यह है कि बुद्धि का निर्णय अंतिम 
निर्णय नहीं है । अपनी पुस्तक “आपोलोजी पर रेमोंद से uia में 
कहते हैं कि मनुष्य को किसी वस्तु का अन्तिम ज्ञान प्राप्त नहीं हो सकता 
सत्य, न्याय या नेतिकता निरपेक्ष नहीं है । अपनी ही उक्ति “मैं क्या 
जानता हूँ ?” के अनुसार सहिष्णुता को वे आवश्यक प्रमाणित करते हैं । 
सिद्धांत-वादिता, उनके लिए quz है । परन्तु स्वयं वे कट्टर कैयलिक हे 
वने रहे । 

उनका अन्तिम दार्शनिक स्तर है एपिकूरियन “अपनी प्रक्रति के 
अनुसार चलना और जीवन में आनन्द का उपभोग करना ।” इसी दर्शन 
का अनुसरण कर वे कहते हे- जीवन से प्रेम करो, प्रकृति का अनुसरण 
करो ।'' इस दृष्टि से उन्हें प्रकतिवादी भी कहा जा सकता हैं । इस विषय 
में रॉवले से उनका एक मेल है- प्रकृति का अनुसरण कर हम भूल नहीं 
कर सकते ।”! 

रन्त॒ जैसा कि पहले ही कहा जा चुका है, वे स्वयं ही अपने विषय 
हैं । अब देखिए कि अपने ही अन्दर विश्व-मानव की अवस्था का अध्ययन 
उन्होंने क्रिस प्रकार किया--- 

(अनुवाद) “सिसेरो के माध्यम से अपने को देखने की अपेक्षा मैं 
अपने ही अन्दर से अपने को समझना चाहता हूँ। यदि मैं पाठ अच्छा 
सीखने वाला हूँ तो अपने अडुभव में ही मुझे ऐसी सामग्री दिखाई देती है 
कि मैं अपने को बुद्धिमान्‌ वना सकूँ । जो अपने अतीत क्रोध को उन्मत्तता 
का स्मरण करेगा और याद करेगा कि वह बुखार उसे कहाँ तक ले गया 
वह अरस्तू के वजाय अपने अन्दर ही रोष को कदर्यता को देख सकेगा 
और अधिक उचित रूप से इससे घृणा कर सकेगा । जो यह याद करता 
है कि कौन-सी बुराइयां उसने की और किन बुराइयों ने उसे घेर लिया 
था या किन छोटी-छोटी घटनाओं के कारण उसकी मानसिक परिस्थिति 


बदल गयी, वह इस प्रकार भविष्य के परिवर्तनों के लिए अपने को तैयार 

कर लेता है और यह भी जान लेता है कि वह कहाँ है । हमारे अपने 
जीवन जितने शिक्षाप्रद हैं, सीजर का जीवन उतना नहीं है ।...जब दूसरे 
ˆ की युक्ति से मुझे विश्वास हो जाये कि मेरी कोई राय गलत है तो मुझ से 
जो नयी बात कही गयी उससे मैं विशेष कुछ सीखता नहीं हूँ (क्योंकि एक 
विशेष विषय के अज्ञान से कोई विशेष लाभ नहीं हो सकता) सिवाय 
इसके कि मैं गलती कर सकता हूँ, मेरी बुद्धि मुझे धोखा दे सकती है और 
इससे अपनी सम्पूर्ण सत्ता का सुधार मैं कर सकता हूँ। में जो दूसरी 
गलतियाँ करता हुँ उनसे भी यही सीख लेता हँ और !अपने जीवन में मुझे 
यह नियम बडा उपयोगी जान पड़ता है । विचार-निप्कर्ष मेरे अन्दर 
सवसे वड़ा स्थान रखता है । यह मेरी वुभुक्षाओं को, घणा और मैत्री को 
भो--अपने प्रति. अपनी मैत्री को भी- स्वेच्छानुसार अपने रास्तों पर 
चलने देता है, परन्तु वह निष्कर्ष स्वयं इनसे कलुषित नहीं होता । यदि 

रा विचारजनित मत मेरे अन्य अंगों का सुधार अपने अनुसार नहीं 

X सकता तो कम से कम वह स्वयं उन बुभुक्षाओं आदि के ढाँचे में पड- 
कर विकृत नहीं हो जाता-वह अपना काम पृथक्‌ रूप से करता जाता है ।” 

मोंतेई की ख्याति शीघ्र ही इग्लैण्ड में फैल गयी । फ्लोरियों ने ,१६०३ 
में उनके निबन्धों का अनुवाद किया | 
इस अनुवाद को एक प्रति शेक्सपियर के पास थी । aga लेखकों ने, 

ओर जैसा कि पहले ही कहा जा चुका है, बेकन ने भी, उन निवन्धों से 
सामग्रियाँ ली हँ । उनके निवन्धों ने सल्रहवीं शती के दो बडे विचारको 
दकात आर पासकल का माग प्रशस्त किया । उन्हें फ्रांस का प्रथम मनो- 
वैज्ञानिक कहा जा सकता है । 

नवा. अध्याय 


प्लीआद--पव कविता 


मध्ययुग के अन्तिम भाग की, छन्द-पद-शैली-माला सुशोभित, परन्तु 
अन्तःसार-शून्य, काव्य-परम्परा को भेदकर, व्यक्तिगत अनुभूतियों को 
काव्य रूप में पुनः प्रतिष्ठित करने में कुछ ससय लग गया । फ्रांस में नव 
जागरण का प्रवेश इतने धीरे-धीरे हुआ कि १५०० fo से आगे की एक 
पुरी पीढ़ी तक कविताओं का वही ढाँचा वना रहा जो कि उसके पहले तक 
प्रचलित था । इस बीच जां ल मेर के तारों पर कुछ नयी झंकार सुनाई 
देती है, भावुकता और व्यक्तिगत आन्तारिकता के नये सुर बज उठते हैं 1 
कवित्व के पुराने रूप में वे अभी dH हुए हैं, लेकिन इटली से एक नयी 
सुरभि भी वे लाते हैं । उनके नवीन ल्लेमाल्रिक पदों में दीप्त सरलता का 
रूप निखर उठता है ।.'लामा वेर' (हरा तोता) में लालित्य और चपलता 
के उनके प्रयत्न में कवि मारो के कुशल-मधुर स्पर्श का अभाव है, लेकिन 
“तांप्ल द वेनी”” (रति का मन्दिर) में एक ओर वे हमें जीलोम द लोरी 
के रूपक और दृश्यों के माधुर्य को याद दिलाते हैं और दूसरी ओर जं द 
सेओंग तथा रॉबले के यथार्थवाद, श्लेष और शब्द-सम्भार को भी पीछे 
रखकर आगे निकल जाते हैं । इस कविता में duram (eue) के पास 
ही पास द्वादशमात्रिक आलेक्जान्ड्रान का भी प्रयोग उन्होंने किया है और 
अनुप्रास की तो भरमार हे । १ 

क्लेमां मारो (१४६-१५४४)-मारो में इटली के नवजागरण का 
प्रभाव और भी सुस्पष्ट है यद्यपि उस नवजागरण के अन्तःप्रदेश तक वे 
पहुँच नहीं पाये थे । यद्यपि उनके तत्काल वाद के ही प्लीआद कवियों ने 

उनके नाम पर एक परदा-सा डाल दिया है और रसानुभूति की आधुनिक 
क्रांति ने उनके और वर्तमान के वीच एक खाई-सी वना दी हे तथापि 
साहित्य का इतिहास उनकी प्रतिभा की उपेक्षा नहीं कर t | क्लेमां 
मारो के पिता जां मारो भी एक छोटे-मोटे दरवारी कवि थे ओर यह 


उन्हीं की शिक्षा का फल था कि मध्ययुगीन कविता के imd रूपों को ः 
क्लेमा मारो ने पूर्णतः अपने आयत्त कर लिया था । उनको" कुछ श्र | 
कविताएँ रोंदो, वैलड या गीत के छन्दों में लिखी गयी हैं । 'रोमां दला 
रोज', और विलों की कविताओं का उन्होंने सम्पादन किया ओर ap 
मध्ययुग के प्रति उनकी रुचि का ही परिचायक हे । उनके जीवन WD 
घटनाएँ उस अर्ध शताब्दी के ही अनुरूप हैं जिसमें कि वे घटित हुई । 
१५८४ में वे फ्रांसिस (राजा फ्रांसोआ प्रथम) के साथ इटली के युद्ध में 
शामिल हुए और पाबिया में कैद कर लिये गये । साल भर बाद Uo 

. लौटकर वे फ्रांसोआ की बहून मारगरित के दरवार में शामिल हुए जहां | 
ह्य मेनिज्म और धर्मसंस्कार दोनों का जोर था और बहीं प्रोटेस्टेन्टिज्म, 
धर्म-संस्कारक लथर और केलविन की ओर उनका झुकाव वढा । इसी 
झुकाव के कारण कई वार उन्हें कारागृह जाना पड़ा, परन्तु प्राय: प्रत्येक ' 
वार ही मारगरित के अनुग्रह से उन्हें छुटकारा .भी मिला । अन्त में 
मारगरित के प्रभाव से भी कुछ न हो सका और उन्हें फ्रांस छोड़ देना 
पड़ा | १५३ में पुनः फ्रांस लोटने की अनुमति उन्हें मिली और वापस 
आने पर उन्होंने वाइविल के कुछ वन्दना-गीतों का अनुवाद फ्रेंच में 
किया । पुनः धर्मगुरुओं की उन पर नज़र पड़ी और इस बार वे पहले 
जेनीवा गये, फिर वहाँ से टूरिन (इटली) चले गये जहाँ कि उनकी मृत्यु 
हो गयी । : 





मारो की कविताएँ बड़ी नहीं हँ । भिन्न-भिन्न समयों और भिन्न-भिन्न 
मानसिक परिस्थितियों में विभिन्न प्रकार की कविताओं की रचना उन्होंने 
की है । मध्ययुगीन रीतियों का अवलम्बन कर जो गीत, वैलड आदि 
उन्होंने लिखे हैं, दी वेले ने उन्हें विसातखाने के माल की संज्ञा दी है। 


` 


प्लीआद-पूर्व कविता ५३ 


होंने ग्राम्यगीत भी लिखे हैं । उनकी श्रेष्ठ gaat हैं, “oia” (कवि 


) और जैसाकि पहले कहा जा छुका है, उन्होंने भजन-वन्दनाओं का 


भी अनुवाद किया है 


ये श्रेणियाँ मध्ययुग, नव-प्रभात और धर्म-संस्का र 


युग का प्रतिनिधित्व करती हैं । प्रथम श्रेणी की कविताओं में, जिन पर 
मध्ययुग का प्रभाव सव से अधिक परिलक्षित होता है, सम्भवतः सर्वश्रेष्ठ 


है “तांप्ल कीपीदीक'' (रतिपुल्र का मन्दिर) । उनके प्रारम्भिक काल को 


इस कविता में भी लपक, यथार्थवाद और प्रक्ृतिवाद का मधुर 


सम्मिश्रण Z— 


द कीपिदाॉँ ल दियादेम 

ए तं रोज़ अं शापेल 

क वेनी किए लॉ एल्‌ मॉम 
aat सों जारदे वेर दे 

ए सीर ल प्रताप dad 

ल wi आ सू शे रांफां 

को xdi कीर लव्हा कोआफ्रा; 

gi दोना पुर से रोज़ वेल्‌ 

आ सा मेर अं शार लिप्रोंम्फांत 

कोंदई पर cw कोलोम्वेल । 
दव्हां लोतेल दो सीप्र [gU 

ज़ व्हे फ्लोरीर सू AART आम्वास्मे 

ए म fad के सेतोआंब्ले पिलिएर 

दिग्रां ओतेल द ओत रनॉम। 

लोर मिल arr दीन लोगं रामे 

बिआंद्रों* वोले सीर से वेर्त कुर्तीन, 


ab 


प्रेस्तु द शांते ० शांसोनेत दिवीन । 


सी दमांदे पुरकोआ ला सं वेनी; 
मे जं म दी, आमी, स साँ मातिने, 
किल वियानां दीर प्रां लोन्येर द.वेनी d 

“क्यूपिड (रति-पुत्र) का मुकुट गुलाबों की एक माला हे, जिन गुलाबो : 
को वीनस ने स्वयं अपने हरे-भरे वगीचे से तोड़ा है और वसन्त समागम पर्‌, 
अपने प्रिय ga को भेजा है और क्यूपिड ने सहप उस माला का अपने 
सिर पर बाँध रखा है । उन गुलाबों के वदले में उसने अपनी माता को. 
एक विजय-रथ भेजा है, जिसे द्वादश कपोत खींचते हैं । वेदी के सामने | 
दो अनोखे देवदार के वृक्ष हैं और उनके श्वास-प्रश्वास से सुरभि आती. 
है । उन्होंने मुझसे कहा कि ये देवदार ऊंची ख्याति की ऊँची वेदी के दो. 
स्तम्भ हैं । तदनन्तर, दूर वगीचे से हजार चिड़ियाँ उड़कर उस R 
शामियाने पर स्वर्गीय संगीत सुनाने को आ वैठीं । मैंने पूछा ये चिड्यां 
क्यों आयीं और उन्होंने कहा, बन्धु, तुम नहीं जानते, ये वीनस के सम्मान 
में प्रातः वन्दना करने को यहाँ आयी हैं।” इस रूपक में मारो प्रेम- 
देवता की खोज में उस देवता की पूजा की वेदी के पास आ पहुँचे हैं। | 
प्रसिद्ध व्यक्तियों को पल्लों के रूप में लिखी गयी उनकी कविताओं 
में नवजागरण का एक स्पन्दन है । इस श्रेणी की उनकी एक विख्यात 
कविता है “एपित्र ओरोआ पुर आवोआर एते दे रोवे” (लुण्ठित होने 
के कारण राजा को पत्र) । इसमें मृदू इंगित के द्वारा कहा गया है कि 
लुट की क्षति-पू्ति के लिए राजा क्या करे-- 
स नियांमोआं स क ज व्हूले मांद, 
नेस पुर व्ह, फेर उ रेक्लेस उ दमांद 
ज न वेओ पोंआ ता द जां रसाम्वले 
को न सूसी ओल क "दासाम्वेले, 
तां कि ल विन्हों ईल दमांद्रों ओ 
मे ज कमांस आ दब्रनीर ओंत्यो 
ए नवो WT WT EG मारेस्ते। 
जन दी पा सी R स्ांप्रेस्ते । 
क न ल प्रान । इल नेस आंध्रा प्रेसृत्योर 
(सिल व्ह Sresr) की न फास मे देन्त्योर । 





प्लोआद-पुर्व कविता uu 


ए सावे व्ह (सीर) कंमांज पे? 
नील न ल से सी प्रमिएर न लसे; 
eg Wu भ्रे (सी ज पुई) द रतूर 

ez फरे आंकोर अं वों तूर, 
आसेल फे कील निए फोल्त नील, 
ज़ eg फरे उईन वेल से दुईल, 
sez qu (सां उशूर, दूल aiaia) 
कांतोंवेरातू ल मोंद कों तां, 
ऊ सी eg आ पेए स सेरा 
कां वोल लो ए रनों सेसेरा ॥ 

“यह सूचना मैं दे रहा हूँ, कोई प्रार्थना करने को नहीं और न ZST- 
भिक्षा के लिए; मैं उन लोगों. की तरह नहीं जिन्हें संग्रह, करने के अति- 
रिक्त और कोई चिन्ता नहीं और जो जव तक जीवित रहेंगे, भीख 
माँगते रहेंगे । लेकिन मुझे तो लज्जा आती है और आप के दान पर 
(केवल) निर्भर मैं नहीं रहना चाहता । मैं नहीं कहता कि आप उधा 
देना चाहें तो मैं लंगा नहीं । कोई उधार देनेवाला नहीं, जो उधार देना 
चाहे तो कोई उधार करने वाला उसे न मिले | और आप जानते हैं, 
प्रभु, कि मैं उऋण कैसे हँगा ? कोई कह नहीं सकता जब तक कि वह 
प्रयत्न न करे । मैं आपका जितना ऋणी हूँ उससे अधिक ऋणी आप होंगे 
(यदि यह सम्भव हो), और मैं भी आपके AAT भलाइयाँ करता रहुँगा 
ताकि मेरा कोई ऋण, रह न जाये । मैं आपको ऋण-पत्र लिख दूंगा 
(अवश्य हो बिना सूद) कि मैं पावना तव दूँगा जब कि हम सभी को सुखी 
देखेंगे, या आप चाहें तो आप का पावना तब मिलेगा जब कि आप को 
ख्याति और प्रशंसा का अन्त हो जायेगा । 

धर्म-संस्कार आंदोलन का प्रभाव उनके भजन-गीतों (साम्स के अनु- 
वाद) पर पड़ा है । उनके अपने जीवन-काल में तो इनका बहुत ही आदर 
रहा यद्यपि आज उनकी श्रेष्ठ रचनाओं में इनकी गिनती नहीं को जाती । 


Mls A) 
A 


x , फ्रेंच साहित्य का इतिहास 


लिखी जाने लगीं। परन्तु अवोध्यता या दुर्वोध्यता और कल्पनाप्रसूत 
आदर्शवादी प्रेरणा के संयोग में उन कविताओं का यही रूप व्यक्त होत 
है | सेव्ह ने dere की प्रेम-पुजा और अफलातुन का आदश प्रेम, दोनों ~ 
प्रवाहो को एक में मिला दिया है । इस रचना के ४४८ दसपदा स्टनजाओं 
में आदर्श प्रेयसी देली का, जो स्पर्शातीत और बोधातीत हैं, गुणगान किया | 
गया है । देली की व्याख्या, लीदे (शुद्ध विचार) के रूप में को गयी है। | 
परन्तु कुछ लोगों का विचार है कि उनकी आदर्श प्रेयसी, उनकी ही एक | 
शिष्या तरुणी कवि परनेत दी गीले थी । यह जो भी हो, अपनी रचना में 
उन्होंने पति-प्रेम के आदर्श की ही स्थापना की है और उसकी व्यंजना में 
प्लीआद का एक पूर्वाभास मिलता है । कुछ चुने हुए शब्दों में, कल्पनाओं | 
के कुछ चित्रों में, उनकी अनुभूति का आवेग इतना प्रबल हो उठता ह्‌ँ कि 
पाठक के मन «में उसकी प्रतिध्वनि हुए बिना नहीं रह सकती-- ; 
आं ला क्लाते द में देजीर फीनेत्र 
- ले सेक फ्लेओर आं लेओर ओदेर वित्रों, 
ती म सरा ला मर्‌ इनकोरप्‌ तिब्ल 
कोल ले वेर द मा मोरतालिते ॥ 
कवि का प्रेमादर्श है सुरभिपूर्ण अमर वृक्ष जिसे विकृति स्पर्श नहीं कर 
सकती; कवि की मृत्युलोक की कविता उस तक पहुँच नहीं सकती । कवि- 
कल्पना में विषण्ण वासना फूटकर निकलना चाहती है और शुष्क पुष्प में 
भी प्राणपूर्ण घ्राण है ।” 
लिओं कविगोष्ठी” की विशेषता ही है रहस्यपूर्ण प्रेम और इसी विशे- 
पता का अनुसरण कर परनेत की कविताएँ और भी दुर्बोध्य हो उठी! 
गिल को रोजे ने अफलातून के आदर्श प्रेम का ही अनुसरण किया है, लेकिन 
'नाइटिगैल की कहानी” में अभिव्यक्ति आपेक्षिक रूप से अधिक सरल है । 
युवक फ्लोरां, योलांद के प्रेम में अभिभूत है, लेकिन योलांद कहती है, प्रेम 
नीच वासनाओं की पूर्ति नहीं है, वह है मनुष्य की देवत्व-प्राप्ति का साधन, 
जिसके दो दार्शनिक नाम हैं, नैतिक गुण और प्राकृतिक गुण । योलांद 

प्लोआद-पूर्व कविता द 


उसे जान प्राप्त करने का निर्देश देती है। तीन वर्ष अरस्तू, सिसेरो, 
प्लिनी और अफलातून का अध्ययन कर पलोरां पुनः योलांद के पास 
लौट आता है । लेकिन उसका एक अनुरोध और है--नाइटिगेल 
अपनी प्रेयसी से पृथक्‌ होकर कहाँ जाता है? फ्लोरां पुनः पुस्तकों में 


मग्न हो जाता है, लेकिन उसे कोई उत्तर ढुँढे नहीं मिलता । अन्त में 


) 


एक अनुभवी वृद्ध बताता है कि पुरुष और नारी--नाइटिगेल एक हर 
डाल पर मिलते हैं, परन्तु मिलन के बाद पुरुष नाइटिंगेल एक सूखी डाल 
पर जा वैठता है और नहा-धोकर प्रकृतिस्थ होता है । फ्लोरां यह 
सूचना देता है और योलांद उससे निष्कर्ष निकालती हैं कि फ्लोराँ यह 
याद रखे कि योलांद के प्रति उसके प्रेम ने उसे बुद्धिमान्‌ और अच्छा 
बनाया है, लेकिन नाइटिंगेल की भाँति प्रेम-वासना से प्रलुव्ध होकर उसे 
हरी डाल से गिरकर सूखी डाल पर जा बैठना न पड़े ३' कोरोजे 'लिओं 
कविगोष्ठी' के अन्तर्भूकत नहीं हैं, परन्तु अफलातून के आदश प्रम का 
प्रभाव गोष्ठी के बाहर भी बहुत दूर तक फेला हुआ था । 


f 


— 


'लिओं मणिमाला' की मध्यमणि थी लुई लावे (?-१५६५) । एक 


अन्य रमणी को उत्सर्गीकृत अपनी रचना (कृतियाँ) के प्रारम्भिक भाग में 
ही उन्होंने योग्यता और संस्कृति में महिलाओं के अधिकार का समर्थन 


कलात्मक, परन्तु स्पष्ट शब्दों में किया है । नव-जागरण की श्रेष्ठ 


कविताओं में भी परम्परा का एक सर ध्वनित होता है । बाह्य रूप में वे 

जकड़ी हुई हैं । परन्तु लुई लावे के शोक-गोतों में यह कृत्रिमता नहीं 
दिखाई देती है; उनमें हृदब के उद्गार ज्यों के त्यो सुनाई पढ़ते हैं। 
उनकी चतुर्द शपदी कविताओं में भी प्रबल हृदयावेग का वही सरल सुर 
है । उनके गद्य में तो मोती की झलक है । देवा द फोली ए आमुर, 
प्रेम और मूर्खता का वाद-विवाद, की भाषा और शैली लोचदार हे, 


उसके चातुर्य और सौंदय के नीचे अर्थ-गाम्भीर्य है और जीवन तथा 


अनुभूति की जटिलताओं का एक प्रखर वोध है । उनकी mui का 
सैद्धान्तिक आधार साहसपूर्ण है क्योंकि सदियों के दरबारो प्रम 

विरुद्ध उन्होंने विवाहित प्रेम को ही एक परिपूर्ण आदर्श घोषित | 


किया हं । 


आंतोआं हेरोए (१४३२-१५६८) --का जन्म पेरिस में हुआ था। | 


लिऔँ से उनका प्रत्यक्ष सम्बन्ध केवल इतना ही है कि उनकी रचना 
पारफैक्ट आमी?! लिओ में मुद्रित की गयी थी । लेकिन लिओं के कवि 
दल से उनका एक आध्यात्मिक सम्बन्ध है क्योंकि प्रेम के आदर्शवादी और 


नैतिक रूप को ही उन्होंने प्रकाशित किया है, जिसका उद्गम प्लटो | 
(अफलातून) के आदर्श प्रेम से हुआ है । यद्यपि इस रचना में यह स्पष्ट | 


उल्लेख नहीं किया गया है, परन्तु इसके पाठ से स्पष्ट हो जाता है कि 


नायिका एक विवाहित वधू है जिसके प्रेम की परिणति में एक सम्पूर्ण | 
जीवन-काल लग, जाता है । हेरोए के आन्तरिक दृष्टिकोण में पेट्राक और | 


उनके साथी तथा अनुयायी केवल अमूर्त पृथकक्ृत गुणों का प्रदशन मात्र 


_ करते हैं और इस प्रकार अवास्तविकताआओं का जाल vd हैं, परन्तु दो 


आत्माओं और दो शरीरों का मिलन एक अति वास्तविक अनुभव है। 
इसमें अति प्राकृतिक तत्त्व का भी वे समावेश करते हैं परन्तु इसका संग्रह 
वे अफलातून से आगे चलकर ईसाई धर्म से करते हैं । उनकी रचना में 
रमणी ही नायिका है और वही प्रेम को भाषा प्रदान करती है । गल्प 
साहित्य की नाथिकाओं का यह पूर्वाभास है । 


= 
मारगरित द नावार (१४६२-१५४&)--राजा प्रथम फ्रांसोआ की 

वहन तथा क्रमानुसार आलान्सों के ड्यूक आर नावार के राजा की पत्नी 
मारगरित (meme) अपने समय की महामहिमास्विता नारी थी । 
फच नवजागरण को वह एक अति सुसंस्कृत और गुणी महिला थी और 
SAH माना नवजागरण को मुख्य धाराओं का संगम हुआ था । वह 
लेखको और चिन्तकों की मित्र तथा आश्रयदाता थी और स्वयं भी उसने 


बहुत कुछ लिखा और उस युग के दार्शनिक तथा धार्मिक आन्दोलनों में 


गहरी दिलचस्पी भी ली । 

कवि के रूप में उसकी कृति परिपूर्ण है, परन्तु कलापक्ष की न्यूनता के 
कारण उच्चांग साहित्य में उसे कोई विशिष्ट स्थान नहीं मिल सका । 
उसमें एक क्रियाशील मानस के निरालेपन और जीवन के गहनतम अनु- 
भवों से परिपूर्ण हृदय की अभिव्यक्ति है । एक गुण की कमी उसमें है; 
उसके शब्द-विन्यास या वाक्यविन्यास में संगीत की झंकार नहीं है और न 
कल्पनाओं के उद्भावन को क्षमता । अवशिष्ट सभी गुणों, विशेष कर, 
नारीसुलभ गुणों की वह अधिकारिणी थी; कला-कोशल, रमणीयता और 
शालीनता | उसके जीवनकाल में प्रकाशित कविताओं को मारो की परि- 
पाटी के अन्तर्गत रखा जा सकता है | मारो के पद्य-पत्रों का उत्तर भी 
उसने सुललित छन्दों में ही दिया । इन हलके पदों में भी कभी-कभी 
आध्यात्मिक तथा भक्तिभाव पूर्ण गम्भीर ध्वनि सुनाई देती है 
आशा उसकी-जैसी स्थिति बाले व्यक्ति से साधारणतः नहीं की जाती है । 

उन्नीसवीं शती के अन्तिम भाग में तथा उसके वाद, उसको अनेक 
नयी रचनाएँ प्रकाश में आयी हैं । ओर अव यह कहा जा सकता है कि 
आत्मनिष्ठ काव्य-रचना में वह अग्रणिव्रों में से एक थी, जिसने अपने 
चिन्तनशील मन की सूक्ष्मतम कार्यप्रणालियों को प्रकट कर दिखाया है 
और दुनिया के सम्बन्ध में निराशा की तया, जो शान्ति एक मात्र ईश्वर 
में मिलती हैं उसके सम्बन्ध में, अपनी भावनाओं को अभिव्यंजना अत्यन्त 
आन्तरिकता के साथ की है । 'ल नाविर' और ले प्रिज्ञों' उसको लाक्ष- 
णिक कविताएं हैं, जिनके कुछ Ani में, उसके प्रायः समतासचिक डॉन की 
तल्लीन वुद्धिवादिता का स्मरण हो आता है, यद्यपि डॉन की भयावह 
दीप्ति उसमें नहीं है। अपने भावों और विचारों को सीधे-सादे छन्दो में 
प्रकट करने में ही वह सन्तुष्ट*्थी । उसके सबसे सफल म्मेत--आध्यात्मिक 
गीत'- और छोटे हैं तथा उनके संगठन में परस्पश-सम्वद्धता अधिक हे । 

मृत्यु के बाद, 'हेस्टामेरन' की लेखिका के नाते ही उसे विशेष रूप से 
ख्याति प्राप्त हुई 1 यह गद्य में ७० से अधिक कहानियों का संग्रह है । 
यद्यपि धनी तथा साधारण पाठकों का अवकाश के समय मनोरंजन ही 

इनका घोषित उद्देश्य है तथापि इनके पीछे एक गम्भीर उद्देश्य भी दिखाई 

पड़ता है । मनोहर अथवा कुख्यात जो व्यक्तिगत घटनाएं दरबार का एक 
विद्षी महिला के कानों में पड़ीं, उन्हीं से कहानियों को सामग्री ली गयी 
है, परन्तु प्रष्ठभूमि में लेखिका का सजीव नैतिक व्यक्तित्व होने के कारण 
कहानियों में एक तीखापन आ गया G l सोलहवीं शती को सुसंस्क्कत 
गोष्ठियों में भी कथनोपकथन का जो लहजा था और जिसके सम्वन्ध में 
मारगरित का एक निलिप्त, सहनशील दृष्टिकोण था, वह हमें कुछ चकित- 
सा कर देता है । रक्‍त-मांस के शरीर की दुर्बलताओं के प्रति उसका 
आमोदपूर्ण दृष्टिकोण नहीं बल्कि एक उदार दृष्टिकोण था जिसमें निराशा 
का भी रंग लाल हुआ था । कहानियों में कई जगह धर्मसुधार के प्रति 
झुकाव बहुत स्पष्ट है और साधुओं की कामुकता को प्रमुख स्थान दिया 
गया है। जो एक दुर्जन लोग वारी-वारी से बोलते हैं और जिनमें लेखिका 

भी शामिल है, उनका ऐतिहासिक अस्तित्व प्रायः छिप नहीं पाता । कहा- 
नियों की शैली सरल है, परन्तु भाषा समृद्ध नहीं है। कथावस्तु अति 
साधारण है, परन्तु मारगरित-युग की रीति, नीति और रुचि का चिल्ल उन 
कहानियों में मिलता है । 

A इस प्रकार प्लीआद से पहले फ्रेच काव्य नगण्य नहीं है । इसमें 
मोलिकता और अन्तरनिहित अर्थपूर्णता के लक्षण हैं । अभाव कलापूर्ण 
उद्देश्य का है जिससे काव्य-रूप-को प्रेरणा या पथनिर्देश मिलता है । मारो 
तथा उसके दल के काव्य में रचना-कौशल है, लेकिन वह अतीत के ढाँचे 

हो ढला हुआ है । जिस नवोत्साह का अभाव था उसकी पूर्ति प्लीआद 
ने को । यद्यपि अनुकरण की आवश्यकता पर उसने अत्यधिक बल दिया, 
परन्तु साथ ही श्रेष्ठ साहित्य की उच्चाकांक्षाओं तथा कृतियों के लिए भी 
उसने निश्यात्मक रूप से द्वार उन्मुक्त कर दिया । यदि उसकी विजय 
स्थायी हुई होती तो आधुनिक गीति-काव्य का, जिसके आध्यात्मिक तथा 


रहस्यवादी विकास के लिए सोलहवीं शतीं में ही बीज बो दिये गये थे 
आविर्भाव कई सौ वर्ष पहले हो गया होता । 

दसवाँ अध्याय 


प्लीआद कवि 


सोलहवीं शती के प्रायः वीचोबीच फ्रेंच साहित्य में नये आन्दोलन की 
सृष्टि हुई, जिसका जोड़ तीन शताब्दियों के वाद केवल फ्रांस में ही मिलता 
है । इस आन्दोलन के पुरोभाग में सात कवियों की जो गोष्ठी थी उसे ही 
प्लीआद का नाम दिया जाता है । रॉनसार ही इस गोष्ठी के निविवाद 
नेता हैं, परन्तु इस आन्दोलन को सबसे पहले जाक पेलेतिये और डोरा 
जैसे शिक्षकों से प्रेरणा मिली । पेरिस के कालेज द कोकेरे में डोरा ग्रीक 
पढ़ाते थे । उन्होंने रॉनसार, दी वेले और बेइफ्र जैसे अपने शिष्यों में प्राचीन 
साहित्य को पुनः प्रकाश में लाने का एक उत्साह भर दिया । इन तीनों 
के साथ लिओं गोष्ठी के पाँन्टस द तियार, कॉलेज द बांकुर के जोदेल 
आर रेमी वेले आ मिले और शिक्षक डोरा को मिलाकर सात व्यक्तियों 
की एक गोष्ठी की स्थापना हुई । इस गोष्ठो ने जो आन्दोलन खडा किया 
उसका मुख्य उद्देश्य फ्रेंच भाषा तथा उसकेमुख्य साहित्यिक रूपों को 
प्राचीन ग्रीक और लैटिन साहित्य के स्तर पर लाना था । उन्होंने यह 
घोषणा की कि फ्रेंच भाषा तथा साहित्य को आधुनिक विश्वविद्यालय में 
आदरणीय स्थान मिलना चाहिए और इस लक्ष्य की प्राप्ति के लिए उसे 
ग्रीक तथा लैटिन के माध्यम सै सुसमृद्ध करना होगा । ग्रीक या लैटिन 
साहित्य को फ्रेंच में रूपान्तरित करना इस आन्दोलन का उद्देश्य नहीं 
था। वे केवल गुणों का अनुकरण करना चाहते थे जिससे फ्रेंच भाषा या 
साहित्य की मौलिकता नष्ट न हो । इन्हीं उद्देश्यों को लेकर दी बेले ने 
*देफेत्स ए इलस्त्राशिओं द लांग फ्रांसोआ” शीर्षक निबन्ध प्रस्तुत किया 





६४ फ्रेंच साहित्य का इतिहास 


न T 


जिसे प्लीआद का घोषणा-पत्न कहा जा सकता हू। रानसार के तरण 


दल का पहला कार्य यह दिखलाना था कि पुरानी कविता मर छुकी थी 


और उस रिक्त स्थान की पूर्ति वे श्रेष्ठतर सामग्रियों से कर सकते थे। | 
नि शब्दाडम्वरपूर्ण प्रथागत काव्य को निदा की, शाही दरबार के कबि | 


4 Af J 


गोष्ठी को भी, जिसका अभी तक वोलवाला था, अधीरता के साथ एक 
ओर ढकेल दिया । तकनीकी क्षेत्र में रोंदो और वैलड-जसे मध्ययुगीन 


सँगेले की उत्साहहीन इटलीआना पर वार किया और मारो की 


Dalio Po ines 


रूपों को उन्होंने प्रायः मिटा-सा ही दिया और उनके स्थान पर सांनेट | 


(चतुर्दशपदी) और ओड (सम्बोध कविता) की स्थापना की । उस गोष्ठी | 
के सदस्यों की व्यक्तिगत कृतियों के पृथक्‌ वित्रेचन से ही तत्कालीन | 


आन्दोलन का रूप और स्पष्ट हो सकता है । 


पीएर द var (१५२४--१५८५)--लोआर नदी के तट पर | 


अवस्थित वांदमोआ प्रान्त में उनका जन्म हुआ । उनके पिता राजा 
फ्रांसिस के दरवारियों में थे और दस वर्ष की अवस्था में ही वे भी दरवारी 
जीवन में शामिल हो गये । फ्रेंच: राजटूतों के साथ उन्हे ग्रेट ब्रिटेन घूमने 
का भी मौका मिला । परन्तु स्वल्पावस्था में ही कठिन रोग से आक्रान्त 
होने के कारण उन्हें दरवारी जीवन छोड़ना पड़ा । स्वास्थ्य लाभ करने 
पर भी वे बधिर हो गये ओर मानो इस क्षति की एति के लिए ही उन्‍्हों- 
ने साहित्य पर्‌ अपनो पूरी शवित न्योछावर कर दी । कोकेरे कालेज में 
वे अतिशय अध्ययनशील विद्यार्थी थे और अपने सहपाठी दी वेले के साथ 
पहले से ही उन्होंने प्राचीन लेखकों के अनुकरण और अध्ययन के द्वारा 
फ्रेंच भाषा तथा साहित्य का सुधार अपना उद्देश्य वना लिया था । दीवेले 
के फ्रच भापा का समथन तथा उदाइरणात्मक प्रयोग” के रूप में गोष्टी 
का घोषणापत्र १५४५ $o में प्रकाशित हुआ” और तदन्तर्गत सिद्धान्तों के 
व्यावहारिक प्रदशन के रूप में रोनजार के ओड.का प्रकाशन १५५० $e 
में हुआ | ओड, विभिन्न मात्रा वाली उच्च भाव-ूर्ण छोटी गीत-कविता का 
नाम है । किसी को सम्बोधित कर ही ओड लिखा जाता है । “फ्रेंच के 

उदाहरणात्मक प्रयोग'' का मोटा सिद्धान्त यह हे कि उस समय में प्रचलित 

रोंदो तथा दशपदी छन्द अत्यन्त सहज हैं, उनकी भाषा सधुक्कड़ी E और 
उनको रचना में गाम्भीर्य तथा कला का अभाव है । 'डेफेस' के रचयिता 
के अनुसार होरेशस की 'ओड' के प्रकार की कदिताओं को 'शांसों' का 
स्थान लेना चाहिए, चतुर्दशपदी गीतों को दशपदी और अष्टपदी छन्दों का 
स्थान लेना चाहिए और नियमबद्ध दुःखान्त तथा gara नाटकों को 
'मोरालिते' तथा 'प्रहसनों' का स्थान लेना चाहिए । दी वेले ने यह प्रमा- 
णित करने का पुरा प्रयत्न किया कि साधारण और स्वाभाविक भाषा 
उच्चांग, अमर काव्य की रचना के लिए काफी नहीं है। रोनजार ने 
'ओड' की रचना कर इस प्रमाण को पुष्ट किया । 'ओड' के प्रारम्भिक 
संकलन की भूमिका में रोनजार ने और 'लोलिव' के दूसरे संस्करण की 
भुमिका में दी बेले ने उपर्यंक्त सिद्ान्तों का और भी स्पष्टीकरण किया | 
१५५८ ई० में रोनजार ने 'आमुर द कासान्द्र' की रचेना की और 
१५५३ $o में “हिम, “ल वोकाज रोयाल,' ले जामूर द मारी' तथा 
चतुर्दशपदी गीतों आदि की रचना को, जिन सव को मिलाकर चार खण्डां 
के एक संग्रह के रूप में सन्‌ १५६० में प्रकाशित किया गया । रोनजार राज- 
दरवार के एक प्रिय कवि थे और नवम चालू स के सिहासनारोहण के 
वाद वे राजा के और अधिक प्रिय पात्र वन गये । तदनन्तर दस वर्ष तक 
उन्होंने अनेक दरवारी कविताएँ लिखीं और कुछ अपनी पसन्द की भी । 
१५७२ में उनकी सबसे महत्त्वाकांक्षी “रचना “फ़ांसिआद' का पहला भाग 
प्रकाशित हुआ | परन्तु यह काव्य अनाकर्षक ही नहीं प्रत्युत उनकी सबसे 
अधिक असफल रचना भी है। फिर भी तत्कालीन फ्रेंच विद्रत्‌-समाज में 
इस काव्य का और उनकी 'ओड्‌' का प्रचुर समादर हुआ था और उन्होंने 
गर्व के साथ यह अनुभव किय कि फ्रेंच साहित्य का स्तर काफी ऊंचा हो 
चुका है फ्रांसिआद' मे, रोनजार ने मृत अतीत को जीवित करने की 
चेष्टा की और उसमें वे असफल रहे, परन्तु उनकी ओड्‌ की कविताओं के 
संगीत-माधुर्य को कोई अस्वीकार नहीं कर सकता । एक सामान्य नमूना 
ही इसके लिए काफी है--- - 
z 

“ल जूर पुस ला gs 
ए ला नुई सोम्न्न 
पुस ल जूर की लुई | 
दीन ओव्‌स्क्योर ओम्त्र । 
लोताँम सुई लेस्ते 
ए लाप्र राज 
दे न्हाँ नापोआं एते 
आप्रे लोराज U” ` 
(दिन रात को हटा देता है तथा रात दिवालोक को मिटा देती है 
और पतझड गर्मी के पीछे हो लेता है, जब कि क्रुद्ध आँधी के बाद हवा 
मानों चलती ही नहीं ।) 
चाल्‌'स के दरबार से बिदा लेकर जब वे अपने प्रान्त में जाकर अव- 
काश प्राप्त जीवन विताने लगे तो उनकी काव्य-प्रतिभा अपने शिखर पर 
_ जा पहुँची । उस समय लिखी गयीं 'आमूर' तथा 'सोनेत्‌ पुर हेलेन' आदि 
उनको सर्वश्रेष्ठ रचनाएं हैं । हेलेन की निम्नलिखित पंक्तियाँ तो कविता- 
जगत्‌ में सदा अमर रहेंगी-- 
“कां भु सरे faai विये, ओ सोआर, आ ला शान्देल, 
आंसी ओप्रे द फो दन्हिदां ए फिला d 
दिने शांता में वेर, आं भू एम रवेइयां, 
रोनजार म सेलेब्र दी तांप का जेते बेल dU 
(जब तुम वृद्धावस्था प्राप्त करोगी और आग की टेढी-मेढी लपटों के 
पास बैठी हुई मेरी कविता पढ़ती होगी तो तुम विस्मित होकर कहोगी-- 
जब मैं एक सुन्दरी थी, उस समय के मेरे सौन्दर्य को. रोनजार ने 


7 महिमा-मण्डित कर रखा है ।' इस उदास भावना का कि गुलाब, यौवन 


या सौन्दर्य चिरस्थायी नहीं है, परन्तु प्रेम है, यह एक सुन्दर जीवित चित्र 
हैं ।) “भिन्यांनु, आलां वोआर सि ला रोज” आदि पंक्तियों का वैभव 
अतुलनीय है । 

अपने युग में रोनजार कवि सम्राट्‌ कहलाते थे, परन्तु परवर्ती युग 
में मालहर्वे, वोआलो आदि कवियों ने उन्हें कविसम्प्रदाय से ही प्रायः 
agza कर दिया और तदनन्तर ह्य गो, सें वव्ह आदि रोमाण्टिक 
कवियों ने उनका मानो पुनराविष्कार किया और तव से उनकी ख्याति 
को कभी धक्का नहीं पहुँचा । फ्रेंच साहित्य उनकी महानु देन की उपेक्षा 
नहीं कर सकता | 

दी बेले (१५२२--६०)--प्लीआद गोष्ठी में रोनजार के वाद ही 
दी बेले का स्थान है । यदि रचनाओं के आयतन को छोड़कर केवल 
रचना-सोष्ठव को ही ध्यान में रखा जाय तो उनका स्थान रोनजार से 
भी ऊपर है, क्योंकि उनकी प्रत्येक रचना का स्तर बहुत ऊँचा है । 
'देफेन्स ए इलस्त्राशिओं द ला लांग फ्रांसोआ' के रचयिती के रूप में उनके 
नाम का उल्लेख पहले ही आ चुका है । चतुर्दशपदी गीतों का प्रारम्भ तो 
उनके पहले ही हो चुका था, परन्तु एक दक्ष कवि के रूप में उन्हें ही फ्रेंच 
सॉनेट का सबसे पहला गीतकार कहा जा सकता है । रोनजार के 'आमूर 
द कासान्द्र्‌' के पदों की तुलना में उनके गीतों का पद-लालित्य और 
वैचिल्य अधिक है । रोनजार के काव्य सिद्धान्तों के प्रयोग का पहला 
रूप दी बेले का 'लोलिव' है जो सम्भवतः विओल (मामोआस्ल द) का 
ही वर्णनान्तर है । लोलिव के साँनेट "ene के नमूने पर ही लिखे गये हैं, 
अतएव अफलातूनी आदर्शवाद की छाप इस पर मौजूद है। यह आदर्शवाद 
मस्तिष्क की ही एक प्रक्रिवा है, हृदय की अनुभूति नहीं । परन्तु वेदना 
की चेतना के कारण, जो कवित्व का एक श्रेष्ठ उपादान है, इन गीतों में 
माधुर्य आ गया है । वेदना की अनुभूति कवि के जीवन में आगे चलकर 
और तीव्र होतो गयी है । काडिनल.दी बेले के, जिनके साथ एक समय 
रॉवले भी रह चुके थे, वे? सम्बन्ध में भाई लगते थे । लोलिव को रचना के 
- थोड़े ही दिनों बाद वे काडिनल के साथ इटली गये । वहाँ पोप के दरवार. 
की कुटनीतिक चालों से दे अप्रसन्न हो उठे और साथ ही अपने भाई की 
नजरों में भी बुरे बन गये । अपने परिवार के एक शक्तिशाली सदस्य के 

संरक्षण से बंचित होने के कारण. उन्हें कठिनाइयों का सामना करना 
पड़ा और उनके स्वल्पायु जीवन का अवशिष्ट समय दुःख में ही वीता । 
इटली में रहते समय ही अपने गीत-ग्रन्थ “रप्रेत' (अनुताप) की रचना का 
आरम्भ उन्होंने कर्‌ दिया था । “रोम को प्राचीन कृतियाँ' भी उसी समय 
लिखी गयी थीं । इसी के आधार पर स्पेन्सर ने अंग्रेजी में “रोम के भग्ना- 
वशेष' की रचना की । दोनों रचनाओं में विषाद की जो छाया है वह कवि 
की तत्कालीन मानसिक अवस्था का ही परिचायक है । वारह - शब्दांशों 
की पंक्तियों में रचित “रग्रेत' के नियमित छन्दों की परिधि व्यापक है, 
और गति स्वच्छन्द है । भाषा प्रांजल है परन्तु इससे काव्यशक्ति में कोई 
न्यूनता नहीं आयी है.। इन पंक्तियों में कहीं-कहीं प्रतीकवाद का भी एक 
क्षीण आभास मिलता है । दी बेले की प्रतिभा बहुमुखी है । सनिट (चतु- 
दशपदी गीत) के पदों में ही उन्होंने हास्य रस तथा व्यंग्य भी समाविष्ट 

“किया है । 'जो रिस्तीक' में ग्रामीण आत्मा का एक लावण्यमय और 
- मनोरम प्रकाश है । उनकी कवि-प्रतिभा ने कुत्ता, विल्ली-जैसे पालतू 
जानवरों को भी निकटतम आत्मीय बना दिया है। “एपिताफ द पति 
farai" और “एपिताफ द शा” जैसी कविताएँ फ्रेंच भाषा में बहुत कम 
हैं । स्वल्पायु W ही उनकी प्रतिभा के विकास का द्वार रुद्ध हो गया, यह 
दुर्भाग्य की वात हे । 


अन्य कत्रि | 


e 


प्लीआद “सप्त-छाप” के पाँच अवशिष्ट कवियों डोरा का नाम पहले 
ही आ चुका हे । कवि के रूप में नहीं बल्कि गुरु के रूप सें ही उनकी 
ख्याति अधिक है । वेलो को इस गोष्ठी का मुख्य वर्णनात्मक तथा अनुवा- 
दक कवि कहा जा सकता है । 'आनाक्रेऑन' को उन्होंने पद्य में.अनुदित 
किया और “एक्लेजिआस्त', 'साँग aria सलोमन' तथा आराटस' के फेनो- 
मेना' का भी उन्होंने अनुवाद किया । “बरज़री' में ग्राम्य जीवन और 
उसके आकर्षणों का वर्णन गद्य-पद्य के मिश्रित रूप में किया है । प्रेम और 

रत्नों का नवीन विनिमय” एक विचिल प्रकार की मौलिक रचना है। उनको 
एक कविता “आप्रिल” (अप्रेल मास) की लोकप्रियता रोनजार य दी वेले 
की श्रेष्ठ कविताओं की लोकप्रियता से कम नहीं है । आन्तोआं द बफ 
ने अपने अन्य सहयोगियों की भाँति ही षोडस-पदी गीतों में प्रेम-क्राव्यों से 
अपनी रचना का प्रारम्भ किया । 'मेटेओर', 'मीम' तथा आंसीनमां ए 
प्रीवर्व' में उन्होंने विज्ञान, राजनीति आदि से भी प्रेरणा लो । उन्होंने 
शब्दों के हिज्जों में सुधार करने की चेष्टा की और प्राचीन माल्नाओं को 
आधुनिक भाषाओं में लाने का भी प्रयत्न किया, यद्यपि इन दोनों उद्देश्यों 
में वे प्रायः असफल रहे। उन्हीं के सुझाव पर राजा ने (१५७० ई०) 
'संगीत-काव्य अकादमी' की स्थापना की । एतिएन्‌ जोदेल को ख्याति 
नाटककार के रूप में ही अधिक है। 'कांल्र आसूर' (विरुद्ध प्रेम) में उन्होंने 
प्रिया की स्तुति की प्रचलित रीति से विदा लेकर एक*निर्दयी महिला का 
निन्दावाद किया । पॉन्ट्स द तियार पादरी थे । गद्य और पद्य दोनों में 
उन्होंने रचना की और विज्ञान तथा दर्शन में भी उन्हें विशेष रुचि थी ४० 
राजनीति में भी उन्होंने सम्मान तथा साहसपूर्ण भाग लिया । प्रेमी को 
मूर्खताएँ' तीन खण्डों में उनकी कविताओं का संग्रह है । लिंओं गोष्ठी 
और रोनजार के दल के बीच वे सेतु स्वरूप थे । 
प्लीआद की साहित्यिक विरासत देखने में बहुत बड़ी नहीं है । इस 
आन्दोलन के प्रथम उत्साह के बाद ही धामिक और घरेलु झगड़े छिड़ गये 
और तीस वर्षों तक कला का प्रश्‍न गौण वना रहा । चतुथ हेनरी के 
बुद्धिमत्तापूर्ण शासन ने?देश में शान्ति की स्थापना की ओर साथ ही 
साहित्यिक विचारों तथा cedi के gadan को माँग भी ag गयो d 
प्लीआद का भी यही आदुर्श था लेकिन ऊपरी तौर पर उमंग और उत्साह 
की अधिकता के कारण, अति उच्चाकांक्षी काव्य-रचना के प्रयत्न के 
कारण तथा श्रेष्ठ ग्रन्थों के अनुकरण के अतिरेक के कारण प्लीआद का 
प्रयत्न लोगों को क्रान्तिकारी प्रतीत हुआ । यह विचार फेलने लग गया 
कि रोनजा र तथा उके साथियों ने राष्ट्रीय भाषा की स्वकीय प्रतिभा के 

साथ अन्याय किया है। अपने क्रम पर मालहर्व॑ने जब फ्रेंच काव्य का 
सुधार किया तो उन्होंने भाषा की अव्यवस्थित स्थिति के विरुद्ध और रुचि 
की अनिश्चितता के विरुद्ध अपना सिर उठाया और रोनजार की उन्होंने 
तीब्र निन्दा की । परन्तु निन्दा करते हुए भी मालह॒व॑ ने रोनजार का 
अनुकरण ही किया । साहित्य की धारा के निष्पक्ष समीक्षक को यह 
स्वीकार करना ही पड़ेगा कि प्लीआद के प्रयत्नो में जिस आदर्शवाद और 
योग्यता का समावेश हुआ था उसका फ्रेंच साहित्य पर स्थायी प्रभाव पड़ा 
है । उच्च उद्देश्य, नैतिक कर्तव्य और सौन्दर्यबोध, इस गोष्ठी की भविष्य 
के लिए विरासत स्वरूप हैं । 


omm mE 


I Wu | 


m 


ETI 


-——— -— 
Sos 


NEN t rrr aanas IN 





ग्यारहवाँ अध्याय 


सोलहवों शती के अन्तिम भाग का काव्य 


रोनजार की मृत्यु के समय प्लीआद का प्रभाव प्रायः समाप्त होता 
जान पड़ रहा था। परन्तु वह प्रभाव बहुत गहराई तक पेठ चुका था 
और फ्रेंच काव्य के विकास में वह अपना काम करता रहा । धामिक 
संघर्ष तथा ग्रह-युद्ध ने कुछ काल तक नव-जागरण-आंदोलन को प्रगति 
को 'रोक रखा, परन्तु धार्मिक संघर्ष से ही कुछ कवियों'ने प्रेरणा ग्रहण 
की । स्वयं रोनजार के ही हिम' तथा दिसकूर' और दी वार्ता तथा 
दोबिनिये की कविताएँ इसके उदाहरण स्वरूप हैं। दी वार्ता तथा दोविनिये 
प्रोटेस्टेन्ट कवि थे और मुकाबले में केथलिक कवि भी थे । 

दो वार्ता (१५४४--१५४०)--जुडिथ', 'युरानी' तथा 'ल fasir- 
zp द ला फौआ' आदि वार्ता की प्रथम कृतियों में कल्पना-शक्ति, सहज 
वर्णन की भंगिमा और रंगीलेपन का परिचय मिलता है। शब्द-सम्पत्‌ को 
प्रचुरता है । ग्रीक तथा लैटिन शब्दों के प्रयोग की प्लीआद की प्रवृत्ति को 
उन्होंने चरम सीमा तक पहुँचा दिया । विशेषणों के प्रथम शब्दांश को पुन- 
रावृत्ति का एक नया प्रयाग भी उन्होंने चला दिया, जैसे पे-पेतिलां सू- 
सुफ्लां, वू-बुईलनां आदि । इन आविष्कारों से क्षति ही अधिक हुई और 
फ्रेंच साहित्य ने उन्हें स्वीकान्र भी नहीं किया । परन्तु उनकी प्रतिभा को 
कोई अस्वीकार नहीं कर सकता । उनकी सवसे प्रसिद्ध रचनाएं हैं सृष्टि 
का प्रथम सप्ताह” और “सृष्टि का दूसरा सप्ताह! । इनमें पहली रचना 
तो समाप्त हो पायी थी, परन्तु दूसरी असमाप्त ही रह गयी । पहली में 
ग्रह-नक्षल्लादि से लेकर पगु और मानव की सृष्टि के. सात दिनों का वर्णन 

है । दूसरे सप्ताह की सृष्टि के वर्णन में, कहानी को वाइविल-वर्णित कात 
से 


और आगे बढ़ाया गया है, परन्तु आधे पर ही कहानी रुक गयी है। 
चन्द वर्षो में ही प्रथम ग्रन्थ के ३० संस्करण प्रकाशित हो चुके थे। 
सिलवेस्तर ने इसका अंग्रेजी में अनुवाद किया, मिल्टन को इससे प्रेरणा 
मिली और गेटे ने इसको प्रशसा का । 


आग्निप्पा दोबिनिये (१५५१-१६३०)-_दोविनिये कवि होने के अति- 
रिक्त महत्त्वपर्ण गद्य-लेखक भी थे । ६ वर्ष की अवस्था में ही उन्होंने, 
क, लैटिन और fex पढ़ी थी । उनके पिता प्रोटेस्टेन्ट थे । नो वर्ष की | 
अवस्था में जब दोविनिये घोडे पर सवार होकर अपने पिता के साथ | 
आम्वीआस होकर गुजर रहे थे, तो उनके पिता ने उन कटे हुए मुण्डों को : 


दिखाया जो gaie (प्रोटेस्टेन्ट धर्म की एक शाखा) विद्रोहियों के थे। 
धड़ से अलग, ये सिर चेतावनी के रूप में टाँग दिये गये थे । उसी स्थान पर 
[बिनिये से यह प्रतिज्ञा करायी गयी कि इन स्वधर्मो मित्रों का वे बदला 
चुकायंगे । इस प्रतिज्ञा का पालन उन्होंने पूरी तरह किया और वर्षो तक वे 
युद्धक्षेत में लड़ते रहे । उन्होंने स्वयं कहा है कि वारह वार वे जख्मी हुए। 
वे बीस वर्ष तक नावार के राजा हेनरी के साथी और परामर्शदाता थे! 
हेनरी के केथलिक धर्म स्वीकार करने से, जिसके कारण वे अपने सिंहासन 
पर सुप्रतिष्ठित हो सके और फ्रांस में भी शांति की स्थापना कर सके 
कट्टर धर्म-मत वाले दोबिनिये को विशेष अप्रसन्तता हुई । कुछ समय के 
वाद अपने प्रभु को तो उन्होंने क्षमादान किया, लेकिन तेरहवें लुई के 
राज्यकाल में वे जेनीवा चले गये । जेनीवा में उनका स्वागत बड़े सम्मान 
के साथ किया गया और वहीं उन्होंने अपना अवशिष्ट जीवन बिताया । 


दोविनिये केवल सिपाही ही नहीं थे । कई विश्वविद्यालयों में उन्होंने. 


क्लासिकल शिक्षा पायी और नावार तथा फ्रांस के कई दरवारों में भी वे 
सुपरिचित थे । उनकी प्रथम कविताएँ रोनजार 3 अनुकरण में प्रेम 
संगीत के रूप में लिखी गयी थीं । लेकिन १५७५ ई० से. संगीन तौर पर 
जख्मी होने के बाद, उन्होंने तुच्छ विषयों को छं,डकर एक विचार-काव्य 

ले ल्ाजीक' की रचना प्रारम्भ की । ४+ वर्ष तक वे इसमें लगे रहे और 
१६१६ $o में यह रचना प्रकाशित हुई । प्रायः दस हजार पंक्तियों की, 
सात खण्डों में (मीजेर, प्रेस, ला शाम्त्र दोरे, ले फो, ले फोर, व्हांजिआंस 
और जीजमां) लिखी गयी यह रचना फ्रेंच प्रोटेस्टेन्ट धर्म का एक युद्ध-महा- 
काव्य है । दी वार्ता की “समैं (सृष्टि का प्रथम सप्ताह) और दोविनिये की 
लाजीक' दोनों ढादश मालिक छन्दों में लिखी गयी हैं और इनके वाद 
गम्भीर प्रकार की कविताओं के लिए द्वादश मात्रा की एक परम्परा-सी 
ही बन गयी है । इस काव्य में अनुभूति और कल्पना का बल प्रथम से ही 
पाठक को अभिभूत कर देता है और हृदयावेग की प्रवलता के कारण 


कलापक्ष भी गौण वन जाता है। इस काव्य में समरूपता का अभाव है, 


परन्तु इसकी शक्तिशाली मौलिकता की प्रशंसा किये बिना कोई नहीं रह 
सकता । यह एक उच्चांग दार्शनिक काव्य है और महान्‌, फ्रेंच कविताओं 
में इसका स्थान सदा ऊंचा बना रहेगा । 
देसपोतं (१५४६--१६०६)- देसपोत राजा तृतीय हेनरी के प्रियः |» 

पात्र थे और चतुर्थ हेनरी से भी उनका मैत्रीपूर्ण सम्वन्ध था । उन्होंने 
धामिक दीक्षा ली थी, परन्तु ईसाई संघ के वे नियमित सदस्य न थे । वे 
सफल दरबारी, कूटनीतिज्ञ और दरवार की महिलाओं के ग्रियपात्र भी 
थे। रोनजार के दो प्रमुख शिष्यों में वे एक थे। उनकी कविताएँ दो 
प्रकार की हैं काल्पनिक या वास्तविक नायिकाओं को लक्ष्य करके 
उन्होंने प्लीआद की किस्म के जो चतुर्दशपदी शीत लिखे हैं उनमें इतालियन 
या स्पेनिश नमूनों का अनुसरण बहुत दूर तक किया है । अन्य प्रकार को 
उनकी कविताएँ भवितमूलक हैं । इस दूसरी श्रेणी में वाइविल के भजन- 
संगीतों का अनुवाद भी सम्मिलित है । देसपोर्त की रचनाओं में अनुभूति 
की गहराई नहीं है, परन्तु उपयोगी शब्दों का चुनाव, , सहजात बुद्धि, पद- 
लालित्य और ध्वनि-माधूय i आदि गुणों के कारण अपनी श्रेणी के कवियों 
में उन्हें गौरवपूर्ण स्थान प्राप्त है । उनका “इकारे” सॉनेट वास्तव में 
मनोहर है और आगे की पंक्तियां हमें डेनियेल या ड्रेन की श्रेष्ठतम 
पंक्तियों की याद दिलार्त! हैँ-- - 

“सेस पुरकोआ ज केन्द्रे द मूरीर आं नेमां, = 
_॥नां पुर फुईर ला मोर, में द पेओर सोलमां, 
द पेर्‌द्र्‌ मे दूलेओर, सी ज परदोआ ला व्ही p^ 
(प्यार करते हुए मुझे मृत्यु का जो भय होता हैं, वह इसलिए नहीं 
कि मौत से भागना चाहता हूँ, प्रत्युत भय मुझे यह है कि जीवन मैं खो 
द तो मेरा विषाद भी खो जायेगा) | 

बारहवाँ अध्याय 
लह॒वों शती के उत्तरार्ध की गद्य-रचना 


आमियो (1413—83) --सोलहवीं शती के पूर्वार्ध के गद्य लेखकों 

के प्रतिनिधि थे रावले और उत्तरार्ध के मोतेई । इस शताब्दी में धर्म 
सम्बन्धी लेखकों में प्रथम थे कालव्हें और इसी प्रकार विद्वता के प्रतिनिधि 
थे आमियो । आमियो गरीब घराने के थे। प्रसिद्ध नावार कालेज में 
उन्होंने शिक्षा प्राप्त की और १४ वर्ष की अवस्था में वे स्नातक वने । 
विद्वज्जनों की आश्रयदात्ली नावार की रानी मारगरित ने उन्हें बुर्ज के 
अध्यापक के पद पर प्रतिष्ठित किया । विश्वविद्यालय में क्लासिक्स के 
ध्यापन के कुछ वर्षों वाद उन्होंने दो ग्रीक ग्रन्थों, “थीजिन्स' और चारी- 
विलया' का अनुवाद किया । ये दी वेले के घोषणा-पल के प्रकाशन के तीन 
वर्ष पहले ही प्रकाशित किये गये थे। उस समय को रीति के अनुसार उनकी 
साहित्यिक ख्याति के पुरस्कार स्वरूप उन्हें एक गिरजे का भार दिया गया | 
दो राजकुमार, नवम चार्ल्स और हेनरी के शिक्षक भी वे नियुक्त किये 
गये । नवम चार्ल्स ने सिंहासनारोहण के वाद उन्‍हें ओक्सेर का पादरी 
बनाया और तृतीय हेनरी ने M अपने राज्य-काल में उन्हें सम्मानित किया । 
अनुवादक के रूप में ही आमियो की विशेष ख्याति है । हेलिओडोरस 

के ग्रन्थों के अतिरिक्त उन्होंने. डियोडोरस सिकुलस के ग्रन्थों का भी अनुवाद 
किया । एक ग्रीक उपन्यास 'डाफनिस और कूलो' उन्होंने अनूदित किया | 
ग्रन्थकारों का उनका चुनाव श्रथम दृष्टि से कुछ अद्भत-सा ही जान पड़ता 
है, लेकिन वह चुनाव, चाहे उन्होंने अनजान में किया हो या जान-बूझकर, 
उस काल के लिए पूर्णतः उगयोगी था । कल्पना-प्रसूत तथा देशाटन की 








| 

कहानी लोगों को बहुत प्रिय थी और उसके साथ प्रकृति का चित्रण त; 
प्रेम-वार्ता का मिश्रण लोगों के लिए और भी आनन्ददायक था । व्याक 
रिकता और नैतिकता के कारण प्लुटाक में भी जन-समुह को रुचि थी 
इन अनुवादों की सफलता का मुख्य कारण अनुवादक की योग्यता होई 
स्वयं मोंतेई ने मुक्तकण्ठ से उनकी प्रशंसा की है । उनको विद्वत्ता, उक 
परिश्रम, उनके शब्दों की शुद्धता और सरलता वास्तव म प्रशसनीय है 
उन्होंने नये शब्दों की भी सृष्टि की, फलतः फ्रेंच गद्य के अग्रदूतों में उन्हें 
गिनती सर्वया उचित है । । 
डोले (१५०३-१५५४)- अनुवाद के क्षेत्र में एतिएन डोले काना 
उल्लेख-योग्य है । वे लैटिन के भी विद्वान्‌ थे ओर ग्रन्थकार होने 
साथ ही मुद्रक भी थे । सिसेरो के साहित्यिक भाषणों का अनुकरण Gu 
हुए उन्होंने लैटिन में कई भाषण लिखे हैं । उन्होंने फ्रेंच व्याकरण पर कु 
पुस्तिकाएँ लिखीं, कुछ कविताओं की रचना की, प्रथम फ्रांसिस का छ 
संक्षिप्त इतिहास लिखा और प्लेटो की गोष्ठी के एक लेखक द्वारा d 
“एक्सिओकस” का अनुवाद किया जो उनकी मृत्यु का प्रत्यक्ष काल 
वना | वह तीव्र घामिक संघर्ष का युग था और सामान्य कारण सेहे 
उन्हें इस संघर्ष का शिकार बनना पडा । उस अवसर पर उन्होंने जो मृतु- 
गीत लिखा वह वास्तव में मर्मस्पर्शी है--“जब वे मुझे जला देंगे या फांगं 
लगा दंगे तो नतीजा क्या होगा ? मेरा शरीर मुर्दा बन जायेगा । Ss 
हाय ! एक ऐसे व्यक्ति की निर्दय हत्या के लिए, जिसने कभी किसी वा 
बुरा नहीं किया, क्या उन्हें कोई अनुताप न होगा ? क्या मनुष्य की कीमत 
इतनी थोड़ी है ? क्या वह कोई मक्खी है या कीड़ा जिसे तनिक भी सोरे 
बिना इतनी जल्दी विनष्ट किया जा सकता है ? क्या मनुष्य को विज्ञा 
तथा गुण-सम्पन्न बनाना, सुशिक्षित और सुविकसित करना इतना UC 
है कि घास-फूस की तरह उसे निर्मुल किया गाय ? क्या महान्‌ मानस १ 
वे इतनी ही कीमत लगाते हैं ?”” 


फोशे- साहित्यिक ' इतिहास का श्रीग!।श ` क्लोड फोशे ने किया 


सोलहवों शतो के उत्तराधं को गद्य-रचना ७७ 


पाण्डुलिपियों के आधार पर न केवल उन्होंने मध्ययुगीन कवियों के ई 
हास की ही रचना की, वल्कि एक स्वस्थ समालोचक की दृष्टि से ही इति 
हास लिखा । वह इतिहास सर्वथा निर्मूल तो नहीं है, परन्तु एक अग्रदूत के 
रूप में फोशे का विशिष्ट स्थान हे । 

पासकिये (१५२४-१६१५)--एतिएन पासकिये ने छोटी अवस्था में 
ही कानूनी अध्यन में आत्मनियोग किया और अन्त तक इस पेशे में वे लगे 
रहे । जेसुइट धर्म-सम्प्रदाय के विरुद्ध पेरिस विद्यालय की ओर से उनकी 
वकालत एक स्मरणीय घटना है । लेखक के दृष्टिकोण से उनकी रचनाएँ 
विस्तृत हैं । 'एवजोर्‌ताशिओं ओ प्रंस' में उन्होंने विवेक-स्वतंत्रता की 
जोरदार अपील की है । उनकी मुख्य रचना है 'रेशर्श द ला फ्रांस' (फ्रांस 
सम्बन्धी खोज), यद्यपि उनके We का महत्व भी कम नहीं है । रेशर्श को 
रचना में सम्बद्धता का कुछ अभाव है, परन्तु अतीत को खोज मे राजनीति, 

इतिहास, सामाजिक परिवर्तन और साहित्य के इतिहास पर भो उन्होंने 

दिलचस्प प्रकाश डाला है । गहन विषयों पर, वातचीत के ढंग से सजीव -- 
चर्चा के कारण उनकी शैली विशेष रूप से रमणीय हो गया हे । 

हांरी एसतिएन (१५३१-३८)-_मुद्रक, प्रकाशक तथा विद्वानों के 
एक प्रख्यात वंशधर. हांरी एसतिएन में विद्वत्ता तथा साहित्यिक प्रतिभा का 
उसी प्रकार का मिलन हुआ था जिस प्रकार कि आमियों में । भाषातत्त्व 
सम्बन्धी उनकी तीन पुस्तकं फ्रेंच भाषा में लैटिन,तूथा इटालियन के प्रयोग 
ओर अनुकरण के विरुद्ध लिखी गयी थीं । भाषागत राष्ट्रायता उनका एक 
विशेषता है | 'आपोलोजी पुर हेरोडोट' तथा 'थेसोरस लिगुई Gui 
एक ऐतिहासिक महत्त्व है, परन्तु साधारण पाठक के लिए उनका काई 
आकर्षण नहीं है । ह 

उस काल की अव्यवस्थित स्थिति में वातावरण वादानुवादपूण था 
और धार्मिक तथा राजनीतिक विभेद साहित्य में भी प्रतिबिम्बित हो रहे 
थे ।.एतिएन द ला बोएती बे, 'दिसकूर सोर ला सरविच्यूड' में गणतांल्िक 
भावनाओं का उद्गार किय और dr ने लि सिस्‌ fem द ला रेपन्लिक 

॥ या 


मे निरंकुश राज्य और अराजकता के खतरों से बचते हुए एक ds 
रास्ता दिखाया । राजनीतिक दृष्टि से ही “मेनिपे का व्यंग्य” भी तिव. 
गया । यह एक विशिष्ट प्रकार को रचना है जिसे नरम दल “पोहि. 
टीक?” के सात सदस्यों ने मिलकर लिखा । इसमें कट्टर धामिक दु 
“लीग”! के विरुद्ध श्लेष है । यह श्लेष प्रायः स्थूल है, परन्तु कहीं-कहूं 
राबले या मोलिएर-जैसे ही सूक्ष्म श्लेष का प्रयोग किया गया है। 
अन्त में पिएर पियू, जो दल के नेता दोत्रे का ही प्रतिरूप है, मध्यवर्ग दे 
प्रतिनिधि के रूप में, अपने कटु तथा ओजपूर्ण लम्बे भाषणों मे वताता है. 
कि बड़ों की स्वार्थपूर्ण प्रतियोगिता के कारण और कट्टरपन्थियो द्वारा il 
की छीछालेदर करने के कारण पीडित राष्ट्र को कितनी हानि पहुँच रह 
है । जनता और राजा दोनों ही शान्ति के लिए उत्सुक थे और इस रचना 
को तत्काल ही सफलता प्राप्त हुई । | 

ब्रान्तोम ने अपने व्यापक अनुभवों को आकर्षक रूप में लिपिबद्ध किया 
है । प्रख्यात पुरुषों के सम्बन्ध में, फ्रच तथा विदेशी कप्तानों के सम्बन्ध में 
उन्होंने लिखा है और विभिन्न ग्रन्थों में प्रख्यात महिलाओं के सम्वन्ध में भी 
उन्होंने लिखा है । उनकी लेखनी में चमत्कार है, उनके चरित्र जीवित- 
जैसे लगते हैं, परन्तु उन चरितों के निन्दनीय रूपों पर उन्होंने जैसा प्रकाश 
डाला हे वैसा किसी और रूप पर नहीं । विशेषतः यह इतिहास न होकर 
सुनी हुई कहानियों का ही संग्रह है । मोनलीक का स्मृतिग्रन्थ बिलकुल 
भिन्न प्रकार का है । वे एक बहादुर सिपाही शे और युद्ध सम्बन्धी घटनाओं 
को उन्होंने जिस प्रकार लिपिवद्ध किया है वह वास्तव में प्रशंसनीय है। 
सैनिकों की तरह ही उन्होंने अपने शब्दों और वाक्यों को भी सुसंगठित 
किया है। हर एक वाक्य सीधे अपने उद्देश्य तक पहुँचता है, रास्ते में कोई 
गड़बड़ी नहीं हो पाती । उनके वर्णन से जटिल.युद्ध का दृश्य भी ज्यामिति 
के नक्शे. की तरह सुस्पष्ट हो उठता है । 

तेरहवाँ अध्याय 
नाट्य-साहित्य 


जैसा कि स्वाभाविक ही था, प्लीआद का प्रभाव नादय-साहित्य पर 
भी पड़ा । दी वेले ने अपने घोषणा-पल्रों में कहा था कि फ्रेंच नाट्य- 
साहित्य को भी प्राचीन काल के श्रेष्ठ ग्रन्थों से पौष्टिक तत्त्व संग्रह करना 
चाहिए और इसके दो साल वाद ही जोदेल ने इस पुकार का उत्तर दिया । 
कुल बीस वर्ष की अवस्था में, १५५२ में जोदेल ने 'क्लिओपेल' (क्लिओ- 
पेट्रा) की रचना के द्वारा आधुनिक फ्रच दुःखान्त नाटक की नींव डाली । 
प्रायः उसी समय उन्होंने प्रथम सुखान्त नाटक “ला रंकींल्र' की रचना की। 
प्लीआद की विजय से ही मध्ययुगीन नाट्य-साहित्य की समाप्ति नहीं हो 
गयी । वास्तविकता तो यह है कि सोलहवीं शती के मध्य तक मध्ययुगीन 
नाटकों की ही प्रधानता रही और १५८० में टामस ल कोक ने मिस्तेर 
की किस्म के एक उच्चांगी नाटक के” (केन) की रचना की । लेकिन 
विद्वज्जनों के उत्साह का आंशिक संचार जनसाधारण में भी हो चुका था 
और जनता भी एक प्रकार के नये नाटकों के स्वागत के लिए तैयार थी । 
प्रारम्भिक अवस्था में कॉलेज ही नयी नाट्यकला के केन्द्र स्वरूप थे जहाँ 
लैटिन नाट्य-साहित्य का अध्ययन होता रहा और अध्यापकों की देख- 
रेख में ये नाटक, पहले लैटिन में और बाद को फ्रेंच अनुवादों में खेले भी 
जाने लगे थे । उन्होंने विषाद नाटकों के लिए सेनेका को, और सुखान्त 
नाटकों के लिए टेरेन्स को छुना । बाद को ग्रीक नाट्य-साहित्य का भी 
अध्ययन किया जाने लगा । फ्रेंच मौलिक नाटकों के लिए प्रेरणा इसी सुत्र 
से प्राप्त हुई । लेकिन ये नाटैक gag प्राचीन नमुने के अनुकरण पर ही 
लिखे गये । इस अनुकरण-वृत्ति के कारण मौलिक नाट्य-प्रतिभा के विकास 
में कुछ समय लग गया । ¦ 


To फ्रेंच साहित्य का इतिहास | 


पहले ही कहा जा चुका है कि प्रथम दुःखान्त तथा सुखान्त नियमित 
फ्रेंच नाटक लिखने का श्रेय एतिएन जोदेल को प्राप्त है। क्लिओपेट्रा à 
प्रायः पूर्णतः प्लूटाक के विवरण का अनुसरण किया गया है; केवल | 
आंतोआं (एन्टनी) की प्रेतात्मा में एक नये चरित्र की सृष्टि की गयी है। | 
एन्टनी की प्रेतात्मा की एक लम्वी स्वगतोक्ति से ही प्रथम अंक का प्रारंभ | 
होता है । इस प्रकार का लम्वा भाषण प्रारम्भिक फ्रच दुःखान्त नाटक की. 
एक बहुत बड़ी लुटि है और प्रायः एक शताव्दी तक यह लुटि घटने के: 
बजाय बढ़ती ही गयी है। एन्टनी की स्वगतोक्ति हो जाने के वाद, 
क्लिओपेट्रा, चारमिअम और इरास मंच पर खड़े होते हैं और राजी | 
अपनी हताशा व्यक्त करती हुई मरने का इरादा घोषित करती है। | 
तदनन्तर मनुष्य की स्वल्पायु पर विलाप करती हुई आलेक्जञाण्ड्या को 

रमणियों के सहगान से अंक का अन्त होता है । प्रेतात्मा की स्वगतोक्ति 
'हो जाने के बाद, क्लिओपेट्रा, चारमिअम और इरास मंच पर खड़े होते 
हैं ओर रानी अपनी हताशा व्यक्त करती हुई मरने का इरादा घोषित 
करती है ।-तदनन्तर मनुष्य की स्वल्पायु पर विलाप करती हुई आले- 
क्ज़ाण्ड्रिया की रमणियों के सहगान से अंक का अन्त होता है । प्रेतात्मा 
की स्वगतोक्ति की गिनती न को जाय तो इस पहले अंक में एक ही दृश्य 
| है और दूसरे अंक में भी एक ही दृश्य और एक ही सहयान है । इस दृश्य 
में आक्टेवियन, आग्रिप्पा और प्रोकुलियस क्लिओपेट्रा के भविष्य पर तर्क- 
वितक करते हैं । विजेता एन्टनी की मृत्यु पर अनुतप्त है और क्लिओपेद्र 
पर भा दया करने को प्रस्दुत्त है परन्तु उसके कर्मचारी उससे सहमत नहीं 


हैं । पर वे इस पर सहमत हूँ कि क्लिओपेट्रा की देखरेख रखनी होगी ताकि 
वह आत्महत्या न कर पाये | 





तीसरे अंक में दो दृश्य और एक सहगान है। | 


चोथे अंक में एक दृश्य और दो सहगान हैं । इस दृश्य में क्लिओपेटा "d 


के निश्चय पर सुदृढ़ हो जाती है 
प्रोकुलियस रानी की मत्यु की घोषणा 
में एक विलाप है। सहगान ग्रीक नमूने के अनुसार हैं, जिनमें गायक-गायिका 
नाटक-वणित घटनाओं पर अपने मन्तव्य प्रकट करते हैं । इसमें काव्य- 
गुण के अतिरिक्त और कोई विशेषता नहीं Ed प्राय: एक शताब्दी तक 


Ql पांचवा अंक अत्यन्त संक्षिप्त है। _ 
णा करता हे और उसके वाद सहगान 

नाट्य-साहित्य =q 


नये नाटक जोदेल के नमुने पर ही लिखे गये और सभी में लुट्यां एक ही 
प्रकार की हैं । इस युग के नाटकों में लम्बी स्वगतोक्तियों की भरमार है। 
एक श्रेष्ठ नाटककार गा रनियेर के “हिपोलाइट' में एक स्वगतोक्ति दो सो 
पंक्तियों की है । अंकों में हृश्य-परिवर्तन प्रायः नहीं के बरावर है । नाटकीय 
क्रिया और नाटकीय अनिश्चय का बोध नाटकका रों को नहीं है। नाटकीय 
afa भी विकास-मुखी या जटिल नहीं है । नाटक गीत-प्रधान है और 
नाटकका र विषाद की सृष्टि न कर करुण रस के संचार के लिए प्रयत्न- 
शील है । सेनेका की वाग्मिता को अपना आदर्श बनाने तथा ग्रीक विषाद 
नाटक की एक ऊपरी व्याख्या माल के कारण ही इन dedi की उत्पत्ति 
हुई है तथापि इस साधारण पृष्ठभूमि में कुछ नाटककार अपने 
व्यक्तिव की छाप छोड़ गये हैं । 
गारनिये के पहले, जोदेल के अनुयायियों में सवसे अधिक प्रसिद्धि प्राप्त 

की जाक ग्रेवे ने, जिन्होंने नाटककार के अतिरिक्त कवि के रूप में भी ख्याति 
प्राप्त की है । ग्रेवें का 'ला मोर द सीजर' जोदेल के नाटक से भी श्रेष्ठतर 7 
है । इसके चरितल्रों के संघर्ष में क्रियाशीलता की एक सूचना है । वारी-वा री 
से पुरुष तथा नारी छन्दों में लिखे गये इस नाटक में एक शक्ति है । 

` सहगान करते हैं सीजर के मंजे हुए सिपाही, जो प्रचलित परम्परा से 
भिन्न है । इस नवीनता का समर्थन करते हुए ग्रेवें ने लिखा है--“एक नयी 
दिशा में साहस के साथ अग्रसर होने को अनुमति हमें है; विभिन्न राष्ट्रों के 
लिए विभिन्न क्रियाविधियाँ आवश्यक हैं ।'' परन्ऊु कार्यतः इस उपदेश का 
अनुसरण नहीं किया गया है| जें द ला टेल के 'सोल फ्युरियो और' लि 
गावाओनित'का फ्रांस में यथेष्ट समादर हुआ, परन्तु वास्तव में ये कृतियाँ. - 
उतनी श्रेष्ठ नहीं हैं समालोचक के रूप में उन्हें काफी सफलता मिली । 
'दु:खान्त नाट्‌य-कला' में उन्हींने होरेस के इस दृष्टिकोण का परित्याग 
किया है कि नीति-पूर्ण उपयोगिता कला का उद्देश्य है और अरस्तु के 
दृष्टिकोण को अपनाया है के कला का उद्देश्य विशुद्ध आनन्द है । दर्शकों 
के हुदयावेग पर ध्यान देते तथा क्रियाशीलता की आवश्यकता पर 
उन्होंने बल दिया है । gara तथा सुखान्त नाटकों के प्रभेद के सिद्धांतों 

का भी स्पष्टीकरण उन्होंने किया है। ट्रेजेडी (zara नाटक) का 
विषय महान्‌ है । भाषा भी महान्‌ है और अन्त भी होता है एक महात्‌ 
दुर्घटना में । सुखान्त नाटक में जीवन के उतार-चढ़ाव का वर्णन सुपरिचित 
दैली में होता है और अन्त इसका सुखद है। | 
जोडेल के नमूने को सर्वोत्कृष्ट रूप दिया है गारनियेर ने । वे रोनजार 
के निकटतम शिष्यों में से एक थे और रोनजार ने उनकी भूरि-भूरि प्रशंसा | 
की है । उन्होंने आठ नाटक लिखे हें जिनमें पहले छ: और अन्तिम दोनों 
के बीच बड़ा अन्तर है। पहले के छः---को रनेली', 'माक-आंतोंआ' : 
आदि सेनेका और युरीपीडिस के नमुने पर प्राचीन विषाद नाटक हैं। ये 
प्रायः एक ही प्रकार के हैं और जीडेल के 'क्लिओपेट्रा' से भी मिलते- 
जुलते हैं । शेष दो हैं ब्रादामान्त' और ले जूइव' । शेषोक्त दृःखान्त 
नाटक के सहगान अतिशय सुन्दर हँ । मात्रा तथा छन्दों का वैचिल्य अति 
मनोरम है। विलापों की प्रेरणा बाइबिल से ली गयी है इसलिए बह | 
दशका का हूदय-तन्ली को स्पर्श करने वाली है । नाटक में क्रियाबहुलता है 
ओर अनिश्चय भी अन्त तक कायम है । नेबुकटनेजार यहुदी राजा के 
विरुद्ध बदला लेने पर उतारू है । आगे चलकर वास्तविक दिलचस्पी इस 
प्रश्‍न से पैदा होती है कि अपने सेनापति नेबुज रदान, यहूदी राजा जेडेकिया | 
को रानीमाता आमिताल तथा अपनी ही रानी के अनुरोध के परिणाम- 
स्वरूप नवुकटनजार अपना इरादा बदलेगा या नहीं । सेनेका और युरी- 
पीडिस के कोशल का अर्विलम्वन कर दो व्यक्तियों के बीच कथनोपकथन 
एक-एक पंक्तियों का होता है जो तलवार कीः भाँति एक दसरे से टक राते 
। शैली का शब्दावली में कोरनेइये का पूर्वाभास है और बाइबिल की 
तूलिका से रंग-संचार, रासीन के 'एस्थर' और 'आथाली' की ओर संकेत 
करता है । लेकिन उनकी नाटयकला Tig है, ऐसा भी नहीं कहा जा 
सकता । रासीन और कोरनेइये में ही आगे चलकर परिपूर्णता लाभ 
करती है । 
मातक्रस्तियां की रचनाएँ सोलहवी शती के अन्त और सलहवी शती 
के प्रारम्भ की हैं । इस काल में नियमानुकूल '7:खान्त नाटक की धारणा | 

और श्रेष्ठ रचना की सूचना बहुत स्पष्ट हो चुकी थी । मोंतक्रेस्तियां 
प्राचीन नमूनों का अनुकरण न कर अपने ही पैरों पर खड़े हुए । मौलिकता 
उनमें गारनियेर से भी अधिक है । अपनी सर्वश्रेष्ठ रचना 'एसोसीआज' में 
उन्होंने मेरी कवीन आँव स्कॉट्स से प्रेरणा ली है । इसकी कविता उत्कृष्ट 
प्रकार की है, छन्दां में एक विचित्र माधुर्य है । कलाकार गुणी है, कला 
भी आकर्षक है, लेकिन कमियाँ अब भी मौजूद हैं जो हमें यह याद दिलाती 
हैं कि साहित्य का यह काल अनुकरणात्मक है, मौलिक और श्रेष्ठ 
रचनाओं का काल यह नही है । 
इस युग का सुखान्त नाटक समग्र दृष्टिकोण से विषाद नाठक की 
अपेक्षा हीन है । फ्रच ह्यमेनिस्टो ने टेरेन्स का अनुकरण किया जिसमें 
मृदुता अधिक हे । परन्तु ब्रिटिश रुचि ने प्लाट्स को “पसन्द किया 
जिसमें सुखान्त नाटक की रचना की शक्ति अधिक है । इस चुनाव का 
. परिणाम अच्छा नहीं हुआ । प्रचलित जीवन की रीतियों में ही सुखान्त 
नाटक को एक खुराक मिलती है । यह जीवनक्रम अब लेटिन लेखकों को 
पृष्ठभूमि से बहुत दूर था । फिर भी विभिन्न काल के व्यक्तियों में भी कुछ 
मूल समानताएँ होती हैं । यदि इत समानताओं के आधार पर नाटक लिखे 
गये होते तो कालप्रभेद का विशेष प्रभाव उन रचनाओं पर न पड़ता d 
परन्तु उस काल के लेखकों में इतनी सामर्थ्य नहीं थी । इसलिए लेखकों ने 
प्रचलित नीति-प्रधान तथा हास्य-रस-प्रधान कहानियों का ही आश्रय 
लिया और परिणामस्वरूप तत्कालीन सुखान्त नाटकों में ऊपरी विरोध, 
असम्भाव्य मुर्खता और स्थूल कौतुक तो दिखाई देते हैं परन्तु विचारों में 
निहित और विचारों से उद्भूत हास्य रस का प्रवाह दिखाई नहीं देता । 
इस क्षेत्र में हम पुन: जोदेल, ग्रेवे, जां द ला टेल के नाम पाते हैं । कौतुक- 
विषाद-पूर्ण नाटक 'ब्रादामन्तै' लेखक गारनियेर के नाम का उल्लेख भी 
इन्हीं के साथ किया जा सकता है । अभी तक प्राचीन शष्ठ ग्रन्थों क आधार 
पर या बाइबिल के विषयों लेकर अथवा समसामयिक घटनाओं को 
लेकर नाटक लिखे गये थे । गारनियेर ने आरिओस्टो से अपनी कथावस्तु 

संग्रह कर ब्रादामान्त में एक नया कल्पनात्मक प्रयास किया है और यह 
काफी सफल भी रहा है । दुःखान्त और सुखान्त दोनों प्रकार की शेलियो 
को मिलाने से लेखक को आजादी भी मिल गयी थी जिसका उन्होंने पूरा 
उपयोग किया है । दश्य भी अधिक संख्यक हैं और क्रियात्मक भाग भी 
अधिक जीवित और जटिल हैं । जोदेल का सर्वप्रथम सुखान्त फ्रेंच नाटक 
“रकींल्र' (१५५३) खो गया है। यूजीन' (१५७४) में जोदेल का प्रय 
दुर्बल है । घिसे-घिसाये कौशलो का ही उन्होंने अवलम्बन किया है और 
कदर्य परिहास को चलती किस्म की कविताओं में स्थान दिया है । ग्रेवें क 

ला लेजोरिएर और ले एसवाही' साधारण छन्दों में ही लिख गये हैं 
तथापि वे कुछ अच्छे हैं। जां द ल टेल के ले कोरिवो' में टेरेन्स का सफल 
अनुकरण किया गया है । गद्य संलाप परिचित प्रकार का है, परन्तु निम्न | 
प्रकार का नहीं । चरित्र जीवित-से लगते हैं और हंसी को खुराक जुटाने ' 
वाले हैं । हास्यात्मक परिस्थितियों का एक सहज ज्ञान लेखक को है, लेकिन 
अन्त तक वे निबाह नहीं सक हैं । ओदे द तुणीब का ले कांतां' (१५८४) 
'एक गुणी युवक को साहित्यिक कृति है । मौलिक विकास का संकेत इसमें 
नहीं हे लेकिन यही इस युग की श्रेष्ठतम रचना है । इटालियन वंशोद्भूत | 
लारिवे (१५४०-१६१२) सोलहवीं सदी के अन्तिम gara नाटककार हैं। | 
चे मानो नाटककार की सहज प्रतिभा लेकर ही पैदा हुए। उनके तौ. 
नाटक मिलते हैं और “अधिकांश इटालियन से अनूदित हैं। लेकिन ये . 


, इटालियन नाटक भी प्राचीन श्रेष्ठ ग्रन्थों के आधार पर लिखे गये ये और 


इनका अनुवाद जिस प्रकार लारिवे ने किया उससे यही लगता है किं | 
उन्होंने मानो मूल ग्रन्थों के आधार पर ही अपनी रचनाएं कीं । 

अनुवाद भी मौलिक रचना-जैसा ही जान पड़ता है । इसकी वाग्मिता, 
अनुभूति और कोतुक के मिश्रण में अठारहवीं शती के कल्पनामूलर्क 


सुखान्त नाटकों का पूर्वाभास मिलता है । मोलियेर जैसे प्रख्यात नाटककार 
भी एक अंश तक लारिवे के ऋणी हैं। । 





तोसरा भाग 
सत्रहर्वी शती-पूर्वाधं (१५४०-१६६०) | 

क्लासिक-पूर्व काल 


सलहवीं शती के फ्रच साहित्य को दो भागों में विभक्त किया जा 
सकता है । इसका उत्तरार्ध (१६६०-१७१५) क्लासिक (श्रेष्ठतम रच- 
नाओं का) युग के नाम से प्रसिद्ध है । वास्तव में वही क्लासिक युग है या 
नहीं, यह विवादास्पद विषय है, क्योंकि फ्रेंच साहित्य की प्रतिभा वहुमुखी 
है और विभिन्न कालों में उस प्रतिभा का स्फुरण विभिन्न रूपों में हुआ है । 
उस प्रतिभा के नये पहलुओं का विकास होता आया है और संभव है 
कि और भी नवीनतर पहलुओं का विकास आगे चलकर होता रहे 
तथापि यह निःसन्देह है कि उस युग का फ्रेंच साहित्य विशेष रूप से 
ऐश्वर्य-मण्डित है | इस शती के पूर्वार्ध (१५८०-१६६०) का क्लासिक युग 
की तैयारी का काल कहा जा सकता है । 

इस परिवर्तन काल के साहित्य में हम दो प्रवृत्तियाँ मिली हुई पाते है; 
एक ओर लेखकों की स्वतन्त्र वृत्ति है और दूसरी ओर नियम-वद्धता को 
आकांक्षा । तत्कालीन सामाजिक परिस्थिति की पृष्ठभूमि में ही इन दोना 
प्रवृत्तियों को भलीभाँति समझा जा सकता है । इसलिए इस परिस्थिति 
का एक सामान्य उल्लेख आवश्यक है । 

चतुर्थ हेनरी ने १५5४ मैं प्रोटेस्टेन्ट मत का परित्याग कर अपन दृढ़ 
तथा बुद्धिमत्तापूर्ण शासन से गृहयुद्ध तथा धामिक संघर्ष-जनित बुराइया 
को बहुत अंश तक दूर किया, लेकिन १६१० में उनकी हत्या क वाद से 
पुनः अराजकता की स्थिति उत्पन्न हुई । राजमाता मारी द मेदिसी राज- 
नीतिक अव्यवस्था, संघर्ष/और आर्थिक अवनति को रोक न सकी । पुनः 

प्रधानमंत्री काडिनल रिशलू ने अव्यवस्था का दमन कर एकता को स्थापना 
की । १६४८ ई० में उनकी मृत्यु हुई और इसके साल भर वाद ही राजा 
तेरहवें लुई की भी मृत्यु हो गयी । जब तक चौदहवे लुई वालिग नहीं हुए 
तब तक उनकी माता आने दोल्रिश ही अभिभावक के रूप में शासन करती 
रही । काडिनल रिशलू ने काडिनल मात्सारिन को अपने उत्तराधिकारी 
के रूप में चुना था और आने दोल्रिश ने उनका समर्थन कर अपनी वुद्धि- 
मत्ता का परिचय दिया । परन्तु मात्सारिन के मन्तित्व काल में ही फ्रांस 


के आन्दोलन ने छोटे-मोटे गृहयुद्ध का रूप धारण कर लिया और पांच | 


qd तक तरह-तरह की ज्यादतियाँ होती रहीं जिससे फ्रांस की आर्थिक 
अवस्था भी बहुत गिर गयी । मात्सारिन ने पुनः इस स्थिति पर कावू पा 
लिया और स्पेन के विरुद्ध युद्ध में भी फ्रांस को विजय प्राप्त हुई। 
१ $o में जब उनकी मृत्यु हुई उस समय चौदहवे लुई बालिग हो 
चुके थे । उस समय लोग फ्रांस की अराजकता से तंग आकर स्थायित्व 
आर सुव्यवस्था के लिए उत्सुक हो रहें थे और स्वेच्छाचारी लुई भी 
इसके लिए कटिबद्ध थे कि फ्रांस एक महान्‌ राष्ट्र वने और वे स्वयं उस 
महत्ता के प्रतीक स्वरूप बनें । इस परिवर्तनमय काल में जव-जव शान्त 
वनी रही तव-तव साहित्यिक अनुशासन को भी प्रोत्साहन मिला और 
जव-जव आन्दोलनो से देश में उयल-पुथल होती रही तब-तब लेखकों में 
भी स्वतन्त्र आत्मप्रकाश.ी प्रवृत्ति वढी । 
( १ ) नव-जागरण-काल की दो प्रवत्तिग्राँ 
फ्रच नव-जागरण-काल ने दो प्रवृत्तियों को एक साथ आगे बढ़ाया । 
एक आर उसने सौन्दर्य को अनुभूति और अभिव्यतरित की इच्छा को प्रवल 
बनाया और इस प्रकार लेखकों में व्यक्तिगत मनोवृत्ति के अनुसरण की 
प्रवृत्ति बढ़ी और दूसरी ओर उसने प्राचीन नसूनों में श्रेष्ठ गुणों का 
पुनरावलोकन किया और इस प्रकार व्यक्ति-निरपेक्ष कुछ प्रतिष्ठित 
निययों के प्रति रुचि बढ़ी । व्यक्तिगत मनोभावना की चेतना ने स्वतन्त्रता 
की प्रवृत्ति पैदा को और नियमानुर्वातता के प्रर्तिरोध के रूप में यह प्रकाश 

में आयी । इस प्रतिरोध के अन्य कारण भी थे । पूर्ववर्ती-युग में धर्म- 
विश्वास को आघात पहुँचा था, प्रशासकीय शक्ति दुर्बल हो चुकी थी और 
दलीय मनोवृत्ति सक्रिय थी । प्रतिरोध इन परिस्थितियों का भी एक 
परिणाम था । इस प्रतिरोध को हम अन्य रूप में देख सकते हैं । gA- 
निज्म के दार्शनिक आविष्कार उर्स प्रकार शिक्षित समाज के अंग बन 
चुके थे जैसे कि उस समय के भौगोलिक आविष्कार । दोनों को एक ही 
विचारधारा में समाविष्ट करने का वीडा कुछ ऐसे लोगों ने उठाया 
जिनका इरादा क्रान्ति लाने का नहीं बल्कि एक समझौते पर उपनीत 
होना था | इन लोगो ने आत्मनिष्ठं स्वतन्ल अभिव्यक्ति पर तो वल दिया 
लेकिन प्रतिरोध को भी उग्र रूप धारण न करने दिया । इन्होने संशयवाद 
(स्केप्टिसिज्म), प्रकृति परायण आनन्दवाद (एपिक्यूरिअनिज्म), और 
आत्मनियंत्रणवाद. (स्टोईसिज्म) आदि गैर ईसाई विचारधाराओं का 
आश्रय लिया, परन्तु साथ ही ईसाई धर्म से इनका मेल दिखाने को भी वे 
प्रयत्नशील रहे । इसी पृष्ठभूमि में स्वातन्त्रयप्रिय क्लासिक-पूर्व लेखकों की 
रचनाओं पर विचार करना उचित होगा । 

जिलोम दी वेर (१५५६-१६२१) ने हुदयावेगों के कठोर नियंत्रण पर 
आधारित पुनीत जीवन के स्टोइक आदर्श ओर ईसाई धर्म के वीच एक- 
रूपत्ता दिखाने का प्रयत्न किया । AAS के शिष्य और मित्र पिएरशारों 
(१५४१-१६०३) ने अपनी कृति द ला साजेस' (ज्ञान के सिद्धान्त) में 
विशुद्ध बुद्धिवादी और प्रयोगात्मक बुनियाद WX एक स्वर्य-सम्पूर्ण नीति- 
प्रणाली की स्थापना का प्रयत्न किया । मोतेई के ही संशयवाद को प्रयुक्त 
कर उन्होंने मानवीय ज्ञान तथा परम्परागत नैतिकता के स्थायित्व को 


प्रमाणित करने की चेष्टा की । लेकिन रचना उन्होंने इस उद्देश्य से नहीं 


` की कि ईसाई संघ के विरुद्ध वे हथिम्ार वने, फिर भी कट्टर धर्म-डुरन्धरा 


ने उनकी निन्दा की । स्वातन्ल्य-प्रिय विचारको में सबसे प्रभावशाली थे 
गेसंडी (१५८२-१६६५ ) । उनकी रचनाएँ लैटिन में हैं । उन्होंने ऐसे इंगित 
किये और ऐसे निष्कर्ष {काले जो धामिक दर्शन, विशेष कर विश्व-जगत्‌ 


सम्वन्धी ईसाई सिद्धान्तो] के लिए खतरनाक थे; उन्होंने एपिकुरस के 

-सिद्धान्तों (प्रकृति का अनुसरण करो जीवन में आनन्द्र का उपभोग करो) 
का इस प्रकार समर्थन किया, उनकी इस प्रकार व्याख्या की, कि कट- 
'मुल्लो से उनका कोई संघर्ष नहो सके। ल मोथ ल व्हाएर (१५६५ 
१६७८) ने नव-जागरण-काल के ह्यमेनिज्म को एक गैर ईसाई और संशय- 
वादी दिशा में प्रसारित किया । 
( २) काव्यक्षेत्र | | 
कविता के क्षेत्र में रेनियेर (१५७८-१६१३) आदि ने वर्धनहीन 
"प्रेरणा का झण्डा खड़ा किया । सल्रहवीं शती के प्रारम्भ में ही कवियों की 
दो श्रेणियों का भेद बहुत स्पष्ट हो उठा था, एक वे जो श्रमपूर्ण कला से | 
कविता को सुशोभित करते थे और दूसरे वे जो अपनी उमंगों की प्रेरणा 
AT ही काव्य-रचना करते थे । कवि के कर्त्तव्य के सम्बन्ध में रेनियेर ने 
कहा--“लेसे आले ला प्लीम ऊ ला व्हर्भ लाम्पोर्त” (कलम को वहाँ जाने 
दो जहाँ उमंग उसे ले जाय) । शब्दों का माँजना और धिसना, शब्दों के 
'पीछे पसीना बहाना ये कूड-मगज के हथियार हैं, अति विद्वानों के भ्रम d 
अपने उपदेशों का पालन भी उन्होंने किया है । उनकी शैली में ताजगी 
'और स्वच्छन्दता है । उनके शब्दों में बल और उनकी पंक्तियों में लोच 
है, परन्तु व्याकरण की दृष्टि से उनकी रचना लुटिहीन नहीं है । व्यंग्या- 
त्मक कविता के वे प्रथम रचयिता नहीं हैं, लेकिन उनकी लेखनी ने ही इस 
शैली को सुसमुद्ध किया । लैटिन व्यंग्य लेखकों की भाँति ही उन्होंने 
वाग्मिता का प्रचुर प्रयोग किया है और अति साधारण कथाओं को वे 
'दुह्राते गये हैं । परन्तु चरित्र-चिल्रण में उन्होंने कला-कौशल का प्रदर्शत 
किया है | उन्होंने अपनी श्रेष्ठ कृति 'मासेत' में छल-चातुरीपूर्ण कुटनीति 
'का जो चित्र खींचा है वह वास्तव में प्रशंसनीय है । 
'रियां क ल नातूरेल सा ग्रास नाकॉप्पांइये, 
सां फ्रां लाहवे दो TX एक्लात दवो तेत. . . 
(उसके सौन्दर्य में स्वाभाविक के अतिरक्त (और कुछ नहीं है, स्वच्छ 
जल से धोये उसके कपाल से एक सुन्दर रंग टपकृता है), 'ल क्रीतीक उले' 

'की इन पंक्तियों में रेनियेर की प्रकृति-परायणता का एक सुन्दर परिचय 
मिलता है । अपने सम्बन्ध में उनकी विनम्रता भी वास्तव में हृदयग्राही 
दे 
“नी व्हिभिर कॉम आं दोआ, 
| नी व्हिभिर कॉम आं व्हो 1 
| (न मैं वैसे जीवन धारण करता हूँ जेसा कि मुझे करना चाहिए और 
'न ऐसे जैसा कि मैं चाहता हूँ) । 
राकाँ (१५८६--१६७०) एक और आत्मनिष्ठ कवि हैं जिन्होंने 
शब्दों को घिसने-माँजने का कोई प्रयत्न नहीं किया, फिर भी उनकी भाषा 
'में लालित्य है । उनका “ले वेरजेरी'' नाटक अपने समय में तो बहुत सफल 
"रहा, लेकिन वर्तमान समय में वह कृत्रिम और प्राणहीन जान पड़ता है । 
“'ब्वालजैक के प्रति” और “थिरसिर के प्रति” जैसी उनक्की छोटी गीति- 
कविताएँ ही उनकी श्रेष्ठ रचनाएँ हैं जिनमें श्रेष्ठ कला की विशुद्धता होते 
'हुए भी प्राकृतिक सौन्दर्य को कोई हानि नहीं पहुँची है । नियमानुवर्तिता 
के सम्वन्ध में, आवे मेनाज को लिखे गये पत्न में उन्होंने यह आजाद राय 
प्रकट की है कि “यह आवश्यक नहीं कि वही नाटक सबसे अच्छा हो 
'जिसमें नियमों की रक्षा की गयी हो, बल्कि आवेगपूर्ण चरित्रों के वन्धन- 
मुक्त संवेगों से नियमों की संगति रखना ही अत्यन्त कठिन हे ।” 
थिओफोल द व्हीओ (१५६०--१६२६) को अनीश्वरवादिता के 
आरोप में आग में जलाये जाने का दण्ड मिलां)>लेकिन मुकदमें के दोरान 
में दो साल तक कारागार” में जो यंत्रणाएँ उन्हें भुगतनी पड़ीं उन्हीं के 
कारण रिहाई के थोड़े ही दिनों वाद उनकी मृत्यु हो गयी । कविता में 
'स्वाभाविकता के वे प्रबल समुर्थक हैं । 
“ला रेग्ल म देप्ले, जेक्री कानफूयूजमां, 
जामे अं ब्रा एसपिरी न फे रिआं केजेमां।'' 
(नियमों से मुझे अ्रसन्नता होती है, मैं तो अस्तव्यस्त ही लिखता हें; 
'उसमें कोई श्रेष्ठता ही नही है जिसमें सहज स्वाभाविकता नहीं है ) । 

एलिजी आ यून दाम” (एक महिला के लिए शोक-गीत) की इन 
पंक्तियों में उनका विचार स्पष्ट रूप से व्यक्त किया गया है । अहम्‌ भाव 
पूर्ण gara नाटक 'पीराम ए थिवे' में प्रेम को अभिव्यक्ति करते हुए 
उन्होंने कल्पना की जिस विशालता का प्रदर्शन किया है वह तास्तव में 
मुग्ध करने वाली है। उनके प्रकृति-प्रेम में अनुभूति, सुक्ष्मावलोकन और 
संगीत का अपूर्व मिश्रण है । 'ल ma (सवेरा), 'ला सोलीत्यीद' (एका- 
कोपन) आदि छोटी गीत-कविताओं का सौन्दर्यं भी अनुपम है । जल में 
धरपछाँह के खेल का वर्णन जिस वारीकी और अनुभूति के साथ उन्होने. 
किया है उसकी भी तुलना मिलनी कठिन है । तत्कालीन कवियों में उन्हें 
सर्वश्रेष्ठ स्थान तो प्राप्त है ही बल्कि फ्रॉस के श्रेष्ठतम कवियों में भी 
उनकी गिनती की जाती है । 
favat लरमित (१६०१-१६६५) और थिओफील के काव्यों में 
बहुत कुछ एकरूपता है । त्रस्तां की अपनी मुद्राएँ हैं, परिमाजित शब्दों के 
gza का प्रयास है, फिर भी उनकी कविताओं में सहज सौंदर्य है । प्रेम- 
संगीत उन्होंने किसी एक नारी को लक्ष्य करके नहीं लिखा । ओरणफ़े में 
प्राचीन कथाओं को पुनर्जीवित करने की उनकी प्रतिभा का एक परिचय 
मिलता है और इस क्षेत्र में आन्द्रे शेनिएर को वे एक पूर्व-सूचना स्वरूप 
| लेकिन थिओफील की भाँति प्रकृति से ही उन्हें सर्वाधिक प्रेरणा मिलती 
हे । समुद्र के बदलते हुए रूपों का जो चित्र उन्होंने 'लामेर' (समुद्र) में 
खींचा है वह सूक्ष्मवलोकन उनके पहले के किसी कवि में नहीं मिलता | 
उन्होने नाटक भी लिखे, जिनके विषय में आगे चलकर कहा जायगा | 
उनका महत्त्व दो प्रकार का है । वे इस तथ्य के प्रमाणस्वरूप हैं कि फ्रें 
स्वैरवाद के वीज भले ही प्रच्छन्न रहे हों, परन्तु वे कभी मरे नहीं । वे 
इसके भी प्रमाण स्वरूप हैं कि श्रेष्ठ काव्य की रूप-विशुद्धता का आकर्षण 
बढ्ता ही गया है और वागी कवि भी इस आकर्षण से मुक्त नहीं थे । 
उन्नीसवीं शती के स्वैरवादी कवियों ने /लासिक-पूर्व कवियों में 
सतामां (१५८४-१६६१) को. ही अपने पूर्वज के रूप में चुना । उनकी 

श्रद्धा रहित उत्फुल्लता और उनको प्रकृति-परायणता ने उन्नीसवीं सदी के 
कवियों को मुग्ध किया । वास्तव में उनका व्यक्तित्व कुछ अदभुत ही है । 
उनकी पीढ़ी में उनसे अधिक स्वालन्त्यवादी कोई था नहीं । अन्त तक वे 
dud रहे और मनचाहा छन्द वनाते रहे । पार्थिव जीवन के रस GI 
कौतुक के प्रति वे सदा सचेतन रहे, परन्तु उनके संगीत में नुक्ष्मता और 
कोमलता है और अव्यक्त की एक अपूर्व अनुभूति भी । दृश्य वर्णन की 
प्रथा का उस समय भी काफी प्रचलन था । लेकिन उन्होंने उसमें कुछ 
ऐसी नवीनता जोड दी जिसमें एक नये रस का आस्वादन मिलता है ! 
“ला सोलीत्पीद' के दुर्ग महल के भग्नावशेव में एक भूत बसता है, दलदल 
से भी एक आरण्यक शोभा निखरती है । “ल प्रताप दे जांविरों द पारी! 
(पेरिस-परिमण्डल में वसन्त) में सुक्ष्म तारतम्यो के सम्वन्ध में उनकी 
तीक्ष्ण दृष्टि का परिचय मिलता है । इसके बाद तो वे काक्‌पद्रुता, कहा- 
वत और अनाकर्षक सामान्यताओं की एक बाढ़ ला देते हैं। लेकिन 
'मोआंस-सोह्व ' में उनकी कृति का एक पहलू चमक उठता है। इसमें 
बाइबिल की कहानी को उन्होंने लोकप्रिय हृदयग्राही छन्दों में उपस्थित 
किया है । 


(3 anian और व्यंग्यात्मक प्रवृत्ति 


सत्रहवीं शती में फ्रेंच यथार्थवादी साहित्य का आविर्भाव हुआ । यह 
चाहे बिलकुल ठीक न हो, परन्तु ग्रीक और लेटिन साहित्य को आदर्श 
मानने की जो परम्परा चल पड़ी थी उसकी प्रतिक्रिया यथायवाद के रूप 
में ही दिखाई दी । शालं-सोरेल (१६०२--७४) की यथाथवादी प्रवृत्ति 
एक प्रतिक्रिया ही थी। 'फ्रांसिओ' में स्कुल मास्टरों की आडम्बरपूण 
विद्वत्ता और सामाजिक पाखण्ड के विरुद्ध एक नवयुवक को घृणा मुत 
उठती है । 'आस्त्रे' का परिहास भी इसका एक अग है । भावुकता-प्रधान 
उपन्यास. 'आस्ल्ले' के यम भाग का प्रकाशन सलहवीं शती के लगते ही 
हुआ था और हजारों पाठक इसके कल्पित जगत से आनन्द उठाते रहे । 
यह परिहास और भी तीब्र हो उठा है बेरजेर एक्सलान्हागा में जिसका 

प्रकाशन आस्ले' के अन्तिम भाग के प्रकाशित होने के वाद ही हुआ। 
"ues एक्सत्राव्हागां' पर सख्हांत के डॉन किजोट' का प्रभाव भी स्पष्ट 
परिलक्षित होता है। इसके नायक पेरिस के एक नवयुवक सोदागर का 
दिमाग उपन्यास पढ़कर फिर गया है। वह एक गड़रिया की पोशाक 
और दुवली-पतली भेड़ों का झुंड खरीदता है ओर शहर के ठीक वाहूर 
सीन नदी के किनारे उनको चराता फिरता. है । गड़रिये की काल्पनिक 
दुनिया तथा पार्थिव वास्तविकता के अनिवार्य और निरन्तर संघर्ष से ही 
हास्यरस का उद्रेक होता है । साहित्यिकों की ईर्ष्या का श्लेषात्मक वर्णन 
सचमुच मनोरंजक है । लेकिन मुख्य बात यह है कि आधुनिक उपन्यास 
की विषयवस्तु--एक चरित्र का इतिहास और व्यक्ति तथा उसके परिवेश 
के वीच संघर्ष---का श्रीगणेश भी इसी रचना के साथ हुआ है । 


लालित्यपूर्ण और हलके व्यंग्य के ढंग से लिखी गयी कहानी ला पाड. 
डिसग्रासिए' उसके रचयिता लिस्तां को सोरेल और स्कारों के वीच, 
जिनके सम्बन्ध में नीचे लिखा गया है, एक कड़ी के रूप में उपस्थितः 
करती है । इधर सें तामाँ यौवन के गीत को छोड़कर परिवृत्ति की ओर 
झुक पड़े थे। “रोम रिडिकील” में उन्होंने रोम के प्राचीन गौरव को 
खिल्ली उड़ायी है; “ल मेलां' में आलिम्पस के गम्भीर विराट्‌ माहात्म्य पर 
अश्रद्धा की कलम चलायी है । लेकिन समृद्ध बलिष्ठ भाषा, हास्यरस और 
उत्साह के बीच हम इन SUERTUI को भूल जाते हैं । 

स्कारों (१६१०-६०)--एक कवि हैं। उनकी मुख्य कृतियाँ हैं 'तिफ़ों 
उ ला गिगान्तोमाशी' और “ल वाजिल ल्रावेस्ती' । प्रचार-पुस्तिका 
'माजारिनाद' में राजनीतिक व्यंग्य कटुता और तिक्तता के चरम शिखर 
“पर पहुंचा है bm व्यंग्यात्मक परिवृत्ति के तो वे मूर्त रूप ही हैं । वजिल 
तावेस्ती' में स्कारों ने श्रेष्ठ रोमन लेखक वजिल का एक विकृत रूप 
उपस्थित किया है जैसा कि इस नाम से ही प्रकटू है । "रोमां कोमिक 
भी विकृति ही है--वीर रसात्मक उपन्यास की वेकृति । इसमें नाटक 
खेलने वालों के एक चलते-फिरते दल के देशाटन वी केन्द्रित कर सलहवीं 

शती के मध्य भाग के प्रादेशिक जीवन का सुन्दर चित्र परिस्फुट हो उठा 
है । परन्तु स्कारों की यथार्थवादिता में एक भारूपन है और रोमांस और 
भावुकता के पुट से भी इस कमी की पूर्ति नहीं हो सकी है । 

सिरानो द वेरजेराक (१६१६--५५)--का व्यक्तित्व मौलिकता- 
पूर्ण है। उनकी मुख्य कृति “चन्द्रलोक और शशि-साम्राज्य का हास्या- 
त्मक इतिहास” वे लगाम कल्पना और विस्मयोत्पादक सहज ज्ञान का 
अद्भुत मिश्रण है । सिरानो देकार्त का सम्मान करते हैं, परन्तु उनका 
प्रतिवाद भी करते हैं । सृष्टितत्त्व की मुख्य रूपरेखा उन्होंने कोपरनिकस 
और एपिकुरस से ली हे । उच्चांगीय दार्शनिक व्यंग्य और वास्तविक 
मानवतावाद उनके कल्पनालोको की आत्मास्वरूप हँ । उनकी इस कृति 
में हास्यात्मक तत्वों की अपेक्षा गम्भीर तत्वों की ही अधिकता है । वे - 
धर्मविश्वास पर सीधा हमला तो नहीं करते, लेकिन हमारी सभ्यता के 
परम्परागत रिवाजों पर अपने व्यंग्यो से कशाघात करते हैं। उनकी 
कल्पनाओं का आश्रय फोंतेनेल और बोलतेयर-जैसे उत्कृष्ट फ्रच लेखकों 
ने तथा जोनाथन स्विफ्ट-जैसे अंग्रेज लेखक ने कल्पनिक पर्यटनों के वर्णन 
में लिया है । 
( ४ ) नाटक 


१६वीं शती के अन्तिम भाग में ऐसा जान पड़ रहा था कि फ्रच 
नाट्यकला नियमानुवतिता के लक्ष्य को पहुँचने ही वाली है। ज द ला 
टेल और तुर्नीव के सुखान्त नाटकों में और 44 तथा गारनिएर के 
दुखान्त नाटकों पर श्रेष्ठ रचना की स्पष्ट छाप थी । लेकिन १५८०- 
१६६० के परिवर्तन काल में यह आशा पूरी नहीं हो सकी । नियमित 
ढांचे की ओर होनेवाली प्रगति में बार-बार गतिरोध उत्पन्न हुआ और 
` रचना-स्वातन्ल्य ने वारम्वार अपना सिर उठाया । दुःख-सुखान्त नाटकों 
को लोकप्रियता का ERIS भी इसी ओर था कि जनता की रुचि और 
पसन्दो में एक विभिन्नता शी । लक्ष्यपू्ति में विलम्ब का एक कारण राज- 
नीतिक और बौद्धिक अस्थिरता भी हो सकता है लेकिन मुख्य कारण येह 

था कि फ्रेंच श्रोताओं का एक महत्त्वपूर्ण अश पुर्णतः नियमित नाट्यकला 
की कठोरता और गम्भीरता को सहन नहीं करना चाहता था | एलिजा. 


बेथ कालीन इंग्लैण्ड की भाँति ही चतुर्थ हेनरी ओर तेरहव लुई के फ्रांस 


में लोकप्रिय संस्कृति के बीज मौजूद थे ओर उन वीजों कोही हम 
आलेकजान्द्र हार्डी में अंकुरित पाते हैं । 


आलेकजान्द्र हार्डी (१५७०-१६३१)-_का यह दावा था कि उन्होंने 
६०० नाटक लिखे | लेकिन छपे हैं कुल ३४ । पुराने नमूनों की उन्हें कोई 
परवाह नहीं थी । क्रियाशीलता और गति ही उनके नाटकों के आलम्बन 
हैं । रंगमंच पर ही खून-कत्ल भी चलते रहते हैं । रंगमंच उन्होंने विशेष 
ढंग का तैयार किया । लेकिन मर्मस्पर्शी दृश्य भी उन्होंने तैयार किये और 
चरिलों के अध्ययन के पक्ष की भी उन्होंने उपेक्षा नहीं की । अपने काल 
में हार्डी ने ख्याति प्राप्त की, लेकिन जब साहित्य का स्वरूप बदल गया 
तो लोग उन्हें भूल गये । 

जांद शलान्द्र (१५५५-१६३५)- ने उभरती जवानी में ही मालह्व 
के अनुशासन के विरुद्ध एक विद्रोही के रूप में कविताएँ fendi । 'रोनजार 
और दी वार्ता को ही उन्होंने अपना आदर्श चुना और उनको वे हंसी 
उड़ाते थे जो अपने छन्दों को मस॒ण (कोमल) करने में वास्तविक सौन्दर्य 
को अलग हटाकर खूबसूरती को उसका स्थान देते थे। अंग्रेजों को फ्रांस 
में नाटक खेलते हुए उन्दने देखा था और शायद इंग्लेण्ड में रहते समय 
शेक्सपियर के नाटक भी उन्होंने देखे होंगे । परन्तु अंग्रेजी नाटकों का कोई 
प्रभाव उन पर पड़ा या नहीं यह निश्चित रूप से नहीं कहा जा सकता । 
अपने नाटक “टीर ए सिडां” में उन्होंने मोटे रूप से नियमों का पालन ही 
किया है । सुखान्त और दु:खान्त तत्त्वों को एक अंश तक उन्होंने मिला 
अवश्य दिया है, लेकिन afrai के विकास पर भी उन्होंने पर्याप्त बल 
दिया है । 'कासांद्र' में उन्होंने नारी-स्वरूप क जो , सजीव और यथार्थ 
बादी चित्रण किया है उसमें रासीन के 'फेद्र” का पूर्वाभास मिलता हैं! 

स्थान, काल, कार्य की नाटकीय मर्यादाओं को भी उन्होंने अक्षण्ण रखा 
। लेकिन श्रेष्ठ रचना का प्रारम्भ करने के वाद ही “टीर ए सिडाँ'” को 
हाने एक ऐसे नये ढाँचे में ढाला कि नाटकीय एकताओं को उन्होंने विलकुल 
उडा ही दिया । सहगान उन्होंने हटा दिये, रचना में हास्यरस का एक बडा 
पुट जोड़ दिया और सभी घटनाएँ दर्शकों की आँखों के सामने रंगमंच 
पर घटित होने लगीं । रंगमंच की इस अनियमितता के कारण एक फ्रेंच 
समालोचक जिसेरां को उनके और शेक्सपियर के नाट्य-कौशलों में एक 
समरूपता दिखाई दे गयो । नये ढाँचे में शलान्द्र ने टोर ए सिडाँ' को 
सुख-दुःखान्त नाटक का रूप दिया है। भूमिका लेखक फ्रांसोआ ओजिएर 
ने लेखक का उद्देश्य व्यक्त करते हुए कहा कि जीवन की भाँति नाट्यकला 
में भी आँसू और हंसी दोनों का सम्मिश्रण हो सकता है । 
दो और अति सफल नाटकों ने अनियमित रंगमंच की मर्यादा बनाये 
रखी--थिओफील का “पिराम और थिसवे' और तिस्ताँ का 'मारिआम' । 
आलोच्य श्रेणी के नाटककारों में रोल का नाम भी उल्लेखनीय है । उनका 
विनसेलास' वीरोचित आत्म-वलिदान के प्रति सहानुभूति हानुभूति और करुण रस 
का उद्रेक करने में समर्थ है । उसकी विशुद्ध जुनी हुई पंक्तियों में नीति- | 
वाक्य और भावुकता के उद्गार बड़े सुन्दर ढंग से पिरोये हुए हैं । लेकिन | 
शैली एक समान नहीं है। कहीं बहुत ऊँची है और कहीं बहुत नीची । | 
यदि ऐसा न होता तो निःसन्देह विनसेलास' की गिनती श्रेष्ठठम रचनाओं | 
में हो सकती थी । 

पन्द्रहवा अध्याय 
नियमों की विजय 


पिछले अध्याय में हम नियम-विरोधी विद्रोहियों की अवतारणा क्र 
चुके हैं । परन्तु अन्त तक विद्रोहियों की नहीं बल्कि नियमों की ही विजय 
हुई । इस विजय में सामाजिक परिस्थितियों और वौद्धिक आवश्यकताओं 
की भी एक देन है । राजनीतिक फ्रांस को एक सुदृढ़ और स्थायी सरकार 
की चाह थी । भौदहवें लुई ने इस माँग की पूर्ति की और उनके साथ हुकू- 
मत और अनुशासन का युग आया । साहित्य के क्षेत्र में हुकूमत और 
अनुशासन, इसी का एक और पहलू था । कई पीढ़ियों के अनुभवों से युक्त 
होकर पाठकों में भी यह भावना पैदा हुई कि अब वह समय आ गया है 
जब कि साहित्य को युक्ति, तर्क, अनुशासन और व्यवस्था से युक्त होना 
चाहिए। अब कुछ समालोचकों ने इसका नेतृत्व ग्रहण किया और सर्व- 
सम्मति से कुछ निर्णय किये । सर्वसम्मत होने के कारण ही उन निर्णयों 
की प्रतिष्ठा बढी और इसी बुनियाद पर फ्रेंच क्लासिक्स (प्रतिष्ठित 
रचना) की इमारत खड हुई । | 
केथलिक सम्प्रदाय ने भी नियमों को प्रतिष्ठित करने में हाथ बटाया। 
धम-भुधार आन्दोलन का वल बहुत घट भी नहीं पाया था कि प्रति- 
संशोधन का दूसरा आन्दोलन चल पड़ा और-१६०० तथा १६६० ई० के 
काच वह अपनी पूरी ताकत पर पहुंचा । अब उसने मुख्य बौद्धिक धारा 
की दिशा भी बदल दी । काडिनल पिएर द After और बेल के fait 
जाँ पिएर कामी ने अपनी लेखनी के बल पर डो.जते हुए धर्म-विश्वास की 
सुदृढ किया । काडिनल पिएर लेखक से अधिक ज्ञिन्तक और धामिक नेता 

के रूप में ही प्रसिद्ध हैं और कामी ने ईसाई उपन्यासों के प्रचार के द्वारा 
अपने उद्देश्य में काफो सफलता प्राप्त को। पहले ही कहा जा चुका है कि 
धामिक युद्ध समाप्त होने के बाद बहुतेरे प्रतिसंशोधनवादियों ने संघर्ष की 
राह पर नहीं बल्कि युक्ति-तक से और समझा-वुझाकर विरोधियों को 
अपने पक्ष में लाने को चेष्टा की । इसका एक उत्कृष्ट उदाहरण सें फ्रांसोआ 
द साल (१५६२-१६२०) में मिलता है। 'एऐंत्रोदकशिओं आँ ला ह्ली दवोत' 
(उत्सर्गीक्रत जीवन में प्रवेश) होने सारा वल इसी पर दिया है कि 
जीव माल को अपना जीवन ईश्वरप्रेम पर न्योछावर कर देना चाहिए । 
पवित्र जीवन की डाल पर ही आनन्द का फूल खिलता है यही उनका 
मुख्य वक्तव्य (व्यंजनीय) है । उनका वास्तविक महत्त्व यह है क्रि जिस 
समय प्रोटेस्टेट और . कैथलिक दोनों ही सम्प्रदाय अपनी अपनी जगहों से 
तनिक भी हटने को तैयार न थे, उस समय उन्होंने फ्रेंच ईसाइयत को 
मानवीयता से मण्डित किया । 

लेकिन इस मार्ग में अड्चन उपस्थित की मुल पाप के सिद्धान्त ने । 
ईसाई मत यह है कि मनुष्य पाप को साथ लेकर हो पैदा होता है । इससे 
निष्कर्ष यह निकलता है कि उसका स्वरूप ही अपूर्ण हे और विना किसी 
सहारे के वह पुण्यमय जीवन प्राप्त कर ही नहीं सकता । धामिक पण्डितो 
ने भगवत्कृपा के सिद्धान्त में इसका एक हल निकाला । इस सिद्धान्त कौ 
पेचीदगियों में प्रवेश किये बिना इतना कहना स्फी है कि इस सिद्धान्त 
पर भी अनेक और विभिन्न.मत हैं । सबसे प्रशस्त मत जेसुइटों के एक 
दल का है जो कहते हैं कि तनिक भी चेष्टा करने पर प्रत्येक को भगवत्क्रपा 
मिल सकती है और संकीर्णतम मत जैनसेनिस्ट्स का है जिनका कहना 
है कि चुने हुए थोड़े से लोगों को छोड़कर औरों को यह कृपा मिल ही 
नहीं सकती । स्पष्ट है कि इन मतों का प्रभाव केवल धामिक क्षेत्र तक ही 
सीमित नहीं रह सकता था! और साहित्य-क्षेत भी इनसे प्रभावित हुए 
विना नहीं रह सकता था । भगवत्कृपा से ईश्व रीय न्याय और पूर्व-निर्णीत 
भाग्य का सम्वन्ध है और इनसे ये प्रश्न भी उठते हैं कि अपने भाग्य पर 


१०० फ्रेंच साहित्य का इतिहास 


हमारा नियंत्रण है या नहीं और कहाँ तक हमारी इच्छा स्वाधीन है। 
यह स्वाभाविक ही है कि चरित्र और उद्देश्यों का विश्लेषण इन प्रश्नों के 
उत्तरों से रंगा हुआ है । तथापि यह लक्ष्य करने को बात हे कि संकोर्णमत 
जैनसेन सम्प्रदाय के स्कूलों में ही फ्रांस के दो श्रेष्ठ साहित्यिको ने शिक्षा 
पायी; एक रासीन और दूसरे पासकल ने । 

देकात॑ (१५४६-१६५०) ने ईश्वरीय तत्व को कायम रखते हुए 
फ्रेंच बुद्धिवादी का एक नया मार्ग प्रदर्शित किया । रने देकार्त इस अर्थ 
में बुद्धिवादी नहीं थे कि उन्होंने तर्क से विश्वास का अथवा विज्ञान से देव- 
प्राप्त धर्मज्ञान का मुकावला किया हो, यद्यपि उनकी रचनाओं के परिणाम- 
स्वरूप ठीक इन्हीं दोनों प्रवृत्तियों को प्रोत्साहन मिला । बल्कि धर्म- 
विश्वास में उनकी श्रद्धा थी और अपनी वैज्ञानिक तथा दार्शनिक रचना 
'दिसकूर द ला मेथड' में उन्होंने ईश्वर को भी एक महत्त्वपूर्ण स्थान 
दिया है । वास्तव में उन्होंने काडिनल द वेरील के ही इस सुझाव को 
कार्यान्वित किया कि वे अपनी महती शक्ति का प्रयोग ईश्वर तथा 
आत्मा के अस्तित्व को प्रमाणित करने के लिए करें । परन्तु परिणामां 
को देखते हुए ही वाद को पासकल ने यह मत अभिव्यक्त किया कि देकातं 
के सृष्टिचक्र को चालू करने के लिए पहला धक्का देनेवाले किसी एक की 
जरूरत थी और केवल इसीलिए उन्होंने ईश्वर की अवतारणा की और एक 
बार चक्र गतिमान्‌ हो दने पर फिर ईश्वर के लिए और कुछ करने को 
ही नहीं रह जाता है। ऐसे ईश्वर को लेकर धर्माधिकारी भला क्या 
करते । देकार्त के अनेक .वेज्ञानिक आविष्कारों का खण्डन हो Y 
है, लेकिन सम्पूर्ण विश्व के ज्ञान को प्रणालीबद्ध करने का उनका प्रयल 
ही अत्यन्त साहसपूर्ण था । इस प्रयत्न में उन्होंने एक नये विचार-जगत 
को सृष्टि की, परन्तु विचारों के प्रवाह में उन्होंने वास्तविकता को कभी 
अपनी पकड़ से फिसलने नहीं दिया । उनके द्‌ 'कथन ने कि CU सन्देह 
करता; इसलिए सोचता हूँ और सोचता हे, इसलिए मेरा अस्तित्व 
x , वज्ञानिक और दार्शनिक जगत्‌ में तहलर्क मचा दिया | बुद्धि पर 

उनकी प्रगाढ श्रद्धा है और ईश्वर पर भी । उनका तर्क यह है कि ईश्वर 
ने ही हमें वुद्धि दी है जिससे कि हम सत्य का ज्ञान प्राप्त कर सकें और 
सम्पूर्ण सावधानी से वुद्धि का प्रयोग करने पर भी कोई गुमराह हो जाये 
तो यही कहना पड़ेगा कि ईश्वर ने हमें घोखा दिया जिसकी कल्पना भी 
नहीं की जा सकती । गणित-शास्त्र को उनकी देन है बीजगणित और 
ज्यामिति में एकता को स्थापना । उन्होंने अपने सहज ज्ञान से यह उप- 
लब्धि की कि शरीर-संगठन और रक्‍त-स्रोत से मानसिक वृत्तियों का एक 
सम्वन्ध है जो आज पूर्णतः विज्ञानसम्मत है । लेखक की दृष्टि से उनका 
मुख्य महत्त्व यह है कि 'दिसकूर द ला मेथड्‌' उन्होंने फ्रेंच में ही लिखी 
जिससे कि साधारण लोगों को भी वह वोधगम्य हो सके । 'अतिभोतिक 
विचार”, “दार्शनिक सिद्धान्त” आदि अन्य पुस्तक उन्होंने लैटिन में ही 
लिखीं । यद्यपि “दिसकूर' की शैली पर लैटिन का प्रभाव, है और उसके 
वाक्य भी प्रायः लम्बे हैं तथापि विषयवस्तु की दृष्टि से यह शैली 
सहज और आकर्षक है । फ्रेंच वैज्ञानिक तथा दार्शनिक साहित्य देकात का 
ऋणी है । 


(१) काव्य 


मालहब (१५५५-१६२८) के रूप में फ्रेंच काव्य-साम्राज्य में एक 
डिक्टेटर पैदा हुआ | देसपोर्त की उन्होंने खुलकर निन्दा की । रोनजार 
की छपी हुई कविताओं को वे सुधारने बैठे तो आधी दूर चल कर उकता 
गये और वाकी आधा, कुले का कुल, उन्होंने कलम उठाकर काट दिया । . 
सही तो यह है कि प्रारम्भ में उन्होंने भी देसपोर्त या रोनजार की जैसी 
ही कविताएँ लिखीं, लेकिन, ५० साल की उम्र में जब चतुर्थ हेनरी की 
कृपा से वे अनौपचारिक रूप में राजकवि बन गये तो उन्होंने कविता के 
लिए अपने नियम निकाले । भाषा के सम्बन्ध में उन्होंने यह विधान दिया 
कि शब्द शुद्ध फ्रेंच के हों! ग्रीस, या इटली की आमदनी नहीं । प्लीआद या 
दी वार्ता द्वारा आविष्कृत विद्वत्तापूर्ण यौगिक शब्दों का उन्होंने प्रत्या- 

) 

ख्यान किया और चलती बोली के शब्दों का भी । इस सिफारिश से ही 
यह आभास मिलता है कि साहित्य अपनी सामाजिक हैसियत के प्रति 
सचेत हो रहा था। छन्द के सम्बन्ध में उन्होंने द्वादशमातिक आलेक्‌- 
जान्ड्रीन के प्रयोग का निर्देश किया और यह नियम ठहराया कि एक 
मध्यवर्ती विराम के साथ पंवित के अन्त में भी विराम होना चाहिए । 
वाक्यांश का फैलाव एक पंक्ति से दूसरी पंक्ति में हो, इसका उन्होंने निषेध 
किया । दो शब्दों के बीच स्वरवर्णा के संघर्ष को भी उन्होंने नियमविरुद्ध 
ठहराया । उपमाओं के सम्बन्ध में उन्होंने यह चेतावनी दी कि प्रकृति की 
वास्तविकताओं में ही उन्हें सीमित होना चाहिए । उनका सिद्धान्त यह है 
कि कविता की रचना भी एक कारीगरी है और कारीगर को निरन्तर 
परिश्रम और काट-छाँट करते रहना चाहिए । काव्य में अब प्रेरणा के 
लिए कोई स्थान नहीं रह गया, वह संगठित विचार की एक शक्तिशाली 
अभिव्यक्रित मात्र है । उन्होंने इसे भी गहित ठहराया कि माल्राओं के पीछे 
व्याकरण के नियमों का उल्लंघन हो । इन सिद्धान्तों के आधार पर हम 
जिस प्रकार की कविताओं की कल्पना कर सकते हैं, मालहर्ब की अपनी 
कविताएँ वास्तव में उनसे कहीं अच्छी हैं । प्रेरणा तो उनमें नहीं है, परन्तु 
अवशिष्ट सभी काव्य-गुण उनमें हैं । यदि श्रेष्ठता की यही निशानी है कि 
कवि के जीवन के बाद भी काव्य का रूप जीवित रहे और उसका आक- 
पण खो न जाये तो मालहर्व की अच्छी कविताओं को भी श्रेष्ठ फ्रेंच काव्य 
में स्थान मिलना चाहिर्ए बाइबिल के भजन-गीतों के उनके अनुवाद में 
माधुर्य चाहे अधिक न हो, परन्तु अपूर्व गाम्भीर्य है । 

मालहर्वं को सन्तुष्ट करना कठिन काम था, लेकिन अपने समकालीन 
जें वरतो का उन्होंने स्वागत ही किया । राकां और फ्रांसोआ, ये दो नव- 
युवक कवि भी उनके प्रिय थे बरतो के कवित्व में एक स्वाभाविक 
लावण्य तो था ही, उन्होंने मालहर्व के ढंग को भी कुछ कुछ अपना लिया, 
इसलिए वे मालहुर्व की नेक नजर में पड़ गये। मेनार ने अपने गुरु का नाम 
रखा और रोंदो, आलेकजाण्ड्रीन तथा अष्टपदी ,छन्दों 3p अपना कृतित्व 

दिखाया । उनके वाद की पीढियो ने उनको उपेक्षित कर उनके प्रति 
न्याय नहीं किया है । 

व्होआतोर (१५७३-१६४८), मादाम द रामबुइए की प्रसिद्ध गोष्ठी 
के चुने हुए वाक्यालाप-पद्ठ सदस्यों में से प्रमुख थे । अनेक संमालोचकों 
ने विचार, अनुभूति अथवा कला के विश्लेषण में सूक्ष्म मर्यादाओं के यथा- 
वत्‌ चिल्षण तथा तीक्ष्ण अवलोकन को फ्रेंच मानस की विशेषता वतलायी 
है और व्होआतीर की भी यही विशेषता है । सामग्रिक रूप से उनकी 
रुचि में स्वाभाविक विशुद्धता है और उनकी शैली में दिखावटीपन नहीं है । 
विना विद्वत्तापू्ण आडम्वर के ही वे गम्भीर अर्थ और महती भावना को 
सहज भाषा में प्रकट कर सकते हैं और गाम्भीर्य तथा qeu का संयोग 
दिव्यता अथवा विनोद से कर सकते हैं । शब्दों के चुनाव में तो उनकी 
निराली दक्षता है। उनके कविता-पत्नों में ही उनकी श्रेष्ठ कविताएं हैं 
जिनकी पंक्तियाँ चंचल गति से इठलाती हुई फिसलती जाती हैं ओर 
अनगिनत प्रकार के लघु व्यंग्यात्यक इंगित विखेरती जाती हैं । यह भी 
भविष्य का ही पूर्वाभास है । 


(२ ) व्याकरण, शैली और समालोचना 


क्लासिक युग की तैयारी में फ्रेंच वैयाकरणों को भी एक देन Z । इस 
व्याकरण-प्रणयन की प्रचेष्ठा के अवलोकन के पहले एक भोर घटना पर 
ध्यान देनां आवश्यक है जिसका फ्रेंच साहित्य के इतिहास में महत्त्वपूर्ण 
स्थान है । यह घटना है १६३५ के लगभग काडिनल रिशलू द्वारा m 
अकादमी की स्थापना । कुछ लेखक अपने पेशे से सम्बन्धित समस्याओं पर 
विचार करने के लिए प्रति सप्ताह एक बैठक किया करते थे । प्रतिभा- 
शाली मन्त्री ने इस केन्द्र को औपचारिक सभा, निर्धारित सदस्यसंख्या 
तथा नियमादि सहित, um स्वीकृत संस्था के रूप में विकसित कर सरकार 
तथा कला दोनों की उद्देरयपूतति का शक्तिशाली साधन बनाया । प्रारम्भ 
म इस नयो संस्था का उद्देश्य फ्रच भाषा की प्रगति पर निगाह रखना और 

सरकारी अध्यादेश तथा प्रकाशनों के द्वारा लिखने और बोलने की भाषा 
की शुद्धता को कायम रखना था । अधिकांश सफल लेखक अकादमी की 
ओर आकृष्ट हुए और शीघ्र ही इसकी प्रतिपत्ति इतनी बढ़ गयी कि इस 
संस्था ने,,रुचि और समालोचना के मामलों में, सार्वजनिक सलाहकार 
का रूप धारण कर लिया है । यह कहने की आवश्यकता नहीं कि परम्प- 
रागत विशुद्ध रचना-प्रणाली के पक्ष में ही इसने अपना प्रभाव डाला । 
आधुनिक वैयाकरणों और समालोचकों के, जिन्होंने भाषा के उचित 
प्रयोग में दिलचस्पी रखने वालों की एक वड़ी आवश्यकता को पूति की 
है, पूर्वज और पुरोभाग में हैं क्लोड फाव्हर, सिएर द भोगेला । उनकी 
पुस्तक “रमार्क सीर ला लांग फ्रांसेस' (फ्रेंच भाषा के सम्बन्ध में कुछ बातें) 
१६४७ में प्रकाशित हुई और उसे एक असाधारण सफलता प्राप्त हुई । 
अनेक लेखकों की रचनाओं से भाषा के प्रयोग की विभिन्न विधियों के 
सस्बन्ध में तथ्यों और उदाहरणों का संग्रह उन्होंने उस पुस्तक में किया 
है, परन्तु अपनी व्यक्तिगत राय की अभिव्यक्ति उन्होंने कहीं नहीं की है। 
वे कहते हैं कि शब्द मनुष्यों के परस्पर सम्पर्क के पवित्र औजार हैं और 
उन पर किसी एक व्यक्ति को राय देने का अधिकार नहीं है। वे यह 
इंगित भी नहीं देते कि विशेष स्थानों में प्रयोग के नियमों को शुद्ध किया 
जा सकता है । उनकी टीकाओं का निहित उद्देश्य कोई योजना बनाना 
नहीं है । प्रत्येक समस्या की आलोचना वे पृथक्‌ रूप से करते हैं । इस 
आलोचना से दो ही सिद्धान्त निकलते हैं--एक यह कि शब्दों का अर्थ 
स्पष्ट होना चाहिए और शब्द ऐसे होने चाहिए कि उनके उच्चारण में 
कठिनाई न हो । पीढ़ी दर पीढ़ी फ्रेंच पाठक इस सर्वेक्षण को वडे आनन्द 
के साथ पढ़ते आये हैं । इस प्रकार श्रेष्ठ साहित्य के उत्थान में उनकी भी 
एक देन है । हो सकता है कि अपने प्रयत्नों के कारण चलती बोली की 
जिससे भाषा ताजगी और बल लिया करती (जीवित जड़ों से उन्होंने 
लिखित भाषा को अलग कर दिया हो । परन्तु'इसके कारण यदि गीतों 
को उड़ान के लिए फ्रच भाषा में कोई अक्षमता आ गयी हो तो उसका 

काफी मुआवजा इस रूप में मिल गया कि वुद्धिवादी साहित्य के विस्तृत 
दायरे तथा बौद्धिक कथनोपकथन के लिए वह उत्कृष्ट साधन वन गयी । 

प्रायः इसी समय बालजैक (जें लूईगे सीर द बालजैक-१५२७-१६५४) 
की लेखन-कला ने विद्वज्जनों को ही नहीं वल्कि जनसाधारण को भी आकृष्ट 
किया । उनके "ques, “ल-प्रेंस', “ल सोक्रेत क्रेतियां', 'आरिस्तप' आदि 
रचनाओं में तर्क, विदग्धता, छन्द और सौन्दर्य है, परन्तु भाषा को 
बलशाली बनाने का कोई प्रयत्न उनमें दिखाई नहीं पडता है । मोतेई ने 
गद्य-शैली का एक चमत्कार अवश्य दिखाया, परन्तु वह उनकी व्यक्तिगत 
शैली थी, जनसाधारण के लिए उसका अनुकरण करना सम्भव नहीं था । 
वालजैक ने ऐसी शैली प्रस्तुत की जिसका सामग्रिक अनुकरण सम्भव न 
भी हो तो वह जनसाधारण के लिए एक नमुना तो बन ही सकती थी d 
उन्होंने लेखकों की इस शिकायत को दूर किया कि हथियार उनके प्रयत्नों 
के अनुरूप नहीं था । फिर भी भाषा के प्रयोग में ओर भी सीधेपन तथा 
हलकेपन की आवश्यकता थी और इसकी पूर्ति आगे चलकर हुई b लेकिन 
श्रेष्ठ गद्य-लेखकों के लिए उन्होंने जमीन पूरी तरह तैयार कर दी। 
वालजैक ने एक परिष्कृत, सन्तुलित और व्यवस्थित शैली को सुन्दर 
कलात्मक वेश भी पहना दिया । रोमांस पर अपने विचार उन्होंने जिन 
संक्षिप्त छोटी पंक्तियों में प्रकट किये वे अठारहवीं सदी की विश्लेषणात्मक 
शैली के लिए नमूना बन गयीं । उनकी पत्न-लेखन शैली का सर्वोत्क्रष्ट 
और चमत्कारिक उदाहरण वह पत्र है जिसमें aA कोरनेई के नाटक 
'सिड' का पक्ष उसके घोर ue स्किडरी के विरुद्ध लिया है । इसको प्रत्येक 
पंक्ति में बल है, इसके शब्दों में चमक और लालित्य है और वाक्यरचना 
में अद्भुत कोशल है। , 

नियमों की प्रतिष्ठा पर सबसे अधिक बल दिया शापेलें ने। 


उन्होंने स्पष्ट शब्दों में घोषित किया कि परम्परागत नियमों का पालन 


ही कलाकार का प्रथम कर्तव्य है, जो इनका पालन करता है उसकी रचना 


सुन्दर अवश्य होगी और जो इनकी अवहेलना करता है वह गुमराह 
y 

अवश्य हो जायगा । परन्तु अपनी ही रचना पिसेल' की असफलता 
पर दुखी होकर उसकी भूमिका में उन्होंने लिखा कि उन्होंने सभी नियमों 
का पालन किया इसलिए एक सुन्दर महाकाव्य उन्होने अवश्य ही लिखा 
होगा । बोआलो के विद्रुप ने उसे पाठ के अयोग्य ठहराया । नियमों 
का पालन उन्होंने अवश्य किया, सविस्तर तुलनाएँ दीं और प्राचीन महा- 
-काव्यों के प्रत्येक कौशल का उन्होंने प्रयोग किया, परन्तु उच्चांग काव्य 
का वही मानदण्ड नहीं हो सकता । तथापि यह कहा जा सकता है कि 
'उसी विषय पर वाद में लिखे गये काव्यों की तुलना में “पिसेल'' ओछा या 
तुच्छ नहीं है | अन्य समालोचकों में पिले द ला मेसनारदिए और आवे 
दो विनियाक के नाम उल्लेख योग्य हैं। समालोचना के सम्बन्ध में दो 
विनियाक का कहना है कि सुन्दर रचना का सौन्दर्योध और भी प्रखर 
हो जाता है जव कि उस सौन्दर्य के कारणों को भी हम जान लें | नाटकों 
के सम्वन्ध में उनका कहना है कि रंगमंच पर घटनाओं की सत्य-प्रतीति 
ही सब कुछ हे । रंगमंच पर घटनेवाली घटनाएँ सत्य न प्रतीत हों तो 
दृश्य के अन्तर्गत न तो कोई वुद्धिसम्मत वात की जा सकती है और न 
कोई बुद्धिसम्मत कार्य किया जा सकता है, परन्तु वे भूल जाते हैं कि 
'हश्यों में यह प्रभाव भी डाला जा सकता है कि दर्शक स्वेच्छा से अपने 
अविश्वास को स्थगित रखे । 
जे मेरे ने शापेलें के निर्देशों का पुरा-पुरा पालन किया । 'सिलबी' 
आदि अपने पहले नाटकों£में तो उन्होंने प्रचलित स्वच्छन्द ढंग को ही अपनाया 
था लेकिन बाद को जबकि दुरफे के “सिलवानीर' का एक संशोधित 
रूप उन्होंने प्रकाशित किया तो उसकी भूमिका में उन्होंने नाटकीय एकताओं 
के सिद्धान्त का पुनः प्रतिपादन किया । प्राचीन पद्धति के अनुसार नाटकों 
में स्थान, काल और कार्य की एकता होनी चाहिए अर्थात्‌ नाटकवणित 
घटनाओं का सम्बन्ध एक ही कार्य से होना चाहिए, और घटनाओं का 
स्थल भी एक होना चाहिए । समय की एकता “का अर्थ यह है कि यदि 
खेल दो घण्टे का होता है तो यह भास न होना चाहिए कि घटनाओं का 
f 

वास्तविक समय इससे कहीं अधिक था । इस सिद्धान्त के प्रयोग के लिए 
नाटककारों को भावुकता अथवा अनुभूति के किसी विशेष महत्त्वपूर्ण क्षण 
को केन्द्रित कर ही नाटकों की रचना करनी पड़ती थी । मेरे ने 'सोफो- 
निस्व' इन नियमों का पूरा-पुरा पालन किया है और फ्रेंच साहित्य में 
नियमित दु:खान्त नाटकों का यही पहला उदाहरण है । 

सलहवीं शती के श्रेष्ठ साहित्य के लिए भूमि तैयार करने में दो 
प्रख्यात फ्रेच महिलाओं की भी देन है । मादाम रामवुइए (कैथेरीन द 
व्हीमॉन, माविर्वस द रामवुइए-१५८८-१६६५) का महल प्रायः अर्ध 
शताव्दी (१६१०-५०) तक इस सामाजिक, साहित्यिक और नेतिक 
आन्दोलन का केन्द्र वना हुआ था । लुव्हर्‌ के निकट रामबुइए के महल 
में नियमित रूप से बैठक होती थीं जिनमें दार्शनिक या नेतिक प्रश्नों पर 
साहस के साथ विचार किया जाता था, नये लेखक या नयी पुस्तकों पर 
वाद-विवाद होता था या अन्य विशेष बिषयों की आलोचना की जाती 
थी । प्रतिष्ठित व्यक्ति और ह्वोआतीर तथा वालजैक जैसे साहित्यिक 
उनमें सम्मिलित होते थे । रामबुइए की मृत्यु के वाद मादलीन द स्किदेरी 
ने उनका स्थान ग्रहण किया । स्किदेरी स्वयं एक प्रतिभाशाली लेखिका 
थीं । अपने उपन्यासों में भाषा को शिष्टता को उन्होंने और भी आगे 
बढ़ाया | इस शिष्टता के आदर्श का अनुसरण कर प्रेम को उन्दान एसा 
दिव्य रूप प्रदान किया जो कुछ अस्वाभाविक सा ही जान पड़ता | 
उन्होंने यह अभिमत प्रकट किया कि कोमल वृत्तियो का उत्हर्ष ही प्रेम 
की पराकाष्ठा है । शिष्टता का यह आदर्श परवर्ती श्रेष्ठ साहित्य के 
मूल उपादानां में समाहित है । 

कोरनेईए (६६०६-८४) में भी क्लासिक युग का पूर्वाभास ही है; 
वे स्वयं इस युग के नहीं हैं। नियम और अनुशासन की ओर वे अग्रसर 
होते हैं, परन्तु यह उनकी रचनाओं का मध्यकाल है । उसके पहले भी 
उन्होंने आत्मनिष्ठ रूप से लिखा और वाद को भी । उनके पहले आठ 
नाटकों में से छः gara हैं । पहला 'मेलिट' उन्होंने १६३० ई० में लिखा 
और अन्तिम 'लिल्युजिओं कोमिक' १६३६ में । पहला दुःखान्त नाटक 
'मेदे' १६३५ fo में उन्होंने लिखा और १६३६-३७ ई० में सिद' का 
प्रकाशन हुआ जिसने उस समय तहलका मचा दिया और उसकी ख्याति 
आज भी बनी हुई है । 

. दो परिवारों को शलुता से दो प्रेमियों के व्याहत प्रेम के साधारण 
विषय में एक प्रकारान्तर को लेकर ही 'ल सिद' की रचना की गयी है; 
इस क्षेत्र में दोनों प्रेमिकों को भी उस पारिवारिक विवाद में भाग लेना 
पड़ता है । शिमेन का प्रिता रोड़िंग के पिता का घोर अपमान करता है। 
रोडिग काउन्ट द गोरमा को व्यक्तिगत युद्ध के लिए ललकारता है और 
उसकी हत्या कर अपने पिता के अपमान का बदला चुकाता है । शिमेत अब 
भी रोड्रिग को प्यार करती है और सम्मान के नैतिक स्तर पर रोड्रिग 
का समर्थन भी करती है तथापि अपने पिता के हत्यारे के नाते उसके दण्ड 
की माँग करती है । राजा उसको टरका देता है क्योंकि इस बोच रोड्रिग 
अपने सैनिक नेतृत्व का परिचय देता है और इस प्रकार काउन्ट के 
उत्तराधिकारी के रूप में वह अपरिहार्य बन जाता है। नाटक में एक 

समझौता कराया गया है । अनिच्छुक शिमेन को रोड्रिग से विवाह करने 
का राजादेश प्राप्त होता है । उधर रोड्रिग भी शिमेन की संवेदनाओं के 
प्रति अपनी श्रद्धा और सम्मान का अचूक परिचय देता है । फिर भी 
शिमेन की भावनाओं को कोई ठेस न पहुँचे इसलिए उसे एक वर्ष और 
प्रतीक्षा करती पड़ती है, जिस बीच अपने नये पराक्रम से वह न केवल 
अपने को शिमेन के योग्य ठहराता है बल्कि उस सम्मान की बाधा को भी 
दूर करता है कि जिसके कारण शिमेन अपने हृदय के आदेश का पालन 
नही कर घाती । सुखद अन्त में यह विलम्ब वीरोचित प्रेम की तत्कालीन 
रोमांस परम्परा के अनुरूप ही था परन्तु आधुनिक समालोचको को इस 
नाटक के सम्बन्ध में यह आपत्ति है कि शिमेन और Afen के बीच एक 
ऐसे मनोवैज्ञानिक व्यवधान की सृष्टि की गयी है जिसके बाद दोनों का 
मिलना सम्भव न होना चाहिए । यह ठीक है कि शिमेन अपने ही कमरे में 
रोड्गि से मिलती है और उसे यह आशा करने का मोका देती है कि 
शायद अन्त तक Wife से वह विवाह कर लेगी, लेकिन शिमेन के अन्तिम 
भाषण में ही उसके अन्तर्दन्द्र का वास्तविक रूप है । वह कहती है--- क्या 
अपने पिता के रक्‍त से अपने हाथों को स्वयं VW कर मैं सदा के लिए 
लांछन की भागी ET ।? यदि नाटक का आधार यही भावना होती तो 
उस नाटक का रूप बदल जाता और वास्तव में वह एक विषाद-नाटक 
बन जाता । लेकिन इस रचना में कोरनेईए ने विषाद (ट्रेजेडी) की, 
जिसका मुख्य तत्त्व, दो समान गहराई की अनुझनेतियों के बीच अन्त्नद् 
है--कल्पना ही नहीं की थो । उन्हें चिन्ता यह थी कि अपने समय के 
रंगमंच की आवश्यकताओं से इतिहास की वास्तविकता की संगति हो, 
सामंजस्य हो, और ऐतिहासिक तथ्य यह है कि शिमेन ने रोड्रिग से 
विवाह किया । 

'ल सिद' gam ,नाटक है या दुःख-सुखान्त नाटक, गट एक 
विवादास्पद प्रश्‍न है । परन्तु १६४० और ४३ के बीच कोरनेईए नेजो 
चार नाटक लिखे-- 'होरेस' , "Rer, 'पोलिक्यूट' और ला मोर द 

पोम्पिए'- वे विशुद्ध gara नाटक हैं । इन नाटकों में वणित समस्याओं 
का सम्वन्ध नैतिक अन्तश्चेतना से है और नेतिक तत्त्व इन नाकटों का 
एक वडा उपादान है । भावावेग और. कर्त्तव्य के संघर्ष में ही कोरनेईए 
. की मुख्य दिलचस्पी है । क्लासिक नमूने पर उन्होंने घटनाओं के ढाँचे को 
संकीर्णतम सीमा में आबद्ध रखा है । घटनाएँ चाहे जितनी जटिल हों 
लेकिन मनोवैज्ञानिक अध्ययन एक सरल योजना की परिधि तक हीं 
सीमित है जो फ्रेंच श्रेष्ठ रचना का सारतत्त्व है। 'होरेस' की योजना में 
प्रेम और देश के प्रति eder के बीच संघर्ष है । 'तिना' में राजनीति की 
wg sx उच्च कल्पनाओं के बीच चुनाव का प्रश्न है । 'पोलिक्यूट' में 
धार्मिक शहादत और व्यक्तिगत आसक्ति के बीच युद्ध है । लेकिन इनमें 
नायक-नायिकाओं की व्यक्तिगत मनोभावना के विश्लेषण को चेष्टा व्यर्थ 
। ये नायक सहनशीलता और शूरता के प्रतीक स्वरूप हैं जो भविष्य 
के सम्बन्ध में निश्चिन्त हैं और उनके मूलरूप का कोई परिवर्तन नहीं 
होता है । नैतिक उद्देश्य पर कोरनेईए बहुत अधिक बल तो नहीं देते, 
लेकिन व्यक्ति के अन्दर की आदशंवादी प्रेरणा की अभिव्यक्ति के लिए 
द्वार उन्मुक्त कर देते हैं और एक महान्‌ जीवन व्यतोत करने के लिए 
हमें वे प्रोत्साहन देते हँ । कोरनेईए का प्रेम भी रक्तविकार नहीं बल्कि 
आध्यात्मिक उद्दीपन है । 
इन रचनाओं में 'कोरनेईए' क्लासिक के बहुत निकट पहुँचे हैं, लेकिन 
इसके बाद ही वे फिर  दुःख-सुखान्त नाटकों की ओर झुक पड़े और 
उनकी पहले की स्वच्छन्दतावादी प्रकृति पुनः एक बार प्रकाश में आयी । 
शब्दो का उनका चयन मनोहर है, उनके नाटकों के काव्य में गीति-माधुर्य 
है और सेनेका के नमूने पर विचारों के सार को उन्होंने जिन छोटे-छोटे 
वाक्यों में व्यक्त किया है वे आज कहावत बन गये हैं । 

पासकल 


ब्लेज पासकल (१६२३-६८) की पहली मुख्य रचना है 'ेल्न प्रोवि- 
सिआल' । यह १5 प्रचार पुस्तिकाओं की एक माला है जिसे पासकल ने 
उस समय लिला जव कि आंतोआं आरनोल पर यह आरोप लगाया जा 
रहा था कि वे बिशप जैनसेन के तिरस्कृत सिद्धांतों की घोषणा और प्रचार 
कर रहे थे । पासकल ने जैनसेन के सिद्धांतों के समर्थन के लिए ही कलम 
उठायी । उस समय जेसइट और जैनसेनिस्ट सम्प्रदायों के बीच एक विवाद 
उठ खड़ा हुआ था और जेसुइटों की कलई खोलने में पासकल ने अपनी 
पूरी शक्ति लगा दी । We की रचना उन्होंने इस प्रकार की है कि पेरिस 
का एक जेसुइट पादरी किसी प्रादेशिक . पादरी को पल लिख रहा है। 
पासकल का कौशल यह है कि पत्र लिखनेवाला अनजाने ही एक के वाद 
एक अपनी गलतियों को स्वीकार करता जा रहा है और हर वार उसको 

खुलती जा रही है । भगवत्क्रपा के प्रश्‍न को लेकर वे विषयारभः 
करते हैं और फिर सम्पूर्ण जेसुइट मत को ही ट्रुकडे-ट्रुकडे कर डालते हैं + 
पहले वे जैनसेन के सिद्धान्तों का समर्थन करते हैं, फिर जेसुइटां के मत 
और उनके नैतिक मान पर भीषण आक्रमण करते हैं । व्यंग्य ओर विद्रूप 
से वे अपने शत्रु को क्षत-विक्षत' कर डालते हैं । उनका यह फ़र्द जुर्म फ्रेंच 
गद्य का एक महिमामय स्मारक स्वरूप है । उनको शैली सरल और 
लोकप्रिय है और हलके चुटकुलों से वह और भी मनोरम वन गयी हे । 

गणितशास्त्र और भौतिक विज्ञान में ही पासकल की प्रतिभा को प्रथम 
अभिव्यक्ति हई । गणना की एक मशीन के आविष्कार में और पेरिस में 

'पहले पहल पाँच बग्घियों के यान के प्रचलन में उनकी व्यावहारिक बुद्धि का : 
'परिचय मिलता है । लेकिन उनके जीवन में ऐसे आध्यात्मिक संकट आये 
कि न केवल धर्म के प्रति उनका आकर्षण बढ़ा बल्कि वे वैराग्य का जीवन 
बिताने लगे । पारिवारिक जीवन की एक घटना से जैनसेनिस्ट सम्प्रदाय 
से उनका सम्पर्क हुआ और तब से उनके जीवन पर उस सम्प्रदाय का 
प्रभाव बना रहा । 

उनकी दूसरी और कहीं अधिक महत्त्वपूर्ण कृति है ले पांसे' . 
(विचार) । परन्तु इस पुस्तक को वे लिख नहीं पाये थे । धर्म के विषय 
पर वे अपने विचार लिख रहे थे--कुछ तो एक ही दो वाक्यों में और 
कुछ कई पृष्ठो में । उनके जीवन के अन्तिम काल में लिखे गये इन विचारों 
को उनकी मृत्यु के वाद पुस्तक के रूप में प्रकाशित किया गया । अपने 
` विचारों को वे किस अंश तक, किस क्रम में या किस रूप में प्रकाशित 
करते यह कोई कह नहीं सकता, लेकिन इनके दो मोटे भाग प्रतीत होते 
हैं । पहले भाग में मनुष्य की प्राकृतिक अवस्था का अवलोकन और 
विश्लेषण किया गया है । इस भाग के प्रत्येक शब्द में एक गूढ़ अर्थ भरा 
हुआ है, प्रत्येक शब्द मानों एक-एक विचार की सार वस्तु है । इसमें कला 
का आनन्द चाहे न हो, किन्तु चिन्तक के उद्देश्य के लिए यह पूर्णतः उप- 
योगी है । वे जीवन के कष्टों का एक सजीव चित्र खींचते हैं, परन्तु वे 
निराशावादी नहीं हैं क्योंकि वास्तविकता को निडर होकर स्वीकार करते 
हुए भी अति प्राकृतिक का एक सहारा उनके पास सदा मौजूद है । यह 
सहारा धर्म ही दे सकता है और ईसाई धर्म का दिव्य सन्देश ही दूसरे 
भाग का आलोच्य विषय है । और यह धर्म हृदय की अनुभूति की वस्तु 
है, तक का विषय नहीं--'हूदय की अपनी तक-युक्ति है जिसके सम्बन्ध 
में बुद्धि को कोई ज्ञान नहीं है ।” फिर भी धर्म की संस्थापना के लिए वे 
तकबुद्धि की उपेक्षा नहीं करते । विशुद्ध गद्य का उपहार तो पासकल 
ने दिया ही है, लेकिन एक चिन्तक के रूप में ही उनकी यथार्थ देन है । 

अठारहवाँ अध्याय 
सोलिएर 


सत्रहवीं शती के पूर्वार्ध तक उच्चांग gara नाटक लिखने की अनेक 
चेष्टाएँ हुई, परन्तु एक को रनेईए ही उत्कृष्ट रचना के सीमान्त तक पहुँच 
पाये थे उस नाटक का प्रथम परिणत रूप हम मोलिएर में ही पाते हैं । 
परम्परागत संस्कृति-सम्पन्न विद्वत्‌ समाज में वे नहीं थे, लेकिन उनमें सर्जन 
की प्रेरणा है और उत्कृष्ट रचना को अन्तरात्मा उनकी प्रकृति में ही ओत- 
प्रोत है। युक्तियुक्त और बुद्धि-संगत तथ्य या परिस्थिति की उनकी 
पहचान Sus है और उनके कलात्मक स्वभाव में महज सन्तुलन है । 
मोलिएर (१६२२-७३) जां बातिस्त पोकेलें का रंगमंचीय नाम है । पेरिस में 


एक समृद्ध व्यापारी परिवार में उनका जन्म हुआ और क्लेरमो कालेज में . 


उन्होंने शिक्षा पायी । वे अपने पिता के लाभदायक पेशे का अनुसरण कर 
सकते थे, लेकिन पेरिस में एक नया प्रेक्षक-ग्रह खोलने के वेजार परिवार के 
प्रयत्न में योगदान करना ही उन्हें अधिक पसन्द आया । आथिक दृष्टि से 
वह्‌ प्रयत्न शीघ्र ही असफल प्रमाणित हुआ । फिर वे एक नाटक कम्पनी के 
साथ निकल पड़े और दूर प्रदेशों में नाटक खेलते रहे । मोलिएर उस दल के 
नेता वन गये और उसी वीच दो सुखान्त नाटकों की रचना भी उन्हाने होने 
की । तेरह साल वाद पेरिस लौठकर उन्होंने अपनी कम्पनी की पुन:स्था- 
पना की। इस वार उन्हें राजा चौदहवें लुई तथा औरलिएन्स के ड्यूक 
पृष्ठपोषक के रूप में मिल गये और नाटक खेलने के लिए उन्हें पैले रोयाला 
का सुन्दर प्रेक्षकगृह भी मिल गया जिसका निर्माण रिशलू ने करवाया था । 

` मोलिएर दुःखान्त और सुखान्त दोनों प्रकार के नाटकों के अभिनय 

में कुशल थे, लेकिन नाट्य-रचना के क्षेत्र में उन्होंने सुखान्त नाटक का हो 
चुनाव किया । इस क्षेत्र के सम्पूर्ण पहलुओं पर उन्होंने इतनी कुशलता 
प्राप्त की कि आज भी आधुनिक दार्शनिक हास्यरस के उद्भावक उपादानों 
की खोज के लिए लोग मोलिएर की कृतियों का अध्ययन करते हैं। 
हास्यात्मक तत्त्वों का संग्रह वे जहाँ पाते हैं करते हैं । वे स्वयं अपने | 
'मस्तिष्क से भी इन तत्त्वों का उद्भावन करते हैं, परन्तु अनुकरण करने. 
में भी उन्हें कोई हिचक नहीं, चाहे वह वाजारू खेलों से ही क्यों न हो। 
हास्यात्मक परिस्थितियों की सारी दुनिया उनके सामने खुली हुई है। 
मूर्खता की पराकाष्ठा, अभ्यासदोष, कुटिलता, सनक, कठमुल्लापन, विद्या- 
'डम्वर, सभी उनके नाटकों के अंग बने हुए हैं । मनुष्य के प्रकार विशेष 
के स्वाभाविक प्रतिनिधि के रूप में लोग किसी दार्शनिक की दृष्टि में . 
कितने हास्यास्पद हो सकते हैं इसका प्रदर्शन मोलिएर ने बड़ी खूबी के 
साथ किया है लेकिन मनुष्य को मानवसमाज के लिए घुणित नहीं बनाया | 
& । अति यथार्थवादी व्यंग्यों में भी उनका उदार दृष्टिकोण मौजूद है। | 
उनके अपने शब्दों में ही उनका उद्देश्य मानवसमाज का व्यापक अध्ययन | 
है, व्यक्ति विशेषों का चिलण नहीं । परन्तु वह समाज उनके अपने समय | 
-का समाज है, इसलिए उनकी कृतियों में मध्य-सल्रहवीं शताव्दी के फ्रष | 
समाज का एक व्यापक चित्र हमें मिलता है । | 
भ्रेसिओ रिढीकील' मादाम स्कीदेरी की गोष्ठी-जैसी पेरिस की. 
प्रसिद्ध गोष्ठियों के मुर्ख अनुकरणकारियों के प्रति व्यंग्य है । अभिनेताओं | 
ने उनके बनावटी भाषण और आचरण का ऐसा सही चित्र उतारा कि जो | 
_ वास्तव में सुसंस्कृत थे उनमें भी एक घबराहट पैदा ही गयी । 'लेकोल द | 
mA (पतियों का स्कूल) में दो लड़कियों के अभिभावक दो भाइयों के | 
आचरण का अन्तर दिखाया गया है । दोनों भाई उन दोनों लड़कियों से | 
“विवाह करना चाहते हैं, लेकिन एक भाई उस लड़की को पति-प्राण बनाने 
के हेतु, बाहरी दुनिया से उसका सम्पर्क विच्छिन्न करना चाहता है और 
यह नहीं चाहता है कि गृह-कर्म के अतिरिक्त और किसी प्रकार की शिक्षा 

उसे प्राप्त हो । दूसरी लड़की को परिचारिका लिसेट उससे कहती है-- 
“महाशय, हमारा सम्मान अतिशय दुर्बल होता होगा यदि हर समय 
उसकी रक्षा का प्रबन्ध आवश्यक हो । क्या आपका सचमुच यह विचार 
है कि इस प्रकार की सावधानी से हमारे इरादों की राह में कोई वाघा 
पड़ सकती है ? हमारे दिमाग में कोई वात आ जाये तो क्या हम चतुर 
से चतुर व्यक्ति को धोखा नहीं दे सकतीं । यह चौकसी पागलों की श्रान्ति 
मात्न है, और हमारे अन्दर चुनोती की भावना पैदा करने का सर्वोत्तम 
उपाय है | हमें जो रुष्ट करता है, बहुत वड़ा खतरा उठाता है; हमारी 
इज्जत स्वयं अपनी रक्षा कर सकती है । पाप से बचाने के लिए आप जो 
इतना प्रयत्न करते हैं वही हमें पाप की ओर ढकेलने के लिए काफी है d 
यदि मेरा पति मुझे सन्देह की दृष्टि से देखता हो तो मेरी यह प्रवल 
इच्छा होगी कि उसके संशय को मैं सही सावित करूँ ।'” कितने ही आधु- 
निक नाटकों और उपन्यासों का यह एक मुख्य उपादान बन चुका है । 
लिकोल द फाम' (पत्नियों का स्कूल) इसका एक और पहलू मात्र E । 
आर्नोलफ भी आनिए को अशिक्षित, मुर्ख और असूर्यम्पश्या बना रखना 
चाहता है, क्योंकि ““चालाक औरत दूसरे प्रकार का जानवर है । हमारा 
भाग्य उसी पर निर्भर रहता है। वह दृढ़ निश्चय कर ले तो कोई उसे 
उससे हटा नहीं सकता, हमारे उपदेशों के लिए वह एक चिकने घड़े के 
समान होगी, उपदेश उसके ऊपर से फिसल जायेने । हमारे नीति-वाक्यों 
के परिहास के लिए वह अपनी तीक्षण बुद्धि का प्रयोझ करती है, पाप को 
पुण्य बना देती है और अपने अपराधी उद्देश्यों की प्राप्ति के लिए ऐसे 
टेढे-मेढे रास्ते अख्तियार करती है कि चतुर से चतुर का छक्का छूट 
जाय ।” लेकिन वही आर्नोल्फ आतिव्रत के उपदेश उड़ेलने के वाद आनिये 
से कृपा-भिक्षा माँगता है-“भेरी प्रियतमा किशोरी. . - -जरा मेरे प्रेम की 
आहभरी पुकार सुन लो, मेरी थकी हुई आँखों को देखो, मेरे वंशाभिमान 
का खयाल करो, और उस छबीले छोकरे को छोड़ो और उसके प्रेम का 
तिरस्कार करो ।. . . .तुम्हारी तीब्रतम इच्छा सुसज्जिता चपल रमणी 

वनने की है, मैं वचन देता हे कि ऐसा ही होगा । मैं दिन रात तुम्हें प्यार 
करता रहेंगा, तुम्हें दमता रहूँगा, तुम्हें ग्रास करता रहूंगा ।” (स्वगत) 
“क्या तुम मुझे रोते देखना चाहती हो ? क्या यह चाहती हो कि मैं अपने 
को पीट | वया यह चाहती हो कि मैं अपने वाल नोचने लग जाऊं ? क्या 
में आत्म-हत्या कर लूँ ? कहो, निर्दयी, तुम्हारे लिए अपने प्रेम को प्रमा- 
णित करने के लिए मैं सब कुछ करने को तैयार हूँ OUS व्यंग्यात्मक परिणति 
के साथ यहाँ चरित्र की स्वाभाविकता भी स्पष्ट है । वडा शोरगुल मचा 
कि यह नाटक अश्लील है । उत्तर में मोलिएर ने एक नाटक लिखा 
पत्नियों के स्कूल की समालोचना ।' एक बैठक में समालोचना चल रही 
। विरुद्ध आलोचनाओं के उत्तर में नाटकीय पाल उरान कहता है 

“हाँ---'पत्नियों का स्कूल' का अभिनय देखने वाली कुछ महिलाएँ जव 
सिर हिला रही थीं; मूँह छिपा रही थीं और नाक भौं सिकोड़ रही थीं 
तो एक अरदली ने यह मन्तव्य प्रकट किया कि. इन महिलाओं का पाति- 
व्रत वाकी अंगों के मुकाबले कानों में ही अधिक है ।'! वही उरान आगे 
चलकर कहता है-- इन व्यंग्यात्मक अभिनयों को बिना चिढ़ के ही हमें 
देखना चाहिए । ये सार्वजनिक आईनों की भाँति हैं और इनमें हम स्वयं 
अपना प्रतिबिम्ब देखते हैं, यह कभी स्वीकार न करना चाहिए । इन्हें 
देखकर कोई अप्रसन्न हो तो वह यही घोषित करता है कि टोपी उसी के 
सिर की है । विरुद्ध पक्ष की ओर से लीसिडास कहता है-“यह तो कोई 
gara नाटक ही नहीं है, गम्भीर नाटकों में और इन तुच्छ अभिनयों में 
वड़ा अन्तर है। लेकिन सारा पेरिस तो ऐसे ही नाटक देखने को दोड़ 
पड़ता है और जहाँ वास्तव में सुन्दर नाटक हो “रहा हो वहाँ प्क्ष कग 
खाली पड़ा रहता है ।” मोलिएर की लोकप्रियता का यह एक यथार्थे 
चित्रण माल है । धर्म का ढोंग रचनेवाला तारतिफ प्रतारणा का मूर्त रूप 
है | अपने आश्रयदाता की पत्नी को वह अपना प्रेम अपित करता है तो 
एलमीर कहती है-उस स्वर्ग को, जिसकी चर्चा हर समय तुम्हारी जबान 
नाराज किये विना मैं तुम्हारी वासनाओं की पूर्ति कैसे कर सकता 

हं ।” तारतिफ कहता है-'मेरी इच्छाओं के मार्ग में स्वर्ग की एक मात्र 
बाधा हो तो उस वाधा को मैं सहज हो दुर कर सकता हँ ।” एलमीर' 
फिर कहती है-- लिकिन स्वर्ग का दण्ड तो भीषण होता है ।” तारतिफ 
उत्तर देता है-- श्रीमती, तुम्हारे इस वाहियात भय को मैं दुर कर 
सकता हूँ । शंकाएँ दूर करने की कला मुझे मालूम है । यह सही है कि 
स्वर्ग कुछ वासनाओ को तृप्ति का निषेध करता है, लेकिन उससे समझौता 
करने का भी उपाय है । अपनी आवश्यकताओं के अनुसार अपनी अन्त- 
शचेतना की डोर को शिथिल करना भी एक विज्ञान है 0 धर्म के नाम 
पर ढोंग और प्रतारणा के विरुद्ध मोलिएर ने कशाघात तो किया हो हे 
लेकिन उससे तारतिफ की स्वाभाविकता पर कोई आँच नहीं लगने पायी 
और “डॉन जुऑन' तो एक निराला चरित्र है। आलेकजाण्डर की भाँति ही 
वह विश्वविजयी है, परन्तु वह विश्व है किशोरियों ओर युवतियों के हूद 
का विश्व । हो सकता तो वह दूसरी दुनिया में भी अपने प्रेम का जाल 
बिछा देता । उसका परिचारक जातारेल उससे पूछता है कि उसका धर्म 
में विश्वास है या नहीं, स्वर्ग में उसका विश्वास है कि नहीं, परलोक में 
वह विश्वास करता है या नहीं । जब सभी प्रश्नों के उत्तर में वह ना 
करता है तो जातारेल. पूछता है कि “आखिर आपको किस चीज़ में 
विश्वास है!” और डॉन जुआन कहता है-- मिरा यह दृढ विश्वास है कि 
दो और दो मिलकर चार होते हैं और चार ओर चार आठ UU 
अन्त में धर्म पर नहीं तो धर्म के नाम पर किये जाने वाले ढाग पर 
तो वह आक्रमण करता ही है । “कितने ही ऐस हैं जिन्हें धर्म का वाना ij 
पहन लेने पर दुनिया में सबसे जघन्य व्यक्ति होने को अनुमति मिल गयी ‘i 
है ।” और चिकित्सकों पर मोलिएर के व्यंग्य ने तो उन्हें वास्तव में दया 
और सहानुभूति का पाल*बना दिया है । मोलिएर ने कोई तीस नाटक 
लिखे । हो सकता है कि “ल मिसां श्रोप' का नायक आलसंस्त व tad ह्‌ 
हों, जो समाज की मान्यताओं के किचित्‌ भी आत्म-समपंण न कर सकन 
के कारण सब कुछ खो देता है। अभिनय को हृष्टि से तो मोलिएर 
नाटक सफल हैं ही, साहित्य में भी उनका स्थान ऊचा हू । 


A उन्नीसवाँ अध्याय 
ला फॉन्तेन 


ला फांन्तेन (१६२१-१६४५) ने तो परिवार का भी बन्धन तोडकर 
काव्य जगत्‌ में अपना सम्राज्य बसाया । चान्सेलर फूक से लेकर मादाम 
द ला सालिएर तक अनेक गुणी पृष्ठपोषक भी उन्हें मिल गये । चान्सेलर 
फूके के लिए, प्राचीन देव-देवियों को लेकर, उन्होंने 'आदोनी' और WI 
निम्फ़ द व्हो' दो कविताओं की रचना की । एक और पृष्ठपोषक के 
` सुझाव पर उन्होंने 'किनकिना' कविता की रचना की । उन दिनों रोगों 
के प्रतिकार के लिए किनकिना का फैशन चल पड़ा था और कुछ लोग 
वोतलों किनकिना पी जाया करते थे । इन दोनों के बीच उन्होंने गद्य-पद्य 
में ले जामूर द-साइके ए द कीपिदों' की रचना की । इसमें ग्रीक देव- 
देवियों की कहानियों का वर्णन उन्होंने वड़े रोचक ढंग से किया है। 
अठारहवीं शती के कल्पित कहानियों के लेखक भी इससे श्रेष्ठतर रचना 
नहीं कर पाये । स्वयं अपनी प्रेरणा से उन्होंने पद्य में कुछ कहानियाँ 
लिखीं--'कोत ए नूवेल आं वेर? । इनमें कोई नवीनता नहीं है क्योंकि 
विषयों का चुनाव उन्होरे' इटालियन ग्रन्थकार वोकेशिओ, 'रॉबले और 
मारगरित दांगुलीम आदि पिछले लेखकों से या*प्रचलित नीतिमूलक पशु- 
गल्पो से ही किया । परन्तु उनकी रचना-झैली में अदभुत माधुर्य है । साथ 
ही रचना में कुछ अश्लीलता आ जाने के कारण फ्रेंच अकादमी में उनके 
चुनाव में कुछ विलम्ब हुआ । तत्कालीन परिमाजित रुचि से सामंजस्य 
रखकर ही इनका संशोधन उन्हें करना पड़ा । उनकी सारी रचनाओं को 
छाप लिया है उनके 'फान्ल' ने जो १६६८ और १६४४ के बीच बारह 
खण्डों में प्रकाशित किये गये । उनकी प्रसिद्धि भी इसी रचना से हुई । 

फ़ाब्ल के विषय वे ही हैं जो हमें ईसप्स फेवल्स में मिलते हैं-_पश 
जगत्‌ की नीतिमूलक कहानियाँ । फ़ॉन्तेन के जमाने में ही फ्रांस में ईसप्स 
फ़ेबल्स का प्रकाशन हुआ था और भारतीय हितोपदेश कहानियों का 
अनुवाद भी १६४४ में प्रकाशित किया गया था । इस क्षेत्र में भो विषयों 
की नवीनता तो नहीं है, लेकिन उनके रचना-कौशल की बलिहारी है । 
इस कौशल के द्वारा ही उन्होंने पुराने विषयों को प्रायः एक सम्पुर्ण नूतन 
रूप दे दिया है । इन कहानियों में दो क्रम दृष्टिगोचर होते हैं । पहले क्रम 
में ला फॉन्तेन एक विद्वान्‌ यथार्थवादी हैं।ईसप या फीड़स से वे अपने 
विषय चुनते हैं । कथावस्तु को संक्षिप्त रूप देने में उनका कोई जोड़ नहीं 
है । कहानियों के मुक्तक छन्दों की सहज गति, पंक्तियों की असमानता 
और शब्दों की किफायतशा री में उनकी तीक्ष्ण धी-सम्पन्न किचित्‌ मानव- 
विद्वेषी भावना का संकेत मिलता है । कहानियों का सबक विशुद्ध afz- 
वादी है, भावुकता का स्पर्श लेश मात्र नहीं है । दुनिया को वैसे ही लिया 
गया है जैसी कि वह है । अदूरदर्शी, क्षीणबुद्धि या दुर्बल प्राणियों के लिए 
यह दुनिया नहीं है । कई गम्भीर तथा हास्यरस मिश्रित कहानियों में पशु 
तथा मानव चरित्र घुलमिल-से गये हैं । प्रत्येक पशु की जातिगत विशेषता 
, के साथ उसकी अपनी विशेषता भी है । वर्णनकला सजीव है और वुद्धि- 
चातुर्य व्यंग्यात्मक है । कहानियाँ छोटी-छोटी हैं, परन्तु कथा-योजना में 
ब्यौरों का अभाव नहीं है और बच्चों की सहज न्याय-बुद्धि की इस माँग 
की भी पूर्ति की गयी है कि छली स्वयं भी छल को शिकार हो । इन 
नियों का यथार्थवाद कुछ कठोर-सा ही प्रतीत होता है क्योंकि इनमें 
कल्पना का क्षेत्र अतिशय सीमित है । 
दूसरे क्रम में लेखक का मदनववादी रूप ही अधिक प्रकट होता हे । 
क्लासिक युग में सम्भवतः ला फ़ॉन्तेन एक मात्र व्यक्ति हैं जिनकी रच- | 
नाओं में व्यक्तिनिष्ठ भावना परिस्फुट है । जैसा कि वे हैं, उसके अतिरिक्त ; 
अन्य किसी रूप में अपने को प्रकट करने का वे तनिक माल भी प्रयत्न | 
नहीं करते | अपने दोषों को वे स्वीकार करते हैं, आंतरिकता में ही उन्हें 

हत मिलती है; वे अपने हृदय के संकेतों का ही अनुसरण करते हैं ओ 
खेद उन्हें इस बात का है कि बुनियादी वुद्धि को सम्पूर्ण उपेक्षा नहीं 
जा सकती । प्रकृति के तारों से उनके हृदय में झकार होता रहती है। 
जंगल, स्वच्छ तरंगिणी या एकाकीपन के आनन्द का जो शब्द-चित्र वे 
उपस्थित करते हैं, उन्हें कोई भुला नहीं सकता । उनके रूपक में कोई 
पशु, पक्षी या किसान आता है तो उस पर उनकी अक्ृलिम कृपा बरसती | 
है । लेकिन दरवार या सरकारी ठाटवाट से उन्हें fag है । जव उनकी | 
कविताओं में इसका उल्लेख आता है तो उनसे श्लेष और व्यंग्य टप- 
कता है । 

इन दोनों क्रमों से ला फॉन्तेन के द्विधाविभक्त व्यक्तित्व का अनुमान 
करना ठीक न होगा । ये दोनों एक ही व्यक्तित्व के दो पूरक अंग मात्र 
हैं । दोनों अंग सर्वथा पृथक्‌ भी नहीं हैं । उनके व्यंग्ययूण निराशावाद में 
अनुभूति का कम्पन है और उनका भावुक हृदय हर्षोत्पादक ढंग से श्लेषा- 
घात करने को भी तैयार है। उनकी कला की रमणीयता इसी में है कि 
अपनी रचना में वे पूर्णतः अनवधान हैं, किसी कलात्मक प्रयत्न का आभास | 
उनकी रचनाओं में नहीं मिलता । उस कला की विशेषता यह है कि दृश्य |. 
और रीति-रिवाजों की चन्द सुस्पष्ट रेखाओं से कथा आरम्भ होती है | 
ओर कहानी सजीव होते ही एक संक्षिप्त नीति-निष्कर्ष सामने आ जाता ' 
है । नाति-निष्कर्ष के उनके विदग्ध वाक्यों में कितनी ही कहावतों ने जन्म | 
लिया हैं 1 S | | 

उनके कवित्व का एक छोटा-सा नमूना है “मोर पंख में कोआ। | 
कहानी प्रचलित और सुपरिचित है । लालित्यमय, परन्तु अति सरल पदों 
में घटनाओं के संक्षिप्त वर्णन के वाद उनका निष्कर्ष आता E इशारे में 
और व्यंग्य में “कोआ एक और प्रकार का भी है, उसके पैरों की संख्या 
भी वही है, वह भी उधार लिये quii का ऐश्वर्य दिखलाता है और वह है 
चुराया गया साहित्य । लेकिन नहीं--खामोश, उस जाति को मैं नाराज 
न करूँगा । उनकी आदतों को सुधारना मेरा काम नहीं है!” 

बीसवाँ अध्याय 


रासीन 


फ्रेंच धारणाओं के अनुसार, विशुद्ध ट्रेजेडी (gara नाटक) जां 
रासीन (१६३८-४८) की कृतियों में ही सर्वोच्च शिखर पर पहुँची है । 
बचपन में ही उनके पिता माता की मृत्यु हो गयी और उनकी दादी ने, 
जो जेसेन सम्प्रदाय की थीं, उनका पालन-पोषण किया । उन्होंने जैनसे- 
निस्ट संख्था पोर्ट रायल में रासीन की शिक्षा का प्रवन्ध किया । रासीन 
को ईसाई संघ के कार्यों के लिए उपयोगी वनाना ही उनके अभिभावकों 
का. उद्देश्य था, लेकिन कविता लिखने में उन्हें रुचि थी और ला फॉन्तेन, 
मोलिएर तथा जोआलो जैसे विद्वज्जनों के साथ ही वे मिलते-जुलते रहे । 
उनके नाटकों पर जैनसेनिस्ट धामिक शिक्षा का कोई प्रभाव पड़ा या नहीं, 
यह कहना अत्यन्त कठिन है, परन्तु उनकी संस्था में उन्होंने ग्रीक भाषा 
का अध्ययन किया था और यह निश्चय है कि अपने नाटकों के लिए 
उन्होंने ग्रीक नमूना ही चुना । सोफोक्लिस और यूरीपिडिस के अध्ययन 
से उन्होंने ग्रीक नाट्य रचना की तकनीक का परिचय प्राप्त किया । जब 
नाट्य-रचना को ही उन्होंने अपने जीवन का उद्देश्य वना लिया तो अपने 
धामिक शिक्षकों से उन्होंने अपना सम्वन्ध विच्छिन्न कर लिया ओर 
१६६४ में अपनी पहली ट्रेजेडी "wr थेवाईड' प्रकाशित की । अगले वर्ष 
उन्होंने अपनी दूसरी ट्रेजेडी 'आलेक्जान्द्र' लिखी । उनका पहला श्रेष्ठ 
दुःखान्त नाटक है 'आन्द्रोमाक' । कुछ लोगों के अनुसार यही उनको 
सर्वश्रेष्ठ कृति है, अन्यों के अनुसार 'फेद्र' ही उनकी सर्वश्रेष्ठ कृति dd 

आन्द्रोमाक की कथा-योजना आपेक्षिक रूप से जटिल है, परन्तु इस 
योजना को बड़ी दक्षता और स्पष्टता से रूप दिया गया है । इसमें कई 

प्रेमिकों को शु खलाबद्ध किया गया है जिनमें एक का दूसरे में, दूसरे का 
तीसरे से और तीसरे का चौथे से प्रेम है। यदि चौथा तीसरे की ओर 
मुड़े तो सम्भव है कि दूसरा पहले की ओर मुड़ जाय और कथा का एक 
सुखद अन्त 'हो । लेकिन इनमें से प्रत्येक एक मानवीय चरित्र हे ओर 
श॒ खला की कड़ियाँ ही विद्रोह कर वैठतो हैं, तो सारा सम्बन्ध अस्तव्यस्त | 
हो जाता है और एक भयंकर दुर्घटना के रूप में ट्रेजेडी आ खड़ी होती — 
लिटन स्ट्रेची ने अति संक्षेप में और अतीव दक्षता के साथ इस कथा- 
नक को लिपिबद्ध किया है- हेक्टर की युवती विधवा पत्नी आन्द्रोमाक को 
दुनिया में केवल दो ही विषयों में प्रबल आसक्ति है, एक अपना बेटा 
आस्ट्रियानाक्स और दूसरे अपने मृत पति की स्मृति, और दोनों को पिरस 
ने बन्दी कर रखा है । ट्रॉय का विजेता पिरस बिलकुल सीधा चलनेवाला 
और शूरोचित प्रेम करनेवाला राजकुमार है, लेकिन वह कुछ वर्वर है। , 
हरमिओन से विवाह के लिए पिरस वाग्दत्त है, परन्तु आन्द्रोमाक के प्रति 
उसका प्रबल अनुराग है । हरमिओन एक अति मनोरम वाधिन है और 
पिरस को पाने के लिए वह वासनानल में दग्ध हो रही है । ओरेस्त एक 
उदास व्याधिग्रस्तप्राय व्यक्ति है जिसके जीवन का निर्देशक मन्त है हर- 
मिओन की आकांक्षा । ये ही इस विषाद नाटक के उपादान हैं जो तनिक 
चिनगारी का स्पर्श होते ही वारूद की ढेर की तरह विस्फोट के लिए 
प्रस्तुत हैं यह चिनगारी आ गिरती है, जब पिरस आन्द्रोमाक से यह 
घोषणा करता है कि वर्ह उससे विवाह न करेगी तो पिरस उसके पुत्र की 
हत्या कर देगा । : 
आन्द्रोमाक सम्मति प्रदान करती है । परन्तु मन ही मन यह चिश्चय 
कर लेती है कि विवाह के बाद ही वह आत्महत्या कर लेगी और इस | 
प्रकार आस्ट्रियानाक्स का भी प्राण ,बचा लेगी तथा हेक्टर की पत्नी की | 
मर्यादा की भी रक्षा करेगी । इधर ईर्ष्या की ज्वाला लेकर हरमिओन यह 
घोषित करती है कि ओरेस्त के साथ वह भाग जायेगी, लेकिन इस शर्त 
पर कि ओरेस्त पिरस की हत्या करे । ओरेस्त सम्भ्रम और बन्धुत्व के 

सारे विचारों का परित्याग कर इस काम के लिए राजी हो जाता है। | 


पिरस को वह हत्या करता हे और लौटकर अपनी प्रेयसी के सम्मख 
पुरस्कार का दावा पेश करता हे । 


आर तव एक एसा उन्मादपूण दृश्य रासीन उपस्थित करते हैं जैसा 
कि उन्होने स्वय भी कहीं और नहीं किया है । क्रोध और अनुताप तया 
भय की ताड़ना से हरमिओन अपने दीन प्रेमिक पर ही घुम पड़ती है 
ओर खुल्लम-खुल्ला उसके अपराध की तीव्र निन्दा करती है । इसे भला- 
कर कि ओरेस्त को स्वयं उसने ही उकसाया था, वह जानना चाहती है 
कि इस जघन्य हत्या को प्रेरणा उसे किसने दी । वह चीखती है...'की 
तला दी ?' (तुमसे किसने कहा ?)...एक प्रचण्ड विस्मयकर वाक्य, जिसे 
सुनकर कोई भुला नहीं सकता । आत्महत्या करने के लिए वह झपटकर 
रंगमंच के वाहर निकल जाती है, रंगमंच पर अकेला ओरेस्त खडा 
है...और' यहीं नाटक का अन्त हो जाता है । 
अपने नाटकों में रासीन ऐसी सभी वहुलताओं को दूर रखते हैं 
जिनका कथावस्तु से प्रत्यक्ष और अविच्छिन्न सम्बन्ध नहीं है । केवल वुद्धि के 
हारा ही वे नाटक के चरित्र ओर नाटक की घटनाओं का विश्लेषण करते 
हैं, जो वस्तु अन्धकार से ढकी हुई है उसे वे प्रकाश में लानां चाहते हैं। चरिलो 
के उनके चित्रण में उच्चाभिलाषा, घणा, प्रतिशोध, गर्व, मातृप्रेम और 
बन्धुत्व आदि के लिए भी स्थान है । लेकिन केन्द्रविन्दु है कोई प्रबल वासना 
या भावावेग । इनमें भी प्रेमवासना को ही मुख्य स्थान मिला है । तयापि | 
अपने साहित्य के द्वारा ही उन्होंने मनोविज्ञान को एक अमूल्य भेट दी है । i 

उनके श्रेष्ठ नाटकों में अन्यतम 'फेद्र' ग्रीक नमुने पर आधारित है । 
नाटक में आतंक, अलौकिकता और ईर्ष्या के प्रबल संघात के बीच ग्रीक 
धारण की ही झलक मिलती है कि मनुष्य नियति का खिलोना है, पुणतः 
वेवस । अपने एक और श्रेष्ठ नाटक आथाली का कथानक उन्हान 
बाइबिल से लिया है । 'आथाली' कवि-कल्पना से ओतप्रोत है । रासीन 
में काव्य-शक्ति भी प्रचुर माला में विद्यमान है, लेकिन उस काव्य को 
नाटक से विच्छिन्न नहीं किया जा सकता । 


इक्कोसबाँ अध्याय 
धाझिक साहित्य, पत्र तथा अन्य रचनाएँ 


“a मुझे पुनः एक वार मृतात्मा के प्रति श्रद्धांजलि आपत करनी 
होगी ?' क्या आज के गम्भीर और पविल आयोजन का विषय वही है 
जिसे मैंने ही कुछ महीनों पहले, जव कि मैं रानी माता के प्रति अपने 
विषाद-पूर्ण कर्त्तव्य का पालन कर रहा था, इतना एकाग्रचित्त देखा था । 
हाय अहंकार ! हाय वाष्पमय शून्यता ! जब कि अपनी माता के प्रति 
ममता-पूर्ण अश्रुजल से उसके गाल सिक्त हो रहे थे तव उसने यह कल्पना 
भी नहीं की होगी कि इतना शीघ्र वही समूह, उसकी स्मृति में उसी 
प्रकार का शोकपूर्ण सम्मान प्रदान करने के लिए एकलित होगा । विषाद- 
स्मृति-पूर्ण राजकुमारी | क्या इंग्लंड को न केवल तुम्हारी विदाई, प्रत्युत 
चिर विदाई का भी शोक उठाना पड़ेगा ? जो दृश्य इस समय हमारे 
समूचे ध्यान को जकड रहा है और आतंकित कर रहा है, मुझे यह 
घोषित करने को प्रेरित कर रहा है कि स्वास्थ्य एक सारशून्य नाम 
माल है; जीवन एक दुःस्वप्न और ख्याति एक पलायनकारी स्खलित 
नक्षल । क्या फिर मनुष्य, जिसे ईश्वर ने अपनी ही प्रकृति स्वरूप 
बनाया है, एक जघन्य जीव है ? क्या मनुष्य, जिसे विश्वलाता ने अपने 
को नत किये विना अपने बहुमूल्य रुधिर से मुक्त किया, . . वह सम्मा- 
नित मनुष्य एक छाया मात्र है? मानव अहंकार के इस शोक- 
व्याकुल प्रदर्शन ने, सार्वजनिक आशा पर 'तुषारपात करनेवाली इस 
अकाल-मृत्यु ने मेरी विचारशक्ति को पथभ्रष्ट कर दिया । आत्मा- 
वनति की इस अविशेष धारणा का पोषण मनुष्य.को करने नहीं दिया जा 
सकता । मनुष्य को अपने सम्मानं का ज्ञान उपलब्ध कराने के लिए 
सॉलोमन कहता है-- ईश्वर से डरो और उसकी आज्ञाओं का पालन 

करो । यही मनुष्य का सम्पूर्ण कत्तव्य है, क्योंकि ईश्वर उसके हर काम 
पर न्याय्य विचार करेगा, चाहे उसमें कोई गोपनीयता रही हो, चाहे 
वह भला हो या वुरा ।' इसलिए जव हम मनुष्य के क्षणभंगुर जीवन के 
घूमते हुए पथ पर दृष्टि डालते हैं तो उससे सम्बन्धित सब कुछ हमें व्यर्थ, 
आङम्वरपूर्ण और महत्त्वहीन जान पड़ता है । सव कुछ मर्यादामंडित हो 
जाता है जब हम उस लक्ष्य को आर ध्यान देते हैं जिसकी ओर वह क्षिप्र 
गति से अग्रसर हो रहा है आइए, अव इस वेदी और'उस समाधि- 
मन्दिर के सम्मुख हम एकलेजियास्त' के उस पाठ का मनन करें, जिसका 
पहला भाग मनुष्य की अकिचनता का आविष्कार करता है, और दूसरा - 
मनुष्य की महानता का प्रतिपादन करता है । समीपवर्ती यह समाधि 
हमारी दीनता का विश्वास हमें दिलाये जब कि यह वेदी, जहाँ से हमारी 
प्रार्थनाएँ ऊर्ध्वगामी होती हैं, हमें अपनी मर्यादा की सूचना दे रही है। 
अब आपको उन सत्यों की सूचना मिल चुकी है, जिनका प्रतिपादन आज 

मैं करना चाहता हूँ और जो उपस्थित महानुभावों के, इस गौरवपूर्ण 
समुह के, जिसके सम्मुख मैं सम्भाषण कर रहा हूँ, ध्यान देने के अयोग्य 
EAT EU ctio यदि मानव प्रकृति आंशिक रूप से भो महिमामंडित हो . 
सकती और इस धरल का, जिसके हम बने हुए हैं, एक सामान्य अंश भी 
स्थायी विशिष्टता के योग्य होता, तो (राजकुमारी हांरीएता की) तुलना 

में इसका श्रेष्ठतर अधिकारी कौन हो सकता है ?” 

“राजकुमारी हांरीएता का जन्म हो मानो एक सिंहासन पर हुआ 
और उसका ऐश्वर्यपूर्ण मानस उसके गौरवपूर्ण जन्म से भी ऊँचा था, जिसे 
उसकी पारिवारिक विपदाएँ परास्त नहीं कर सकी । कितनी ही वार 
हमने कहा होगा कि ईश्वर ने उसके महान्‌ पिता के शत्रुओं से उसे छीनकर 
फ्रांस को उसे एक उपहार के रूप में प्रदान किया । वह उपहार कितना ॥ 1 
बहुमूल्य है, कितना अमूल्य है । क्या ही सुन्दर होता यदि इस ESSE | | | 
उपहार का स्वामित्व भी अविनश्वर होता । यह विषादग्रस्त स्मृति सर्वत $ 
व्याप्त है । हमारी आँखें इस विभूति पर पड़ते ही मृत्यु का प्रेत हमारे | 

चिन्तन पर gue पड़ता है । आप मुझे यह स्मरण दिलाने की अनुमति 
दें कि किस प्रकार एक सम्पूर्ण साम्राज्य के प्यार, प्रशसा और इच्छाओं 
के बीच वह पली, प्रत्येक नये वर्ष ने उसके व्यक्तिगत आकर्षणों को 
बढ़ाया और नयी मानसिक सम्पदाओं से उसे विभूषित किया ।... साहि- 
त्यिक कृतियों पर उसका विचार-निर्णय स्पष्ट और अचूक होता था। 
साहित्यिक उसका अनुमोदन प्राप्त कर लेते तो अपने को धन्य मानते। 
उन्हें विश्‍वास हो जाता कि अनिन्द्य सुन्दर के अपने लक्ष्य पर वे पहुँच 
चुके । इतिहास को, जिस पर उसका ध्यान विशेष रूप से निवद्ध था 
वह राजाओं के परामर्शदाता के नाम से पुकारती थी । इतिहास के 
पृष्ठों X बड़े से बड़ा राजा भी उसी पद को प्राप्त करता है जिसका 
अधिकारी वह अपने गुणों के कारण होता है । मृत्यु का स्पर्श जब उन्हें 
अवमानित कर देता है तो वे परवर्ती वशों के विचारनि्णयों की अपेक्षा 
में इस कठोर न्यायालय में प्रवेश करते हैं । तव उनके चाटुकार उनके 
साथ नहीं होते हैं । यहाँ वह मनोरम रंग, जिसे दासत्व की तूलिका ने 
उन पर चढ़ाया था, क्षीण और मलिन हो जाता है। इस पाठशाला में 
हमारी. युवती शिष्या ने उन व्यक्तियों के, जिनके जीवन इतिहास की 
भित्ति स्वरूप हैं, कत्त॑व्यों का अध्ययन किया था । इस ज्ञान ने उसके 
किशोर मन को परिपक्व किया और एक दूरदर्शी बुद्धिमत्ता के वर्म से 
सुसज्जित किया । प्रज्ञाशील पुरुष कहता हे--““*जिसका अपने स्व! पर 
आधिपत्य नहीं है वर्ह उस नगर के समान है जिसकी दीवारें ढह गयी हैं, 
जो एक खंडहर बन चुका है ।” हमारी वर्तमान .प्रशंसा की वस्तु, इस 
दुबलता से परे थी । 

में बड़ों को भी उस बड़े के द्वारा नकाना चाहता हें जिसकी पूजा 
ये बड़े करते हैं...वन्दनाकार कहता है..." हे भगवन्‌, तुने मेरे दिवसा 
की संख्या निर्धारित कर दी है ।” अव देखिए कि जिसकी संख्या निर्धारित 
है वह सीमित है । जिसका जन्म जीवनावसान के लिए होता है उसे उस 
शून्यता से मुक्त नहीं कहा जा सकता जिसमें उसे प्रत्यावर्तत करना है, 

जब कि प्रकृति क वाह ने हमें मिट्टी से बाँध रखा है तो ऊर्ध्वगामी होने की 
आशा हम कैसे कर सकते हैं...तो क्या निराशा ही मनुष्य के ललाट पर 
लिखी हुई है ? नहीं....उपमा के सिद्धान्त के अनुसार, जैसे क्रि हमारा 
पार्थिव रूप भू-जननी की गोद को लौट जायेगा, उसी प्रकार हमारा 
आध्यात्मिक अंश अपने सृष्टिकर्त्ता के समीप प्रत्यावर्तन करेगा . . .हम गदित 
बिजेता को अपनी प्रशंसा आत्मसात्‌ न करने दें । हमारी वर्तमान प्रशंसा- 
पाली इन शब्दों की प्रमाण स्वरूप है कि जो अपनी आत्मा पर प्रशासन 
करता है वह उससे श्रष्ठतर हे जो एक नगर पर विजय प्राप्त करता 

क्या हम अफसोस नहीं कर चुके हैं कि सद्यः प्रस्फुटित पुष्प अकस्मात्‌ 
मुरझा गया । लेकिन अव मैं इस भाषा का प्रयोग न करूँगा । बल्कि अब 
मैं यह EST कि मृत्यु ने उन खतरों का अन्त कर दिया जिनसे उसका 
जीवन घिरा हुआ था । कोन जाने कि उस महानु व्यक्तित्व पर चमत्का- 
रिक आकर्षणों और पथश्रष्टकारी मधुर चाटुकारिता का आक्रमण नहीं 
होता । क्या सफलताएँ उसकी आशाओं को और बढ़ावा नहीं देतीं ? क्या 
अहेतुक सराहनाएँ उसकी वासनाओं को और प्रज्वलित नहीं करतीं ? एक 
प्राचीन इतिहासकार (टैसिटस) के शक्तिशाली शब्दों में, वह मानवीय 
महिमा के गर्त में जा पड़ती' ।'' 

यह है ऑरलियेन्स की डचेज, कुमारी हांरीएता, की अन्त्येष्टि क्रिया 
के अवसर पर बॉसुए के शोकु-भाषण का एक WT । 

सलहवीं शती के अन्तिम भाग में धामिक भावनाओं का भी पुनरुत्थान 
हम देखते हैं और उस समय धार्मिक वाग्मिता अपने शिखर पर पहुँची 
हुई थी तथा धार्मिक वक्ताऔं में अग्रगण्य थे वॉसुए । वॉसुए (१६२७- 
१७०४) एक मजिट्रेट के पुत्र थे । १६६३ में वे विशॉप बनाये गये । उस 
समय से लगभग बीस वर्ष तक उन्होंने राज-शोकसभाओं में जो सम्भाषण 
किये उन्हें 'ओरेज़ों फिनेब्नर' के नाम से एक पुस्तक के रूप में प्रकाशित 
किया गया । १६६० से १६८१ तक वे राजकुमार के शिक्षक नियुक्त 

किये गये थे । अपने छात्र के लिए उन्होंने जो निवन्ध लिखे उनमें से कुछ 
तुरन्त प्रकाशित किये गये (जैसे 'दिसकूर सीर लिस्तोआर युनिवसंल'-विश्व 
इतिहास पूर विचार) और कुछ उनकी मृत्यु के वाद ('पोलिटिक तिरे द 
लेक्रितिर सँत' तथा 'द ला कोनेसांस द दी ए द सोआमीम') । और भी 
कई अन्य पुस्तक उन्होंने लिखी हँ । उनकी उपदेश-वाणियों का भी एक 
| वॉसुए के भाषण के उद्धतांश से ही स्पष्ट है कि उनकी लेखनी 
में कितनी शक्ति है । उनकी भाषा में कल्पनाओ की उद्भावना-शक्ति है, 
स्पष्टता है और ऋजुता है । उनकी शैली में एक स्वाभाविक छन्द है 
गीतात्मकता उसकी भित्ति है । क्लासिक लेखकों में उनकी गिनती सहज 
ही हो जाती हे । 
यद्यपि धर्म-वक्ताओ में उनके उच्चासन के सम्बन्ध में कोई सन्देह 
नहीं कर सकता तथापि उस समय की जनता ने कुछ अन्य धर्मोपदेशकों 
का भी उतना ही समादर किया या कभी-कभी उनसे भी अधिक । बुर- 
दालू उनमें अन्यतम हैं और विशॉप फ्लेशिए तथा विशॉप मासिलो का नाम 
भी इसी सिलसिले में लिया जा सकता है । 
मालेब्रांश एक मौलिक चिन्तक है l देकार्त जिन निष्कर्षो पर पहुँचे 
वहाँ से वे प्रारम्भ करते हैं और अन्त में एक सम्पूर्ण ढांचा खडा कर देते 
हैं । कार्टीजीयन प्रणाली में एक समस्या शरीर तथा. मानस और (वस्तु 
के) विस्तार तथा चिन्तन के बीच सम्बन्ध के विषय पर थी । एक की | 
क्रिया दूसरे पर कैसे होती है इसका कोई उत्तर नहीं मिलता था ।इस | 
समस्या के निर्णय के लिए मालेब्रांश को इस तकं का आश्रय लेना पड़ा कि 
वास्तव में दोनों के वीच कोई क्रिया प्रतिक्रिया नहीं होती है । ऐसा दिखाई 
पड़ता है, यह हमारा भ्रम है । उनकी क्रियाएँ परस्पर सम्बद्ध नहीं हँ 
बल्कि दोनों समकालीन हैं और दोनों एक ही क्षण में होती हैं, यह ईश्वर 
की क्रिया है। यह मनुष्य की मानसिक शक्ति नहीं.है जो उसका हाथ उठाती 
है, बल्कि दैवी नियमों के द्वारा हमारी सचेत इच्छा और मांसपेशियों की 
गति, दोनों में कोई पार्थक्य नहीं हो पाता, दोनों क्रियाओं के समय में 

कोई अन्तर नहीं रहता । 'रेशर्स दला व्हेरिते' (सत्य का अनुसन्धान) में 
उन्होंने धामिक दृष्टिकोण से दर्शन और विज्ञान, नीतिशास्त्र और मनो- 
विज्ञान के समन्वय को चेष्टा की है । 

सलहवीं शती के अन्तिम भाग में और अठारहवीं के प्रा रम्भ में अनेक 
“स्मृतियाँ'”' भी लिखी गयीं । सामाजिक महिलाओं ने, लेखकों ने और 
कर्मबहुल जीवन से अवकाश ग्रहण करने वालों ने अपने अवकाश-समय का 
उपयोग इन्हीं ग्रन्थों की रचना में किया । कार्डिनल द रेट्स (१६१३- 
१६७८) के मेमोआर' का मुख्य विषय mia का आन्दोलन है, जिसमें 
उन्होंने स्वयं भाग लिया था । रेट्स के काडिनल, पोल द गोदी, एक ठाठ- 
दार राजनीतिक षड्यन्ल्रकारी थे जो शायद दूसरा रिशलू वनना चाहते 
थे । उनके स्मृति-ग्रन्थ के पृष्ठो में उस संघातपूर्ण काल की जटिल घटनाएँ 
मूर्त हो उठती हैं | इस ग्रन्थ में समग्र दृष्टिकोण का अभाव अवश्य है, 
लेकिन विभिन्न जटिल परिस्थितियों का वर्णन अतिशय रोचक ढंग से किया 
गया है । कुछ समसामयिक व्यक्तियों का चित्र भी, अधिकांश विरुद्ध भाव 
से, उन्होंने खींचा है । अपने घटनापूर्ण जीवन के अनुभवों को उन्होंने एक 
राजनीतिक दर्शन का रूप दिया है । मानवप्रकृति के अध्ययन के आधार 
पर वे इस निष्कर्ष पर पहुँचते हैं कि राजनीतिज्ञों को अधिक आशा न 
करनी चाहिए, उन्हें अति विनीत और सावधान होना चाहिए, परन्तु 
दुर्बल नहीं, और अनिश्‍चित भविष्य को सभी सम्भाग्ताओं के लिए प्रस्तुत 
रहना चाहिए । साहित्यिक गुणों के कारण ही उनकी पुस्तक की ख्याति 
आज तक वनी हुई है । उनकी शैली में लुटियाँ भी कम नहीं 'हैं, परन्तु 
श्लेष, अद्भुत वर्णन शक्ति और चरिल्र-चिल्रण की विशिष्टिताओं के कारण 
इन लुटियो पर लोग अधिक ध्यान नहीं देते, बल्कि कथावस्तु का आकर्षण 
पाठक को अन्त तक अपने साथ रखता है । 

ड्यूक फ़ांसोआ द ल रॉकफुको (१६१३-१६८०) का जीवन व्यक्ति- 
गत और' राजनीतिक तूफानों के बीच व्यतीत हुआ । रिशलू ने उन्हें कैद 
किया, माजार का उन्होंने विरोध किया, फ्रांद के गृहयुद्ध में वे बुरी तरह 

घायल gu और उन्हें निर्वासन का भी दण्ड मिला । उत्तराधिकार सूत्र से 
जब उन्हें ड्यूक का पद प्राप्त हुआ तो उन्हें क्षमा प्रदान किया गया। 
मादाम द.ला फाएत और मारक्विस द साब्ले की गोष्ठियों के वे एक 
सम्मानित अतिथि थे । पचास साल की उम्र में मादाम द ला फाएत की 
२५ वर्षीय लड़की से उन्होंने शादी की । मारक्विम साव्ले की गोष्ठो में 
अभिजात वर्ग के प्रतिनिधि, जेंसेनिट्स से (जिनमें पासकल भी शामिल थे) 
वे मिला करते थे और वहाँ वाणियों एवं संक्षिप्त नीति-वाक्यो की विशेष 
रूप से चर्चा होती थी । इसी पाठशाला में पढ़कर रोकफुको ने अपनी 
वाणियों की प्रतिष्ठा की और इन्हीं के लिए वे आज भी विख्यात | 
अन्तिम बीस वर्षों के अपने शान्तिमय जीवन के अवकाशकाल में उन्होंने 
अपनी “स्मृतियाँ' भी लिखीं जो १६६२ में प्रकाशित की गयीं । 'स्मृतियों' 
में उनके क्रियाशील जीवन का उत्तेजना शून्य और पक्षपात-हीन वर्णन है। 
“रपलेकसिओं ऊ सेन्टेन्स ए माबिसम मोराल' में रॉकफुको की वाणियों का 
‘बुनियादी आधार यह है कि मनुष्य आत्मकेन्द्रित है, स्वार्थ जिसका एक 
अंगस्वरूप है । नू सॉम सी आकूतिम आ नू देगीजे ओ ओल कांफां नू d 
'देगीजो आ नु मीम” (हम भन्यों से अपना स्वरूप छिपाने के इतने अभ्यस्त 
हैं कि अंत तक हम स्वयं अपने से भी अपना स्वरूप छिपा लेते हैं) । उनकी 
कुछ वाणियाँ इस प्रकार d— 


(१) अपने श्रेण्ठतम कार्यों पर भो हमें लज्जा आती यदि दुनिया 
'यह जान पाती कि इन कार्यों के पीछे हमारी वास्तविक प्रेरणा क्या थी। 
(२) दिखावटीपन ag अर्ध्य है जिसे पाप पुण्य की पूजा के लिए चढ़ाता है। 
(३) दूसरों की विपत्तियाँ सहन करने के लिए हम मैं पर्याप्त धैर्य है । 
(४) बुरा उदाहरण पेश करने की स्थिति में न होने पर, अपने को सान्त्वना 
देने के लिए बूढ़ों को सत्परामर्श देना बहुत पसन्द है (५) कोई सीधा- 
सादा भी हो, परन्तु उसमें हृदयावेग हो तो अतिशय वाक्पटुओं के मुकाबले 
भी दूसरों को अपने पक्ष में लाने की उसकी क्षमता कहीं अधिक होती है | 

(६) कोई भी इतना सुखी या दुःखी नहीं है जितना कि वह अपने को 
समझता है । 

मादाम द सेवींइए (१६२६-१६८३) उन पत्र लेखकों में हैं जिनके 
पत्रों में उनके जीवन की घटनाओं की और उनके मनोजगत”की झाँकी 
मिलती है, जिनके qa उनकी आत्माओं को अभिव्यक्ति के साधन स्वरूप 
हैं। वह समय ही ऐसा था कि कलात्मक रूप से आत्मप्रकाश की चेष्टा 
को जीवन को परिस्थितियों में ही प्रेरणा मिली, प्रोत्साहन मिला | 
मादाम द सेवींइए के We की यह विशेषता है कि उनमें कलात्मक 
अभिव्यक्ति को कोई चेष्टा नहीं है, परन्तु घटनाओं के वर्णन और 
व्यक्तिगत प्रतिक्रियाओं के उल्लेख के सहज स्वाभाविक रूप में उनमें 
अद्भुत आकर्षण और अनुपम सोदर्न्य है । वे मानों हाथ में लेखनी लेकर 
ही पैदा हुई | सरस्वती की इस श्रेष्ठ कन्या में कृलिमता का लेश भी नहीं 
है, न उनके व्यक्तिगत जीवन में और न उनके Wei में । विवाह के आठ 
वर्ष बाद उनका पति-वियोग हुआ और तव से पारिवारिक स्नेह और 
fadi से पल्र-व्यवहार में ही उन्होंने पूर्णतः आत्मनियोग किया । उनकी 
लड़की जव शादी होने के बाद उनसे विदा हुई तव से अपने जीवन के 
अन्त तक वे बरावर अपनी पुत्री को चिट्ठियाँ लिखती रहीं । उनकी 
कन्या फ्रांसोआ मारगरित (जो विवाह के परिणामस्वरूप काउन्टेस 
ग्रिनियां बन गयी) जव पहली वार पेरिस छोड़कर प्रोवांस को जा रही है 
तो माता चिट्टी पर चिट्ठी छोड़ती जाती है-- निरा दिल टूट रहा हैं, 
अव मैं अनुभव करती हूँ कि वियोग क्या है”; फिर लिखती है--- वहुत 
सावधान रहना, गाड़ी उलट जा सकती है । अब तुम रोन नदी के समीप 
पहुँच रही हो...वह भयावह रोन । मेरा दिल भय से कांप उठता हे ।” 
लड़की उत्तर देती है- “माँ, तुम व्यर्थ चिन्ता न करो, आखिर यह तो 
पानी ही है ।'' 

वह अपने पुल चार्ल्स को पल लिखती है, अपनी चचेरी बहन बुसी 
रावितँ को, अपने चाचा और अभिभावक क्रिस्टोफर कुलांजे को, जैन्से- 


है 

निस्ट राजनीतिविज्ञ पोम्पोन को, काडिनल रेट्स को और अन्य दो एक 
को भी पल लिखती है । पेरिस और वारसेइए की प्रति दिन की घटनाएँ 
उसके पत्रों के विषय हैं--कोई मुकदमा, कोई काँसी, युद्ध में विजय का 
कोई समाचार, बॉसुए का कोई धर्मोपदेश, रासीन का कोई नाटक, 
इत्यादि । पत्नों में वे अपनी टिप्पणियाँ भी देती जाती हैं । यद्यपि इन पत्तो 
में वस्तुगत दृष्टिकोण की अपेक्षा विषयगत या आत्मगत दृष्टिकोण को ही 
प्रधानता है तथापि शुद्ध ऐतिहासिक दृष्टि से इनका महत्त्व कम नहीं है। 
योद्धाओं या राजनयज्ञों के सौभाग्य या मुसीवतें, खबरें और गप्प, धर्मो- 
पदेशकों या लेखकों की विजयकीतियाँ, नगर या दरबार की लज्जाजनक 
घटनाएँ, सभी उनके पत्रों में लिपिवद्ध हैं । चित्र ईमानदारी से खींचे गये 
हैं, लेकिन लेखक का समालोचना का अधिकार सुरक्षित है । स्वय वे 
मानवीय गुण-सम्पन्न हैं, परन्तु ला ब्रेविलिएर के जलाये जाने का जब वे 
वर्णन करती हैं तो उसमें हृदयावेग का स्पर्श भी दिखाई नहीं देता । उनके 
पत्रों के कुछ नमूने हम नीचे द रहे हैं । 
चचेरी बहन मादाम द कुलांजे को लिखा गया पत्र 
पेरिस, सोमवार, दिसम्बर १५, १६७० 
“मैं तुम्हें एक बात बताने जा रही हूँ जो अति आश्चर्यजनक, sra 
में डालनेवाली, अति चमत्कारक, अति अद्भुत, अति मनोरम, अतिशय 
गड़वड़ी में डालनेवाली, अति अनसुनी, अनदेखी, अति महान्‌, अति कद्र, 
अति विरल, अति “अनोखी, अति विश्वासयोग्य, अति साधारण, अति 
सर्वजन-ज्ञात, आज तक अतिशय गोपनीय...संक्षेप में एक ऐसी बात है 
जिसका एक मात्र उदाहरण अतीत कालों में मिलता है, और वह उदाह- 
रण भी ठीक नहीं बैठता । एक ऐसी वात जिसका विश्वास हम पेरिस 
में नहीं करते, भला लिओं में उसका विश्वास कौन करेगा ? ऐसी बात 
जिससे gx एक को रोना आता है...भगवान्‌ हम पर दया रखें । जिससे 
सबसे अधिक खुशी मादाम द रोहा और मादाम द ओतेरीव को होती 
है । (क्योंकि उन्होंने अपने ओहदे के नीचे शादी की) । सारांश यह कि 

यह वात अगले रविवार को होने जा रही है, जब कि जो लोग वहां 
मौंजूद होंगे वे अपनी इन्द्रियों के संवाद पर संशय करेंगे। और यद्यपि E 
यह वात रविवार को होने जा रही है, लेकिन शायद सोमवार को भी | 
पूरी न होगी । मैं यह वात तुमसे वता नहीं पा रही हूँ । अब, वूझो कि 
यह वात क्या है । मैं तुम्हें तीन मौके देती हूँ । क्या कुत्तों को डालने के 
लिए भी एक शब्द नहीं । अच्छा तो मुझे बताना ही पड़ेगा । मोसिए द 
लोजों का विवाह अगले रविवार को लृव्हर में...अब अनुमान करो 
किससे होने जा रहा हे मैं तुम्हें चार, नहीं नहीं छ: नहीं सौ मौके देती हँ । 

मोशिए द लोजों की शादी चतुर्थ हेनरी की पोल्ली, तेरहव लुई की 
भातृपुली, ऑरलिएन्स के ड्यूक की बेटी से होने जा रही थी, लेकिन 
मादाम द सेवीनिए का अन्दाज ठीक निकला, शादी रुक गयी DU 

पड़ोसी गितो के घर में आग लगने की दुर्घटना का वर्णन करती हुई 
वे अपनी लड़की को लिखती हैं 

'गितो बेचारा करुणा का पात्र बन रहा था। वह अपनी मां को 
बचाना चाह रहा था, जो उसके ख्याल में मकान के ऊपरी हिस्से में आग 
की लपटो से घिर रही होंगी । लेकिन उसकी पत्नी उससे लिपट गयी 
थी | अपनी पूरी शक्ति के साथ उसकी पत्नी ने उसे अपनी alei में जकड़ 
रखा था | वह वेचारा बड़े संकट में पड़ा हुआ था...... V 

उसकी माता आग की लपटो से वचकर निकल आयी थी 
एक और qup अपनी लड़की मादाम द ग्रिनियाँ को 
| ^ शुक्रवार, सन्ध्या, १४ अप्रेल, १६७१. 

“अच्छा तो अब मैं चिटठी का पैकेट वना रही हें । तुम्हे यह सूचना 
देने का मेरा इरादा था कि राजा कल शाम को चान्टिली पहुँचे । 
चाँदनी रात में हरिण का शिकार किया । वत्तियों ने अपना कमाल 
दिखाया । आतिशबाजी, हमारे शान्त और गम्भीर मित्र चाँद के उजाले | 
में कुछ दवसी गयी । लेकिन शाम, राति का भोजन और मनोरंजन तो 
ठाठ से चले । कल के मौसम ने हमें यह आशा दिलायी कि इस शानदार i 

प्रारम्भ का अन्त भी उसके योग्य ही होगा । लेकिन तुम्हारा क्या ख्याल 
'है कि मैं यहाँ लौटी तो मुझे क्या खवर मिली ? अभी मैं होश नहीं 
संभाल पायी हूँ, और मुझे यह भी ठीक ठीक नहीं मालूम कि मैं क्या लिख 
रही हूँ । प्हाटेल, उस महान्‌ व्हाटेल ने, जो मोशिए फुके का और उसी 
नाते प्रिन्स कोंदे का पाक-प्रवन्धक था, जो अपनी रुचि के लिए इतना 
प्रसिद्ध था, जिसकी योग्यता किसी भी सरकार की योग्यता के समान 
थी- उस व्यक्ति ने जिसे मैं इतनी अच्छी तरह जानती थी, आज सवेरे 
आठ बजे, यह देखकर कि मछली जो उसने मँगा रखी थी, प्रत्याशित 
समय पर नहीं पहुँची, और इस लांछन को, जो उसने सोचा उस पर 
अवश्य लगेगा, वरदाश्त न कर सकने के कारण, अपने शरीर में तलवार 
भोंक ली । खयाल करो कि इस हृदयविदारक दुर्घटना से कितनी गड़बड़ी 
फेल गयी । यह भी सोचो कि वह मर रहा था, उसी समय मछली पहुँच 
सकती थी । फिलहाल इस घटना के सम्बन्ध में मैं और अधिक कुछ नहीं 
जानती । मैं यह सन्देह वाको नहीं रखना चाहती हँ कि सभी के लिए यह 
एक अचम्भे की वात थी । में समझती हूँ कि जिस मनोरंजन पर पचास 
हजार क्रौन (क्रौन X शिलिग) खर्च हुआ उसके वीच एक ऐसी शोकपूर्ण 
घटना फट पड़े तो हर एक को वहुत नागवार गुजरा होगा... ...लेकिन 
व्हाटेल के सिवा किसी अन्य विषय पर तुम्हें लिखने की इच्छा मुझे केसे 
हो सकती है यह मैं नहीं जानती ।”” 

मादाम द ला फ़ाशत (१६३४-८३) की तीन पुस्तक aie पांसिएर 
की राजकुमारी', 'जाईद' और 'क्लीव्ह की राजकुमारी' दूसरों के नाम 
से प्रकाशित हुई । ब्रिटेन की मादाम हेनरिएटा का इतिहास” और 
कोतेस द तांद? उनके अपने नाम से ही "प्रकाशित की: गयीं । लेकिन 
उनकी मृत्यु के वाद उनकी पुस्तकों में uuu द वलीव्ह' (बलीव्ह की 
राजकुमारी) को ही सवसे अधिक प्रसिद्धि प्राप्त हुई और स्वयं उनकी भी 
ख्याति को प्रतिष्ठा इसी से हुई । मादाम द सेबींइए उनकी बचपन की 
मित्र थीं और ला रॉक फुको से तो उनकी घनिष्ठ मैली थी । कहा जाता 


r 


धामिक साहित्य, पत्र तथा अन्य रचनाएँ १३७ 


है कि “क्लीव्ह की राजकुमारी” पर रॉक फुको का भी प्रभाव पड़ा है । 
फ्रेंच भाषा में यह सवसे पहला उत्कृष्ट छोटा उपन्यास है । नायिका 
मामोआसेल द शाल सुरूपा और सद्गुण सम्पन्ना है । क्लीव्ह के राज- 
कुमार के लिए, जिससे उसकी शादी होती है, उसमें केवल :श्रद्धा की 
भावना है, लेकिन नेमूर के ड्यूक से उसका गहरा प्रेम का सम्वन्ध & । 
ड्यूक की शादी राजकुमारी से होने वाली है तथापि क्लीव्ह की राज- 
कुमारी को वह उड़ा ले जाना चाहता है । क्लीव्ह की राजकमारी अतीव 
मनोवेदना के साथ उसका प्रत्याख्यान करती है। तदनन्तर अतिशय 
मानसिक उद्वेग के कारण वह अपने पति से, नेमूर के ड्यूक से अपने 
प्रेम को स्वीकारोक्ति करती है, और उसे गाँव ले जाने के लिए प्रार्थना 
करती है । उसका पति यह समझता है कि राजकुमारी निष्पाप है, लेकिन 
उसे अपनी पत्नी के लिए इतनी आसक्ति है कि ईर्ष्यापीड़ित होकर थोड़े 
ही दिनों में उसकी मत्यु हो जाती है । नेमुर पुनः राजकुमारी की ओर 
अपना हाथ बढ़ाता हे, लेकिन वन्धनमुक्त होते हुए भी राजकुमारी 
उसके प्रस्ताव को ठुकरा देती हे और अपना अवशिष्ट जीवन कान्वेन्ट में 
जाकर विताती है । 


इस उपन्यास में हृदयावेग और कर्तव्य के संघर्ष में कोरनेई की एक 


छाया पड़ी है और भाववेगों के तोड़-मरोड़ में रासीन का प्रभाव भो 
सुस्पष्ट है । अपनी कथावस्तु के लिए मादाम द ला फ़ायेत चाहे जिसको 
ऋणी हों, लेकिन योजना और शैली उनकी अपन ही है और उनकी 
भाषा में भी उनकी अपनी विशिष्टता है, उसमें आभिजात्य की एक छाप 
है । मनोवैज्ञानिक विश्लेषण का प्रारम्भ भी इसी उपन्यास के साथ होता 
है, चाहे वह केवल मनोभावनाओं के क्षणिक परिवर्तनों के सम्वन्ध में 
हो । 'कोंतेस द तांद' को तो आधुनिक यथाथवादा उपन्यासा का शरणा 
में ही डाला ज्य सकता है, यद्यपि यह एक छोटी कहानी माल हं । 
शाश्वत श्रेष्ठ रचना (क्लासिक्स) का एक शुद्ध रूप निकॉलस वोआले 
(१६३६-१७११) में पाया जाता है । वकालत की परीक्षा में वे उत्तीण 


[ 


१३८ फ्रेंच साहित्य का इतिहास 


हुए थे, परन्तु साहित्य-रचना उनका असली पेशा था । उनकी वारह 
व्यंग्य कविताओं का सम्बन्ध अधिकांश समसामयिक साहित्य से ही है। 
कुछ व्यतिरेक भी हैं, जैसे “मनुष्य के प्रति व्यंग्य' में उन्होंने जैन्सेनिस्ट 
धर्म-सम्प्रद्वाय से प्रेरणा ली है; 'ल एमबारा द पारी” में राजधानी की 
असुविधाएँ और पेरिस के शोरगुल का एक हास्यात्यक वणन है । व्यंग्य 
कविताओं की जोड़ में ही उन्होंने १२ पलगीतियाँ भी लिखीं । किसी 
सार्वजनिक घटना या अपने व्यक्तिगत जीवन अथवा अभिमत के आधार 
पर ही ये कविताएँ लिखी गयी हें । उनके विडम्बना-गीत (पैरोडी) 'ला 
लीलें' में, गिरजाघर में सवक़ का एक पाठ लेनेवाले, धर्म-प्रचारकों के 
विवाद की कहानी है । इसमें हास्यरस का एक विरामहीन प्रवाह है। 
'लार्ट पोएटिक' में उन्होंने न केवल अपने काव्य-सिद्धान्तों का प्रतिपादन 
किया है बल्कि कविता के नियमों को भी बाँध दिया है। कुछ ही दिनों 
वाद दे अपने मित्र रासीन के साथ चौदहव लुई के शाही इतिह्रास-लेखक 
नियुक्त किये गये । 
वोआलो ने कोरनेई मोलिएर और रासीन की तो प्रशंसा की है, और 
वह भी उनकी ख्याति सुप्रतिष्ठित होने के वाद, परन्तु समसामयिक अन्य 
कवियों तथा लेखकों और कुछ पुराने सुप्रसिद्ध कवियों के विरुद्ध भी 
उन्होंने अपनी कृतियों में उचित-अनुचित, दायें-वायें, आक्रमण किया है। 
काव्य कला” (आट पोएटिक) के दूसरे पद्यांश में ही उन्होंने दी वार्ता पर 
आक्रमण किया है-ळ'इस प्रकार दी वार्ता ने पुनीत सत्य में तुच्छ चातुरी 
का सम्मिश्रण कर व्यर्थ ही लिख मारा ।” लॅकिन 'काव्य कला! के लेखक 
को हैसियत से ही वे अपने को काव्य के विधानदाता के रूप में प्रतिष्ठित 
करने की चेष्टा करते हैं, और अनेकांश में उन्हें सफलता मिलती है। 
फेय रफैक्स, स्पेन्सर, वालर, बाजल और थिओक्रीट को वे अपना आदर्श 
मानते हैं । कवि जन्मना ही कवि होता है, इससे वे अपनी कविता का 
प्रारम्भ करते हें । अब उनका उपदेश शुरू हो जाता है कि कवि को क्या 
न करना चाहिए । तदनन्तर कवि को क्या करना चाहिए, इसकी भी 

कुछ चर्चा वे करते हैं ! कवि को जल्दवाजी न करनी चाहिए, शब्द FA- 
चुनकर वैठाने चाहिए, छन्द परिवर्तनशील होना चाहिए, गस्भीर से 
हलका और मनोरम से कठोर और सबसे वड़ी वात- कविता स्वाभाविक, 
स्पष्ट और वुद्धिसंगत होनी चाहिए । आगे चलकर विभिन्न ,प्रकार की 
कविताओं, जैसे सम्बोध गीति (ओड), शोकगीत (एलिजी) आदि की 
परिभाषा भी वे करते हैं। यदि उनके निययों और उपदेशों को अश्रान्त 
मान लिया जाय तो अनेक सुप्रसिद्ध कवि भी सरस्वती (उनकी भाषा 
में “पारोसस्‌'') के मन्दिर में पदार्पण करने के अधिकारी न होगे । 
लेकिन उनके कुछ सिद्धान्त, जो वास्तव में पुनर्जागरण-युग में ही प्रति- 
ष्ठित हो चुके थे, जैसे “कला के ताने-वाने प्रकृति में ही मिलते हैं”, 
“वुद्धि के द्वारा ही प्रकृति की व्याख्या की जानी चाहिए” और “सत्य 
तथा सौन्दर्य का घनिष्ठ सम्बन्ध है”,--चाहे कोई सुकवि पैदा न कर 
सके, परन्तु कवियों को .कुछ लुटियो से बचने में सहायता अवश्य दे 
सकते हैं । गी 

वोआलो के काव्यसिद्धान्त जो भी हों, उनकी कृतियों में कला का 
सजीव उदाहरण मिलता है, इसमें कोई सन्देह नहीं । उनकी काव्यक्कति 
की तुलना, उनके प्रशंसक, कवि पोप की कृतियों से की जा सकती हे । 
मानव जीवन के वे एक दक्ष निरीक्षक हैं और उनकी saai N 
अनुभावात्मक कल्पनाशक्ति का भी अभाव नहीं है । उनकी बहुतेरी विदग्ध C 
उक्तियाँ भी लोकोक्ति बन चुकी हैं । ^ i 

बाईसवाँ अध्याय 
नया खोड 


क्लासिक युग अब समाप्त हो रहा था और फ्रेंच साहित्य के एक नये 

युग का प्रारम्भ हो रहा था । अठारहवीं शती में ही यह नया युग पूर्ण 
प्रकाश में आया, लेकिन सलहवीं शती के अंत में इसकी स्पष्ट सूचना 

मिलने लगी थी । बुद्धि के अनुशासन और नियमों की कठोरता ने साहि- 
त्यिक स्वच्छन्द वृत्तियों को दवा दिया था । लेकिन इनका लोप नहीं हो 

पाया था । बुद्धि और प्रकृति अब भी मूलमन्त्र थे लेकिन इन पर कुछ 

भिन्न अर्थ भी आरोपित किये जा रहे थे। प्रकृति को एक नियमबद्ध 

व्यवस्था के रूप में देखा जा सकता है । परन्तु नये चिन्तको ने नियम- 

वहिर्भूत आकस्मिक {घटनाओं और परिस्थितियों पर ध्यान दिया और 

समष्टि को छोड़कर व्यष्टि को ही अपनी खोज का मुख्य विषय बनाया | 
पर्यटकों के वर्णन ने अज्ञात देश, जाति और रिवाजों का परिचय 

कराया । और विज्ञान भी नयी दिशाओं में प्रगति करने लगा । काल्पनिक 

याल्लाओं की कथाओं में लेखकों ने धर्म, दर्शन और नैतिकता की प्रचलित 

धारणाओं को धक्का «दिया और ब्रिटेन के बौद्धिक प्रभाव ने परिवर्तनशील 

तत्त्वों को सहायता दी । इसी नये मोड़ पर हम प्राचीन और आधुनिक 

का एक इन्द्र विवाद पाते हैं । इस विवाद में प्राचीन के समर्थक थे बोआलो 

ओर नवीन के समर्थक, "रेड्‌ राइडिग हुड',' “सिन्डरेला', 'व्लुबेयर्ड' आदि 
अति मनोरम कहानियों के लेखक चार्ल्स पेरोल । चार्ल्स पेरोल ने फ्रेंच 
अकादमी की एक बैठक में (१६८७) अपनी कविता “ल सिएक्ल द लुई 
ल ग्रां' (लुई महानु को शती) का पाठ कर इस विवाद का प्रारम्भ किया । 
उन्होंने मुख्य विचार यह प्रस्तुत किया कि युग की आबोहवा से ही 


नया मोड़ १४१ 


साहित्यिक गुणों का सम्बन्ध होता हे, श्रेष्ठ रचना का कोई निरपेक्ष मान 
नहीं होता । 

सें एव्र,माँ (१६१६-१७०३) और वेल, सलहवीं शती के अन्त के, 
साहित्य के इस नये मोड़ के दो प्रतिनिधि स्वरूप हैं। दोनों ने ही जीवन 
का एक वडा भाग अपने देश के वाहर विताया। Gus माँ ने अपने 
जीवन के अन्तिम ४० वर्ष इंग्लेंड में विताये और मृत्यु के बाद वे वेस्ट- 
मिन्सटर' Ufa में दफनाये गये । 

कॉमेडी दे आकादेमिस्त' और "e सार ल बेत दे पिरेनीज' में 
उन्होंने तीक्ष्ण व्यंग्य किया है ओर इस व्यंग्य का नतीजा भी उन्हें भुगतना 
पड़ा। काँनवर्‌साशिओं दी मारेशाल दोकिनकूर आवेक ला पेर काने' 
केवल सरल हास्य रस से ही परिप्लुत नहीं है, उसमें आनातोल फ्रांस का 
तीखापन भी है । ब्रिटेन-निवास के समय उनके लेखों में अधिक गम्भीरता 
आ जाती है । 'टेजेडी' और “अंग्रेज़ी कॉमेडी” में वे तुलनात्मक साहित्य के 
नये क्षेत्र में प्रवेश करते हैं । “रोमन जाति के विभिन्न गुणों पर विचार' 
में माँन्टेस्की का आभास मिलता है और धर्म' पर निवन्ध में पासकल . 
का स्मरण हो आता है । 

वेल की वौद्धिक वृत्ति uani की अपेक्षा अधिक तीव्र हे । लेकिन उनके 
पत्रों में एक मधुर व्यक्तित्व का परिचय मिलता है । उन्होंने “पांसे सीर 
ला कोमेत' और “पुस्तक जगत्‌ के समाचार' में दार्शनिक तथा साहित्यिक 
वादविवाद ऐसे सरल, स्पष्ट और जीवित रूप से प्रस्तुत किये हैं कि उनके | 
अपने समय में ये अत्यन्त लोक-प्रिय हो उठते हैं, यहाँ तक कि महिलाएँ 
भी उनसे आकर्षित होती हैं । आलोचना और इतिहास के अभिधान में 
उन्होंने अपना प्रगाढ पाण्डित्य उडेल दिया है । इसी कृति के शस्त-भण्डार 
से अठारहवीं शती के स्वच्छन्द चिन्तको ने प्राचीन विश्वासों से जूझने के 
लिए हलके हथियार लिये । बेल का तरीका बड़ी सावधानी से अप्रत्यक्ष 
युद्ध करने का है। इतिहास या लोक-कथाओं में कण व्यक्तियों को वे 
एक-एक कर लेते हैं । उनके सम्बन्ध में प्रचलित तथ्यों का वे उल्लेख करते 

हैं, फिर अपनी टिप्पणियों में, जो तथ्य सम्बन्धी वस्तुओं से प्रायः बहुत 
अधिक होती हैं, वे उन व्यक्तियों से सम्वन्धित किवदल्तियों का खण्डन 
करते हैं । उनका व्यंग्यात्मक इरादा तो स्पष्ट दिखाई देता है, लेकिन 
पाण्डित्यपूर्ण विवेचनों के ऊपर वह केवल ऊपर ही ऊपर तैरता जान 
पड़ता है । अतीत के विरोधाभासों पर प्रकाश डालने के लिए वे वर्तमान 
को सामने ला देते हैं। 'पांसे सीर ला कोमेत' में वे कट्टर धर्ममतों से 
निरपेक्ष सौन्दर्यशास्त्र की स्थापना की सम्भावना पर विचार करते I 
बेल ने अपनी दोनों पुस्तकों में धर्म के अलौकिक आधार का खण्डन किया 
है । प्रोटेस्टेण्ट परिवार में उनका जन्म हुआ था, परन्तु वाद को उन्होंने 
केथलिक मत स्वीकार किया । १६७० $o में जब उन्होंने पुनः प्रोटेस्टेन्ट 
मत को स्वीकार किया तव से उन्हें देश त्याग कर पहले जेनीवा और 
स्वीडेन और वाद को राटरडम में रहना पड़ा । 
कोरनेई के भतीजे फ़ॉन्टेनेल ने वैज्ञानिक ज्ञान को जनसाधारण में 
प्रचारित करने का वीड़ा उठाया और बहुत कुछ सफलता भी उन्होंने इस 
कार्य से प्राप्त की । 'प्लूरालिते दे मांद'. में ज्योतिष-विज्ञान को अतिशय 
सहज भाषा में उन्होंने लोक-गोचर किया है । 'इस्तोआर दे ओरावल' में 
उन्होंने दिखाया है कि भूत-प्रेत ग्रीक मन्दिरों में भविष्यवाणी नहीं किया 
करते थे, जैसा कि आम तौर पर समझा जाता था और यह कि ईसा के 
आने के वाद भी इस रिवाज की समाप्ति नहीं हो गयी थी । मानवीय 
मूल्यों की आपेक्षिकर्ता और अपूर्णता पर सुन्दर प्रकाश उन्होंने “मृतों के 
कथनोपकथन' में डाला है । | 
सें एव्र मां, बेल और फोन्टेनेल्‌, तीनों के लिए संशयवादी संज्ञा का 
प्रयोग किया जा सकता है और ऐसे हो लेखेको से एक शाखा “एन- 
साइक्लोपीडिस्ट्स” की ओर निःसृत हुई है और दूसरी वाल्टेयर जैसे 
तार्किक युक्तिवादियों की ओर । 
Sp द ला qux (१६४५-८६) सलहवीं शताब्दी के बल्कि फ्रेंच साहित्य 
के ही श्रेष्ठतम गद्य लेखकों में है । क्लासिक युग के सभी लक्षण उनमें विद्य- 

मान हैं, लेकिन कुछ वातों में वे भविष्य के अग्रदूत स्वरूप हैं और इसलिए 
परिवर्तन काल के भी प्रतिनिधि स्वरूप हैं। अन्याय और अत्याचार से 
उन्हें बहुत ही चिढ़ हे और उनका सामाजिक विवेक दरिद्र किसानों के 
कष्टों के प्रति सजग है । उनकी साहित्यिक उपमाएँ कभी-कभी अति आध्रु- 
निक, अति यथार्थवाद को छू जाती हैं, जैसे नील मोजे की तुलना वे एक 
बन्दुक से करते हैं---एक अति सुन्दर, कारीगरी पूर्ण दिखावे की चीज़ 
जो न लड़ाई के काम आती है और न शिकार के काम में।” नीचे 
उद्धृत “भावनाओं” के कुछ अंशों में आधुनिक मनोविज्ञान की झलक ` 
आती है यद्यपि यह उनके नेतिकवादी तत्त्वों से दवा हुआ है। 
“मानसिक प्रवृत्ति या दुर्वलता के माध्यम से विना चिन्तन के ही प्रेम 
की उत्पत्ति होती है । कोई लालित्य या सौन्दर्य हमें मुग्ध करता है और 
वस हमारे भाग्य का निर्णय हो जाता है । इसके विपरीत Wu धीरे- 
धीरे, समय की गति से और घनिष्ठ परिचय के द्वारा बढ़ता है । कितने 
qui के स्नेह, मधुरता और सेवा की जरूरत उसके लिए पड़ती है, जिसे 
कोई सुन्दर मुख या मनोरम हाथ क्षण भर में ही कर डालता है ।" 
“जो उग्र प्रेम करता है, उसे ऐसे काम करने में, जिनसे उसकी प्रिय- 
तमा अकृतज्ञ प्रतीत होती हो, एक मधुर वदला मिलता ह 
"यदि य कि हमारे अन्दर से करुणा और सहानुभूति के 
' निःसृत होने का कारण हमारा यह स्वार्थपूर्ण भय है कि शायद हम भा | 
भी ऐसी ही परिस्थितियों में पड़ जाय, “तो ऐसे क्यों होता है कि | 
मुसीवतजदा हम से इतनी थोड़ी सहायता माल प्राप्त कर पाते हैं DU | 
“हम अपने मित्रों के सौभाग्य की इच्छा रखते हैं, लेकिन जव वह उन्हे | 
प्राप्त होता है तो हमारी पहली भावना विशुद्ध खुशी को नहीं हाता हू । 
ला ब्रएर ने ग्रीक दार्शनिक थिओफ्रास्टस के “चरित्रों ” का अनुवाद 
किया और उसी के साथ स्वरचित “चरितलों को जोड़ दिया । अनुवाद 
के परवर्ती संस्करणों में उनकी अपनी रचना तिगुनी बढ़ गया आर मूल 
पुस्तक को उसने छा लिया । उनकी रचना के पूरे अंश का नाम कारा- 
! 


^- 9 फो ~ ‘~. MÀ क 


१४४ फ्रेंच साहित्य का इतिहास 


वतेर उ ले मिएर द स सिएक्ल' (चरित्र या वर्तमान शती के आचार-व्यव- 
हार) है । इसमें चरित्न-चिल्ण के साथ विदग्ध वाक्य ओर विचारों का 
संकलन है । पुस्तक को अध्यायों में विभक्त कर उन्होंने अपने साहित्यिक, 
सामाजिर्क, राजनीतिक या मनोवैज्ञानिक निरीक्षणों को श्रेणीवद्ध करने का 
प्रयत्न किया है, लेकिन वास्तविकता यह है कि पुस्तक में कोई विकासक्रम 
नहीं है और अधिक से अधिक यह कहा जा सकता है कि यह उनके 
विचारों की एक आलमारी है। चरिलों में उन्होंने विभिन्न श्रेणियों के 
विभिन्न प्रतिनिधियों को लिया है, लेकिन वे बारम्बार कहते हैं कि मनुष्य 
का अध्ययन ही उनका वास्तविक लक्ष्य है। यद्यपि उनके चरित्रों में 
तदानीन्तन व्यक्ति-विशेष का सादृश्य कहीं-कहीं बहुत स्पष्ट है, परन्तु, 
मोटे तौर पर, जैसा कि पुस्तक के शीर्षक में कहा गया है, इसमें उनके 
अपने युग के आचार-व्यवहार का एक दिग्दर्शन मिलता है । 

उनके वाक्यों का चयन लुटिहीन है और उनकी शैली में सम्पूर्ण सन्तु- 
लन है । जीवन की बढ़ती हुई कृल्लिमता के प्रति असन्तोष, सादगी के ताजे- 
पन के प्रति रुझान और प्रकृति के प्रेम में वे रूसो की एक पूर्व सूचना देते 
हैं । उनके हल्के फुलके छोटे वाक्यों में और वाक्यों की रचना-विभिन्नता 
में वोल्ट्येर के आगमन की सूचना मिलती है । उनका चित्रमय वर्णन भी 
आकर्षक है-- पहाडी के उतराव पर रंगा हुआ एक छोटा सा Sx... 

पादरी फ़ेनेलां (१६१५-१६५१) प्राचीन परम्पराओं के प्रति पूर्णतः 
श्रद्धाशील थे, परन्तु उनके मन का द्वार खुला, हुआ था और कई दिशाओं 
में उन्होंने अगुआ का काम किया है । वे दस वर्षीय बालक बरगण्डी के 
ड्यूक के शिक्षक नियुक्त किये गये थे और बच्चों की शिक्षा के सम्बन्ध में 
उन्होंने एक किताव लिखी । अपने छात्र के लिए ही उन्होंने टेलेमाक' 
की रचना की । यूलिसिस का लड़का टेलिमेकस, अपने पथ-प्रदर्शक मेंट 
को लेकर अपने पिता की खोज के लिए निकल पड़ता है । एक साहसी' 
श्रमक की कहानी के रूप में यह पुस्तक लिखी गयी है। उपन्यास 
चैतिकतापूर्ण है । वारसेइए की भ्रष्ट कृत्रिमता से अतिशय भिन्न आदिम 

काल की काल्पनिक विशुद्धता का चित्र इस उपन्यास में उतारा गया है । 
अधिक खतरनाक वात यह है कि इसमें कहा गया है, राजा कानून से परे 
नहीं है, राष्ट्र मानवता से परे नहीं है और युद्ध जुर्म है। एक अंश तक इसमें 
सामाजिक समानता का भी प्रचार किया गया है । उनकी विना अनुमति 
के ही यह पुस्तक प्रकाशित की गयी, लेकिन तव तक राजकमार के शिक्षक 
के पद से वे निवृत्त किये जा चुके थे और ed के गिरजा-क्षेत्र में वे निर्वा- 
सित किये जा चुके थे । उन्होंने मादाम गियों की मोन साधना का मत 
प्रचारितं किया, यही उनके निर्वासन का कारण वना । मादाम गियों के 
मत को रहस्यवादी मत भी कहा जा सकता है । उसके अनुसार ध्वनि- 
विहीन, प्रायः चेतनाविहीन प्रार्थना से भगवान्‌ का सान्निध्य प्राप्त क्रिया 
जा सकता है । 'एक्सप्लिकाशिओं दे माक्सिम दे संत सीर ला व्ही एंतेरि- 
ओर" में इस मत के प्रचार करने के कारण फ़ेनेलॉ पर रोम को कोप- 
दृष्टि पडी । 
'मृतात्माओं का कथनोपकथन' और नीतिमूलक छोटी कहानियाँ भी 
उन्होंने अपने छाल के लिए ही लिखी थीं, लेकिन प्रत्येक व्यक्ति के लिए 
ही वे उपभोग्य हैं । उनकी शैली वस्तुओं की गहराई में प्रवेश करने वाली 
है, लेकिन उनकी भाषा में सामर्थ्य के साथ ही माधुर्यं और लालित्य हे । 
फ्रेंच अकादमी को लिखे गये अपने पत्र (लेल ला आकादमी) में वे कहते 
हैं कि कठमुल्लापन नहीं बल्कि रुचि ही लेखनकला का निदेशक far 
होना चाहिए । उन्हें इसका खेद था कि क्लासिक-युग ने फ्रच भाषा म 
इतनी काट-छाँट की । | 

सान्देस्को 


धर्म और प्रशासन के प्रति एक विरुद्ध भाव का प्रारम्भ हम सलहवीं 
शती के अन्त में ही देख चुके हें । चौदहव लुई की मृत्यु के बाद यह भावना 
और भी प्रबल हो उठी । राजा और धर्मसंघ ने मिलकर जिस आलोचना- 
त्मक प्रवृत्ति को दवा रखा था, अठारहवीं शती में उसका एक उभार हम 
पाते हैं । सँ एव्हरमाँ और बेल में हम इंग्लेंड का प्रभाव देख चुके हैं। अब 
फ्रेंच बुद्धिवादियों ने ब्रिटेन की धामिक सहिष्णुता से भी सबक लेना शुरू 
किया । सलहवीं शती के अन्त में ज्ञान-विज्ञान का आकर्षण हम देख चुके 
& | अठारहवीं शती में वह चरम उत्कर्ष पर पहुँचा । फ्रांस के इस युग में 
एक नये देवता, वुद्धि-देवता की प्रतिष्ठा हुई । इस युग को वुद्धिवादी युग 
का नाम देना सर्वया युक्तिपूर्ण है अधिकांश लेखकों ने सुधार का पक्ष 
ग्रहण किया और उनका एक अलग वर्ग ही बन गया, जिसका यह विश्वास 
था कि वुद्धि के द्वारा सभी समस्याओं का समाधान सम्भव है । परन्तु बुद्धि- 
वाद की प्रभाव-वृद्धि के साथ ही कल्पनाशील हृदयखेग की पुकार ने भी 
कुछ लोगों को आन्दोलित किया । यद्यपि कुछ दिनों तक ये साथ चले 
तथापि अठारहवीं शती के अन्तिम भाग में हम भावुकता को वुद्धिवाद के 
विरुद्ध विद्रोह करते पाते हैँ इस भावुकता-वादी आन्दोलन ने एक नये 
बौद्धिक और कलात्मक विकास को प्रोत्साहित किया जिसने फ्रेंच साहित्य 

को समृद्धि और वैभव प्रदान किया । 


फ्रेंच साहित्य को मॉन्टेस्की (१६८८-१७५५) की देन है इतिहास 


और राजनीति का दर्शन । ले लेल पेरसान' (ईरान की चिट्टियाँ) ने 

उन्हें साहित्यिक ख्याति प्रदान की, लेकिन पुस्तक से यह आभास नहीं 
मिलता कि लेखक कोई गम्भीर प्रकृति का सामाजिक और राजनीतिक 
दार्शनिक है । यह पुस्तक अंशतः उपन्यास है, परन्तु वाद को ईरान के दो 
पर्यटकों को. लाकर माँन्टेस्की ने तत्कालीन फ्रेंच जीवन के पर्यवेक्षण और 
आलोचना का अवसर निकाल लिया । किसी विदेशी या दूसरे ग्रह के पर्य- 
टक की जवान और, आँखों से देश-विशेष की आलोचना का साहित्यिक 
कौशल आज बहुन पुराना और सुपरिचित हो गया है, परन्तु इसकी पहल 
का श्रेय मॉन्टेस्की को ही प्राप्त है, यद्यपि उनके पहले भी एक आंशिक 
प्रयत्न इस दिशा में हो चुका था । विशेष कर राजनीतिक और धार्मिक 
प्रश्नों पर उन्होंने जिस रूप से विचार किया है उसमें उनके साहस का 
परिचय मिलता है । पुस्तक में ईरान के दो पर्यटक ईसाई धर्म की तुलना 
अन्य धर्मों से करते हैं और वे पादरी-विरोधी बुद्धिवादी के रूप में प्रकट 
होते हैं । ईरानी पर्यटकों की कल्पना के लिए उन्हें किसी बौद्धिक व्यायाम 
की आवश्यकता नहीं पड़ी क्योंकि हाल में ही ईरानी. राजदूत ने फ्रांस- 
नरेश से भेट की थी । जिस काल्पनिक ट्रोगलोडाइट जाति की वर्णना वे 
करते हैं, उनकी मुसीबत उसी दिन से शुरू होती हैं जब से वे एक राजा को 
चुन लेते हैं । इस प्रकार व्यंग्य और हंसी के बीच भी एक गम्भीर विषय 
का आभास पुस्तक में है । फिर सी इसकी गिनती हलके साहित्य में ही 
होती यदि इसकी शब्दों की कुशल किफायत और शैली की संयमित चमक 
में एक श्रेष्ठ कलाकार का हाथ न होता d 

दो ओर प्रेमोपन्यस्स, 'लतांप्ल द नीद' और 'ल व्यहोयाज़ आ पाफ़ो' 
लिखने के बाद उन्होंने युरोप की याला की । वे इटली और हालंड गये 
और अन्तिम दो महत्त्वपूर्ण वर्ष उन्होंने इंग्लेण्ड में बिताये । यहीं उन्हें एक 
आदर्श राजनीतिक प्रथा दिखाई दी--राजशासन जिसमें राजाधिकार 
पर पार्लामेंट का अंकुश हैं। स्वदेश प्रत्यावर्तन कर उन्होंने ब्रिटिश राजनीतिक 
संस्थाओं की प्रशंसा शुरू कर दी जिसका फ्रेंच राजनीतिक विचारधारा पर 
प्रचुर प्रभाव पड़ा । "ले कॉनसिदेराशिओं सीर ला कोज द ला ग्रान्देर दे 
रोमा ए द लेर देकांदास' (१७३४) इसी समय की उनकी गम्भीर रचना 

& । यह रोमन गणराज्य के उत्थान और पतन का इतिहास इतना नहीं हैं 
जितना कि इतिहास का एक सिद्धान्त है। सिद्धान्त यह है कि दुनिया में 
अकस्मात्‌ कुछ नहीं होता, शासनों के उत्यान और पतन के भी नैतिक या 
भौतिक कारण होते हैं । यह एक मनोवेज्ञानिक और नैतिक निवन्ध है । 
इतना बड़ा इतिहास लिखने के लिए उनके पास सामग्री नहीं थी, लेकिन 
जो मसोदे उन्हें मिले उनका उन्होंने अच्छी तरह अध्ययन किया। रोम- 
निवासियों के चरित्र, मनोदृत्ति और जीवन पर आधारित इस इतिहास 
का मुख्य ढाँचा वास्तविकता को कसोटी पर आज भी टिका हुआ है । 
अपने प्रतिद्वन्द्रियों में फुट पैदा कर, उन्हें थक्राकर, रोम ने जिस अथक 
परिश्रम की नीति से उन पर विजय प्राप्त की उसका विश्लेषण भी महत्त्व- 
पूर्ण है निरन्तर खतरे से रोमनों में जो गुण पैदा हुआ उसका भो उल्लेख 
है और खतरा हट जाने पर किस प्रकार भ्रष्टाचार फैला उसका भी 
उल्लेख है । भौगोलिक, भौतिक, सामाजिक और नैतिक प्रभावों पर 
उन्होंने विशेष रूप से विचार किया है । उन्होंने यह भी बताया है कि किस 
प्रकार बाहरी आक्रमणों से रोम के अन्तिम पतन के पहले ही उसका 
वास्तविक पतन हो चुका था क्‍योंकि उसमें अन्दर से ही घुन लग गया था d 
मान्टेस्की को अन्तर्राष्ट्रीय ख्याति प्राप्त हुई अपनी किताव लिस्पिरि 
दे लोसा' से यह एक कानूनदाँ का लिखा हुआ राजनीतिक सिद्धांत हे, 
जो विभिन्न राज्यों के, चाहे वे प्राचीन हों. या आधुनिक, संविधान को जाँच 
उनके द्वारा बताये गये कानूनों के आधार पर करता है । जब उनके 
कानूनों में उन्हें विभिन्नतः दिखाई देती है, जैसे कि साम्राज्यवादी रोम 
और अपने युग के इंग्लेंड में, तो उनकी व्याख्या वे जलवायु, भोगोलिक 
स्थिति, प्रचलित पेशों और जनगण के राजनीतिक विकास के आधार पर 
करते हैं । मॉन्टेस्की का. वैधता की आपेक्षिकता' का सिद्धान्त मोते३ के 
“नैतिकता की आपेक्षिकता' के सिद्धान्त के अनुरूप ही है, अर्थात्‌ faia- 
विधान और नीति सब कालों के लिए एक समान नहीं होती । उनका 
'कहना है कि प्रचलित कानूनों से राष्ट्र के चरित्र और इतिहास का पता 

लगाया जा सकता है। सरकारों को वे तीन श्रेणियों में विभक्त करते 
हैं--निरंकुश शासन जो भय तथा दास मनोवृत्ति पर आधारित है, 
विधिवद्ध न्पति का शासन जो सम्मान अर्थात्‌ श्रेणियों और जातियों के 
प्रति कर्तव्य पर आधारित है, और गणतन्त्र जो सद्गुणों पर प्रतिष्ठित 
है । मॉन्टेस्की को नृपति-शासन ही पसन्द है और यह निरंकुश शासन में 
परिणत न हों, इसके लिए वे अधिकारों के पृथक्करण का सिद्धान्त सामने 
लाते हैं । पृथक्‌ अधिकारों से उनका तात्पर्य यह है कि auf, जिसमें 
प्रशासकीय अधिकार निहित है, कानून न बनाये । कानून बनाने के लिए 
एक स्वतंत्र विधान-निर्माली संस्था हो । कानूनों का प्रयोग किस प्रकार 
हो यह निर्णय एक और स्वतंत्र संस्था करे--कोई न्याय-संस्था । केवल 
इसी प्रणाली से व्यक्तिगत स्वातंल्य की सुरक्षा सम्भव है । ब्रिटिश 
संविधान पर उन्होंने अलग अध्याय ही लिखा है । उनके दृष्टिकोण के एक 
पहलू को न केवल उनकी पीढ़ी ने बल्कि उनकी परवर्ती पीढ़ियों ने भी 
स्वीकार कर लिया । वह है देवता के रूप में युक्ति और वुद्धि को 
` प्रतिष्ठा । इस देवता की स्तुति करते हुए उन्होंने कहा है- बुद्धि हमारी 
इन्द्रियों में सवसे महान्‌, सवसे अधिक सम्पूर्ण और सबसे अधिक सुन्दर है। 





चोवोसवाँ अध्याय 


वोल्ट्येर 


वोल्ट्ये र (१६८४-१७७५) का असली नाम फ्रांसोआ-मारी आरूए 
है । वोल्ट्येर का वहुमुखी व्यक्तित्व अठारहवीं शती के फ्रेंच साहित्य पर 
स्थायी चिन्ह छोड़ गया है। अपने युग वालों के लिए वोल्ट्येर कवि 
और नाटककार ही थे । वाक्य-स्वच्छन्दता, WU, कुशल स्पर्श और प्रत्यु- 
त्पन्नमति उनकी कविता की विशेषताएँ हँ । परन्तु उनका महाकाव्य 
'हेन रिआद' यदि महापतन से वच गया है तो केवल लेखक की चतुराई के 
कारण । इसकी प्रचुर और कठोर समालोचना की गयी है, परन्तु इसके 
कुछ अंश वास्तव में सुन्दर हैं और दिलचस्प भी । इसमें ब्रिटिश स्वतन्त्रता 
का चमकता हुंआ चित्र है और पोतिएर का साहित्यिक राजनीतिक भाषण 
ओजपूर्ण है। उन्होंने बीस दुःखान्त नाटक लिखे। ढाँचा कोरनेई और 
रासीन का है, लेकिन गाम्भीर्य क्लासिक सरलता और अन्तिम विषाद 
की इकटक प्रतीक्षा उनकी अपनी है । प्रचलित नादय-साहित्य में उन्होंने 
कुछ नवीनता लाने का प्रयत्न किया 1 उन्होंने नाटकों की विषय-वस्तु का 
प्रसार किया। उस समय तक*रोमन या ग्रीक विषयों को लेकर ही विषाद- 
नाटक लिखे गये थे । परन्तु जाईक' का विषय जेहाद (यरुशलम का) 
है, 'आलजीर' पेरू के स्पेनिश के सम्बन्ध में है, “मुहम्मद? का विषय नवी 
का उत्थान है, 'तांक्रीद' का सम्बन्ध मध्ययुग से है और सेमीरामी' का 
सम्वन्ध प्राचीन मिस्र से है। वोल्ट्येर की दूसरी प्रवृत्ति, ओ उनके युग की 
एक विशेषता बन गयी, नाटकों को दार्शनिक उद्देश्यों का साधन बनाना है । 
'मुहम्मद' में उन्होंने खुले रूप से घामिक उत्तेजना और पागलपन का विरोध 

लगाया जा सकता है। सरकारों को वे तीन श्रेणियों में विभक्त करते 
है--निरंकुश शासन जो भय तथा दास मनोवृत्ति पर आधारित है, 
विधिवद्ध तृपति का शासन जो सम्मान अर्थात्‌ श्रेणियों और जातियों के 
प्रति कर्तव्य पर आधारित है, और गणतन्ल जो सद्गुणों पर प्रतिष्ठित 
है । मॉन्टेस्की को उृपति-शासन ही पसन्द है और यह निरंकुश शासन में 
परिणत न हो, इसके लिए वे अधिकारों के पृथक्करण का सिद्धान्त सामने 
लाते हैं । पृथक अधिकारों से उनका तात्पर्य यह है कि नृपति, जिसमें 

प्रशासकीय अधिकार निहित है, कानून न बनाये । कानून बनाने के लिए 
एक स्वतंत्र विधान-निर्मात्री संस्था हो । कानूनों का प्रयोग किस प्रकार 
हो यह निर्णय एक और स्वतंत्र संस्था करे--कोई न्याय-संस्था । केवल 
इसी प्रणाली से व्यक्तिगत स्वातल्य की सुरक्षा सम्भव है । ब्रिटिश 
संविधान पर उन्होंने अलग अध्याय ही लिखा है । उनके दृष्टिकोण के एक 
पहलू को न केवल उनको पीढ़ी ने बल्कि उनकी परवर्ती पीढ़ियों ने भी 
स्वीकार कर लिया । वह है देवता के रूप में युक्ति और बुद्धि की 


प्रतिष्ठा । इस देवता की स्तुति करते हुए उन्होंने कहा है- “बुद्धि हमारी: 


इन्द्रियों में सवसे महान्‌, सवसे अधिक सम्पूर्ण और सबसे अधिक सुन्दर है।'” 

चोबोसवाँ अध्याय 


वोल्द्येर 


वोल्ट्येर (१६८४-१७७५) का असली नाम फ्रांसोआ-मारी आरूए 
है । वोल्ट्येर का वहुमुखी व्यक्तित्व अठारहवीं शती के फ्रेंच साहित्य पर 
स्थायी चिन्ह छोड़ गया है। अपने युग वालों के लिए वोल्ट्येर कवि 
और नाटककार ही थे । वाक्य-स्वच्छन्दता, लघु, कुशल स्पर्श और प्रत्यु- 
त्पन्नमति उनकी कविता की विशेषताएँ हैं। परन्तु उनका महाकाव्य 
'हेन रिआद' यदि महापतन से वच गया है तो केवल लेखक की चतुराई के 
[रण । इसको प्रचुर और कठोर समालोचना की गयी है, परन्तु इसके 
कुछ अंश यास्तव में सुन्दर हैं और दिलचस्प भो । इसमें ब्रिटिश स्वतन्त्रता 
का चमकता हुआ चित्र है और पोतिएर का साहित्यिक राजनीतिक भाषण 
ओजपूर्ण है । उन्होंने बीस दुःखान्त नाटक लिखे । ढाँचा कोरनेई ओर 
रासीन का है, लेकिन गाम्भोर्य क्लासिक सरलता और अन्तिम विषाद 
को इकटक प्रतीक्षा उनकी अपनी है । प्रचलित नादय-साहित्य में उन्होंने 
कुछ नवीनता लाने का प्रयत्न किया 1 उन्होंने नाटकों की विषय-वस्तु का 
प्रसार किया। उस समय तक”रोमन या ग्रीक विषयों को लेकर ही विषाद- 
नाटक लिखे गये थे । परन्तु 'जाईक' का विषय जेहाद (यरुशलम का) 
है, आलजीर' पेरू के स्पेनिश के सम्बन्ध में है, “मुहम्मद” का विषय नवी 
का उत्थान है, 'तांक्रीद' का सम्बन्ध मध्ययुग से है ओर सेमीरामी' का 
सम्वन्ध प्राचीन मिस्र से है। वोल्ट्येर की दूसरी प्रवृत्ति, ओ उनके युग को 
एक विशेषता बन गयी, नाटकों को दार्शनिक उद्देश्यों का साधन बनाना है । 
“मुहम्मद? में उन्होंने खुले रूप से धामिक उत्तेजना और पागलपन का विरोध 

किया है । परन्तु निर्लज्ज साहस के साथ उन्होंने पोप के नाम इसे उत्सर्ग 


किया और इसी कारण उस नाटक पर कोई प्रतिवन्ध नहीं लगा । 'मोत॑ 
द सीजर' में राजनीतिक अत्याचार को निन्दा हे. । उनको तीसरी चेष्टा 
है दृश्यों को अधिक प्रभावपूर्ण वनाना । एक दिलचस्प वात यह है कि 
वोल्ट्येर ने ही फ्रांस में शेक्सपियर के नाटकों को लोकप्रिय बनाने का 
प्रयत्न किया, और उन्हीं ने बाद में फ्रांस से शेक्सपियर को वहिष्कृत करने 
का आन्दोलन खडा किया । ८३ वर्ष की उम्र में जव अपने निवास-स्थान फनें 
से चलकर वे अपने अन्तिम दुःखान्त नाटक इरीन'- का खेल देखने को पेरिस 
गये तो जनता ने उनका उन्मत्त स्वागत किया । फ्रांस के उस युग में उनके 
व्यक्तित्व और विचारों का कितना आदर था, इसी से स्पष्ट हो जाता है। 

इतिहासकार के रूप में वोल्ट्येर नवीन मार्ग-प्रदर्शक हैं और उनकी 
ख्याति का आधार सुदृढ़ है द्वादश चार्ल्स का इत्तिहास ठोस बुनियाद पर 
लिखा गया है । उनका दृष्टिकोण आधुनिक और वस्तुगत है। विभिन्न 
'परिस्थितियों के बीच स्वीडेन-नरेश के व्यक्तित्व का वर्णन इतना आकर्षक 
है कि यह एक ऐतिहासिक उपन्यास जैसा ही लगता है । “रमाक सीर 
लिस्तोआर' और “नूवेल कॉनसिदेराशिओं' में इतिहास के उद्देश्य को 
व्यक्त करते हुए उन्होंने कहा है---“आं सोरे एंसी लिस्तोआर दे जाम, 
ओ लिए द सावोआर ईन फेईव पार्ती द लिस्तोआर द रोआ ए दे कूर' 
(इतिहास मानव समाज का होना चाहिए न कि उसके एक दुर्बल भागःका 
जिसका सम्बन्ध राजाओं और उनके दरवारों से है) । “चौदहव लुई को 
शताब्दी” वोल्ट्येर के लिए एक आदर्श शताब्दी है, परन्तु ऐतिहासिक दृष्टि 
से यह सत्याश्रयी. और पक्षपात-रहित है । जहाँ जरूरत थी वहाँ उच्चा- 
भिलाषी लुई की त्रुटियों पर उन्होंने उंगली रख दी है और उनके परम 


'शलु इग्लड-नरेश विलियम को प्रशंसा की है । दूसरे भाग में जब वे फ्रांस 


के. सामाजिक और नेतिक जीवन पर आते हैं तो परिस्थितियों का नया 
मूल्यांकन तो करते हैं, परन्तु परम्परागत कसौटी को वे छोड़ नहीं पाते | 
फिर जब वे विज्ञान, साहित्य आदि की चर्चा करते हैं तो यह स्पष्ट 

प्रतीत होने लगता है कि इतिहास के विकास का एक नया अध्याय प्रा रम्भ 
हो गया है । १७०४ ई० में उन्होंने विश्व-इतिहास लिखना शुरू किया, 
जहाँ पर वॉसुए ने समाप्त किया था । वाद को यह लिसे सीर TU 
के नाम से प्रकाशित हुआ । इसमें विश्व-इतिहास की वैज्ञानिक , समीक्षा 
की अपेक्षा गाली-गलौज ही अधिक है । परन्तु इस अर्थ में कि उन्होंने 
' एशिया और अमेरिका को भी इस इतिहास में महत्वपूर्ण स्थान दिया 

वे अपने युग से कुछ आगे बढ़े हुए थे । 

अपने उपन्यासों में वोल्ट्येर ने अपनी सारी विदन्धता और प्रतिभा 
प्रकट की है। 'ज़ादिग' के नीचे दिये गये दो नमूनों में ही तीक्ष्ण दर्शन-शक्ति, 
व्यंग्य, कौतुक और हास-परिहास का अपूर्व भण्डार मिल जाता £— 

“महिला सेमीर का दस्युदल के हाथों से उद्धार करते हुए एक तीर 
जादिग की आँख के पास आ लगा । घाव गहरा था, वहाँ एक नासूर बन 
गया और आँख के लिए ही खतरा खड़ा हो गया । मेम्फिस को प्यादे 
दौडाये गये और वहाँ से प्रसिद्ध डाक्टर हरमिज भृत्यदल सहित आ 
पहुंचे | उन्होंने जखमी आदमी को देखा और एलान किया कि उसकी 
आँख जाती रहेगी । उन्होंने इस दुःखद घटना की तिथि और घड़ी भी वता 
दी । उन्होंने कहा--“दाहिनी आँख होती तो मैं उसे बचा लेता, लेकिन 
बायीं आँख की चोट लाइलाज है । सारे. वेबीलॉन को जादिग को हालत 
पर तरस आया, लेकिन डाक्टर की बुद्धिमत्ता की प्रशसा में वे शतमुख 
थे । दो दिन बाद नासूर आप से आप फूट गया और जादिग बिलकुल 
स्वस्थ हो गया । विद्वान्‌ डाक्डर ने यह प्रमाणित करने को कि जादिग को 
अच्छा न होना चाहिए था और उसकी आँख फूट जानी चाहिए थी, एक 
किताब लिख डाली ।” | 

“एक दिन एक छोटे-से जंगल के पास टहलते हुए जादिग ने रानी 
के मुख्य परिचारको और कुछ अधिकारियों को अपनी ओर दौड़ते हुए 
देखा । उसने लक्ष्य किया कि वे लोग कुछ विकट परेशानी में थे क्योंकि वे 
भौंचक इधर-उधर दौड रहे थे, मानो किसी खोई हुई बहुमूल्य वस्तु की वे 

तलाश कर रहे थे । जब वे उसके पास आ पहुँचे तो मुख्य नपुंसक परि- 
चारक ने उससे पुछा- “क्या तुमने रानी के पालतू कुत्ते को देखा है? ” 

उत्तर में जादिग ने प्रश्‍न किया--- क्या वह कोई छोटी कुतिया है ? ” 

“दीक कहते gll 

“बहु एक बहुत छोटी स्पेनियल है, हाल में ही उसके बच्चे पैदा हुए 
हैं, वह वायें पैर से कुछ लँगडाती है और उसके कान लस्वे हैँ ।' 

उत्फुल्ल होकर नपुंसक परिचारक ने कहा-- तो तुमने उसे देखा है?” 

जादिग ने जबाब दिया -- “नहीं, मैंने तो उसे कभी नहीं देखा । मुझे 
नहीं मालूम कि रानी के पास ऐसी कोई कुतिया GU 

संयोगवश ठीक उसी समय राजा के अस्तवल से सबसे सुन्दर घोडा 
भाग निकला था और वेबीलॉन के मैदानों में सरपट दौड रहा था । प्रधान 
मंत्री और समस्त अधिकारी अस्तव्यस्त होकर वैसे ही उसका पीछा कर 
रहे थे जैसे कि जनखा स्पेनियल के पीछे भाग रहा था । 

प्रधानमंत्री ने जादिग से पूछा कि राजा के घोड़े को उसने देखा 
या नहीं । 

जादिग ने उत्तर दिया--“उस घोड़े की सरपट चाल बेनुक्स है । वह 


पाँच फुट ऊचा है और उसके खुर छोटे हँ । उसकी लगाम की गिल्ली २२३ 
करट सोने की है, और उसके नाल चाँदी के हैं ।”” 


प्रधानमंत्री. नें पूछा---/घोड़ा किस रास्ते गया ? वह है कहाँ o^ 

“मैने तो कभी उसे देखा नहीं और उसके बारे में कुछ सुना भी नहीं | 

प्रधानमन्त्री और प्रधान जनखा दोनों की कोई. सन्देह नहीं रहा कि 
राजा का घोडा और रानी की कुतिया जादिग ने ही चुराये हैं । उन्होंने 
जादिग को “महान दस्तरहान' के पास पूहुँचवाया । दस्तरहान ने उसे 
कोडे लगाने का हुक्म दिया और बाकी जिन्दगी साइवीरिया में बिताने 
की सजा दी । काजी ने हुक्म दिया ही होगा कि घोडा और कुतिया दोनों 
मिल गये । अब तो न्यायाधीशों को राय बदलनी पड़ी, लेकिन जादिग पर 
उन्होंने चार सौ आस सोने का जुरमाना किया । पहले उसे जुरमाना 

देना पड़ा और फिर. उसे दस्तरहान की परिषद्‌ के सामने अपने मुकदमे 
की पैरवी करने की अनुमति दी गयी । उसने पैरवी इस प्रकार की- - 

“मेरे साथ वाकया यह हुआ । मैं जंगल के पास टहल रहा था कि 
महान्‌ प्रधानमंत्री और श्रद्धेय जनखा से मेरी मुलाकात हुई । रेत पर एक 
जानवर के पदचिह्न मुझे दिखाई पड़े और मैंने आसानी से समझ लिया कि 
ये चिह्न किसी छोटे कुत्ते के ही हैं। दो कदमों के निशानों के बीच उभरी 
हुई रेत पर हलकी और लम्बी लकीरों से मैंने जान लिया कि यह को 
कुतिया होगी जिसने अभी हाल में कुछ वच्चे दिये होंगे। अगले कदमों 
दोनों बगल वटुरी हुई रेत ने मुझे वताया कि कुतिया के कान लस्वे हैं । 
मैंने लक्ष्य किया कि रेत पर तीन कदमों के दवाव की अपेक्षा एक कदम 
का दवाव कुछ कम था, इसलिए मैं इस नतीजे पर पहुँचा, कि मैं हिम्मत 
कर यह कह सकता हूँ कि हमारी महान्‌ रानी की कुतिया एक पैर की 
लंगड़ी थी । | 

जहाँ तक राजा के घोड़े का सम्वन्ध है, आप यह जान लें कि जब मैं 
जंगल की सड़कों पर टहल रहा था तो मुझे घोड़े के खुर के निशान 
दिखाई दिये । सव निशान बराबर दूरी. पर थे । अपने तई मैंने कहा--- 
“हाँ, इस घोड़े की सरपट चाल मुकम्मिल है ।” सात फुट चौड़ी सड़क 
के बीचोबीच से दोनों ओर रेत पेड़ों पर उड़ी हुई थी । इससे मैंने जान 
लिया कि घोड़े की पछ साढ़े तीन फुट लम्बी है । पाँच फुट ऊचे पेड़ों के 
पत्ते जो सड़क qx झूल रहे थे अभी हाल मुझे गिरे हुए दिखाई दिये और 
मैने हिसाव लगाया कि घोड़ा पाँच: फुट ऊंचा होगा । गिल्ली २३ केरट 
सोने की होगी क्योंकि एक पत्थर से wu fuu गयी थी और पत्थर पर 
पड़े सोने के दाग से यही हिसाब निकलता है । और किस्म की शिलाओं 
पर खुरपड़े के दाग से-पता चलता है कि खुर.बारह देनिएर की चाँदी 
से जडे हुए हैं ।” 

वोल्ट्येर का “महान्‌ परिहासकारी” नाम सार्थक है । 

वोल्टयेर ने -अपने उपन्यासों में अपने दार्शनिक तत्त्वों का भा समावश 

किय है । परन्तु व्यंग्य और श्लेष ही उनके मुख्य अस्त्र हैं। "afee 
में दुर्घटनाओं का ढेर जमा कर उन्होंने लाइवनिद्स के आशावादी दर्शन को 
खिल्ली उड़ायी है! लिजेनी' में उन्होंने रसो को आड़े हाथों लिया है। 
उन्होंने दिखाया है कि सहृदय बर्वर को सुसंस्कृत समाज के अन्दर डालने 
का क्या परिणाम निकलता है । “मिक्रोमेगास' पर स्विफ्ट के 'गुलिवर का 
पर्यटन' और 'साइरानो द वेर्‌जेराक' के प्रभाव स्पष्ट दिखाई पड़ते हैं। 
शनि ग्रह से आया हुआ एक दैत्याकार पर्यटक इस दुनिया के दर्शनों और 
ex युद्धों की समीक्षा करता है ! वोल्ट्येर की शैली सरल है, उनके छोटे- 
छोटे वाक्यों में स्पष्टता है, परन्तु व्यंग्य की भरमार न होती तो यह शैली 
शायद अनाकर्षक ही होती । सत्य के लिए और अन्याय के विरुद्ध उन्होंने 
जीवन भर संग्राम किया और उस संघर्ष की छाप उनके उपन्यासों पर 
भी पड़ी है । 

अपने संघर्षरत जीवन में उन्हें कष्ट और यातनाएँ भो सहन करनी 
पड़ीं । वे वैस्टिल में कैद किये गये, उन्हें ब्रिटेन में जाकर निर्वासित जीवन 
व्यतीत करना पड़ा । ब्रिटेन में तीन साल रहकर उन्होंने सीखा भी बहुत 
कुछ और एक नया दृष्टिकोण भी उन्हें वहीं से मिला । मालें ने कहा है कि 
“'वोल्ट्येर फ्रांस से एक कवि के रूप में आये और ज्ञानी के रूप में वे 
फ्रांस को लौटे ।” इंग्लंड की बौद्धिक -मौलिकता को उन्होंने लेल. फिलो- 
सोफीक' (दार्शनिक wa) में खोलकर रख दिया । 'डिक्शनेर फिलोसो- 
फीक' (दार्शनिक अभिधान) में उन्होंने ईसाई, धर्म के अनेक पहलुओं पर 
आक्रमण किया है । वरन्तु वे अनीशवरवादी नहीं थे, जैसा कि बहुतों का 
खयाल है । उन्होंने एक गिरजाधर वनाया जिसे उन्होंने भगवानु के नाम 
उत्सर्ग किया । उन्होंने कहा है कि “आज तक जितने गिरजाघर बने हैं वे 
किसी न किसी सन्त के नाम से उत्सर्ग किये गये है । मैं ईश्वर के नाम पर 
इसे उत्सर्ग इसलिए कर रहा हूँ कि मैं स्वयं भगवान्‌ की सेवा करना 
चाहता हूँ, उसके गुलामों की नहीं QU दो उद्धत प्रकृति के व्यक्ति जब मिलते 
हैं तो नतीजा क्या निकलता है, इसका एक अच्छा उदाहरण प्रशा के 

फ्रेडरिक महान्‌ और वोल्ट्येर का मिलन है। सम्राट्‌ फ्रेडरिक द्वारा आम- 
fad होकर वे बलिन गये और वहाँ उनका भव्य स्वागत हुआ । थोड़े 
दिनों तक वोल्ट्येर ने किसी प्रकार निभाया । एक दिन सम्राट ने उन्हें 
अपनी कविताएँ संशोधन के लिए भेजीं । उन्हें देखकर वोल्ट्येर ने कहा-- 
“देखो, सम्राट्‌ ने अपने ये मैले कपड़े धोने के लिए मेरे पास भेजे RU 
फिर तो उन्हें भागते ही वन पड़ा और स्विस-फ्रेच सीमा पर वे जा वसे d 
यहीं फर्ने के अपने निवास-स्थान पर उनकी मृत्यु हुई । 

पचीसवाँ अध्याय 
काव्य और नाट्य-ताहित्य 


फ्रांस का वौद्धिक युग मुख्यतः गद्य का युग है | उस युग ने वुद्धि के 
आलोक को प्रसारित करने का ही दृढ़ संकल्प कर लिया था, इसलिए अनु- 
भूतियों के संचार से, जो काव्य का आत्मास्वरूप है, उसका कोई विशेष 
सम्बन्ध नहीं था । छन्दोवद्ध रचना का प्रयत्न तो होता रहा, परन्तु जिन 
विषयों पर रचना की जाती थी उन्हें गद्य में भी अच्छी तरह लिखा जा 
सकता था । वास्तविकता तो यह है कि उस युग में वाल्ट्येर के अतिरिक्त 


कोई यशस्वी कवि हुआ नहीं, तथापि कुछ लेखकों के उत्साहपूर्ण भावावेग . 


और कस्पना से निःसृत वाक्यों और विचारों में सौन्दर्य की अभिव्यक्ति 
है। ये कवि उस युग के ही हैं, परन्तु एक अंश तक वे इसे पार भी कर 
चुके हैं और अपने युग के लिए वे कम या अधिक व्यतिक्रम स्वरूप ही हैं । 

इनमें जाँ बातिस्त रूसो को ही श्रेष्ठतम समझा जाता है। सम- 
सामयिक अन्य कवियों की तुलना में उनकी लेखनी में सामर्थ्य अधिक है । 
उनकी अधिकांश सम्बोध-कविताओं की गिनती दसरी श्रेणी में ही की 
जाती है परन्तु कुछ कविताओं में अभिव्यक्ति का एक माहात्म्य है। 
परिष्कृत शब्द, संक्षिप्त वाक्य और वाइविल की शैली का प्रयोग ही इस 
माहात्म्य के साधन स्वरूप हूँ । उनकी पल्र-कविताओं में कुछ बोआलो की 
याद दिलाते हें और कम से कम एक रूपक, 'लावोलिएर', में मारो की 

मनोहारिता है । 

विख्यात नाटककार रासीन के पुत्र लुई रासीन ने अपने काव्य की 
भूमिका में अपनी कविताओं का मूल्य स्वयं ही कम आँका है। उदारता के 
अतिरेक में उन्होंने स्वयं अपना जो मूल्यांकन किया, यदि दुनिया ने भी उसे 


— 


- PUMA pp] snum des | 


—X Om — ———— 4A OD MSEMEEIGEMELILTDLLLLCOOULLLLLELLOLCILLL LILLLADSSELLILULILUxLnILCChU O MDIZZAEZOODDCDDMSÉNC को 1 1 क d.c  ——X————X— —— Am me m a tm - - 


काव्य ओर नाट्‌ य-साहित्य १६१ 


ही मान लिया तो कोई विचित्र वात नहीं । परन्तु वास्तविकता यह है कि 
“ला रिलीजिओ” जेसी कविताओं में कठोर गाम्भीर्य के वावजूद एक 
उदात्त सोम्य भाव को व्यंजना है और फ्रेंच दार्शनिक कविताओं की सफ- 
लता की सूचना है । फ्रेंच कवियों में धर्म-ग्रन्यो के ऐश्वर्य-भण्डारः से सर्वा- 
धिक सम्पद्‌ का आहरण किया है ल फ्रांक द पॉम्पिनिया ने । चवित-चर्वण 
कथावस्तु और धिसे-धिसाये कवित्व के शब्दों का त्याग कर “पावन कवि- 
ताओं'' (पोएसी साक्र) में उन्होंने क्लासिकोत्तर गीतात्मकता की dfzzi 
को दूर करने का प्रयत्न किया हे । परम्परागत हृदयावेग के क्षेत्र E भी 
नवागत फिलसफा के आक्रमण से उन्हें चिढ़ है । ग्रेसे की लालित्यपूर्ण 
कविताएँ सुसज्जित अभ्यर्थना कक्ष की ख्याति पाने के योग्य, परन्तु WIT- 
हीन हैं । परन्तु 'ल मेशां' में बुराई के प्रति प्रेम को अपना विषय चुनकर 
उन्होंने कविता को एक नयी दिशा दी है। आलेक्सी पिरां ने अपनी हाजिर 
जवाबी से ख्याति अर्जन की तथा वोल्ट्येर से भी सार्वजनिक संग्राम में 
उन्होंने लोहा लिया और सदा उनकी हार भी नहीं हुई । काव्य में लिखे 
गये उनके gara नाटक “ला मेट्रोमानी' को अपने समय में प्रशंसा 
मिली, परन्तु आज वह निराशाजनक ही प्रतीत होता है । 
दु:खान्त नाटक 

उच्चसाहित्य-काल के परवर्ती युग में विषाद-नाटकों के क्षेत्र में भी 
वोल्ट्येर ही सर्वश्रेष्ठ हैं । अन्य नाटककारों में केवल, दो नाम उनके साथ 
रखे जा सकते हैं । परिस्थिति और कार्यों में एक दुर्दमनीय आवेग क्रेविलां 
की रचना की आधारशिला है । वलशाली अभिव्यक्ति ही उनकी शैली का 
लक्ष्य है और नाटक उन क्षणों में अपने चरम उत्कर्ष पर पहुँचता है जवकि 
शक्तिशाली आवेग से प्रेरित होकर वे कुछ निगूढ़ अर्थपूर्ण वाक्यों में अपनी 
सारी शक्ति - नियोजित कर देते हैं । क्रेबिलाँ में अपने पूर्वजों की आत्मा 
क्रियाशील है और विषादवाणी में कोरनेई से उनका साह्य है । परन्तु 
रासीन का लचकदार लालित्य उनकी भाषा में नहीं है। प्रयासलब्ध 

कुण्ठित वाक्यांशों से प्रवाह में एक रुकावट पड़ जाती हे । “रादामिस्त ए 
जेनोबी' का गठन ठोस है, अनिवार्य भावी की आसन्नता के वोध से नाटक 
परिपूर्ण है । यदि उपर्युक्त लुटियो पर ध्यान न दिया जाय तो श्रेष्ठ 
नाटकों में ही इसे स्थान मिलना चाहिए। आले और थीस्ट' में क्रेविला 
की लुटियाँ और स्पष्ट दिखाई पड़ती हैं, फिर भी यह एक शक्तिशाली 
प्रतिशोधात्मक विषाद-नाटक है, यद्यपि एलिजाबेथ युग के काव्य का इसमें 
अभाव है । इसके अस्वस्थ घृणा के चित्र को भुलाया नहीं जा सकता | 
आलोचनात्मक सिद्धान्त के क्षेत्र में ही हृदार द ला मॉत्‌ का वास्तविक 
महत्त्व है, परन्तु उनके दुःखान्त नाटक "d द कास्त्रो. को अपने समय में 
भी सफलता मिली और आज भी उसका आकर्षण वना हुआ है । उनके 
विरोधाभासपूर्ण मानस का परिचय इसी में मिलता है कि परम्परागत 
काव्य का परम शत्रु होते हुए भी उन्होंने पद्य में ही इस नाटक की रचना 
की ऑर पद्य में लिखे गये श्रेष्ठ विषाद-नाटकों में यह अन्यतम है । वौद्धि- 
कता के कारण उनकी अनेक छोटी कविताएँ नीरस हो गयी हैं, परन्तु इस 
क्षेत्र में बौद्धिकता ने नाटक को बल प्रदान किया है । नायिकारूप में नारी 
की महिमा का चरित्र-चित्रण उनकी सहज वुद्धि से प्रसृत है और इसी ने 
नाटक को नीरस होने से वचा लिया है। नायिका में कल्पना-प्रवणता 
नहीं, बल्कि महिमान्वित आत्मा का संयम है । रंगमंच पर छोटे वच्चों 
का आविर्भाव परिवर्तनोंन्मुख सौन्दर्यबोध का आभास देता है । क्लासिकल 
रुचि के इस उल्लंघन की विद्वानों ने निन्दनीय ठड्राया, परन्तु दर्शकों को 
इसने करुणा से अभिभूत किया । वन्दी के पक्ष और विपक्ष में गण्यमान्य 
स्पेनिश पार्षदों के भाषण में कोरनेई की उत्तेजनापूर्ण वाग्मिता है । सहज 
बुद्धि और बौद्धिकता के संयोग से कथा-योजना में परिपूर्णता आ गयी है | 


gara नाटक 


सलहवीं शती के अन्त के और अठारहवीं शती के प्रारम्भ के सुखान्त 
नाटक हलको किस्म के हैं और प्रायः अभिनेताओं द्वारा ही लिखे गये हैं । 

फ्लोर कातों दानकूर (१६६१-१७२५) एक ऐसे ही अभिनेता हैं । 
उन्हें मोलिएर का लघु उत्तराधिकारी कहा जा सकता है। उनके 
अधिकांश एकांकी सुखान्त गद्य नाटकों का विषय सामाजिक है और वैली 
मृदू श्लेषात्मक है । उन्होंने कोई पचास ऐसे नाटक लिखे । उनके एकांकी 
नाटकों में सबसे प्रसिद्ध हे ला मेजो द काम्पाइए' । “ल शवालिएर आ 
ला मोड', ले वुर्जाआजे आ ला मोड' और ले वुर्जोआजे द क्वाँलिते' 
अन्य उल्लेखनीय नाटक हुँ जो कई अंकों में लिखे गये हैं । इनमें वे एक 
ऐसी समस्या को लेते हैं जो उस समय लोगों के सामने आ रही थी। 
पतनोन्मुख सामन्तशाही और उत्थानोन्मुख मध्यमवर्ग के संघर्ष को वे 
रंगमंच पर उपस्थित करते हैं । उनका तरीका श्लेषात्मक उतना नहीं 
जितना कि उपहासात्मक है, परन्तु भविष्य के विकास की सम्भावनाओं 
से यह रहित हे । 

जां फ्रांसोआ रन्यार' एक सम्पन्न नाटककार हैं और पर्यटन भी उन्होंने 
काफी किया । उन्होंने बहुतेरे छोटे नाटक फ्रांस में खेलने वाली इटालियन 
कम्पनियों के लिए लिखे और फिर अपनी उच्चाभिलाषा की पूर्ति के लिए 
कॉमेडी फ्रांसेस के लिए भी कुछ नाटक लिखे जिनमें “ल जुएर' सबसे अच्छा 
गिना जाता है । उन दिनों जुआ का बहुत जोर था और यही इस नाटक 
का विषय है । परन्तु यह भी प्रहसन के स्तर से वहुत ऊंचा नहीं g l एक दृश्य 
मनोरम है जब वालेरा कपर्दकशून्य होकर अपने दार्शनिक सन्तोष के लिए 
सेनेका (प्रसिद्ध रोमन दार्शनिक) के लेख पढ़वाता है । उसका विनोदपूर्ण 
भृत्य मोलिएर के अरदलियों का चचेरा भाई है । उनका सबसे विनोदपूणं 
नाटक 'ल लेगातेर युनिबर्सल' है, यद्यपि इसमें कुछ स्थूलता हे और अश्ली- 
लता भी । परन्तु इससे आनन्दानुभूति हम तभी कर सकते हैं जव कि 
असम्भव परिस्थितियों पर हमें कोई आपत्ति न हो । 

लसाज (औपन्यासिक खूप में ही वे अधिक विख्यात हैं) में ठीक 
वह गुण है, रन्यार में जिसकी कमी थी । उन सामाजिक परिवतनों को 
उनमें प्रत्यक्ष अनुभूति है जो सुखान्त नाटक के लिए नये चरित्र और नयी 


` 
१ | 





जज 


१६४ फ्रेंच साहित्य का इतिहास 


परिस्थितियों की सम्भावनाओं की सृष्टि कर रहे थे । उनका एकांकी 
लघु नाटक feed रिवाल द सां मेल' न केवल चित्ताकर्षक और चातुर्यपूर्ण 
वल्कि चिन्तन की भी खुराक जुटाता है। क्रिस्प अफ्ने मालिक का 
प्रतियोगी है । मालिक की जगह बैठकर अपनी स्थिति को वह निभा भी 
लेता है । मानवीय समानता की दिशा में यह एक अग्रसर कदम है । इसी 
क्रम में आगे चलकर हम भृत्य को चतुर, गुणी या नायक के रूप में पाते 
हैं, जैसे कि फिगारो या रीन्ला । लेकिन लसाज विचक्षण द्रष्टा हैं, कोई 
रोमांचकारी व्यक्ति नहीं । आठवें दृश्य में क्रिस्पे उमंग में वहकर अपनी 
गहराई से कहीं आगे निकल जाता है । कटु सुखान्त नाटक 'तुकारे' वुर्जुआ 
नाटक का सीमान्त छू जाता है । केन्द्रीय चरित्र, समाज के नये मालिक, 
करोड़पति द्विधाहीन धनी का एक विस्मयकर अध्ययन है । वह केवल 
exui का ही आकर नहीं है, उसमें यथार्थवादिता और जीवनी शक्ति 
भी है । उसकी शक्तिजनित स्थूलता में हृदय और मस्तिष्क की उदारता 
भी है । 'तुकारे' आधुनिक नाटक का पूर्वज है । 
देस्तुश के सुखान्त नाटक “ल ग्लोरिओ' में भी भविष्य का बीज निहित 
है । जन्म और ओहदे का घमंड नाटक का विषय है । सामाजिक श्रेष्ठता 
के सिद्धान्त से नये, विशेष कर नेतिक मुल्यों का एक संघर्ष इसमें दिखाया 
गया है । हास्य का उपादान प्रहसनात्मक गलतियों और ज्यादतियों में है। 
बुर्जुआ गुणों को मर्यादा और सम्मान प्रदान किया जाता है, लेकिन 
परीक्षात्मक रूप X मरणोन्मुख जातीय और वर्गीय भावना की समस्या 
का विचार भाव्रुकतापूर्ण है; राजनीतिक सिद्धान्तों का इसमें कोई स्थान 
नहीं है । सहृदयता और पारिवारिक भावनाओं को ऊँचा स्थान दिया 
गया है और पापी कोंत को पुनः सही रास्ते पर लौटाया जाता है । नाटक 
में हास्यरस की सामग्री है, कथनोपकथन नें स्वच्छन्दता है और छन्दों में 
विदग्ध वाक्य हैं जो अब कहावत वन चुके 
मारिव्हो (१६८८-१७६३) के विषय और कला, दोनों में नवीनता 
है । प्रम पहसे से ही ढुःखान्त नाटक का विषय रहा है, लेकिन gara नाटक 

भें यह अन्य मुख्य घटनाओं का आनुषंगिक मात्र रहा है। मारिव्हो ने ही 
इसे सुखान्त नाटक में मुख्य स्थान दिया । परन्तु उनकी कथा-योजना का 
सम्बन्ध परिणत प्रेम के उन्मत्त आवेग से नहीं, बल्कि किशोर द्वदयो में 
प्रेम के उन्मेष से है । प्रेम के अंकुर उगने पर युवक-युवतियों के' हृदय में 
जो भावनाएं उठती हैं उन्हीं को मारिव्हो ने पात्रों के इंगित या कथनो- 
पकथन में चित्रित किया हे । नवोदित प्रेम के हावभाव, स्पन्दन-कम्पन 
द्विधा-संकोच और अचरज के अनुभव की सुक्ष्म अभिव्यक्ति यह मानकर 
चलती है कि दर्शक और श्रोता प्रत्युत्पन्न-मति-सम्पन्न हैं और इशारों से 
ही समझ लेते हैं । मनोविकार के सूक्ष्म विश्लेषण के लिए उन्हें अपनी 
भाषा को भी अतिशय सुसंस्कृत करना पड़ा है । विकासोन्मुख प्रेम के 
विभिन्न स्तरों में अवस्थित व्यक्तियों के चरिल्र-चित्रण के लिए उन्होंने 
अपनी कलात्मक कल्पना से एक अवास्तविक जगत्‌ को सृष्टि की है । 

उनके सुप्रसिद्ध नाटक “ल जो द लामुर ए दी हाजार' के नायक और 
नायिका दोरांत और सिलविया दोनों दोहरा भाग लेते हैं। दोरांत, 
दोरांत भी है और अपना भृत्य भी । इसी प्रकार सिलविया सिलविया भी 
है और अपनी परिचारिका भी । एवजी के रूप में दोनों सोचते हैं कि 
उनका प्रेम भृत्य से हुआ है । फिर दोनों को वास्तविक स्थिति का पता 
चल जाता है और तब सिलविया के मानस में अहंभाव और कोमल हुदय- 
वृत्ति के वीच द्वन्द्व उपस्थित होता है । 

मारिव्हो अपने तरीके से यथार्थवादी भी हैं उगके कई पाल दुर्जन 
— qur, दास्भिक, पाशविक और हृदयहीन । 'एकोल द मेर (माताओं 
का स्कूल) की मादाम आरगांत ऐसी ही पात्र है । लि फोस कॉनफिदांस 
ल लेग' आदि में धन और ओहदे का व्यक्ति-स्वातन्ल पर काफ्रा दवाव 
पडता है । उनके नाटक चाहे केवल शिक्षित वर्ग के लिए ही उपभोग्य हो 
लेकिन जनसाधारण से भी उनका -इतना सम्पर्क है कि जीवित कला में 
उन्हें स्थान दिया जा सकता है, और वे जीवित रहेंगे भी । फ्रेच साहित्य 
के वे विशिष्ट सम्पदास्वरूप हैं । 

पिएर वलोड निवेताद ला शोजे (१६८२-१७५४) का नाम केवल 
इसलिए उल्लेखनीय है कि उन्होंने gara नाटकों में एक विशिष्ट प्रवृत्त 
का संयोग किया जिससे उनका पृथक्‌ नामकरण किया गया है---“कॉमेडी 
लारमोयांत'' (अश्रुपूर्ण सुखान्त नाटक) । सिद्धान्ततः यह सुखान्त नाटक 
ही है, हँसी के लिए कुछ गुंजाइश भी है, लेकिन उनका मुख्य कारोबार 
हृदय-वृत्तियों से ही है । श्रोताओं और दर्शकों को अपने ही जैसे चरित्रं 
में अधिक दिलचस्पी थी और इस दिलचस्पी को उन्होंने कायम रखा है | 
नाटकीय दुर्बलताओं के वावज्ूद उनके नाटकों को सफलता का यही कारण 
था । कोमल हुदयवृत्तियों के नाजुक आन्दोलन और गुणों की सुखद अनु- 
भूति उपस्थित करने को वे इतने उतावले हैं कि कथा-योजनाओं में वे 
अलौकिक घटनाओं को सन्निविष्ट करते हैं, वास्तविकता के प्रति अन्याय 
करते हैं और अन्तःकरण के संकल्प तथा पाप-पुण्य की समस्याओं की 
एक छिछली समीक्षा मात्र करते हैं । अपने पालों के भावुकता के संघात 
पर बल देने के लिए वे टूटे वाक्य और अपूर्ण भाषण के प्रयोग की अति 
कर डालते हैं । पति-पत्नी के वीच स्थायी प्रेम सम्भव नहीं, इस प्रचलित 
मनोवृत्ति के विरुद्ध उनका वुद्धिमत्तापूर्ण प्रतिवाद ही शायद उनका सर्वोत्तम 
सुझाव है । उनके मुख्य नाटक हैं--“प्रेजीजे आ ला मोड’, 'मेलानीड', 
'लिकोल द मेर” तथा ला गूवरनांत' । 

छव्बीसवाँ अध्याय 


उपन्यास 


इस काल के यशस्वी औपन्यासिको को दो श्रेणियों में रखा जा सकता 
है । वोल्ट्येर और लसाज वौद्धिक युग की युक्तिवादी और विश्लेषणात्मक 
धारा का हो अनुसरण करते हे । मोरिव्हो और विशेष रूप से आत्रे 
प्रभोस परवर्ती युग के अग्रदूत स्वरूप हैं । 

लसाज ने अपने लोकप्रिय उपन्यास 'जिल ब्ला द सान्तिलान' की 
भूमिका में ही घोषित किया हे--'ज़ न म सुई प्रॉपोफ़े क द रप्रजेन्ते ला 
व्ही दे जाम तेल केल्‌ ए' (मानव-जीवन जैसा है, उसके अतिरिक्त और 
किसी रूप में उसे उपस्थित करने का प्रस्ताव मैं नहीं करता) । स्पेन उनके 
उपन्यास की पृष्ठभूमि है, लेकिन जनसाधारण का चरित्न-चित्रण ही 
उनका उद्देश्य है--आं व्होआ पारतु ले मीम वीस ए ले मीम ओरि- 
जिनो...जाव्ह क ज ने पा तूजूर एक्ज़ाक्तमां सुइव्हि ले मेओर एस्पानोल 
(सर्वत्र दुर्गग और मूल एक प्रकार के हैं...मैं स्वीकार करता हूँ कि सर्वत्र 
मैंने स्पेनिश रीतियों का अनुसरण नहीं किया है) l ~ 

युवक जिल्‌ ब्ला अध्ययैन के उद्देश्य से सालामांका के लिए रवाना 
होता है । रास्ते में उसे डाकू पकड़ लेते हैं । उनके पंजो से वह भाग 
निकलता है और विभिन्न मालिकों की खिदमत करते हुए सार स्तन म 
घूमता फिरता है । राजनीति में वह ऊँची जगह पहुँचता है, फिर सब 
कुछ खो देता है, पुनः अपनी क्षतिपूर्ति कर लेता है और अन्त को वैभव 
और शान्ति में अवसर-प्राप्त जीवन व्यतीत करता d । एक कुशल स्पश 
और श्रद्धाविशवास-हीन चातुर्य के संयोग से शैली मनोहर बन गयी है । 

निर्दय वास्तविकताओ पर हलका आवरण डाल दिया गया है और मृदु- 
श्लेप में विनोद तथा हास्यरस का आनन्द मिलता है । परन्तु इसमें गम्भीर 
लव्याँ भी हैं । प्रक्षिप्त कहानियों की भरमार है और लम्बे वर्णन में 
एकरसता आ गयी है । एक ही वात कई बार घुमा-फिराकर दुहरायी 
गयी है । 'ल दिआव्ल वो आतो”, वेलेज द गिव्हारा की एक स्पेनिश 
कहानी है जिसे लसाज ने अपने सांचे में ढाल लिया हे । इसमें क्षुद्र लँगडा 
शैतान आसमोडे कहानी-लेखक को साथ लेकर स्पेन की राजधानी मेडिड 


पर ऊपर उड़ जाता है घरों की छत उड़ा कर लेखक को दिखलाता है 


कि घरों के अन्दर क्या हो रहा है । साथ ही रीति रिवाज और चरित्रो 
का अध्ययन चलता है और चुटकुलो का ढेर जमा हो जाता है । 

लसाज उन प्रथम लेखकों में हैं जिनके लिए पुस्तक-रचना जीविका 
का साधन थी। 

मारिव्हो के उपन्यासो से ही आधुनिक फ्रेंच उपन्यांसों की पीढ़ी का 
प्रारम्भ होता है । परन्तु मारिव्हो के यथार्थवाद में भावुकता का भी एक 
अच्छा खासा पुट है । नायक-नायिका का अन्तर्जीवन ही उनके लिए परम 
सत्य है और इस वास्तविकता के वर्णन में व्यौरों पर ध्यान देना ही 
उनकी मुख्य चेष्टा हे । ला व्ही द यारिआम' नारी-चरिल्र का अध्ययन 
है । मन:स्थिति और कार्यों की प्रेरणाओ का पुंखानुपुंख विश्लेषण इसमें 
किया गया है । मानसिक स्थिति के प्रत्येक पहलू का विचार भिन्न-भिन्न 
वाक्य-समूहों में किया गया है और किसी प्रकार अध्याय की एकता तो 
वनी हुई है, परन्तु पूरे उपन्यास में सम्वद्धता और संगति का अभाव है । 
ल पेजाँ पारव्हनी' पुरुष की कहानी है । इसका दायरा विस्तृत है और 
समाज का व्यापक चिल इसमें खींचा गर्या है। भावावेग की अपेक्षा 
घटनाओं और परिस्थितियों पर ही अधिक्र ध्यान दिया गया है; इसमें 
करुण-रस कम और हास्य रस अधिक है । 

मारिव्हो के समकालीन आवे प्रेभोस की रचनाओं की संख्या अधिक 

और उनका वैचित्र्य भी अधिक है । १६८७ ई० में फ्रांस के उत्तरी भाग 

बे पैदा हुए और जेसुइट सम्प्रदाय वालों ने उनका पालन-पोषण किया ! 
वे ईसाई संघ में शामिल हुए, फिर, कभी साधु और कभी फौजी वनकर, 
रोज लाकर और रोज खाकर 4 अपना जीवन विताने लगे । १७२८-३१ 
£o में उन्होने प्रथम उपन्यास ले मेमोआर दं नॉम द क्वाँलिते' की रचना 
की । फिर कावेट से उन्होंने अपना नाता तोड़ लिया और उन पर मुकदमा 
चलाने की धमकी दी गयी । वे भागकर पहले इंग्लंड गये और बाद को 
हालेंड । इंग्लंड में उनकी पुस्तक “ल क्रिलोसोफ़ आंग्ले ऊ ले मेमोआर 
क्लीवलां' प्रकाशित हुई । एक सामयिक पत्र 'ल पुर ए कांल्र' भी उन्होंने 
प्रकाशित किया (१७३८-४४) । वे फ्रांस लौटे और कुछ दिनों तक फ्रांस 
रहने के वाद वे पुनः निर्वासित किये गये । तब उन्होंने वेलजियम और 
जर्मनी की यात्रा की । इसी समय उन्होंने रिचर्डसन के अंग्रेजी उपन्यास 
पामेला' का अनुवाद किया । उन्हें क्षमा प्रदान की गयी और जीवन के 
वाकी बीस वर्ष उन्होंने फ्रांस में ही विताये । अपनी लेखनी से ही वे 
जीविका उपाजित करते रहे । फ्रांस लौटने के बाद उन्होंने कई और अंग्रेज़ी 
पुस्तकों का अनुवाद किया और बहुतेरी अन्य पुस्तकों का, जिनमें समुद्र 
यात्राओं का एक इतिहास भी था, प्रकाशन किया। १७६३ ई० मे उनका 
V3 हुई द्‌ 
आन्तोआं फ्रांसोआ प्रेभोस की अनेक रचनाओं में से उनको श्रेष्ठतम 
कृति “मानो लेसको” को तत्काल ही पृथक्‌ किया जा सकता है । यह 
'मेमोआर दं नॉम द क्वॉलिते' का ही एक अंग है जिसे. १७५३ ई० में एक 
पृथक उपन्यास के रूप में प्रकाशित किया गया । करुण, कोमल, मनोहर 
नायिका, मानो के चरित्र के वस्तुगत अध्ययन में मनोवैज्ञानिक सत्य के 
प्रति साहसपूर्ण निष्ठा है । मानो असाधारण सुन्दरी है और पातित्रत्य का 
पालन वह करना चाहती है । पतिभक्त वह हो नहीं पाती, यह उसका 
प्रकृति का दोप है । दारिद्रय का सहन वह बिलकुल नहीं कर पाता, यह 
भी उसके ब्रत-भंग का कारण है । उसके स्वभाव म महानता e, लेकिन 
दुर्बलता यह है कि विलासिता नहीं तो आराम ता उसे मिलना ही 

चाहिए। इसलिए एक के बाद एक विश्वासघात से उसके प्रेमिक का 
'दिल ge लगता है । लेकिन प्रत्येक वार आन्तरिक अनुताप से प्रेरित 
होकर वह दे ग्रिओ के पास लौट आती है। मुलतः वह साध्वी है और दे 
re की वह भक्त है । जीवन के अनेक उतार-चढ़ावों के वाद वेश्याओं 
के एक अत्थे के साथ वह न्यु आरलियेन्स को निर्वासित की जाती है। दे 
ग्रिओ भी साथ जाता है और अन्तिम दृश्य दोनों का लुइसियाना की मरु- 
भूमि में भाग निकलना है । क्लान्ति और थकावट से मानो मरुभूमि में 
गिर पड़ती है और उसकी मृत्यु हो जाती हे । एक ही साथ हीन और 
प्रेम-योग्या यह रमणी कितने ही आधुनिक यथार्थवादी उपन्यासों की 
नायिका की पूर्वज है । परन्तु उनका यथार्थवाद कहीं वीभत्स रूप धारण 
कर लेता है और कहीं-कहीं उसकी अति कर दी गयी है । एक उदाहरण 


' यह है--मानो मर रही है और दे ग्रिओ कहता Q—— id उत्तप्त चुम्वन 


से और आह की ज्वाला से उसके हाथों को गर्म किया ।” 

उनके अन्य उपन्यास या पुस्तक आज कोई निकालकर पढ़े तो अन्त 
तक पढ़ना शायद कठिन होगा, परन्तु उनमें दिलचस्पी का अभाव नहीं है 
और उनमें उस कल्पना-शक्ति का परिचंय मिलता है जो इतिहास, 
भूगोल, अन्यान्य पुस्तक, वास्तविक घटना, लोककहानी, याददाश्त और 
दस्तावेज में या शुद्ध आविष्कार के द्वारा अपनी खुराक ढूँढ निका- 
लतो है । ब्रिटिश जीवन, चालचलन, सरकार और साहित्य का उनका 
वर्णन यथार्थवादी है | वोल्ट्येर की चमक-दमक इस वर्णन में नहीं हैं, 
परन्तु उनकी समझदारी का स्पष्ट परिचय इससे अवश्य मिलता है। 

सत्ताईसवाँ अध्याय ६ 


स॑ सोमं , व्हाव्हेनार्ग, हृदार द ला मात्‌ 


स्मृति-ग्रंथ लेखकों में सँ सीमं का एक ही जोड़ है--शातोव्रियां । लुई 
द रूव्हरोय ड्यूक द सें सीमें (१६७५-१७५५) तेरहवें लुई के दरवार के 
एक प्रिय सामन्त के पुत्र थे । वे फौज में दाखिल हुए और दो तीन युद्धो 
में भी उन्होंने भाग लिया । १७०२ ई० में उन्होंने अपने सैनिक पद का 
प्रत्यर्पण किया और राजनीति में मनोनिवेश किया । राजनीति में विफल- 
मनोरथ होकर उन्होंने स्मृति-ग्रन्य लिखना आरम्भ किया और तीस साल 
वाद जो ग्रन्थ तैयार हुआ वह वास्तव में अद्भुत है । ग्रन्थ १७५० ई० में 
ही वनकर तैयार हो गया था, लेकिन पहली वार उसका प्रकाशन १८२८- 
३० में हुआ | यह अच्छा ही हुआ क्योंकि से सीमे की निगाहें जितनी आगे 
की ओर थीं उतनी ही पीछे «की ओर और जब इस ग्रन्थ का प्रकाशन 
हुआ उस समय सारे फ्रांस में हलचल मच गयी । 

उनके 'मेमोआर' (स्मृति ग्रन्थ) में चौदहवे लुई के शासनकाल के 
अन्तिम भाग और पन्द्रहवें लुई के शासनकाल के प्रथम भाग के दरवारी 
जीवन का एक पुंखानुपुंख दर्णन मिलता है और तहास के लिए उसमें 
सामग्री प्रचुर है । व्यक्तिगत खीझ से यह इतिहास पक्षपातदुष्ट है, लेकिन 
केवल इस कारण उनके ऐतिहासिक तथ्यों का प्रत्याख्यान (खण्डन) नहीं 
किया जा सकता । उनकी वर्णन-झैली में अद्भुत आकर्षण है । चुटकुले के 
वाद चुटकुले से पाठक का मनोरंजन होता है और घटनाएँ भी एक के 
वाद दसरी उसके साममे आती रहती हैं । नमूने के तोर पर देखिए तो 
१५वें अध्याय के १०-१९ पृष्ठों में उन्होंने पाँच दिलचस्प घटनाओं का 

समावेश कहानियों के रूप में किया है । घोड़े को नाल वाँधनेवाला एक 
व्यवित अकस्मात्‌ राजा चौहृदवं लुई से मुलाकात करना चाहता है। 
हर एक व्यक्ति से राजा की मुलाकात नहीं होती । लेकिन बह 
अपनी fs पर अडा हुआ है । उसके पास एक अति गोपनीय समाचार 
है जिसे वह केवल राजा को ही दे सकता है । अन्त में वह किसी मन्त्री 
को भी समाचार देने को प्रस्तुत है । राजा ने अपने निजी सचिव वारवे- 
जिओ को उससे मिलने को कहा । लेकिन नहीं--वह मन्त्ी नहीं है— 
इसलिए नाल वाँधनेवाले ने उससे मिलने से इन्कार कर दिया । लोगों को 

बहुत आश्चर्य हुआ | खैर; मन्त्री पाम्पोन से उसकी भेंट हुई---तीन वार। 
फिर राजा स्वयं मिले । लेकिन बातें क्या हुई यह खवर किसी को नहीं 
लगी । व्योरे और भी दिलचस्प हैं डेनमार्क में नया राजा गद्दी पर 
बैठा | उसने राजा लुई का पल लेने से इन्कार कर दिया क्योंकि उसके 
नाम के आगे “'मैजेस्टी”” पद नहीं जोड़ा गया था | नतीजा यह हुआ कि 
राजा लुई ने मातम की पोशाक नहीं पहनी, जैसा कि हर राजा क मरने 
पर उनका रिवाज था । वाद को झगड़ा तय हुआ । विना “मैजेस्टी'” पद 
के ही डेनमाकं के राजा ने लुई का पल्र स्वीकार किया और लुई ने भी 
असमय में विगत राजा का शोक मनाया । चान्सेलर वूशेरा के मरने पर 
हालं को वह पद नहीं मिला इससे d सीमों को असीम हर्ष है । शामीलार 
को वह पद मिला इससे उन्हें खुशी है। शामीलार पार्लामेंट के वकील थे । 
एक दस्तावेज पर उनकी नजर नहीं गयी और एक मुकदमे में उन्होंने 
गलत फेसला दे दियी । जब दूसरे फरीक ने उत्का ध्यात इस ओर आक- 
षित किया तो अपनी गलती स्वीकार कर उसके दावे का २० हजार 
फ्रांक उन्होंने अपनी जेव से भर दिया । काउन्टेस फिएस्क फजूल खर्च 
करनेवाली महिला है । उसकी आथिक दुर्दशा होने में देर नहीं लगती हैं । 
अब वह चाहती है कि उसका लड़का किसी धनी की लड़की से ब्याह करे 
यद्यपि वह स्वयं बहुत गरीब है । माता का लम्बा भाषण लड़का बडे धैर्य 
के साथ सुनता हे । अन्त में वह खिलखिलाकर हँस पडता है । जिसकी 
लड़को से शादी का प्रस्वाव माता करती है उसके कोई लड़के . बच्चे 

हैं ही नहीं। दो दरवारी मोशिए गेसूव्हर और मोशिए विलेरॉय 
राजा की मुलाकात के लिए बैठे हैं । होते-होते दोनों में वंश की चर्चा 
चल पड़ती है । गेसूव्हर कहता है, “वाप दादों की वात छोड़िए, हम तो 
बनियों के वंशज हैं ओर हमारे वाप भी व्यापारी ही थे। आपके दादा 
तो मछली का कारोबार करते थे और मेरे दादा शायद फेरी करते थे या 
उससे भी कुछ वदतर । विलेरॉय आग बबूला हो जाते हैं और बाकी 
लोगों को उनको तोहीनी पर काफी खुशी होती हें । गहित संबंध-जनित 
एक हत्या के मामले में एक सामन्तपत्नी को फाँसी की सजा मिलती है । 
विश्वासघात के बावजुद पति राजा से पत्नी की प्राण-भिक्षा माँगता है, 
लेकिन उनकी प्रार्थना अस्वीकृत कर दी जाती है। सँ सीम लिखते हैं-- 
“साधारण तौर पर लोगों को मुजरिम के लिए सहानुभूति थी। लोगों 
को आशा थी कि उसे क्षमा प्रदान की जायेगी और उन्हें यह आशा यी, 
इसी से उसकी मृत्यु देखने के लिये भीड़ इकट्टी हो गयी थी । लेकिन दुनियाँ 
ऐसी ही है- युक्तिहीन, संगतिविहीन |” व्यक्तियों के वर्णन में उनको 
दक्षता असीम है । कवित्व और यथार्थ के सम्मिश्रण से उनकी लेखनी ने _ 
एक म्रियमाण युग के इतिहास के पृष्ठों को सजीव कर रखा है l 
व्हाव्हेनार्ग (१७१५-४७) का अत्यल्प जीवनकाल भी अठारहवीं शती 
के युक्तिवादी युग में भावुकता के पक्ष की पुनः प्रतिष्ठा के लिए पर्याप्त 
था । इस दृष्टि से फेनेलाँ और रूसो के वीच वे एक सेतुस्वरूप हैं । उनको 
पुस्तक 'ऐंल्रोदक्सिओं आ ला कोनेसांस लेस्पिरि ह्य मै, सुइव्ही द रेफ्‌- | 
लेक्सिओं ए माक्सिम', उन्हें धर्म-निरपेक्ष नीतिवादी के रूप में हमारे 
सामने ला देती है और ला रॉकफुको से उनके दृष्टिकोण की विभिन्नता को E 
भी सुस्पष्ट कर देती है। उनकी दृष्टि में अच्छाई और बुराई, दोनों मानव- 
प्रकृति में वीज रूप में मौजूद हैं । दार्शनिक को इससे घृणा करने के वजाय 
इससे सहानुभूति रखनी चाहिए और यह यदि शुभ परिणाम-अदायिनी हो, 
तो इसके मूल में निहित मनोवैज्ञानिक प्रेरणा कुछ भी हो, इसकी प्रशसा 
ही करनी चाहिए । धार्मिक कट्टरता से वे अछूते हैं । वे आशापू्ण मानवता 

वादी हैं । विभिन्न प्रणालियों और प्रक्ृतियों से श्रेष्ठ तत्त्वों का संग्रह कर 
समष्टि की सेवा में उन्हें लगाना ही उनका प्रयत्न है। यद्यपि वे राजनीति 
से निरपेक्ष हैं, परन्तु व्यक्तिग और सामाजिक गुणों के वीच वे एक 
सम्बन्ध को स्थापना करते हैं--यह- उनकी नवीनता है । “व्यक्तिगत 
स्वार्थ के लिए सार्वजनिक कल्याण का हृदयहीन वलिदान दुर्गुण का 
एक अश्रान्त लक्षण है”; यह वाक्य सलहवीं शती में नहीं लिखा जा 
सकता था d | | 

वे साहित्य के एक समझदार समालोचक हैं। नियमों का अन्धानुकरण 
उन्हें पसन्द नहीं । वे चाहते हैं मनुष्य के हृदयावेग का एक यथार्थ और 
मर्मस्पर्शी चित्र । लेकिन श्रेष्ठ फ्रेंच परम्परा पर उन्हें श्रद्धा है । बोआलो 
के वे प्रशंसक हैँ--उनके छन्दों में विचारों का प्राचुर्य है, जीवट है नोक- 
झोंक है और उनकी शैली मे नवीनता है । न्यायपरायणता और ठोस 
विचारों के साथ ही, अपनी व्यंजना में, सामर्थ्य और ज्वाला खोये विना, 
उन्होंने इन गुणों को कायम रखा हे । 
 दुःखान्त नाटक "md द कास्लो' के लेखक हृदार द ला मांत, दूसरी 
श्रेणी के कवि भी हुँ, परन्तु साहित्य के समालोचक के रूप में ही उनकी 
मौलिकता है । क्लासिक (उच्च साहित्ये) पर उन्हे पूरी श्रद्धा है, परन्तु 
युग प्रभाव से वे बुद्धिवादी हैं । इससे उनके आलोचनात्मक सिद्धान्तों में 
विरोधाभास उत्पन्न होता है । साहित्यिक सिंद्धान्तों से उनके स्वतन्त्र विचार 
का संघर्ष होता है तो परम्परा को तिलांजलि० देकर वे असंगतिपूर्ण मत 
प्रकट करते हं । तुकवन्दी और कविता के विभेद का उन्होंने स्पष्टीकरण 
किया और गद्य-कविता को उन्होंने स्वीकृति दी । उन्होंने घोषणा की कि 
गद्य में दुःखान्त नाटक लिखे जा सकते हैं, जिसे उनके वाद ही बुर्जुओं 
(मध्यम वर्गो) नाटककारों ने कर दिखाया और आधुनिक नाटक के लिए 
तो यह साधारण बात है । संकलन-लय (स्थान, काल और कार्य की 
एकता) में उन्होंने केवल क्रियांत्मक एकता को ही स्वीकार किया; वल्कि 
इसकी जगह भी विषय की दिलचस्पी की एकता को दी। लेकिन उनका 

सँ सोमं , व्हाव्हेनागं, हूवार द ला माँत्‌ १७५. 


मनोगत इन्द्र वरावर वना रहा, इसलिए आधुनिकता के समर्थन में परि- 
वर्तन-विरोधियों का सफल मुकावला वे कभी कर नहीं पाये । 
आवे दी वा ने यह मत प्रचारित किया कि कविता का उद्देश्य शिक्षा 
नहीं, सुख है जो कविता हमारी कल्पना, भावावेग और इन्द्रियों क॑ 
ग्राह्म हो वही सुखदायक लोगों को नियंत्रित कविता नहीं बल्कि 
वह कविता पसन्द हे जो उनके मर्म को स्पर्श करती है । उनका कहना है 
कि नाटक का आनन्द भी वास्तव के आभास पर निर्भर नहीं है, अर्थात 
स्थान और समय की एकता के नाटकीय सिद्धान्त को वे तिलांजलि 
. देतेट। 
| इस प्रकार बुद्धि-अभिभूत साहित्य के तले से जमीन खिसकती जा 
रही. है । 

अट्टाईसवाँ अध्याय 
एनसाइक्लोपी डी 


` बौद्धिक युग का सुविकसित पुष्प है “एनसाइक्लोपीडिया'--विश्‍व का 


` ज्ञानभण्डार । नये विचार, नया ज्ञान, कुशासन और कुसंस्कार के विरुद्ध 


विद्रोह की भावना 'एनसाइक्लोपीडी' के पृष्ठों में मूर्त हो उठे हैं । जिस 
व्यक्ति के उद्योग से यह संभव हुआ वे है द नी दिदरो (१७१३-५४)। 
'एनसाइक्लोपीडी' (विश्वकोश) का प्रथम खण्ड प्रकाशित हुआ १७५१ में 
और अंतिम खण्ड १७७२ में। वह समय था जब कि विज्ञान ने नये 
उद्योगों को जन्म दिया और पुराने उद्योगों के तौर-तरीकों को वदल 
दिया और विश्वकोष ने नये तकनीकों की व्यावहारिक माँग की भी पूर्ति 
की । विश्वविख्यात फ़ांसीसी क्रान्ति के समय तकनीकी शिक्षा के प्रवंध को 
प्रेरणा इसी से मिली । उस समय के अधिकांश विद्वज्जनों ने विश्वकोश 
की रचना में हाथ बटाया । ग्रन्थ के उद्देश्य और विषयवस्तु की प्रारंभिक 
व्याख्या प्रसिद्ध गणितज्ञ दालँम्बेर ने की । इसमें उन्होंने मनुष्य के 
प्रारंभिक ज्ञान से, लेकर विज्ञान की अंतिम विजयों की समीक्षा P 
वोल्ट्येर, मांतेस्की, बूयीफां, दॉलवाक, Ser, quf, मारमोंन्तेल इत्यादि 
लेखको ने अपने-अपने विषय पर लिखा । संगीत के विशेषज्ञ के रूप में 
रूसो भी इसमें आते हें । परन्तु इसके मुख्य कर्ताधर्ता थे दिदरो । 

उन दिनों हाल में ही चेम्बर की 'साइक्लोपीडिया' निकली थी। 


पेरिस के एक पुस्तक-विक्रेता ने इसके फ्रेंच अनुवाद का भार दिदरो को 


सौंपा । परन्तु दिदरों ने एक विशाल योजना बनाकर अपना काम शुरू 
कर दिया। इस कार्य में उनके मुख्य सहयोगी थे दालेम्बर । लेकित 

एनसाइक्लोपीडी १ ७७ 


प्रायः प्रारंभ में ही वाधा खड़ी हो गयी । राजादेश से प्रथम दो खण्डों की 
विक्री पर प्रतिबंध लग गया । फिर भी चोरी-छिपे यह काम चलता रहा। 
इधर दालेम्वर ने अपना हाथ खींच लिया और उधर प्रकाशक दिदरो क 
पाण्ड्रुलिपियो में हेर-फेर ओर मनमाना संशोधन करता रहा। विश्व- 
कोश के संबंध में वोल्ट्येर ने दिदरो को एक दिलचस्प wa लिखा-- 
“तुम्हारी कृति तो एक विचित्र खिचड़ी है; अच्छा, बुरा, सत्य, असत्य, . 
गंभीर और ओछा सव एक साथ ou दिये गये हैं। कुछ लेख ऐसे 
जान पढ़ते हैं जैसे छवीले छोकरो ने या रसोईघर के भृत्यों ने उन्हें लिखा 
हो । पाठक कभी तो विचारों के उच्च शिखर पर पहुँच जाता है और 
कभी तुच्छ, अति साधारण वस्तुओं पर आ गिरता है।” तथापि 
विश्वकोश की सफलता का परिचय इससे मिलता है कि कई अन्य भाषाओं 
में विश्वकोश प्रकाशित किये गये जिनमें 'एनसाइक्लोपीडी' की सामग्रियां 
चुरायी गयी थीं । 
दिदरो एनसाइक्लोपीडिया के तो स्तम्भ-स्वरूप हैं, लेकिन उनकी 

अन्यान्य कृतियां कम विख्यात नहीं हैं । 'करेसपौन्दांस लितरेर' में 
. उनके लेखों ने उनकी ख्याति यूरोप के विभिन्न राजदरवारों तक पहुँचा 
दी । यह विदेशी राजाओं के लिए एक संवादपल्र था जिसका संपादन वैरन 
ग्रिम्‌ करते थे । रूस की रानी केथेरीन दिदरो से इतनी प्रभावित हुई 
कौशल से उन्हें सहायता प्रदान करने के उद्देश्य से, रानी ने दिदरो का 
पुस्तक-संग्रह १५ हजार फ्रांक में खरीद लिया। परन्तु जीवन पन्त 

उपयोग के लिए पुस्तकं दिदरो के पास ही रहने दा गया आर राचा 
कैथेरीन के पुस्तकाध्यक्ष के रूप में ५० वर्ष का अग्रिम वेतन ५० हजार 
फ्रांक उन्हें और भी दिया गयः । १७७३ में कृतज्ञ दिदरो ने सट dicum 
की यात्रा की और वहाँ छः महीने रानी के अतिथि के रूप में बिताये । 
उस समय की एक घटना यह बतायी जाती है कि उत्तंजनापूण वाद- 
विवाद के बीच दिदरो ने रानी की जाँध पर एक थपेड़ी लगा दी । बुद्धि 
मती ने समाधान स्वरूप दोनों के बीच एक मेज रखवा दी । 


१२ 





१७८ फ्रेंच साहित्य का इतिहास 


'पांसे फिलोजोफीक' (दार्शनिक विचार) पर लॉक और वेकन जैसे 
ब्रिटिश दार्शनिकों का प्रभाव बहुत स्पष्ट है । १७४६ में कॉन्डिलाक को 
पुस्तक 'मानवज्ञान की उत्पत्ति! प्रकाशित हुई । इसी पुस्तक ने दिदरो 
को 'लेल्र तीर ले आवेयोग्ल' और लेल सौर ले सुद ए मिएत' लिखने 
की प्रेरणा दी । दोनों में वे दिखाते हैं कि विचार पदार्थ की ही एक 
प्रक्रिया है और नैतिकता वास्तविक परिस्थितियों पर निर्भर है । उनकी 
सब से मौलिक और श्रेष्ठतम कृति 'ल नव्हेओ द रामो' ने जर्मन साहि- 
त्यिक गेटे को इतना मुग्ध किया कि फ्रेंच भाषा में इस पुस्तक के प्रकाशित 
होने के पहले हो उन्होने पुस्तक की पाण्डुलिपि का जर्मन अनुवाद किया । 
मानव प्रकृति के अन्दर भला और बुरा जिस प्रकार एक दूसरे के भीतर 
spur हुआ है उसका विश्लेषण इस पुस्तक में करते हुए दिदरो ने अनैति- 
कता की रूप-रेखा पर भी साहसपूर्ण प्रकाश डाला है । कथनोपकथन के 
रूप में लिखी गयी इस कहानी में दिदरो दो भिन्न स्वरों में बोलते हैं-- 
एक है नैतिक और दूसरा है विश्व को अवज्ञा की दृष्टि से देखने वाला | 
उनकी अन्य दार्शनिक कहानियाँ हैं, ला रिलीजेओस” और जाकल 
फेटा लिस्ट” | नाटक और चित्रकला के समालोचक के रूप में भी उन्हे 
विशेष ख्याति मिली । 

उन्तीसवाँ अध्याय 


रूसो 


जाँ जाक रूसो (१७१२-१७८२) उस नये युग के प्रवर्तक हैं जिसमें 


हम आज भी रह रहे हें । रोमांसिक-पुर्व काल के होते gu भी उनमें 


रोमांसिक युग के मुख्य तत्त्व विद्यमान हैं । वे स्वयं फ्रांस के बौद्धिक युग के 
हैं और बुद्धिवाद से वे अप्रभावित भी नहीं हैं । परन्तु उन्होंने फ्रांस के 
भावुक हृदय को भाषा प्रदान को । उन्होंने एक नयी धारा प्रवाहित 
की, यह कहना वस्तुतः ठीक न होगा, क्योंकि यह धारा फ्रांस में मौजूद 
थी, यद्यपि वह दवी हुई थी । क्लासिक युग का प्रेरणास्रोत जब सूखने 
लगा और क्लासिक रूप भी विनष्ट होने लगा तो उस दबी हुई धारा 
को ऊपर उठने का अवसर मिला । इस धारा के प्रखर स्रोत-निर्गम के 
मूल के रूप में ही रूसो की विशेषता है । 

रूसो के दर्शन, जीवन और साहित्य में निगूढ संबंध है। फ्रेंच 
साहित्य के इतिहास-लेखक सेंट्सूबरी के शब्दों में रूसो मानव-हृदय के 
आवेग और प्रकृति के सौन्दर्य के वर्णनकारी हैं ।***:*<वे उन लोगों के 
प्रत्यक्ष प्रेरणादाता हैं जिन्होंने महान्‌ फ्रांसीसी राजनीतिक क्रान्ति की । 
रूसो के 'कांल्रा सोशियल” के सिद्धान्त, किसी और सिद्धान्त को अपेक्षा, 
जैकोविन राजनीति के अधिक « निकट हैं। उसकी समता और '्रातृत्व 
की घोषणा और उनका भावुकता-पूर्ण लोकतन्लवाद, उस जमीन के लिए, 
जहाँ वे बोये गये, उतने ही उपयोगी थे जितना कि मान्टेस्की का वैधा- 
निकवाद उसके लिए अनुपयुक्त था ।' आत्मजीवनी लिखने का उनका 
ढंग निराला है । सम्पूर्ण साहित्य में यह अनोखी ओर प्रसिद्धतम आत्म- 

जीवनी है । लेखक स्वयं ही अपनी कृति का नायक है । वे कहते हैं 
“मेरा बरावर यह खयाल रहा और अव भी वही है कि सव कुछ देखते 


हुए मैं सबसे अच्छा आदमी हूं । अपने दुर्गृणों को वे सहर्ष स्वीकार करते 


है. लेक्लि उनका विश्वास है कि कोई ऐसा नहीं है जो किसी न किसी 
जघन्य दुर्गण को fonar नहीं है । अपनी आत्म-जीवनी का नाम उन्होंने 
दिया है 'स्वीकारोक्ति” (कॉनफेसिओं) और इसमें इस विश्वास को वे 
पूर्ण रूप से प्रगट करते हैं कि जीवन के पृष्ठों को खोलकर रख देने से 
अनुदार लोग यह अनुभव कर सकंगे कि रूसो स्वयं चाहे जितने बुरे हों, 
वे लोग उनसे भी बुरे हैं। 

रूसो की प्रथम गम्भीर कृति है दिसकूर सीर ले सिआंस ए ले आर्त' 
(कला और विज्ञान पर विचार) जिस पर दिजों अकादमीने उन्हें 
पुरस्कार प्रदान किया. और उसी समय से सामाजिक और राजनीतिक 
दार्शनिक के रूप में उनका जीवन आरम्भ होता है । क्या विज्ञान और 
कला की प्रगति से मानवजाति की नैतिक उन्नति हुई है ? उक्त पुस्तक में इस 
प्रश्‍न का उत्तर वे “ना? में देते हैं । ज्ञान-विज्ञान से उन्हें डर-सा लगता 
है और वे कहते हैं कि मनुष्य को सुखी होना है तो आगे की ओर प्रगति 
न कर उसे पीछे की ओर हटना पड़ेगा, आदिम सादगी की ओर । वे यह 
सिद्धान्त सामने रखते हैं कि मनुष्य स्वभावतः अच्छा है । 'दिसकूर सोर 
लेंगालिते' (असमानता पर विचार) में इसी सिद्धान्त को वे और आगे 
बढ़ाते हैं। समाज- निर्माण के पूर्व आदिम जातियों की स्वतंत्रता और गुणों 
का वे आह्वान करते हैं । यही विचार आगे चलकर “कॉन्ला सोशियल 
में परिणति लाभ करता है । “कॉन्ला सोशियल? का प्रारम्भिक वाक्य 
ही है--““मनुष्य पैदा हुआ स्वतंत्र, लेकिन सर्वत्र वह जंजीरों से जकड़ा 
हुआ है ।” 

उनकी प्रथम दोनों कृतियों में बौद्धिक युग की स्पष्ट छाप है, यद्यपि 
अपनी भावुकता के नियन्त्रण की चेष्टा भी उनमें है । एक दिन वे दिदरो 
से जेल में मुलाकात करने को चल दिये । लेकिन एक-एक कर बुद्धिवादियों द्ध 

से उनका मतभेद शुरू हो जाता है । इसका सूलपात हुआ जब दालेम्वर 
को लिखे गये अपने पत्न में उन्होंने नैतिक आधार पर रंगमंच की निन्दा 
की । दिदरो, ग्रिम, दोलवाख, सबसे उनकी लड़ाई हुई । झगड़ालूपन 
तो उनके स्वभाव में ही है । सोशल कॉन्ट्रेट' और उनके दूसरे उपन्यास 
'एमिल' के प्रकाशन पर जव उन पर राजा और ईसाई संघ का कोप 
हआ तो उन्हें फ्रांस छोड़ना पड़ा । स्विटजरलंड और प्रशा ने जब उनका 
स्वागत नहीं किया तो विख्यात ब्रिटिश दार्शनिक ह्यम ने उन्हें इंगलेड में 
आमन्त्रित किया । वे इंगलड गये और डर्वीशायर में ही उन्होंने आत्मकथा 
का अधिकांश लिखा । लेकिन साल भर के अन्दर ही ह्य म से झगड़ा करके 
वे पेरिस लौट आये । 

पत्र के रूप में लिखे गये अपने प्रथम लम्बे उपन्यास “नूवेल हेलोईज' 
में उन्होंने भावुकता की वन्या उत्पन्न कर दो है । इस पर ब्रिटिश उपन्यास- 
लेखक रिचर्डसन का प्रभाव बहुत स्पष्ट है । आवेग का नग्न चित्र करुणा 
के दृश्य में परिवर्तित हो जाता है और कठोर कर्तव्य की वेदी पर 
व्यक्तिगत सुखाधिकार का वलिदान किया जाता है। प्रकृति एक देवी वन 
गयी है, कल्याणकारिणी और स्वस्थ प्रवृत्ति की पथ-प्रदर्शन-कारिर्ण 
'एमिल' प्रगतिशील शिक्षा के सम्बन्ध में बहुत ही आकर्षक पुस्तक है । प्रकृति 
ही सव से महिमामयी शिक्षक है । शिक्षा की मुख्य समस्या यह है क्रि आदिम 
सरलता से बाहर निकलकर मनुष्य जिन गुणों को खो देता हे, आधुनिक 
व्यक्ति में उन गुणों की रक्षा या उनका विक्रास किस प्रकार हो । वे 
प्राकृतिक धर्म के पुजारी हैं, रहस्यवादी के प्रकारान्तर हैं ॥ दीलबाख के 
निरीशवरवाद का खण्डन करने का उनका इरादा था लेकिन जो सिद्धान्त 
वे सामने रखते हैं उसका आशय यह है कि दैवी धर्म या ईसाईयत के 
mezv धर्म-विश्वासों की कोई आवश्यकता नहीं है । परिणाम यह 
है कि जहाँ दोलबाख पर किसी की नजर नहीं पड़ी वहाँ पेरिस का 
पार्लमेंट ने उनकी गिरफ्तारी का आदेश जारी किया | रूसो अच्छे लेखक 
तो हैं ही, लेकिन लेखक से भी अधिक वे भविष्यवक्ता हैं उनकी वाणी में 

कवि और धर्म-प्रचारक का ओज है, उनकी आवेग-पूर्ण भाषा का छन्द 
संक्रामक है । 

यहाँ रूसो के समसामयिक, प्राकृतिक इतिहास के लेखक, बीफां का 
भी उल्लेखू किया जा सकता है। उस समय विज्ञान में बढ़ती हुई अभिरुचि 
के वे एक निदर्शन स्वरूप हैं। उसी समय लाग्रांज ने ज्योतिष पर और 
लाव्होआजिए ने रसायन पर पुस्तके लिखीं । एक सामान्य" अंश “पृथ्वी 
का क्रमिक निर्माण” को छोड़कर, बीफां के प्राकृतिक इतिहास का 
वैज्ञानिक मूल्य आज अधिक नहीं है, लेकिन साहित्य की दृष्टि से उसको 
एक देन है । यही कारण है कि रोमांसिक साहित्य को कल्पनात्मक पृष्ठ- 
भूमि का यह अंग वन गया । | 

जाना रामा आमाका 


तीसवाँ अध्याय 
रोमांस-पूर्व नाटक 


अठारहवीं शती के उत्तरार्ध में भी परम्परागत रूप से नाटक लिखे 
जाते रहे, परन्तु लेखकों और उनकी कृतियों की सूची के अतिरिक्त उनका 
आज कोई अवशेष नहीं रह गया है। परम्परा के अनुकरण के प्रति 
वितृष्णा dedi रही और इस स्थिति में जिन्होंने परम्परागत पथ का त्याग 
किया उनके नाम ही उल्लेखनीय हैं । पहले नाटकीय विषय रोमन या ग्रीक 
इतिहास से ही लिये जाते थे। द बेलॉय ने 'सीज द काले” (कैद की घेरेवन्दी) 
में तत्कालीन फ्रेंच इतिहास से ही अपना विषय चुना । फ्रांस के विगत 
इतिहास की एक घटना को केन्द्रित कर रनुआर ने ले तांप्लिएर' लिखा | 

लक्ष्य करने की दूसरी वात यह है कि इस काल में फ्रांस में शेक्सपियर 
के नाटकों का प्रभाव बढ़ रहा था । लाप्लास ने उनके कुछ नाटकों का 
अनुवाद किया और सम्पूर्ण ग्रन्थों का अनुवाद किया ल तुरन्योर ने। जें 
फ्रांसोआ दूसो ने शेक्सपियर के नाटकों को फ्रेंच रंगमंच के उपयोग का 
वनाया, लेकिन उनमें शेक्सपियर का मूल रूप बिलकुल जाता रहा। 

नाट्यकला के क्षेत्र में परिवर्तन की सूचना मिलती है दिदरो में | दिदरो 
ने अपने नाट्य सिद्धांत में नाटकों की चार श्रेणियां बनायीं । दुःखान्त और 
सुखान्त नाटकों के अलावा उन्होंने दो अन्तर्वर्ती श्रेणियों को सामने रखा d 
एक गम्भीरः gara नाटक जिसका उद्देश्य होना चाहिए मानव के कर्तव्य 
और मानवीय गुणों का प्रदर्शन, और दूसरा दुःखान्त नाटक!जिसका उद्देश्य 
होना चाहिए घरेलू दुःख । परन्तु स्वयं उनके नाटक, ल फीए नात्युरेल'' 
मौर 'ल पेर द॑ फामिल' सफल नहीं रहे । परिवर्तन की प्रक्रिया का रूप सेदें 

में और स्पष्ट हो जाता है । सेदें ने 'फलोसोफ साँ ल साव्होआर' (विना 


ज्ञान का दार्शनिक) में करुणात्मक तत्त्व का प्रयोग वड़ी कुशलता के साथ 
किया है । बुर्जुआ सम्मान और भावुकता के गम्भीर घात-प्रतिघात में 
हास्यरस. का संयोग कर उन्होंने नाटक को और रोचक वना दिया है। 
इस सुन्दर कृति में बकवास बिलकुल नहीं है ओर कई अर्थो में उन्नसवी 
शती के नाटक की यह अग्रिम घोषणा हूँ । 

१७३४ में महान्‌ फ्रेंच राज्यक्रांति के पाँच वर्ष पहले, तिएट्र फ्रांसे 
में पिएर ऑगस्तें कारों का, जो वोमाश के नाम से सुपरिचित हैं, 'फिगारो 
का विवाह” नामक नाटक खेला गया । साहित्यिक भाग्यान्वेषी वोमाशं एक 
चड़ीसाज़ के लड़के थे । बे प्रायः स्पेन और इंग्लंड जाया-आया करते थे 
और अमेरिकन स्वतंत्रता के प्रति फ्रेंच उत्साह को उत्तेजित करने में 
उनका काफी हाथ था । इसी सिलसिले में उन्होंने लाफाएट की सेना को 
अमेरिका पहुँचाया और इसके जरिए काफी धन भी कमाया । अपनी मृत्यु 
के कुछ वर्ष पहले तक, नवजात फ्रेंच लोकतन्त्र के प्रति विश्वासघात के 
सन्देह में उन्हें निर्वासित जीवन व्यतीत करना पड़ा । “फिगारो के विवाह 
के प्रदर्शन के बहुत पहले ही 'बार्वर द सेविए' के लेखक के रूप में उन्हें 
प्रचुर ख्याति मिल चुकी थी। फिगारो वार्वर द सेविए' का ही एक 
परिणाम स्वरूप है । जिस साहित्य ने क्रांति के लिए भूमि प्रस्तुत की 
उसमें फिगारो का विशिष्ट स्थान है । फ्रेंच सम्राट्‌ नेपोलियन (नापोलिआं) 
ने इसे “गतिमान्‌ ,क्रांति” कहा है । 

अठारहवीं शती के सुखान्त नाटक का अन्तिम आकर्षक पहलू संगीत- 
नाट्य का अभ्युदय है । इसमें नाटकीय रुचि का स्तर तो कुछ गिरता हुआ 
दिखाई देता है, लेकिन यह, यह भी बताता है कि परम्परागत नाटकों के 
प्रति, चाहे वे gara हों या दु:खान्त, लोगों में एक वितृष्णा पैदा हो 
रही थी । रोमांसिक युग में मर्यादित साहित्यिक रूपों से इसका संयोग 
हुआ ओर इसी से धीरे-धोरे एक नवीन नाट्यगोष्ठी का जन्म हुआ | 
संगीत-नाट्य के लेखकों में गिलबर्‌ द पिकसेरेकुर्‌ का नाम उल्लेखनीय है । 

इकतीसवाँ अध्याय 


उपन्यास 


अठारहवीं शती के उत्तरार्ध में बहुसंख्यक उपन्यास प्रकाशित किये 
गये और उनको प्रवृत्तियाँ कई प्रकार की हैं । कुछ की प्रवृत्ति पहले की 
ही तरह विश्लेषणात्मक है, कुछ की प्रवृत्ति पूर्णाग रोमांस को ओर है, 
और शेष को प्रवृत्ति दोनों के वीच की है। 

इस युग के उपन्यासों की कम से कम एक श्रेणी पर रिचर्डसन को 
'पामेला' या 'क्लारिसा' का प्रभूत प्रभाव पड़ा। दिदरों ने तो उन्हे 
मूसा, होमर यूरीपीडीस और साफोक्लिस का समकक्ष वना दिया है । 
आवे प्रेव्होस ने दोनों उपन्यासो का फ्रेंच अनुवाद किया p रूसो ने Wa 
हेलोईस' में रिचर्डसन की शैली को भी अपनाया अर्थात्‌ Wei के द्वारा 
नायक-नायिकाओं के चरिल्नों का उद्घाटन किया । कोडेलों द लाक्लो ने 
एक ही उपन्यास लिखा “खतरनाक सम्बन्ध' । लेकिन यह उच्चकोटि का 


A 


उपन्यास है । यह भी पत्रों की शैली में ही लिखा गया है | रिचर्डसन 


और लाक्लो, दोनों का उद्देश्य नैतिक शिक्षा प्रदान करना है । यही उद्देश्य 
रस्तिफ द ला ब्रेतॉन का भी है, जो रूसो के शिष्य होने का दावा करत 


` थे । मारमोन्तेल वोल्ट्येर के शिष्य हैं, लेकिन उनके उपन्यासों की संवे- 


गात्मक प्रवृत्ति रिचर्डसन की जैसी ही है । वोल्ट्येर के व्यंग्य और वैदरध्य 
में भावुकता के समावेश से जें फ्रांसोआ मारमोन्तेल के 'कांत मोरो” की 
छोटी कहानियों का लावण्य बढ़ गया है । फ्लोरियां ने लाफोन्तेन का अनु- 
सरण कर पद्य में नीति-मूलक कहानियाँ लिखीं लेकिन 'गालाते' और 
'एस्तेल' आदि उनके उपन्यास वैचिल्यहीन हैं। ग्राम-जीवन को ही 
उन्होंने अपना आदर्श बनाया है । 

विषयवैचिढ्य सब से अधिक रस्तिफ द ला ब्रेताँनु में ही है। एक 
क्रषि-अमिक के इस लड़के ने 'पिता का जीवन” छोड़कर अन्य सभी उप- 
न्यासों के विषय शहरी जीवन से ही लिये हैं । पेरिस के जीवन के सम्पर्क 
में आकर उन्होंने असंख्य नेतिक निष्कर्ष निकाले और उनकी ढाई सौ 
कृतियों में ये निष्कर्ष भरे पड़े हें । “विकृत किसान पुरुष” और 'विकृत 
किसान महिला' में उन्होंने सीधे-सादे गाँव वालों पर पड़ने वाले शहरों के 
ुरे प्रभाव को दिखाने का प्रयास किया है । 'समसामथिक' के ४४ खण्डों 
में पेरिस की औरतों द्वारा किये जानेवाले ढाई सौ पेशों का वर्णन किया 
गया है । इन कहानियों में कोई शैली नहीं है, लेकिन उनकी स्वाभाविकता 
और यथार्थता में विचित्र आकर्षण है। 
वर्नाद द सें पिएर, रूसो के शिष्य हैं और उससे भी अधिक प्रकृति 
के विद्यार्थी बल्कि भक्त हैं। रोमांस-पूर्व युग के उपन्यास-लेखकों के 
वे प्रतिनिधि स्परूप हैं । प्रकृति उनके लिए दैवी इच्छा का एक आवरण- 
स्वरूप है और उनका धामिक दर्शन अठारहवीं शती के भौतिकवाद के 
विरुद्ध सुचिन्तित प्रतिक्रियास्वरूप है । प्रकृति का चित्रण उन्होंने भावुकता 
और दक्षता के साथ किया है । उनके उपग्यास 'पॉल और वर्जिन! की 
एक विशेषता ही है मारिशस द्वीप के प्राकृतिक दृश्यों का रंगीला वर्णन । 
उपन्यास का नेतिक राग और उसकी प्रकृतिपूजा रूसो की ही प्रतिध्वनि 
परन्तु धामिक हृदय के अविचल विशवास और काल्पनिकता के संयोग 
से इस उपन्यास ने क्रान्तिकाल की उथल-पुथल में भी पाठकों के हृदय को 
आन्दोलित किया । 
सेनाकूर का 'ओवरमान' स्वयं एक वर्ग है । यह उपन्यास नहीं, 
वल्कि पलों के रूप में लिखी गयी स्वीकारोक्ति है । यह एक आध्यात्मिक 
रोजनाम्रचा है जिसके हर पृष्ठ में आन्तरिकता टपकती है । जिस जीवन 
का इसमें वर्णन है वह स्वथं लेखक का है; चिन्तन और ध्यान का 
जीवन, जिसमें बाहरी घटनाएँ बहुत थोड़ी ही हैं । वे लाइलाज विषाद के 
शिकार हैं । इस रोमांटिक रोग के वे प्रथम प्रदर्शक हैं, लेकिन इसके साथ 

उनका नहीं बल्कि शातोब्रियां का नाम ही जोडा जाता हे । इसका 
मुख्य कारण उनके प्रकाश का धुंधलापन है । शैली की afeat अनेक हैं, 
लेकिन कुछ उल्लेखनीय गुणों के कारण ही इसने मैथ्यू आर्नल्ड जैसे गण- 
ग्राही साहित्यिक को आकृष्ट किया । आल्पस्‌ पर्वत के उनके वर्णन में ऐसा 
अनोखापन है जो रूसो से आगे निकलकर भविष्य की प्रतीकवादी कला 
की ओर संकेत करता है । 

वंजामिन कान्स्टैन्ट के उपन्यास “एडोल्फ' का विषय विभक्त व्यक्तित्व 
है जो रोमान्सिक साहित्य का एक प्रिय विषय वन गया था । विषय के 
विश्लेषण में उन्होंने क्लासिक बुद्धिवाद का प्रयोग किया है । इस प्रकार 
भविष्य का विषय और अतीत का विश्लेषण, दोनों इस उपन्यास में 
समन्वित हैं । परिवर्तन ही अनुभूति का नियम है, इसलिए संवेग को नीति- 
पूर्ण जीवन का स्थायी सिद्धान्त बनाने का प्रयास व्यर्थ है, यह चित्र लेखक 
ने शक्तिशाली शब्दों में खींचा है । समाज से संघर्षरत व्यक्ति हृढ्संकल्प 
न हो तो विद्रोही व्यक्तिविशेष की अवस्था किस प्रकार होती है, इसका 
भी प्रदर्शन लेखक ने सामर्थ्यपूर्ण शैली में किया है । परिणाम निराशावादी 
परन्तु क्रियात्मक है, क्योंकि धैर्य, सहृदयता और आध्यात्मिक विनम्रता 
के द्वारा मुक्ति की सम्भावना का इंगित भी इसमें Ed 

बत्तीसवाँ अध्याय 
आंद्रे शेनिए 


अठारहवीं शती के उत्तरार्ध में आंद्रे शेनिए (१७६२-१७८४) के 
यश ने अन्यान्य कवियों को छा लिया । यद्यपि बचपन से ही वे फ्रांस में 
पले, परन्तु उनका जन्म हुआ था कुसतुनतुनिया में । उनकी माता ग्रीक 
द्वीपों के एक परिवार की उच्च शिक्षित महिला थी । अपनी माता के 
प्रभाव के कारण और ग्रीक भाषा के स्वयं अपने ज्ञान के कारण ग्रीक 
दुनिया की प्रत्यक्ष अनुभूति उन्होंने प्राप्त की । उनकी प्राथमिक काल को 
कविताओं में यह अनुभूति ओतप्रोत है । श्रेष्ठ प्राचीन कृतियों के प्रति 
उत्साहपूर्ण प्रेम, प्रकृति से घनिष्ठता और विशुद्ध सहज बोध से जो क्ला- 
सिक भावना fp हुई थी, उसके मूल उद्गमस्थल पर प्रत्यावर्तन कर 
शेनिए ने क्लासिक भावना को नया वल प्रदान किया, उसमें नयी ताजगी 
ला दी । इस प्रकार मानस जगत में वे नवजागरण युग के ही हैं । यह 
उनका महानु कृतित्व है कि उनकी कविताओं के पाठ से प्लीआद की याद 
हो आती है | यदि-असमय ही उनका जीवन समाप्त न हो गया होता तो वे 
रॉनसार से भी बड़े कवि हुए होते । उनका बौद्धिक अनुराग रॉनसार की 
तुलना में अधिक है और शब्दस्रोत उनकी लेखनी से सहज ही प्रवाहित 
होता है । फ्रांस में जब क्रान्ति हुई उस समय शेनिए लन्दन के फ्रेंच दूतालय 
से संलग्न थे । क्रांति का समाचार पाकर वे नये शासन के प्रति उत्साह 
लेकर फ्रांस लौटे, परन्तु कुछ ही समय बाद क्रान्तिजनित ज्यादतियो ने 
उन्हें प्रतिवाद करने को बाध्य किया । क्रान्ति के. आतंकयुग में सन्‌ १७८४ 
ई० के मार्च महीने में वे गिरफ्तार किये गये और चार महीनों तक केद 

में रखकर गिलोटीन द्वारा उन्हें मौत के घाट उतारा गया ।* उनकी शक्ति- 
शाली कविताएं ले याव केदखाने में लिखी गयीं । उनके मित्र चोरी से 
कविताएँ बाहर ले गये, जो वाद में प्रकाशित की गयीं । इन कविताओं में 
क्रान्ति के विश्वासघातको की घोर निंदा है और स्वयं उनकी भयाउह और 
करुणाजनक स्थिति का शक्तिशाली वर्णन है । 

रॉन्सार की भाँति ही उनकी दार्शनिक उच्चाभिलाषा थी, परन्तु 
अपनी लम्बी कविताओं, “हमस? और 'लामेरीक' की रूपरेखा मात्र वे 
प्रस्तुत कर पाये थे । इनका दायरा सम्पूर्ण आधुनिक ज्ञान, विशेष कर 
विज्ञान की समीक्षा है, परन्तु इनके कुछ खण्ड मात्र लिखे गये हैं । उनके 
शोक-गीत वासनामय हैं । उनमें उष्णता और मनोहारिता है, परन्तु गहरी 
संवेदना का उद्रेक वे नहीं करते, क्योंकि पाथिव आकर्षण ही उनका सव 
कुछ है । "जो द पोम्‌' प्रयासरचित है, परन्तु इस महत्त्वपूर्ण सम्बोध-गीत 
(ओड) के कुछ अंश हृदयग्राही हैं । उन्होंने स्वयं ही बीकोलिक' के नाम 


से अपनी श्रेष्ठ कविताओं का चयन किया हैं । प्राचीन परम्परा से चली ' 


आयी ग्रीक कहानियों की कुछ घटनाओं पर ही ये कविताएँ आधारित 
& | 'लाब्हेयोग्ल',.'ल मालाद', 'हाइला', ला मोर द रकोल' जैसी 
उनकी कविताओं की प्रशंसा पीढ़ियों से चली आ रही है । इनमें एक बीती 
दुनिया के विशाल गौरव के अथवा उसकी स्वाभाविक सादगी के महान्‌ 
दृश्य आँखों के सामने जाग उठते हैं । लुटिहीनता उनकी कला की महान्‌ 
विशेषता है, परन्तु इसके पीछे. उनकी एकाग्रता और निविष्ट ध्यान छिपा 
हुआ है । उनकी आत्मनिष्ठ अभिव्यक्ति में परवर्ती रोमान्टिक युग का ही 
आभास मिलता है, परन्तु वास्तविकता यह है कि महान्‌ रोमान्टिक 
कविओं की वगल में उन्हें रखा जाय तो वे फीके ही मालुम पड़ेंगे । 


१. फ्रेंच क्रान्ति के समय एक डाक्टर ने बहुतेरे लोगों के सिर एक 
साथ काटने के लिए यन्त्र निकाला था और उसी के नाम पर इसे गिलो- 
टोन का नाम दिया गया । 

शेनिए के समसामयिक कवियो को उनकी वरावरी का स्थान नहीं 
० दिया जा सकता । कुछ तो स्पष्टतः दूसरी श्रेणी के ही कवि हैं। से 
i लाम्बर के सेजों' की रूपरेखा - ब्रिटिश कवि टामसन के सीज्सू | 
(मौसम) से ही ली गयी है । प्रायः इसी नमूने पर जें आन्तोआं रूशेने | 
“ले मोआ' (मास) में ग्राम्य जीवन का वर्णन किया है। जाके द लिएने | 
वागवानी और प्राकृतिक सौन्दर्य के विशेषज्ञ के रूप में अपने जमाने में 
ख्याति प्राप्त की, परन्तु परवर्ती युग में रोमान्टिक कवियों ने उनके सुशील | 
आनन्दोच्छ्वास पर उनकी खिल्ली उड़ायी । परन्तु शेनिए के समकक्ष न | 
होते हुए भी कुछ कवि ऐसे हैं जिनमें क्लासिक रचना की रचनात्मक | 
शक्ति है, या जिनकी संवेगात्मक उक्तियो में रोमान्टिक युग का पूर्वाभास | 
दिखाई देता है और दो एक तो रोमान्टिक युग को भी पीछे छोड़कर | 
मध्य-उन्नीसवीं शती में पहुँचे हुए जान पड़ते हैं । इस सिलसिले में दला- | 
विनिये, मिलवोए, लमसिएर गिलवर और पार्नी के नामों का उल्लेख | 
किया जा सकता है । 

सादास € स्ताल ओर शातोब्रिआं 


मादाम द स्ताल (१७६६-१८७६) अन्तर्राष्ट्रीय साहित्य और 
संस्कृति की सूचना देने वालों में हें । बौद्धिक राष्ट्रीयता की सीमा वे पार 
कर चुके थे । रोमान्टिक युग के सिद्धान्तवादियों ने उनकी दो पुस्तकों, 
'द ला लितरातीर दाँ से रापोर्त आव्हेक ले इन्सतीत्पुशआँ सोशिआल' 
और “द लालेमान' से वहुत-से विचार अपनाये और weg सौन्दर्य के एक 
नये बोध तक पहुँचाने में इन पुस्तकों ने पथ-प्रदर्शन किया । विक्टर 
ह्यूगो ने 'क्रॉमवेल' की भूमिका में इन विचारों का आश्रय लिया | 
'लितरातीर' में मादाम द स्ताल ने यह दृष्टिकोण उपस्थित किया है कि 
साहित्यिक कृतियाँ पारिपाश्विक परिस्थितियों की उपज हैं और उन पर 
विचार करते समय यह ध्यान में रखना चाहिए कि वे किस देश में, किस 
समय और किन भौगौलिक या जलवायु की परिस्थितियों में लिखी गयीं । 
इस प्रकार विभिन्न जातीय तथा सांस्कृतिक श्रेणियों में विभक्त होकर 
कलात्मक एकता छिन्न-भिन्न हो जाती है और क्लासिक परम्परा को 
बुनियाद ही टूट जाती है, क्योंकि कला का स्थान, काल, व्यक्ति-निरपेक्ष 
कोई मानदण्ड ही नहीं रह जाता है । इसी सिद्धान्त से प्रेरित होकर 
रोमान्टिक साहित्य ने स्थानीय विशेषताओं में काफी दिलचस्पी ली । 
उनका एक और विचार यह, है कि उत्तर और दक्षिण में साहित्यिक 
आत्मा के रूप भिन्न हैं। दक्षिण में उसकी विशेषताएं हैं रूप-माधुर्य, नियम- 
वद्धता और स्पष्टता तथा उत्तर में असीम का प्रेम जिसमें संवेग और 
रहस्यवादिता को पूर्ण अवसर मिलता है । उत्तर की श्रेष्ठता के विषय में 
वे द्विधाहीन हँ । अपनी दूसरी पुस्तक 'द लालेमान' (जर्मनी के विषय में) 

में इस विचार को उन्होंने और स्पष्ट रूप दिया है । जर्मनी उत्तरी देश 
है और फ्रांस दक्षिणी देश । साहस के साथ उन्होंने यह मत व्यक्त किया 
कि फ्रांस की सभ्यता पहले ही फल-फुल चुकी है और नयी उर्वरता के 
लिए उसे जर्मनी से विचार और प्रेरणा लेनी चाहिए । जर्मनी की प्रशंसा 
में वे शतमुख हैं । ऐतिहासिक दृष्टि से इस प्रशंसा की यथार्थता के संबंध 
में प्रश्‍न उठ सकता है, लेकिन उनकी ताजी जानकारी से शिक्षित फ्रेंच 
समाज ने लाभ उठाया, इसमें कोई सन्देह नहीं । उपन्यास-लेखिका के रूप 
में उन्हें प्रथम श्रेणी में स्थान नहीं दिया जा सकता । देलफीन' का सवक 
यह है कि अन्तश्चेतना ही नारी की सुरक्षा के लिए काफी नहीं है। वह 
चाहे अच्छी हो, लेकिन बुद्धिमानी इसी में है कि दुनिया के सामने वह 
अपना सुनाम बनाये रखे । केरिन' में उन्होंने यह घोषणा की है कि 
साधारणतया नारी पुरुष से अच्छी होती है । दोनों उपन्यासों में नारी- 
जीवन की समस्याओं का तथा दुःख-कष्ट के प्रति उनके अपरिहार्य आत्म- 
निवेदन का उनका बोध बहत स्पष्ट है । 
फ्रांसेआ रने द mafaa (१७६८--१८५४८) में रोमान्टिक 
भावना भरपूर है, लेकिन एक नये युग में, जिसे वे पूरी तरह स्वीकार 
नहीं कर पाते, वे पुरानी दुनिया की आत्मा को ही वहन करते हैं । ऐति 
हासिक दृष्टि से उनका स्थान उन्नीसवीं शती में है, परन्तु साहित्यिक दृष्टि 
से उनका स्थान अठारहवीं शती के परिवर्तन काल में ही है । उन्होंने 
वलासिक परम्पर? का विरोध किया, परन्त उनका दृष्टिकोण मादाम द 
स्ताल के दृष्टिकोण से भिन्न है। “जीनी द क्रिश्चियानिज्म' में उन्हाने 
यह अभिमत व्यक्त किया है कि यूरोपीय संस्कृति ग्रीस और रोम के गैर 
ईसाई दर्शन पर नहीं, बल्कि ईसाइयत के आधार पर ही गठित हुई हैं। 
तथापि क्लासिक परंपराओं के सिद्धान्त का परित्याग उन्होंने नहीं किया । 
उनकी कृतियाँ प्राचीन क्लासिक्स की सुसंगठित रचना तथा नियमबद्धता 


आर भाषा की अनुभावात्मक शक्ति तथा रोमांस की उमंग के समन्वय 
को उपज हैं । 

शातोब्रिआं का जीवन घटनापूर्ण है । क्रान्तिकारियों के विरुद्ध विदेशी 
सेना के साथ उन्होंने युद्ध किया, इंग्लेण्ड और अमेरिका का उन्होंने पर्यटन 
किया, नेपोलियन ने उन्हें राजनयिक के रूप में नियुक्त किया, वुरवों 
सम्राटो के प्रत्यावतन के वाद राजदूत और परराष्ट्र मन्त्री के रूप में भी 
उन्होंने काम किया, फिर १८३० में उन्होंने राजनीति से अवकाश ग्रहण 
कर लिया । प्रथम जीवन में वे स्वय एक संशयवादी थे, परन्तु बाद को 
जब उनका धर्म-विश्‍वास हढ़ हुआ तो अठारहवीं शती के संशयवादियों 
को निरस्त करने के लिए ही उन्होंने 'जीनी द क्रिश्‍्चियानिज्म' लिखा । 
इसमें उन्होंने विज्ञान, कला और सामाजिक क्षेत्र में ईसाई धर्म की सफल- 
ताओ का वर्णन किया है। वर्णन गीतात्मक और संवेगात्मक है और 
धामिक प्रेरणा से ओतप्रोत है । | 

उनकी अन्यान्य रचनाओं में उनके अहम्‌ और व्यक्तित्व की ही 
प्रधानता है । “ला व्ही द रान्से' सत्रहवीं शती के एक पादरी की जीवनी 
है, लेकिन रचना-कोशल से उन्होंने इसमें अपना जीवन ही प्रतिबिम्बित 
किया है । भेमोआर दत तोम्ब' स्वयं उनकी ही जीवनी है, परन्तु 
उसकी पृष्ठभूमि विशाल है और मनुष्यों तथा घटनाओं के स्रोत वारम्वार 
इससे टकराते रहते हैं । जीवन से वितृष्णा और अलौकिक अमरत्व का 
आशा, उद्धत घमण्ड और ईसाई विनम्रता इत्यादि कितने ही विरुद्ध 
संवेगों के युक्तिहीन संघर्ष में उनके विरोधाभासपूर्ण जीवन के पृष्ठ एक 
के बाद एक खुलते जाते हैं? लि मारतीर' में उन्होने इसाइयत के 
प्रारम्भिक काल का इतिहास लिखा है और यह एक नमूना है कि काल्प- 
निक ढंग से इतिहास कैसे लिखा जा सकता है । यरूशलम और अमेरिका 
के पर्यटन आदि पुस्तकों में भूगोल का भी कल्पनात्मक वर्णन है । उनके 
प्रकृति-वर्णन में कविकल्पना ही नहीं प्रतीकवाद का स्वर भा प्रच्छन €T 
से निहित है। उनके छन्दोमय गद्य में लेखक और कवि की चुतिमय 
प्रतिभा है। 

रोसाण्टिक काव 


१८२० से १८५० Zo तक mw साहित्य का रोमान्टिक युग है । 
रोमान्टिक साहित्य का मुख्य लक्षण है भावुकता । इन्द्रिय-संवेदना और 
रोमांचकारी कल्पना के संयोग से इसका आकर्षण और भी बढ़ गया | 
साहित्य ने सुदूर और दूर अतीत से प्रेरणा ली, विजातीय और विदेशी 
अनुभवों को इसने एक वडा स्थान दिया, मध्ययुग के कृत्रिम सौन्दर्य और 
सामर्थ्यं की ओर उसने रुचि दिखलाई । रात्रि, ध्वंसावशेष, मृत्यु के प्रति- 
विम्व और प्रतीक, अस्पृष्ट महिमान्वित प्रकृति तथा उसकी विलासपूर्ण मृदु 
यति उस साहित्य के अंग वने । संवेग, अभिलाषा, .व्यक्तिगत पसन्द और 
सहज बुद्धि, इन उपादानों से निमित रोमान्टिक मनोभाव ने विचारों का 
परित्याग तो नहीं किया, लेकिन क्लासिक युग में उन्हें जो उच्चासन मिला 
था, वहाँ से वे नीचे उतार दिये गये । शेक्सपियर, मिल्टन, स्काट, वायरन 
गेटे आदि विदेशियों का प्रभाव बढ़ा । परन्तु रोमान्टिक आन्दोलन कोई 
सुसम्बद्ध आन्दोलन नहीं था । क्लासिक युग के मुल्य जब गिर गये और 
शिक्षित वर्ग तथा अकादमी”आदि का अनुशासन जाता रहा- और इसमें 

महान्‌ फ्रेंच क्रान्ति का भी, जिसने दिखला दिया कि मनुष्य-कृत किसी भी चीज 
को नये ढाँचे में डाला जा सकता है, हाथ था--तो प्रत्यक लेखक न अपन 
ढंग से प्रतिकार की चेष्टा की p उसका व्यक्तिगत मनोभाव अपना था और 
उसकी अभिव्यक्ति भो स्वकीय थी । यही कारण हैं कि रोमांटिक लेखका 
की मोटी एकता के बीच बहुविध भिन्नता भी है । क्रान्ति के स्वल्पकाल बाद 
ही दो मुख्य धाराएंँ परिलक्षित होती हैं । पहली है संरक्षणशाल, आदश- 

वादी, पुनः प्रतिष्ठित राजशासन और ईसाई संघ की समर्थक; दूसरी 
उदार, यथार्थवादी, बुद्धिवादी और बुर्जुआ (मध्यम) श्रेणी की समर्थक | 
ला प्रेस' जैसे सस्ते समाचार पलों (१८३६ में एमिल्‌ द fum द्वारा 
संस्थापित) में या “रन्ही दे ययो माँद' आदि साहित्यिक-राजनीतिक am- 
यिक पत्नों में, इन दो विरोधी धाराओं का संघर्ष प्रतिबिम्वित हुआ। 
साहित्य क्षेत्र में एक महत्त्वपूर्ण दैनिक 'ल ग्लोव' में एक प्रतिभाशाली 
समालोचक सें ag ने अपना सिक्का जमा लिया और रोमांटिक प्रवृत्ति में 
उसने सुधारवादी उमंग का भी समावेश किया | १५३० की दूसरी क्रान्ति 
के वाद प्रतिक्रियावादी प्रचेष्टाओं को एक धक्का पहुँचा और तव से मान- 
वतावादी सुधार-आन्दोलन जोर पकड़ता गया | जनसमूह पर इस आन्दो- 
लन का प्रभाव बढ्ने के साथ ही साहित्यिकों की भी प्रतिष्ठा बढ़ी । परन्तु 
ह तव सम्भव हुआ जव कि शिक्षा के प्रसार के साथ उस समूह में विक्टर 
ह्यगो या वालजैक-जैसे लेखकों को समझने की शक्ति पैदा हुई | १८३० 
के वाद हम साहित्य में गम्भीरता के प्रति झुकाव और सामाजिक या 
दार्शनिक विचार के विस्तार की तीब्र इच्छा पते हैं । प्रथम स्तर पर 
रोमान्टिक प्रवृत्ति अभिव्यक्ति की स्वतंत्रता के प्रति गहरे अनुराग का 
परिणाम है । इस अभिव्यक्ति का विषय संवेगात्मक है। परवर्ती स्तर पर 
इस प्रवृत्ति में नेतिक उत्तरदायित्व का बोध पैदा होता है जिसके प्रति 
फांस का राष्ट्रीय विचार सभी पूर्ववर्ती युगों में वफादार रहा है । 
रोमान्टिक युग के चार प्रधान कवि हैं-लामार्तीन, विनी, ह्यूगो 
वर मीसे । लामार्तीन (१७४०-१८६८) को पहली पुस्तक 'मेदिता- 
शिओं पोएटीक' ने फ्रेंच काव्य में एक नये तार पर झंकार दिया । इस ग्रथ 
की कविताओं में शब्दों का केवल वौद्धिक संयोग नहीं है, उनकी पंक्तियों 
में मृदु संगीत की धारा प्रवाहित होती है । यह संगीत बुद्धि, हृदय और 
कल्पना तीनों को सम्बोधित करता है । उनकी कविताएँ ध्यानमग्न भावु- 
कता के तारों को छेड़ती हैं और कवि तथा पाठक के बीच एक निविड़ 
आत्मीयता स्थापित कर देती a 'मेदिताशिओं' और “नुवेल मेदिता- 

शिओं' में उनके शैशव और नव-यौवन काल की स्मृतियाँ सैवॉय और 
इटली में भ्रमण, जंगलों और पहाड़ों पर घूमते हुए एक नवयुवक की 
आशाएँ और निराशाएँ, एक रमणी से प्रथम प्रेम, छन्दो के वाहन पर 
हमारे सामने आ खड़ी होती हैं । इनमें प्राकृतिक हश्य और संवेग एक लय 
में बंधे हुए हैं । 

'मेदिताशिओं' और नुवेल मेदिताशिओं' से लेकर 'हारमनी पोएटिक 
ए रिलिज्योस' तक लामार्तीन के काव्यों में एक विकासक्रम दिखाई पड़ता 
है । कैथलिक धर्म और गिरजे के अनुष्ठानों के प्रति प्रेम और पारिवारिक 
परंपरागत राजभक्ति से प्रशस्त होकर उनका विश्वास आत्मा के धर्म 
और हृदय के लोकतंत्र मे परिणत होता है । इन विषयों के अतिरिक्त 
प्रति दिन की घटनाओं की प्रतिक्रिया संगीत के स्वर में प्रतिध्वनित होती 
हैं। मोर द सोक्रात्‌' (सुकरात को मृत्यु) में संवेग और चिन्तन का 
समन्वय दार्शनिक उमंग का रूप धारण कर लेता है। शूत न नांज' 
(फरिश्ते का पतन) उनकी एक असफल परन्तु महान्‌ कृति हे । इसके 
आठवें दैव-दर्शन में जिन पंक्तियों में भगवानु की धारणा की अभिव्यक्ति 
की गयी है वे संगमरमर की तरह ठोस और लुटिहीन हैं । संगीत ओर 
छन्दों का प्रवाह तो प्रकृति ने उन्हें दिया था, परन्तु शब्दों और वाक्यों 
की कारीगरी में उनका सश्रम प्रयत्न मौजूद है । उनके गद्य में भी उनके 
काव्यों के गुण मौजूद हैं । ये कुछ उन्होंने अपने राजनीतिक जीवन के 
आधार पर लिखे और वाकी भी उनके जीवन के अन्यान्य पहलुओं को 
झाँकी हैं । सालों वे राष्ट्रीय. पार्लामेन्ट के सदस्य रहें ओळु एक लघु क्रान्ति- 
कारो के रूप में लुई बोनपात के जमाने.म उन्हें राजनीति से अवकाश 
ग्रहण करना पडा । अन्तिम जीवन में आथिक कठिनाई के कारण उन्द्वान 
जल्दबाजी में कई कविताएँ और ग्रन्थ लिखे जिन्हें वे स्वयं उच्च कोटि के 
नहीं मानते । 

आलफ्रे द विनी (१७5७--१८६३) और लामार्तीन की कविताओं 
में असाहृश्य वहत स्पष्ट है । विनी की कविताओं में शब्दों और विचारों 
की सहज धाराओं का प्राकृतिक संगम नहीं हुआ है । उनको आयासलब्ध 

रचना के प्रत्येक शब्द और शब्दांश गुरुत्वपूण हैं, गढ़ अर्थ से भरे हए हैं 

यातनाओं का वीरोचित सहन, उनके दृष्टिकोण का वर्णन ही “ला 
मोर दी लू' का नीति-निष्कर्ष भी है जो यह प्रश्‍न उठाता है कि ' 'पशु 
यदि बिना भुनभुनाये अपनी नियति का सामना कर सकता है तो मनुष्य 
क्यों नही कर सकता ?” उनकी सारी कविताओं को एक ही जिल्द है 
लेकिन इसमें एक दर्जन ऐसी कविताएँ हैं जिनमें से कोई एक किसीभो 
कवि को यशस्वी बनाने के लिए पर्याप्त है । इसी एक जिल्द में कई प्रकार 
की कविताओं का समावेश है । अतीत का, चाहे वह बाइबिल वणित हो, 
या गैर ईसाइयों का हो, वे भावावेश में कल्पना का रंग चढ़ाकर हमारे 
सामने प्रस्तुत करते हैं। “पोएम्‌ आन्तीक ए माँदन॑'” (कविताएँ-प्राचीन 
और आधुनिक) में उन्होंने. यहोवा का वर्णन विभिन्न रूपों में किया g 
“मोईस' (मुसा) में यह यहोवा एक निर्मम देवता है जो महान्‌ व्यक्तियों 
पर इतना बोझ डाल देता है कि वे मानव-समाज से ही विच्छिन्न हो जाते 
हैं । 'ल देलीज' (वाढ) में यहोवा मानव-समाज का ही प्राकृतिक प्रकोपों 
के द्वारा विनाश करता है । 'एलोआ' में अति पावन फरिश्तों को भी वे 
शापग्रस्त करते हैं क्योंकि मानवजाति के प्रति करुणावश वे स्वर्ग से मर्त्य में 


, अवतरण करते हुँ । समसामयिक समस्याओं की सामाजिक पृष्ठभूमि भी 


उनके विचारों का एक विषय है । उनके गद्य-नाटक शातर्‌तां” की सम- 
स्या है समाज और कलाकार का संघर्ष । स्टेलो' में भी कवि को विरोधी 
समाज के निर्यातन (प्रतिशोध) का सामना करना पड़ता हैं। ला फ़ाम 
आदल्तेर' (कुलटां रमणी) में वे अतिशय श्रद्धी के साथ ईसा की क्षमा का 
आह्वान करते हैं। उनकी अन्तिम कवितामाला लि देस्तिने' में तो दशंन 
को ही सर्वोच्च आसन प्राप्त है । कोई सिद्धान्त पाठक पर लादा नहीं गया 
है । आधुनिक युग के उद्वेगो से प्रपीडित चिन्तक के सत्यान्त्रेषण पर हीं 
बल दिया गया है । कट्टर धर्म में विनी को कोई सहारा नहीं मिलता 
लेकिन गहरे आन्तारिक विचार की आध्यात्मिक मर्यादा के प्रति वे सचेत 
हैं । मनुष्य के विषादपुर्ण भाग की अनुभूति उन्हें है, लेकिन निराशा को 

वे अदम्य साहस के उपादान में परिणत करते हैं। कटुता और वलप्रयोग 
को वे दूर रखते हैं आर शान्त, गवित परन्तु अनुद्धत आत्म-समर्पण तथा 
करुण सहानुभूति नि का वे आश्रय लेते हैं। दिस्तिने! की काव्यमाला की 
ये ही मुख्य विशेषताएं हैं । 'ल मांत दे ऑलिविएर' में वे प्रश्‍न करते 
“क्या भगवान्‌ ने इसा को अपने भाग्य पर हो छोड़ नहीं दियी ?” “ला 
बूतेइए आ ला AT विज्ञान के लिए उत्सगींकृत जीवन का प्रतीक है । 
नाटककार और औपन्यासिक के रूप में भी उनकी ख्याति सुप्रतिष्ठित है। 
ओथेलो' का उनका फ्रच संस्करण शेक्सपियर के मुल भाव के बहत निकट 
है | 'संक मार” में स्काट का अनुकरण करते हुए भी उन्होंने ऐतिहासिक 
उपन्यास में एक प्रतीकपूर्ण अर्थ जोड़ दिया है । “जूर्नाल दां पोएट' उनका 
आत्म-प्रकाश है--- कवि” समाज के लिए आवश्यक है, किन्तु समाज में 
उसका बलिदान ही होता है । 


विक्तर ह्यूगो (१८०२-१८८५) 


फ्रांस के श्रेष्ठठम कवि ओर राष्ट्रीय गायक विक्टर ह्यगो ने अपने 
सम्वन्ध में कहा है कि बचपन में उनके तीन शिक्षक थे--वगीचा, एक qZT 
पादरी और स्वयं उनकी माता । परन्तु उनके अन्दर वह वस्तु थी जिसे 
कोई शिक्षक प्रदान नहीं कर सकता । वह वस्तु थी कविता के वीज जो 
अति शीघ्र प्रस्फुटित हो उठे । पन्द्रह वर्ष की अवस्था में उन्होंने फ्रेंच 
अकादमी को अपनी कविता भेजी जिससे उन्हें “उदात्त वालक' की उपाधि 
मिली । पुरस्कार के लिए एक अन्य एक सौ बीस लोइनों की कविता 
उन्होंने एक ही बैठक में लिख डाली । दुव प्रदेश की राजधानी वेसान्सा में 
उनका जन्म mem । उनके पिता सेनाध्यक्ष थे 1 जब उनका मृत्यु हुई ता 
ज्ञात हुआ कि वे मनुष्य-स्वरूप ही नहीं वल्कि साहित्य के मृत रूप थ। 
उनकी कविताओं के संबंध में उनके एक समसामयिक ग्रुणी कवि 
थिओडोर द वानव्हिये ने लिखा--“बीच-बीच में विक्टर ह्यूगो को एक 
नयी कविता प्रकाशित होती है और सब कुछ उजाला हो उठता है, प्रति- 

ध्वनित होने लगता है, गुनगुनाता है, गाने लगता है । चमकता, बोलता 
मोहनी छन्द, स्वर, वर्ण और लय के हजारों चमत्कार लेकर, एकतान 
वाद्य की गुरु, गम्भीर, मधुर ध्वनि की नाई फूट पड़ता है । शब्दों के जले 
में वह हर मुहूर्त नया कुछ जोड़ देता हे--छन्दों का एक मधुर गीत, जो 
फ्रांस की कविता का गौरव और लावण्य है ।'' 
इस प्रशस्ति में कोई अतिरंजन नहीं है । जिन प्रतिमाओं को वे हमारी 
आँखों के सामने ला देते हैं, वे स्वीकृत नमूनों की पुनरावृत्ति नहीं हैं, वे 
सदा ताजी, मुग्ध करने वाली हैं। “ओड ए वैलाड' (सम्बोध कविताएँ 
और लोकगाथा) में मध्ययुगीन या वैदेशिक विषयों को लेकर एक सजीव 
कल्पनाशक्ति भाषा में ऐसा जादू फेला देती है जैसा कि फ्रेंच काव्य ने अभी 
तक देखा नहीं था । 'ओरियेन्टेल' पढ़कर कोई पाठक उठता है तो उसके 
मन में चित्रों का एक मेला लग जाता है । वह देखता है सुलतान को अपने 
महल में, सुन्दरी रमणियाँ उसे घेरे हुए हैं और अपने पालतू शेर को मृत्यु 
पर किसी भी प्रकार से वह सान्त्वना प्राप्त करना नहीं चाहता | वह 
देखता है आग का बादल जो भगवान्‌ के आदेश से जमीन और समुद्र, 
मित्र और पिरामिड, गुलाबी पत्थर की वनी स्फिन्स्क्‌ और पीली नील 
नदी और रेत के वीरान पर भागता जाता है जब कि गैव से आवाज 
आती है रको” । आग का वादल रुक जाता है और वहीं निनेवे पर 
गिरता है और आमोदपूर्ण पाप में डूबा हुआ वह शहर धधकने लगता है । 
निनेवे जलती हुई आग का एक चूल्हा बन जाता है । 
इन कविताओं में कवित्व-शक्ति का पर्याप्त परिचय मिलता हैं, 
लेकिन ये रोमांटिक सिद्धान्तों के ऊपरी स्तर के व्यावहारिक प्रयोग मात 
हैं । इनमें नयी दिशा का कोई संकेत नहीं है । यह संकेत मिलता है उनके 
परवती ग्रन्थों में, 'पतझड़ की पत्तियाँ,' या" प्रकाश और छाया Ñ 
प्रतिमा और गीत अब कवि की वाणी के माध्यम हैं । कवि को अव दिव्य 
दर्शन मिलता है । अस्पष्ट और रहस्यमय की उनकी आकांक्षा प्रकट 
होती है। Rer ए ले सोम्त्र' (प्रकाश और छाया) में कवि गाते हैं 
वह लोटता है और देखता फिरता है वह तालाब और बाग, ओक वृक्ष 

के तले और जंगल की छाया में, काई लगी घाटी और वगीचे में जहाँ 

गुलाव खिलते थे---हर जगह जहाँ दोनों मिलकर तुरीयानन्द में सव कुछ 

भूल जाते थे...लेकिन तनिक समय सव कुछ बदल देता है।...(फिर az 

|! पूछता है) क्या हमारा खेल अव खत्म हो चुका है? हमारा समय क्या 

अव खत्म हो छुका ? क्या हमारा सब कुछ मिट चुका ? हमारा आनंद 

। समाप्त हो छुका ? मैं रोता हूँ और NU में फूल मुसकरा रहा है। जो 

जगह मुझे जानती थी अब मुझे नहीं पहचानती । जहाँ हम चलते थे वहाँ 

अव दूसरों के चरण पड़ेगे । हमारे चले हुए रास्ते अब अन्यो को सुन्दर 

और मधुर जान पड़ेंगे ।...ईश्वर कुछ समय के लिए हमें जंगल और 

मैदान, उषा की लालिमा और संध्या की मधुरिमा और उन हश्यों को 

उधार देता है जहाँ मधुर आनंद का राज्य होता है। फिर एक चोट में 

ही हम सव कुछ से वंचित हो जाते हैं...लेकिन हे प्रेम, उस रात में जब 

तारे भी दिखाई नहीं देते, तुम्हारा विनाश कौन कर सकता है ? तुम पर 

कौन विजय. प्राप्त कर सकता है? गहनतम राति में भी टूर एक रोशनी 

चमकती रहती है, वह है तुम्हारी मशाल, तुम्हारी पथ-निर्देशक ज्योति, 
तुम्हारी पावन स्मृति ।” (त्रिस्तेस दोलिम्पिओ) 

लेकिन ह्य गो ने हीरा मोती का वाजार लगा दिया है ले शातिमां' 

(निर्यातन), ले कॉन्तांप्लाशिओं' (विचार) और “ला लेजांद दे सिएक्ल' 

(युगों की कथा) में । 'शातिमां' में कवि का राजनीतिक ओर नैतिक रोप 

आग वरसाता है । ह्यूगो लुई नेपोलियन के कट्टर विरोधी थे; १८५१ 

में जब लुई नेपोलियन ने अपने को सम्राट्‌ घोषित किया तो ह्यो पेरिस 

से निर्वासित किये गये और उनके सिर की कीमत घोषित की गयी । दे 

भागकर चैनेल द्वीपों में जर्सी मामक स्थान पर पहुँचे । वाद को वे जेन सी 

को गये जहाँ उन्होंने अपना घर बसाया । वहीं उन्होंने अपनी श्रेष्ठतम 

कृति 'लेजांद दे सिएक्ल' की रचना की । बच्चों के विषय पर लिखी 

गयी कविताएँ, “पितामह होने की कला', भी वहीं लिखी गयीं । 4 

क्षुद्र नेपोलियन! पर ये विद्रूप की वाण-वर्षा करते हैं। वे मधु- 

मव्खियों का आह्वान कर कहते हँ--ऐ हवा में उड़नेवाली छोटी योद्धाओं, 
सव जुटो और उस नीच विश्वासघातक पर डंक चुभा दो । . . . चकि 
फ्रांस के मनुष्य डरते हैं, इसलिए फ्रांस की मधुमक्खियो, तुम लोग ही उस 
दानव का५पीछा करो UU (ले शातिमां--- शाही लिवास') 

अपनी लड़की की मृत्यु से ह्य गो का मन व्यथा से भर उठा और "ले 
कान्तांप्लाशिओं' में उस वेदना की अभिव्यक्ति है, यातना-भोगी आत्मा 
का उच्छ्वसित क्रन्दन है। अब संवेगों को शुद्धि में वाक्‌पठ्ठता का कोई 
स्थान नहीं हे । 

फ्रांस की जनता पर सब से गहरा और स्थायी प्रभाव पड़ा है 'लेजांद 
दे सिएक्ल' का । यह रचना एक प्रमाण स्वरूप है कि निजी और सार्व- 
जनिक विपत्तियों के बावजूद ह्यगो ने अपना मानवीय और. आशापूर्ण 
विशवास कभी खोया नहीं । इसमें दो पूर्णतः भिन्न प्रकार की कविताएँ 
हैं । कुछ अति सरल गीतों में उनका परिपूर्ण आत्म-समपंण है और कुछ 
में वे एक विजयी द्रष्टा हँ, जो निडर होकर अमूर्त को अपनी मुटूठी में 
पकड़ लेता है और गहनतम आध्यात्मिक विश्वासों को सहज वोध्य 
प्रतिमाओं में व्यक्त करता है । “ला कांसिआस' (अन्तश्चेतना) बाइबिल 
वणित केन की कहानी है । हत्या करने के बाद केन परिवार सहित भाग 
रहा है, लेकिन एक आँख, एक महान्‌ आँख उसका पीछा कर रही हैं। 
उस हृष्टि से भाग निकलने का कोई स्थान उसे नहीं मिलता । अपनी 
कल्पना की आँखों/ते कवि देखता है कि उसके-लड़के अपने पिता के लिए 
जमीन के ऊपर किला बनाते हैं, फिर जमीन के नीचे तहखाना बनाते हैं, 


लेकिन वे आँखं- अन्तश्चेतना की आाँखें--सदा उसका पीछा करती हैं। 


सुलतान मुराद एक अतिशय क्रूर राजा है, लेकिन अपने निर्दय जीवन के 
एक क्षण में वह एक सूअर पर रहम खाता है । कवि के लिए इतना हीं 
काफी है । परम दयालु भगवानु सुलतान मुराद के कार्यों को तोलता हैं; 
एक पल्ले पर पिसी हुई दुनिया है और दूसरे पल्ले पर वह सुअर और 
यही पल्ला नीचे को झुकता है। कवि कहता है, “अति क्रूर को भी, खून से 


गाए दाउ हाणा TD 


171 100 30 win 1 5 


€— —L E E मनन === 


लथपय हत्यारे को भी मुक्ति मिल सकती है; यदि वह क्षुद्र से क्षुद्र व्यक्ति 
की स्वल्पतम सहायता मात्र भी करता है ।” ह्यूगो की करुणा और आशा 
दोनों असीम हैं। उनकी सव से ओजस्वी कविताएँ हैं 'लाने टेरिव्ल' 
। (भयंकर वर्ष) | १८७१ में जर्मनों ने पेरिस को घेर लिया और कवि के 
। हृदय में देशप्रेम उमड़ पड़ा । जर्मन आक्रमण ने उनके हृदय को क्षत-विक्षत 
कर दिया । वे पुकार उठते हँ--वि (जर्मन) तुम्हारी नीति पर, तुम्हारे 
धर्म पर दोषारोप करते हैं, अपने कत्ल की सफाई के लिए तुम्हारे ऊपर 
अपमान की वौछार करते हैं। हत्या का उद्देश्य लेकर वे निन्दावाद करते 
हैं। महान नगरी और जनता, वह नगरी जो कला का पालन करती है 
और झोंपड़ी वालों के अधिकारों की रक्षा करती है, उठो, म्यान से तल- 
वार निकालो और युद्ध करो (पेरिस की निन्दा) ।” फिर वे कहते हैं--- 
“मैत्री की चर्चा किसी उपयुक्त समय के लिए रखकर छोड़ो, लड़खड़ाती 
जवान में भ्रातृत्व के शब्द पर दुश्मन हंसी उड़ाता है, वह इसे अवज्ञा की 
दृष्टि से देखता है । He और निद्वंघ की वातें कल अच्छी सुनाई देंगी, 
लेकिन आज तो ये तुच्छ समझी जाती हैं 1” 
ह्यगो के उपन्यासों ने पश्चिमी राष्ट्रों को प्रवल रूप से आकषित 
किया है । 'ले मिजेराव्ल' और ata दाम द पारी' (हंच बेक आँव नांल 
दाम) आपेक्षिक रूप से अधिक सुपरिचित हैं । ये दोनों और ले त्रावेल्योर 
द ला मेर” उनके सर्वश्रेष्ठ उपन्यास हैं । उनके उपन्यासों का कोई न कोई i 
उद्देश्य है- ऐतिहासिक, नैतिक या सामाजिक, या तीनों एक साथ । उनके 
नाटक भी मनोरम हैं । हरनानी' और “रीब्ला' की ख्याति जिसमें ad- 
हवीं शती के स्पेन का सटीक चित्र उतारा गया है, आज भी वैसी ही वनी 
हुई है । ~ 
आल फ्रे द मोजे (१८०१०--५७) नवयुवक लेखकों की उस गोष्ठी ; 
के थे जो लारसेनाल के सालां पर इकट्ठी होती थी । शाले नोदियेर ने j 
इसे एकत्रित किया था ओर ह्यूगो उसके पथप्रदर्शक थे। कविता में 
लिखी गयी उनकी प्रथम पुस्तक 'ले कांत देसूपान ए दिताली' (स्पेन | 

और इटली की कहानियाँ) पर ह्यूंगो की 'ओरिएन्टेल' का प्रभाव qu 
स्पष्ट है । इसमें रोमांसिक कल्पना प्रचुर हे । प्रेम, ईर्ष्या, प्रतिशोध और 
मृत्यु को कहानी के उनके वर्णन में वाग्‌वेदग्ध्य, आवेगहीनता और विश्व 
के प्रति अवज्ञा है। मारडोक' और नामूना” जैसी कविताओं में 
ब्रिटिश कवि वायरन का स्पष्ट प्रभाव भी परिलक्षित होता है । परन्तु 
उनकी रचनाओं में रोमांसिक के साथ एक ओर धारा का भी संयोग 
हुआ है । निविड़ संवेग के क्षणों में जव हुदयोद्गार को उनको भाषा 
आसमान छूने लगती है और उनके छन्द एक व्यापक आन्दोलन ला देते हैं 
उस समय उनकी शैली में क्लासिक रचना के लक्षण प्रतीत होने लगते हैं। 
परन्तु अपने जीवन के तिक्त अनुभवों से ही उनकी महान्‌ कविताओं को 
उत्पत्ति हुई । प्रख्यात औपन्यासिक जॉर्ज सँद्‌ के प्रति उनके प्रेम और वाद 
को उसके विच्छेद ने उनकी तिक्तता के घट को परिपूर्ण कर दिया । इन 
अनुभवों के प्रत्यक्ष परिणाम स्वरूप ही उन्होंने तीन सुन्दर नाटक लिखे-- 
'लोरेनजाचिओ', 'फेन्टासिओ' और “आं न वादीन पा आव्हेक SIX — 
आत्मजीवनी पर आधारित उपन्यास ला कॉनफासिओं दां आफां दी 
सिएक्ल' लिखा और काव्यगुच्छ ले नुई₹ (राति) लिखा । उनको रच- 
नाओं में रोमांसिक प्रवृत्ति और क्लासिकल मुल्यों तथा मर्यादाओं का 
अपूर्व मिलन हुआ है । 

इस काल के अन्य कवियों में उल्लेखनीय नाम है गेरार द नरवाल 
(१८०८--५५)/) .उनके चतुर्दशपदी गीत “लि शीमेर” की तकनीक 
प्रतीकवादी है, जिसमें विचार और धारणाएँ प्रतिमाओं में जा मिलती ह 
और ये सारे ही रहस्यमय आवरण के नीचे ढक जाते हैं । 

ला मार्तीन, विनी, ह्यूगो और मीजे के उपन्यासों का उल्लेख पहले 
ही किया जा चुका हे । रोमान्टिक युग के उपन्यासों में रोमांस ही सव 
कुछ नहीं है । इन उपन्यासो के विभिन्न तत्त्वों में रोमांस भी एक है। 
स्टेन्डाल (१७८३-१८५३१) रोमान्टिक लेखकों के मतवाद के प्रति 
सहानुभूति-सम्पन्न थे, शेक्सपियर को रासीन की तुलना में अधिक मर्यादा 
देते थे, अकादमी के प्रति उन्हें कोई श्रद्धा न थी, लेकिन अपने श्रेष्ठतम 
उपन्यास “ल रूज ए नोआर' (लाल और काला) में उन्होने समसाम- 
'यिक जीवन का यथार्थवादी चित्र ही प्रस्तुत किया है । “लाल काला' का 
नायक धिसा हुआ बदमाश जुलियां सोरेल अपने पूर्णतः नीति-निरपेक्ष 
चरित्र के बल पर जीवन के मजे लुटता है । इसमें समाज का व्यंग्यात्मक 
सवक्षण है । लाल-काले की एक राजनीतिक पृष्ठभूमि भी है । नायक 
जुलियां पलटन के लाल की अपेक्षा पादरियों के काले को ही अधिक पसन्द 
"करता है । वह दो औरतें में भगा ले जाता है, उनफे साथ अत्याचार 
करता है और अन्त को अपने सिर से अपनी करनियों की कीमत चुकाता 
& । स्टेन्डाल का मनोवैज्ञानिक विश्लेषण स्पष्ट, भ्रमविहीन और अन्त ष्टि- 
सम्पन्न है, यद्यपि मानव जाति की युक्ति-हीनता के लिए उन्होंने 
कोई जगह छोड़ी नहीं है । स्टेन्डाल प्रश्‍न करते हैं--“रोमान्स इसके 
अतिरिवत और क्या है कि आधुनिक पाठक यह चाहता है कि उसे अपने 
'पर्सन्द की चीज मिले और क्लासिक की जिद्द यह है कि पाठक को उसके 
पितामह और प्रपितामह के पसन्द की चीज दी जाय UU फिर भी उनकी 

दारी के उनके संकल्प के परिणामस्वरूप ही टेन, वूर्ज और जीद जैसे लेखकों 
को हम उनके शिष्य के रूप में पाते हैं। ला शारल्योस द पाम' भी 
सुन्दर उपन्यास है । इसके एक अध्याय में वाटरलू के युद्ध का अस्तव्यस्त 
वर्णन अति मनोरम है । 
वालज्ञेक (१७८८-१८५०) में यथार्थवादी प्रवृत्ति और भी प्रवल 
है । परन्तु परवर्ती युग के वैज्ञानिक उपन्यास के वस्तुगत दृष्टिकोण तक 
वे अभी नहीं पहुँचे हैं और उनकी कला में वीरोचित, रोमांचपूर्ण और 
रहस्यपूर्ण घटनाओं का भी स्थान है । वे केवल प्रति दिन की सामान्य 
घटनाओं का परिचित रूप ही हमारे सामने नहीं रखते, बल्कि साहसिक, 
कारुणिक और रोमांसिक प्रवाह में भी हमें ले चलते हैं, यद्यपि वे स्वयं 
कहते हैं कि रोमान्टिक औपन्यासिक शून्य पर घुड़सवारी करनेवाले हैं। 
'कोमेडी ह्यमेन' में उन्होंने विभिन्न प्रकार के सामाजिक मनुष्यों के श्रेणी- 
करण की चेष्टा की है । वे स्वयं इस श्रेणीकरण को वैज्ञानिक मानते हैं, 
परन्तु सत्य यह है कि अनेक उपन्यास लिखने के वाद उन्होंने यह नामकरण 
किया और वाद में अन्य और उपन्यासों को इस नाम के साथ जोड़ 
दिया | इसके दो मुख्य भाग हैँ, 'एतीद द म्योर' (रीति-रिवाजों का 


अध्ययन) और 'एतीद फिलोसोफीक' (दार्शनिक अध्ययन) । पहले और 


बड़े भाग में कई छोटे-छोटे भाग हैं, जैसे व्यक्तिगत जीवन की झाँकी 
'लपरर गोरिओ', प्रादेशिक जीवन की झाँकी- “युजेनी ग्रान्दे', लि 
इल्युजिओं पेरदी', 'उर्सूल reis 'ग्राम्य जीवन की झाँकी--“ल भेदसे 
द काम्पानिये' आदि; पेरिस के जीवन की झाँकी--सीजार विरोतो' 
आदि । दूसरे भाग में हैं 'ला पो द शाग्रें', ^w रेशर्श द ला बसुली' और 
दो रहस्यवादी उपन्यास, 'लुई लाम्वेर' तथा 'सेराफिटा'। उन्होंने 
पहले १३० जिल्दों में इस उपन्यासमाला के लिखने की योजना बनायी 
थी, परन्तु अपनी योजना वे पूरी नहीं कर सके । फिर भी इतने बड़े 
पैमाने पर किसी और औपन्यासिक ने नहीं लिखा है । 

उन्होंने प्रति दिन के जीवन के नाटक का, अति साधारण जीवन में 

` 


संवेगों का सफल प्रदर्शन किया किया है । उनके औपन्यासिक पात्र आधु- 
निक दुनिया के उद्देश्यों से प्रेरित आधुनिक नर-नारी हैं । अधिकांश 
यथार्थवादी लेखकों का एक विशेष गुण उनमें भो है । महान्‌ और, आकर्षक 
चरिलों की अपेक्षा कदर्य और qur चरित्रों का चित्रण ही वे अधिक 
सफलता के साथ करते हैं । ब्रिटिश औपन्यासिक fera की तरह ही 
उन्होंने वहुविध चरित्रों का शानदार चिल खींचा है । ब्रिटिश औपन्यासिक 
स्कॉट के अनुरूप धन की आवश्यकता ही उनकी अनवरत साहित्यिक 
प्रचेष्टा का प्रमुख कारण था । परन्तु वालजेक के क्षेत्र में आथिक कठिनाई 
स्वयं उनकी ही सृष्ट है । बालजेक का धन किस तरह उड़ जाया करता 
था इसका एक आकर्षक वर्णन “पेरिस में एक अंग्रेज' के लेखक से सुनिए : 
“बालज़ेक का रुपया हवाई किलो पर, स्वप्नलोक के गुब्बारों पर खर्च 
होता था | मेहनत की कमाई से वह गुव्वारों का निर्माण करता था और 
इनमें अपने दिव्य दर्शन की हवा भर देता था, लेकिन जमीन से तीन फुट 
ऊपर भी ये उड़ नहीं पाते । वालजेक का दृढ़ विश्वास था कि अपने 
उपन्यासो में उसने जिन पालों का चित्रण किया था, वास्तविक जीवन में 
भी उनका अस्तित्व था, विशेष खूप से वे पाल जिन्होंने सामान्य अवस्था 
,. से शुरू कर वाद में प्रर धन उपाजित किया । उसने सोचा कि कागज 
पर जिस सफलता की कुंजी उसे मिल गयी थी उसका प्रयोग व्यावहारिक 
जीवन में किया जा सकता था । उसने तरह-तरह की योजना बनायी । 
अपने मकान का नक्शा उसने खुद बनाया और मिस्त्री को आज्ञा दी कि 
हुबहु नक्शे के अनुरूप ही मकान बने । मकान वनकर तैयार हुआ तो 
उसमें कोई सीढ़ी ही नहीं थी ; सोढ़ियाँ वाहर से जोड़नी पड़ीं । ऊपर 
चढ़ने के जरिये पर उसने कभी ध्यान नहीं दिया D 

पोलैण्ड की एक काउन्टेस, मादाम दी हांस्का से उनकी चिट्ठी-पली 
होती रही और मृत्यु के थोड़े ही दिनों पहले दोनों की शादी भी हुई । 

मादाम हांस्का को लिखे गये उनके पत्र वास्तव में आनन्ददायक हैं । 
` आमान्दीन लीसित्ल-ओरोर दीपें (१५०४-१८७६) ने जॉर्ज संदू के 

छदम नाम से कोई सौ उपन्यास आदि पुस्तक लिखीं । 'अनाहत नारी! 
का, जिसे बाद के अनेक औपन्यासिको ने अपनी कथावस्तु बनाया, आवि- 
षकार कने वाली जार्ज du हँ । उनके उपन्यासों का क्रमविकास एक 
लक्षणीय वस्तु है। इण्डियाना' (जिससे उन्हें प्रथम ख्याति मिली) 
और 'व्हेलेन्टीन' में उन्होंने नारीप्रेम की; पहल और स्वतंत्रता की सुन्दर 
वकालत की है । राजनीतिक स्तर पर नहीं वल्कि नेतिक और सामाजिक 
स्तर पर उन्होंने नारी के अधिकारों का समर्थन किया है । उनका कहना 
है कि संवेगात्मक प्रयोगों के लिए पुरुष और नारी को समान स्वतंत्रता 
'मिलनी चाहिए । “ल मेनिएर दाग्निवोल' और “ल पेशे द मोशिए आंतो- 
आन! दूसरी श्रेणी 'के उपन्यास हैं जिनकी प्रेरणा उन्होंने आदर्शवादी 
समाज से ली है । 'खा मार ओ दियाब्ल' और 'फांसोआ ल शांपी' 
तीसरी श्रेणी के उपन्यास हैं जिनमें ग्राम्य जीवन का चित्र उतारा गया 
'है । मीजे से अपने प्रणय-संवंध और तज्जनित क्रूर अनुभवों को उन्होंने 
“एल्‌ ए लुई' में लिपिवद्ध किया है । आधुनिक मनोवैज्ञानिक उपन्यास का 
ढिढोरा न died हुए उन्होंने जो मनोवैज्ञानिक विश्लेषण किया है वह कोई 
गुणी व्यक्ति ही कर सकता. है । जॉर्ज सेद में उदारता है और उद्देश्य की 
महानता है और भावुकता का भी एक पुट है, परन्तु उससे करुण रस 
की कहीं विकृति नहीं हो पायी है । गुस्टान्ह फ्लोवेर से उनका काफी TA- 
व्यवहार हुआ TX उनके पत्रों में अद्भुत रमणीयता तथा वोधशक्तिं है। ` 
आलेकजान्ड्र डुमा-पिता (१५०३-७०) ने अतीत के प्रति रोमांसिक 
दिलचस्पी. का इस प्रकार विकास किया कि प्रत्येक उसका आनन्द ले सके। 
ह्यगो ने जिस समय कविता लिखना शुरू किया, उस समय डमा ने ऐति- 
हासिक नाटक लिखना आरम्भ किया । इसके दस साल बाद उन्होंने ऐति- 
हासिक उपन्यास में हाथ लगाया । इन उपन्यासों में ऐतिहासिकता कम 
हो T अधिक, अपने जीवटदार हिम्मती चरित्नों से और उत्तेजनापूर्ण सार्है 
सिक { से उन्हें एक ऐतिहासिक काल की प्रतीति तो उन्होंने दे ही 
दी हे तीन बन्दूकधारी', “बीस साल बाद? तथा 'गेलोन के ड्यूक 

में उन्होंने तेरहव और चोदहव लुई के फ्रांस का एक चमत्कारिक चित्र 
। खींचा है । उपन्यासवणित ऐतिहासिक घटनाओं में कुछ गलतियाँ भले ही 
` हो, परन्तु उनके रंग और वातावरण में वास्तविकता का आभास है । 
रोमांसिक उत्तेजना और आकर्षण में उनका 'मान्टे क्रिस्टो का काउन्ट' 
बेजोड़ है । यू जीन सू ओर आलेकजान्डू डरमा ने अखबारों में 'किस्तो से 
। उपन्यास लिखना प्रचलित किया । 
प्रॉस्पेर मेरिमे (१८०३-७०) का 'कारमेन' एक सुप्रसिद्ध उपन्यास 
है । छोटी कहानियों के कलाकारों के वे श्रेष्ठ प्रतिनिधि स्वरूप हैं।. 
रूसी साहित्य में दिलचस्पी लेनेवाले अग्नणियों में से वे एक हैं । गोगोल 
और तुर्गनीव के कुछ उपन्यासों तया कहानियों का उन्होंने अनुवाद किया! 
वे रोमान्टिक लेखकों की श्रेणी में ही पड़ते हैं, परन्तु उनके ऐतिहासिक 
उपन्यास 'नवम चार्ल्स के राज्य' में यथार्थवाद की सूचना मिलती हे । 

f छत्तीसवाँ अध्याय 
इतिहासकार ओर चिन्तक 


जूल मिशले (१७८८-१८७४) के लिए इतिहास एक दिव्य-दर्शन का 
विषय है जिसमें देश का अतीत जीवित, जाग्रत, गतिमान्‌ हो उठता है। 
"रोमान्टिक इतिहासकारों में सव से महान्‌ इस लेखक के इतिहास की 
प्रकृति काव्य-प्रकृति के अनुरूप है । दिव्यद्रष्टा की सर्जनात्मक शक्ति के 
द्वारा सामर्थ्यशाली प्रतिमाओं को छन्दोमय शैली में वे हमारे सामने उप- 
स्थित करते हैं । रोम के राज्यकाल से लेकर अठारहवीं शती तक फ्रांस 
का इतिहास उनकी मुख्य कृति है । महान्‌ फ्रांसीसी क्रांति का एक पृथक्‌ 
इतिहास भी उन्होंने लिखा । वे गरीब घराने में पैदा हुए थे, परन्तु faen- 
बल से वे अति उच्च पदों पर प्रतिष्ठित हुए । राष्ट्रीय संग्रहालय के इति- 
हास-विभाग के वे प्रधान नियुक्तः किये गये और काँलेज द फ्रांस के वे 
प्राध्यापक वने । लेकिन अति उदार मत का पोषण करने के कारण उन्हें 
एक-एक कुर सभी पदों से मुक्त किया गया । क्रांति का लोकतान्तिक 
उत्साह उनमें भरपूर था और उनकी आँखों में अतीत का इतिहास अत्या- 
चारों तथा विलम्बित न्याय की जन्म-यातना की लम्बी कहानी है । इति- 
हास के अतिरिक्त “नारी”, 'परिवार' आदि पुस्तकों में उन्होंने विवादः 
ग्रस्त धामिक और राजनीतिक प्रश्नों को,छेडा है। 'चिड़िया', कोडे, 
'पहाड़', समुद्र” आदि निबन्धो में उन्होंने सहजात सहानुभूति से प्रकृति 
का अध्ययन किया है, लेकिन उनमें सत्य की खोज की प्रबल आकांक्षा है । 
इस युग के फ्रेंच इतिहासकार १७८८ की फ्रेंच क्रान्ति से अत्यधिक 
प्रभावित थे । इस क्रान्ति को या तो वे एक युग के अन्त के रूप में देखते 

थे या अपने युग की एक कुंजी के रूप में । लुई ब्लॉक ने 'फ्रेंच क्रान्ति के 
इतिहास' में घटनाओं का विश्लेषण समाजवादी दृष्टिकोण से किया है । 
राजनीतिज्ञ एडाल्फ थिएर ने, जो बाद को तीसरी फ्रेंच रिपब्लिक के 
प्रथम राष्ट्रपति हुए, "क्रान्ति के इतिहास” और “कॉनसलेट तथा नेपोलियन 
| के साम्राज्य के इतिहास' में वर्णनात्मक ढंग अपनाया है, लेकिन उनका 
| तरीका घटनाओं का व्योरा इकट्ठा करना था, अतीत के वातावरण का 
| पुनःसर्जन करना नहीं । उनके राजनीतिक प्रतिद्वन्द्वी फ्रोसोआ गीजो का 
तरीका अधिक विश्लेषणात्मक था और उन्होंने फ्रेंच क्रान्ति का उतना 
नहीं, जितना कि मध्यम वर्ग के राजनीतिक उत्थान का अध्ययन किया । 
इसे उन्होने यूरोपीय इतिहास का सवसे वड़ा सवक माना है । उन्होंने 
ब्रिटिश क्रान्ति का इतिहास और यूरोप तथा फ्रांस की सभ्यता के इतिहास 
भी लिखे । यूरोप की सभ्यता के इतिहास को आधुनिक समाजतात्त्विक 
इतिहास का एक प्रारम्भिक प्रयत्न माना जा सकता है । गीजो को दाश- 
fas इतिहासका रौं की श्रेणी में डाला जा सकता है । इस क्षेत्र में आलेक्सो 
द तोकविये और भी अधिक ख्याति-सम्पन्न हैं। ला डिमोक्राती आं आमे- 
रीक' में उन्होंने पहली वार आधुनिक लोकतन्त्र को कार्यप्रणाली को फ्रच 
जनता के सामने रखा फ्रेंच क्रान्ति के सम्बन्ध में यह धारणा प्रचलित 
थी कि इसने क्रान्ति-उत्तर फ्रांस को फ्रेंच राष्ट्र के गहनतम जीवन से | 
विच्छिन्न कर दिया । तोकविए ने प्राचीन शासन और क्रान्ति में इस 
नितान्त सरल व्याख्या की लुटियो पर प्रकाश डाला और वास्तविकता को | 
जटिलताओं को सामने रैखा । | । 
इस बीच, कान्तिकारी उथल-पुथल और पननिर्माण-जनित जिन दाश- | 
निक, सामाजिक और धामिक समस्याओं का सामना १८वा सदा का 
करना पड रहा था. उन पर अन्य चिन्तक विचार कर रहे थे । विक्टर 
कूर्जे और जूफ़ॉए ने विशेषज्ञों की कठिन दुर्बोध्य भाषा का छोड़कर दाश- 
निक तत्वों की नितान्त सरल व्याख्या कीं । उन्होंने दर्शन को उच्च- 
तर ज्ञान के रूप में देखा, जैसा कि वह युगा को विचा रधारा से छनक 

जनसाधा रण के लिए, उन व्यापक सिद्धांतों का रूप ग्रहण करता है जिन्हे 
जीवन का आधार बनाया जा सकता है । कूज की आध्यात्मिकता अतीत 


की प्रणालियों का एक समन्वय था और जूफाँए के आदर्शवाद ने सरल 


अभिव्यक्ति को ही सचाई की एक कसौटी बनाया । इनकी पुस्तकों ने कट्टर 
धर्मविश्वास के संकट से पीड़ित व्यक्तियों को निराशावाद से राहत दी । 
समाजवादी प्रवृत्तियां जो फ्रांसीसी क्रान्ति की उत्तेजना के बीच काम कर 
रही थीं, रोमान्टिक युग में चरम सीमा पर पहुँचीं। नव-ईसाइ्यत' के 
लेखक काउन्ट क्लोड-हांरी द सं-सीमो ने औद्योगिक संगठन, श्रमिकसंघ 
और सम्पत्ति के बटवारे के संबंध में कुछ अस्फुट विचार लोगों के सामने 
रखे । फूरिए और प्रूधों में फ्रेंच समाजवाद का एक राष्ट्रीय रूप लोगों के 
सामने आया | इन तीनों के प्रभावस्वरूप सामाजिक कर्तव्य का एक नया 
वोध उत्पन्न हुआ और जॉर्ज सेद्‌ जैसे लेखकों के साहित्य में इसने मानसिक 
पृष्ठभूमि का रूप ग्रहण किया । 

यथाथंवाद (१८५०-८५) 

संतीसवाँ अध्याय 
काव्य 


रोमान्टिक युग के बाद का फ्रेंच साहित्य मुख्यत: यथार्थवादी साहित्य 


है । रोमान्टिक साहित्य का मुख्य लक्षण यह है कि यह वास्तविकता के 
अनुरूप न होकर, जो हो सकता था या जो होना चाहिए उसके अनुरूप 


है | रोमान्टिक प्रवृत्ति कल्पना-मुलक और भावुकतापूर्ण थी । कल्पना की 
प्रवृत्ति वास्तविकता का यथार्थ सादृश्य पैदा करना नहीं, बल्कि नयी सूष्टि 
करना है, कल्पना के आधार पर यथार्थ का पुननिर्माण करना है । इसकी 
दुनिया वास्तविक अनुभव की दुनिया नहीं वल्कि आकांक्षा और स्वप्न की 
दुनिया है । रोमान्टिक साहित्य में तीव्र अनुभूतियों की उत्तेजना होने के 
कारण साधारण घटनाओं की तुलना में उसका स्वर काफी ऊंचा हे । 
लेकिन कल्पना का प्राचुर्यं भी थकावट ला देता है। फिर वह आनन्ददायक 
नहीं रह जाता । इसके संशोधन के लिए ही स्वस्थ सन्तुलित वुद्धि इसमें 
वास्तविकता के समावेश का प्रयास करती है और यथार्थवादी कला को 
यही मूल प्रकृति है । रोमांसिकता की प्रतिक्रिया स्वभावतः सन्तुलित वुद्धि 
की ओर अग्रसर होती है । रोमान्टिक साहित्य की इस प्रतिक्रिया का 
लक्षण १८४० में ही स्पष्ट हो गया था और १६वीं शती क मध्य भाग 
में पुरी शवित के साथ यथार्थवाद का आविर्भाव हुआ । उसी समय भौतिक 


'और नैतिक विज्ञानों की मर्यादा भी सुप्रतिष्ठित हो रही थी और साहित्य 


के यथार्थवाद की ओर अग्रसर होने का यह भी एक कारण है । डारविन 
की “आँरिजिन आव स्पीसीज़” और कौत के दार्शनिक विचारों ने भी 
साहित्य पर यथार्थवादी प्रभाव डाला । 

ययार्थवाद के अभ्युदय के साथ एक और उग्र आन्दोलन Germa 
के नाम से चल पड़ा । साहित्य में वैज्ञानिक परीक्षा के उपायों का 

अवलम्बन प्रकृतिवादी दल का ध्येय था । वे केवल उग्र यथार्थवादी थे यह 
कहना गलत होगा । सत्य यह है कि वास्तविकता के कुछ पहलुओं से S 
अधिक आकर्षित gu | चरिलों का चिल वे फोटो की तरह सही उतारे 
का प्रयत्न करते थे, परन्तु उनका दृष्टिकोण यह था कि शरीर और 


उसकी माँगें ही हमारे साधारण व्यवहार में निर्णायक भाग लेती हैं । फिर 


भी यथार्थवादी मनोवृत्ति की व्याख्या बहुत सरलता के साथ. नहीं की जा 
सकती । यद्यपि रोमान्टिक प्रवृत्ति के यह विपरीत ही जान पड़ती है, पर्नु 
दोनों में मूलतः सादृश्य भी है दोनों अपनी-अपनी दुनिया का जीता- 
जागता, चमकता चित्र उतारना चाहते थे, चाहे वह दुनिया यथार्थवादी 
हो चाहे काल्पनिक और आदर्शवादी हो । प्रत्येक क्षेत्र में दोनों के वीष 
कोई स्पष्ट विभाजन रेखा भी खींची नहीं SIT सकती । वालजैक, स्टेनडाल 
या मेरिमे में दोनों प्रवृत्तियाँ मौजूद हैं । इसी प्रकार यथार्थवादी साहित्य 
में भी 'रोमांसिक अनुभूति का एक पुट वर्तमान है । 

mA, वोदल्येर (१८२१-६७) की कविताएँ यथार्थवादी प्रवृत्तियों से 
ओत-प्रोत हैं, परन्तु स्वयं उनका 'रोमांसिक वाद से भी घनिष्ठ सम्वन्ध 
है। वास्तव में वे किसी भी 'वाद' से परे हैं। उनकी कविताओं मैं प्रतीक- 
वाद की स्पष्ट सूचना है और प्रतीकवाद के परवर्ती विकास की ओर भी 
वे आगे बढ़ते हैं। उनकी अधिकांश कविताएँ एक ही पुस्तक 'फ्लेर दी माल 
(बुराई का फूल) में हैं। इन कविताओं की यथार्थवादिता कड़वी किस्म 
की है । इनमें कदर्यता और आतंक के प्रतिबिम्ब हैं, पाप और जुर्म के चित 
घोर सचाई के म्राथ खींचे गये हैं । उनका उद्देश्य जटिल है, जो है, उसे 
वैसे ही दिखाने को वे कृतसंकल्प हैं । स्वभावत: वे जीवन के उन पहलुओं 
पर झुकते हैं, जिनकी परम्परागत साहित्य उपेक्षा करता है । उनकी पुस्तक 
के नाम में हो यह झुकाव स्पष्ट हो जाता हैं। सभ्यता के सुदर्शन परदे के 
पीछे की जघन्यताओं को वे सामने ला देते हैं। लेकिन गहराई में जाने पर 
उनके शैतान का यह मुखडा खुल जाता है और एक अदभुत ईमानदार 
मानस, युग-युग से चले आ रहे भौतिकता और आध्यात्मिकता के विरोध से 

संघर्षरत दिखाई पड़ता है । बोदल्येर का धर्मविश्वास प्रगाढ था, शायद 
भगवान्‌ और शैतान में उनका समान विश्वास था, परन्तु स्वयं अपनी 
मानवीय प्रकृति से वे विच्छिन्न होना नहीं चाहते । उनके दृष्टिकोण के 
अनुसार रक्तमाँस-युक्त शरीर का प्रत्याख्यान करना और सन्त दैन जाना 
विश्वासघातकता है । उन्हें तो मानवीय परिस्थितियों में ही रहना है चाहे 
वे जितनी वेदनादायक हों । उनकी कविताएँ सार्वजनिक रुचि को असह- 


'नीय प्रतीत हुई और उन पर मुकदमा चलाया गया । 


उन्होंने फ्रेंच काव्य को कुछ हृदयग्राही अतिशय मनोरम कविता 
दी हँ | उनकी अधिकांश कविताएँ छोटी हैं, वहुतेरी चतुदंशपदी हैं। 
उनकी मात्राएँ आलेकजान्ड्रीन या उससे छोटी मात्वाओं तक सीमित हैं । 
कविता का प्रत्येक शब्द सटीक चुना गया है और वाक्यों का संगठन सुन्दर 
है। छन्द और शब्दों की ध्वनि में ऐसा मेल है कि उसका गीतात्मक सौन्दर्य 
मन को मोह लेता है । लेकिन इनके आगे उनकी निजी विशेष देन हे; 
भिन्न जातीय वस्तुओं, संवेदनाओं और धारणाओं में तुलनात्मक संबंध 
का वोध । 'कॉरेसूपॉन्दांस' की पंक्तियों में इसका प्रकाश हुआ है । एक 
प्रकार की प्रतिमाओं से वे दूसरे प्रकार की प्रतिमाओं का उद्भावन करते 
हैं । अनोखी, अनभ्यस्त प्रतिमाओं, शब्दांश और छन्दों की रहस्यपूण 
भाषा के गहन अर्थ को पूर्णतः व्यक्त करना असम्भव नहीं तो सुकठिन है। 
इन पदों की सम्मोहनी शक्ति कल्पना, इन्द्रियबोध और बुद्धि से जिस भाया 
में ard करती है वह किसी अन्य प्रकार की कविता की भाषा से अधिक 
समृद्ध है । 
'कॉरेस्पॉन्दांस' की निम्नलिखित पंक्तियों का एक सहज आकषण 
है और इसका मुख्य कारण उपमा की विचित्तता है । 
ईल ए दे पारफीम m काम्‌ दे शेर दांफ़ां 
द कॉम्‌ ले ओतबोआ, व्हेर कॉम ले प्रेअरी, 
ए dp, कॉरॉम्पी, रिश, ए feres 


Er 1 1 M 





2 ~ 
ITNT ATT 17३१॥॥॥' 1 


w Lir TY w LL RN, 
"e act g* ^ut em. 


E क * ड 





B 
amru o— क -o 


२२२ फ्रेंच साहित्य का इतिहास 


(कुछ सुगन्धे बच्चों के गाल की तरह ताजी हैं, कुछ रसभरे हरे मैदान 
की तरह मीठी हैं और अन्य प्रकार की सुगन्ध विजयी, धनी और कलुषित हैं 

बोदल्येर अमेरिकन कवि एड्गर ऐलेन पो से अतिशय प्रभावित ये | 
पो की gerer और कल्पनात्मक कहानियों का उन्होंने अनुवाद भी 
किया 1 पो ने एक स्थान पर बेकन को उद्धत कर कहा है--“कोई परम 
सुन्दर ऐसा नहीं है जिसमें वैचिल्य का एक पुट न हो ।” बोदल्येर में भी 
यह प्रतिध्वनित हो उठती है--“एलांजते, कॉन्दिमा CRA पांसान्ल द 
तोत्‌ बोते” । (वैचिल्य हर सौन्दर्य का एक अनिवार्य उपादान है।) 
बोदल्येर की गद्य-रचनाएँ (ले पति पोएम आं प्रोज,. paan स्वर्ग' जो 
अंशतः डे क्विन्जी के ओपियम ईटर' का अनुवाद है) भी भविष्य के 
इंगितों से परिपूर्ण हँ । जीवन का तुरीयानन्द और जीवन की भयावहता 
के वीच संघर्ष का वोध पो और बोदल्येर दोनों में विद्यमान है । वोदल्येर 
के अनुसार काव्य आत्मा की एक उत्तेजना है जो मनुष्य को ऊंचा 
उठाती है, परन्तु यह न संवेगों पर निर्भर हे जो हृदय को मादकता है 
और न सत्य पर, जो बुद्धि की तुष्टि मात्र है । 

वोदल्येर के ध्वनियूर्ण पदों के सन्धिसमास-युक्त शब्दों में विशालता की 
प्रतिध्वनि मिलती है, जैसे कि सामुद्रिक कौडी में समुद्र की मर्मर ध्वनि 


टया ]— -— 


आवद्ध रहती है। उनकी सुन्दर कविता “ल ग्रफ' में उनके शब्द $— मुझे 


सभी खिड़कियों से असीम के अलावा और कोई चीज दिखाई नहीं adi | 
बोदल्येर काव्य के सुदक्ष ज्ञाता थे । उनके निम्न श्रेणी के कवि होते 
gu भी थियोफील गोतिएर (१८११-७२) उनकी प्रशंसा के पात्र इसलिए 
बन सके कि छन्द और भाषा के लुटिहीन प्रयोग का कौशल उन्होंने प्राप्त 
कर लिया था । पहले गोतिएर की आकांक्षा. चिलशिल्पी वनने की थी। 
उनकी कविताओ में भी चित्रकार की तुलिका की छाप है । इन कविताओं 
को पंक्तियाँ मानो रंगभरी बुरुश की लकीरें हैं या किसी प्रस्तर-मूर्ति पर 
छेनी की चोट हैं । काव्य या चित्रकला दोनों में उन्होंने ग्रीक आदर्श का 
अनुसरण किया । व्यावहारिक रूप से उन्होंने अपने काव्य में रोमान्टिक 
अर क्लासिकल सिद्धान्तों का समन्वय किया है। वे अपने को 'ओरियेच्टेल 

के लेखक ह्यगो का अनुयायी मानते थे और उनकी कविताओं में भी 
ओरियेन्टेल' की भाँति स्थानीय रंग की चमक है । उनकी मुख्य कृति 
एनामेल और कैमिओं' ने (दुरंगा पत्थर जिसमें खुदाई एक रंग पर होती 


` है और पृष्ठभूमि दूसरे रंग की होती है) ब्रिटिश कवि faqad को मुग्ध 


किया | इनमें कुछ कविताएँ फ्रेंच काव्य-जगत्‌ की मणि-मुक्ताएँ हैं । “सफेद 
रंग और कला के संगीत” में हर चीज सफेद है। गोरी नारी सफेद कपड़े 


' पहने हुए है। उसके स्तन सफेद केमिलिया के फूल से भी अधिक सफेद Bd 


सफेदी की तुलना के रूप में चन्द्रकिरणों से उद्भासित हिमखण्ड, काँच के 
वातायन पर पाले से खींचे हुए फूल, आल्प्स पर्वत पर तुषार आदि का 
वर्णन किया गया है । अपने उपन्यास “मादमोआसेल द मोपे' की भूमिका 
में उन्होंने 'कला के लिए कला” के सिद्धान्त का प्रतिपादन किया । इस 
दृष्टि से पारनेसियन कवि-गोष्ठी के वे एक अग्रज स्वरूप हैं । | 

गोतिएर के सिद्धान्त, “कला के लिए कला” के |मुख्य अनुयायी थे 
यियोडोर द वॉनविए । छन्दो और शब्दों की कारीगरी उनमें प्रचुर है । 
वैलॉड और रोंदो जैसे पुराने छन्दरूपो को भी उन्होंने पुन: प्रचलित किया । 
१७वीं शती के उत्तरार्ध में भी इन उदाहरणों का प्रभाव वना रहा । 
उन्होंने इस दावे पर भी पुनः बल दिया कि यावतीय सौन्दर्य का स्थायी 
उद्गम ग्रीक संस्कृति ही है । 

कला को पूजा और ग्रीस-पूजा, दोनों ही लुई मेनार-के व्यक्तित्व और 
कृतियों के अविच्छेद्य उपादान है। उनकी कविताएँ १८५५ ३० में प्रकाशित 
हुई । उनके गद्य-काव्य 'ले रीवरी द पेईआं मिस्तीक' में गम्भीर और 
शक्तिशाली चतुर्दशपदी कविताएँ बिखरी हुई हैं । विभिन्न धर्मों के तुल- 
नात्मक अध्ययन और व्यावहारिक विज्ञान के अध्ययन में भी वे अपने 
मौलिक विचारों के चिन्ह छोड़ गये हैं । 'पारनेसियन कवि-समुह में लुई 
मेनार भी एक थे। १८६६,१८७१ और १८७६ में 'पारनास काँन्ते- 
म्पौरे' नाम से नयी कविताओं के संग्रह प्रकाशित किये गये थे और इसी 
से इस कविदल का यह नाम पड़ा । 

लकात द लील (१८१८-5४) ने पारनेसियन दल के सिद्धान्तो 5 
सूलबंद्ध करने में मुख्य भाग लिया और वे ही इस दल के नेता वन गवे| 
इस सिद्धान्तों में कला की प्रधानता ने मुख्य स्थान अधिकृत किया । पार्‌, 
नेसियभ दल के सभी कवि रोमान्टिक कवियों के भावोच्छ्वास पर बंब 
करते थे और उनकी शैली की शिथिलता की हंसी उड़ाते थे । उन्होंने श्ल 
और अभिव्यक्ति की स्पष्टता पर बल दिया और व्यक्तिगत भाव नह 
बल्कि विचारों को ही अभिव्यक्ति का विषय बनाया । इस प्रकार विज्ञान, 
दर्शन और चिन्तन को पुनः एक अँचा स्थान मिला और वौद्धिक आदर्शकी पुन: 
प्रतिष्ठा हुई | काव्य की क्लासिकोत्तर धारणा से पारनेसियन कवियों ब 
धारणा बहुत भिन्न न थी, परन्तु इसके दो महत्त्वपूर्ण व्यतिरेक हैं। एक है 
कला पर अत्यधिक बल और दूसरा है नीति-मूलक साहित्य पर प्रतिवन्ध। 

ग्रीक साहित्य,के प्रति लकात द लील का स्वाभाविक आकर्षण था 
और अपने मित्र लुई मेनार के प्रभाव से ग्रीक साहित्य के प्रति उनका प्रेम 
और भी बढ़ गया । लेकिन उनकी कविताओं के प्रथम संग्रह में ही ग्रीक 
आशावादिता पर तुषा रपात होता दिखाई देता है । उनमें मानवीय आशा- 
ओं की व्यर्थता की छाया पड़ी है । अनेक धर्मों ने आदि काल से मानवीय 
स्वप्नों को बल दिया है, समृद्ध किया है, साथ ही विकृत भी किया हैं। 
इस विचार को उन्होनें अपने रूपक गीतों में नाटकीय रूप दिया 
मध्य युग उनके लिए अभिशाप स्वरूप था और धामिक संगठनों की wu 
ने निन्दा की । इस निन्दावाद में प्रतिभा की दीप्ति है, परन्तु इसका खर 
कर्कश है । जब वे संसार की अविनश्वरता का राग गाते हैं और जब 
उनका व्यथित चित्त पुकार कर कहता है“कि मनुष्य स्थायित्व का अठ 
सन्धान करता है, परन्तु उसे कोई सहारा नहीं मिलता, तो उनका पुर 
भी कोमल और हृदयग्राही वन जाता है । अपने तीन मुख्य काव्यग्रर्या 


. {पोएम्‌ आन्तीक्‌, पोएम्‌ वारवेर और पोएम्‌ लाजीक) में उन्होंने धर्मों क 


विकास के सम्बन्ध में अपने विचार' प्रकट किये हैं । प्रत्येक धर्म अती 
विशिष्ट सभ्यता के साथ उठता है, फिर उनकी अवनति होती है । 

धर्म सबसे बाद को आया, अब उसकी भी अवनति की पारी आयी al 
न व्यक्ति का और न मानवजाति का हो कोई भविष्य है । उसका विनाश 
अनिवार्य है । 

रंगीन चिलमय पूरवी देशों से उन्हें बहुत प्यार हे । मङ्द्यान के एक 


मात्र खजूर के पेड़ से वेदुईन अपने घोड़े को बाँध रहा है, वरामदे में लाल 
गद पर dót इरान-सुन्दरा ज्ञरनो का संगीत सुन रही हे और हुक्के से 


उठता हुआ नीला धुं देख रही हे, गूलर के पेड़ के नीचे ब्राह्मण आसन 
लगाये वैठा है, वर्फलि उत्तर से जंगली दक्षिण तक विभिन्न प्रकार के पश 
विचरण करते फिरते हैं । जंगली जानवरों के अध्ययन के लिए वे विख्यात 
हें | उनका प्रकृति-वर्णन भी अतिशय मधुर और मनोहर है । लिक्लेर द 
लीन' मे समद्रतट पर चाँद धीरे-धीरे आकाश पर चढता दिखाई देता हे । 

पारनेसियन दल के प्रख्यात सदस्य सली प्रूधां, मानव-हृदय और 
मानवीय-आत्मा की खोजवीन करनेवाले एक उदास, भावुक, किचित्‌ 
निराशावादी दार्शनिक हैं । 


१५ 

0 अडतीसवाँ अध्याय 
गुस्टाव्ह फ्लोबेर 


पूर्णतया यथार्थवादी फ्रेंच कहानी का सबसे पहला और श्रेष्ठ उदाहरण 
गुस्टाव्ह फ्लोवेर का उपन्यास “मादाम वोव्हारी” हे । वालजेक के अर्ध- 
भावुकता पूर्ण यथार्थवाद की तुलना में इस उपन्यास को पूर्णतः यथार्थवादी 
कहना पड़ता है । इस उपन्यास के लिखने में फ्लोबेर (१८२१-८०) को 
छ: वर्ष लगे (१८५०-५६) । 'मादाम बोव्हारी” मध्य saadi शताब्दी 
के फ्रेंच प्रादेशिक जीवन का एक वास्तविक चित्र है । फ्लोबेर स्वयं इसी 
जीवन की उपज थे और इसकी उन्हें पूरी जानकारी भी थी । मध्यम वर्ग 
से उत्पन्न अधिकांश कलाकारों की भाँति फ्लोबेर को भी अपने वर्ग के प्रति 
अत्यन्त विद्वेय था और 'मादाम वोव्हारी' में वे यही प्रतिपादित करना 
चाहते हैं कि वुर्जुआ (मध्यम वर्ग) सदा ही हास्यास्पद होता है और सबसे 
अधिक हास्यास्पद तब होता है जब किसी विशेष गुण से सम्पन्न न होते 
हुए भी वह अपनी दुनिया से भाग निकलना चाहता है । एक प्रादेशिक 
डाक्टर की पत्नो, एमा बोव्हारी अपने एकरस जीवन से छुटकारा पाने के 
लिए अवैध प्रेम की मुक्ति का मार्ग खोजती है, लेकिन उसमें वह शक्ति 
नहीं है कि वास्तव में उसे मुक्ति मिल सके । विभिन्न प्रकार के उपायों के 
प्रयत्न के बाद अन्त में वह जिन परिस्थितिझों में आत्महत्या कर लेती है 
उनका वर्णन E उपन्यास में विक्षोभकारी व्यौरे के साथ किया गया है! 
'मादाम बोव्हारी' लिखने के कारण फ्लोबेर पर मुकदमा चलाया गया । 
आरोप यह लगाया गया कि यह एक नीति-गहित उपन्यास था । परतु 
सत्य यह है कि यह उपन्यास निर्मम रूप से नैतिक है क्योंकि सारा बर्ल e 

पर दिया गया है कि भाग्य ने जिसे जिस श्रेणी में रखा है उसे उसी श्रेणी 
का जीवन विताना चाहिए। जो वास्तविकता से नाटकीय रोमांस की 
दुनिया में भाग निकलना चाहता है वह मूर्ख है। ` 
मोलिएर और वालजेंक की तरह फ्लोवेर भी फ्रेंच अकादमी के सदस्य 
नहीं थे । यद्यपि साहित्यिक इतिहास में “मादाम वोव्हारी” के,)लेखक का 
नाम यथार्थवाद के स्रष्टा के रूप में ही अमर रहेगा, परन्तु फ्लोबेर की 
मनोवृत्ति रोमान्टिक ही थी । रंग और रोशनी से उन्हे प्रेम था, रहस्यवाद 
का उन्हें मोह था, और विक्टर ह्यगो की तरह ही वाग्मिता उन्हें प्यारी 
थी । इसका निदर्शन इसमें मिलता है कि प्रति दिन के फ्रांस का जीवन, 
मादाम वोव्हारी' लिख डुकने के वाद उन्होंने 'सालाम्वो' लिखा जिसमें 
प्राचीन कार्थज के जीवन को उन्होंने पुनर्जीवित किया । जव यह उपन्यास 
चे लिखने बैठे तो एक मित्र को उन्होंने लिखा “में कुत्सित वस्तुओं और 
` जघन्य वातावरणों से थक गया हुँ। मैं कुछ वर्षो के लिए सम्भवतः एक 
x विषय में, और जिस आधुनिक दुनिया ने मुझे रुग्ण कर दिया है 
उससे दूर, अपना जीवन विताने जा रहा 2 U^ यह भी एक रोमांसवादी 
की आवाज है, जो वास्तविकता से भागना चाहता है । 'सालाम्बो' मोटे तौर 
पर एक ऐतिहासिक उपन्यास है । इसमें और “ल तान्ताशिओ द सें तातो- 
आन' में फ्लोवेर की प्रतिभा का एक और पहलू परिस्फुट होता | 
'एडुकाशिओं' सेन्टीमेन्टाल फ्लोबेर की सर्वश्रेष्ठ कृति मानी जाती हे । 
यह उनके सिद्धान्तों का भी पर्याप्त उदाहरण स्वरूप है । उनका सिद्धान्त 
अ-वैयक्तिकता का सिद्धान्त है । उनका यह अभिमत था कि कलाकार को 
कथायोजना इस प्रका र बनानी चाहिए कि बाद की पीढ़ियों को यह विश्वास 
हो जाय कि वह कलाकार कभी जीवित नहीं था । पुलिस थाने की रिपोर्ट 
में जिस तरह घटनाएँ gag दर्ज की जाती हैं, उसी तरह विच्छिन्न टुकड़ों 
में यह कहानी लिखी गयी है । लेकिन कुल मिलाकर एक पक्षपात-हान 
बयान की प्रतीति हो आती है। सूखी हड्डियों में जान आ जाता ह, 


अस्थिरमना नायक की बहुतेरी निराशाओं में प्रहसन की खुराक मिलती 

है, लेकिन साथ ही उसके संघर्षों को विषादयूर्ण कहानी के पीछे हादिक 
सहानुभूति की भावना भी नजर आती हैं । 

फ्लोबेर की शैली कठिन साधना का फल हे । सही शब्द और उप- 
युक्त वाक्य चुनने में उन्हें एक यातना का अनुभव होता था । जार्ज de 
को एक wu में वे लिखते हँ-- तुम यह धारणा नहीं कर सकतीं कि एक 
शब्द के पीछे दिन भर सिर पर हाथ रखकर दिमागपच्ची करना क्या 
मुसीबत है ।” अभिव्यक्ति के रूप में उन्हें इतनी दिलचस्पी थी कि अन्त 
को उनकी सारी चिन्ता यह थी कि कैसे लिखा जाय । क्या लिखा जाय, 
इसके सम्बन्ध में उन्हें वहुत परेशानी न थी । एक वार उन्होंने लिखा 
“मैं एक ऐसी पुस्तक लिखना चाहता हूँ जिसका कोई विषय ही नहीं होगा; 
जैसे यह दुनिया विना किसी सहारे के शून्य में टिकी हुई है उसी प्रकार 
वह पुस्तक केवल आन्तरिक शैली के सहारे टिकी होगी 1 


उन्तालीसवाँ अध्याय 


प्रकृतिवादी औपन्यासिक 


फ्रेंच औपन्यासिक के प्रकृतिवादी दल में गांकूर भ्रातृद्यय, एमिल जोला, 
गी द मोपासां और कुछ हृद तक आलफोंस डोडे और जोरी कार्ल हुइ- 
समान्‌ शामिल हैं । इसे दल का नाम मोटे रूप से ही दिया जा सकता है, 
क्योंकि इन लेखकों में महत्त्वपूर्ण प्रभेद भी है । प्रकृतिवाद का आधारभुत 
दार्शनिक दृष्टिकोण यह है कि मानवमानस में कोई ऐसी चीज नहीं है 
जो इन्द्रियों की अनुभूति से उद्भूत न हो । परिणामस्वरूप अति भौतिक 
का तो कोई स्थान इसमें है ही नहीं, वल्कि अन्तरदर्शन और अन्तविश्‍्लेषण 
के औजार के रूप में मनोविज्ञान का भी इसमें कोई स्थान नहीं हैं 1 
१५४० $o के वाद का युग विज्ञान के विजय-अभियान का युग था ओर 
फांस में ऑगस्त कोत के दर्शन का युग था; और प्रकृतिवाद इन दोनों की 
उपज है । यदि उस समय कोई वैज्ञानिक नहीं था तो वह कुछ नहीं था । 
गीतात्मक कविता या नाटक तो वैज्ञानिक नहीं हो सकते थे, लेकिन 
उपन्यास का वैज्ञानिक होना सम्भव था । गांकूर और जोला.ने यही 
कहा । औपन्यासिक मनुष्यों का वैज्ञानिक निरीक्षक दन गया । इन्द्रि 
यानुभवों को ज्यों के त्यों प्रस्तुत करना कला बन गयी । इन्द्रियों की अनु- 
भुतियों के चित्र शब्दों में उतारने की शैली प्रचलित हो गयी । ' 

एडमण्ड और जूल गांकुरे, दोनों भाई प्रकृतिवादी औपन्यासिकों के 
अग्रणी थे, परन्तु मनोवैज्ञानिक विश्लेषण में भी उन्हें रुचि और पारदशिता 
थी । एडमण्ड द गांकूर (१८२२-१अ८६) और उनके छोटे भाई जूल 
१८३०-७०) अतिशय परिश्रमी ये, विभिन्न कलाओं में उन्हे दिलचस्पी 
थी । फ्रांस को उन्होंने जापानी कला से परिचित कराया | एडमण्ड का 

अन्तिम पुस्तक प्रसिद्ध जापानी कलाकार होकुसाई पर थी। अठारहवीं 
शती के फ्रेंच समाज पर लिखे गये अपने निवन्धो (“क्रान्ति कालीन फ्रेंच 
समाज का इतिहास”, 'अठारहवीं शती की नारी', 'अठारहवीं शती में 
कला”) में£उन्होंने Wei, चित्रों, नक्काशी और सजावट, असवाव आदि 
जीवन की भौतिक पृष्ठभूमि संबंधी सामग्रियों का, जिन्हें आज “मानवीय 
दस्तावेज कहा जाता है, उपयोग किया । उन्होंने अपने नाटकों (हारि- 
एत्‌ मारेशाल आदि) को--और अपने अधिकांश उपभ्यासों का भी उन्होंने 
नाटकीक रण किया--रंगमंच की मर्यादा को क्षुण्ण न करते हुए, प्रति दिन के 
साधारण कथनोपकथन से सजीव किया । प्रायः प्रथम से ही किसी आधु- 
निक समस्या को उन्होंने प्रत्येक उपन्यास का विषय वनाया और उसमें 
निरीक्षण या दस्तावेजों से प्राप्त स्पष्ट जानकारी को समाविष्ट किया । 
प्रकृतिवादी अन्य लेखकों की भाँति बाह्य प्रकृति पर ही अपना पूरा ध्यान 
निविष्ट न कर, उन्होंने मानस की गुप्त कार्य-प्रणालियों को भी ढूंढ 
निकालने का प्रयास किया । “रने मोपेरां' तत्कालीन युवक का एक 
समझदा रीपूर्ण चित्र है । 'मादाम गर्वेसे' धार्मिक खन्त का अध्ययन है। 
स्टूडिओ-जीवन संबंधी उपन्यास '“मानेत्‌ सालोमों' में यह प्रदर्शित किया 
गया है कि किस प्रकार कलाकार और उसकी पत्नी के वीच धीरे-धीरे 
गहरी खाई पड़ जाती है । एक साधारण व्यक्ति पतित होकर किस प्रकार 
मुसीवतों में डूब जाता है, इसका अतिशय प्रभावशाली वर्णन उन्होंने अपने 
निर्मम नाटक 'जभिनी लासेरत्येए' में बड़ी सहानुभूति और संयम के साथ 
किया है । अधिकांश नाटक, उपन्यास, निवन्ध और इतिहास दोनों भाइयों 
ने मिलकर लिखे । एडमण्ड ने अकेले बहुत कुछ लिखा । अपने उपन्यास 
जेमगानो श्रातृद्यय' में उन्होंने भ्रातृ प्रेम के गहरे स्तरों में प्रवेश करने का 
प्रयत्न किया, है । 'एलिसा कन्या” वेश्या और तनहाई कैद संबंधी उपन्यास 
है | चिरकारी के प्रशिक्षण के कारण उन्हें सूक्ष्मदशिता का गुण भी प्राप्त 


हुआ था और परिणामस्वरूप उनकी भाषा रँगीली तथा अनुभवात्मक 


हैं । परन्तु "uer (पत्रिका) के कारण उन्हें साहित्यिक इतिहास में विशेष 


| 


| 

स्थान प्राप्त है । wd १८५१ ओर १८४६५ $o के बीच इस पत्रिका में 
ह्यगो, इमा, वोदल्येर, ज्ञोला, डोडे, फ्रांस, पिएरलोटी, क्लेमांसो आदि 


\ दर्जनों साहित्यिकों का निगूढ़ परिचय मिलता है । 


मनोवैज्ञानिक टेन ने कहीं कहा था कि तूतिया या चीनी की तरह ही 
पाप, पुण्य रासायनिक उपज हैं । शरीर-वैज्ञानिक वलोड वर्नार)का कहना 
था कि परख ओर प्रयोग के द्वारा ही औषध का निर्णय किया जाना 
चाहिए । चिकित्सक लुका ने मानव-जीवन में वंशानुक्रम के प्रभाव पर वल 
दिया | जोला का औपन्थासिक सिद्धान्त इन तीनों सिद्धान्तों का योग है । 
एमिल ज्ञोला (१८४०-७२) में प्रक्रतिवादी आन्दोलन चरम सीमा पर 
पहुँचता है । उनके पिता आधे इटालियन और आधे यूनानी थे। वचपन में 
ही उनके पिता की मृत्यु हो गयो ओर वर्षों तक उन्हें कष्ट ओर मुसीबत 
का जीवन बिताना पड़ा । 'रूगां-माका र' उपन्यासमाला--कुल वीस उप- 
न्यास--उनके ३० वर्षों के परिश्रम का फल है। उनका विचार एक 
साधारण परिवार के सदस्यों के जीवन के सामात्यतम व्योरों का सटीक 
वर्णन करना था । इस माला के प्रत्येक उपन्यास का संबंध प्रति दिन के 
जीवन के किसी एक पहलू से है--वाँलू द पारी”-वाजार; “लासोमो- 
आर''-शरावखाना; “वीत्‌ ह्ममेन''-रेलवे; “जमिनाल'-खान; “लाज - 
वित्तीय दुनिया; “ला देबाक्ल १८७० (जर्मन आक्रमण, लुई नेपोलियन 
का आत्मसमर्पण, फ्रेंच कम्यून) की भयावह घटनाएँ; “लुद'' अलोकिकता 
के प्रति जनता का विश्वास और आकर्षण, इत्यादि.। अपनी उच्चाभिलापा 
का सारांश उन्होंने स्वयं दिया है-- मैं एक परिवार को लेना चाहता हूँ 
और एक-एक कर इसके सदस्यों का अध्ययन करना चाहता हूँ-कहाँ से 
वे आये, कहाँ जा रहे हैं, um दूसरे पर परस्पर प्रतिक्रिया क्या होती है । 
मानव-समाज का एक पृथक्क्कत टुकड़ा, कैसे लोग कार्य करते हैं, किस 
प्रकार वे वरताव करते हैं । दूसरी ओर अपने चरिलों को मैं एक विशेष 
ऐतिहासिक काल में रखूगा जिससे मुझे वातावरण और अवस्था मिलेगी, 
अर्थात्‌ इतिहास का एक टुकड़ा ।' 

उनका उद्देश्य अपने समय का सम्पूर्ण चित्र उपस्थित करना था | 
इसमें वे असफल रहें । जोला के समसामयिक समालोचक जां कारेर के 
अनुसार उन्होंने अपने समय के दुर्गुणों और दुर्वलताओं का ही चित्रण किया 
“असन्तुलित व्यक्ति, वदमाश, चोर, वेश्या, शरावी, मूर्ख, स्वप्न- 
द्रष्टा, अस्त्रस्थ किसान, पतित श्रमिक, ataa giar, भीरु सिपाही, 
लोभी मन्ली, दुर्बल कलाकार, ढोंगी पादरी--उनके आईने में मानवीय 
प्रकृति के ये रूप ही प्रतिबिम्बित होते हें । कोई बडा आदमी नहीं, कोई 
महान्‌ आत्मा नहीं, कोई सहृदय हृढ़चेता व्यक्ति नहीं, कोई नेता नहीं 
यह हमारे काल का मापदण्ड रखा गया है । कोई खुशी नहीं, कोई विजयी 
प्रयास नहीं, एक भी स्वस्थ विकास नहीं--यह हमारे जीवन का चित्र 
हमें दुनिया दिखाने. का वचन दिया जाता है, परन्तु मिलता हे gH अस्प- 
ताल । यह या तो अविश्वास्य मुढता है या अविश्वास्य विकार ।” 
जोला ने 'प्रायोगिक - उपन्यास” के विख्यात सिद्धान्त को सूत्रवद्ध 
किया | इस सिद्धान्त का अक्षरशः अर्थ यह है कि टेस्टट्युव में डाले गये 
यौगिक पदार्थों की भाँति ही औपन्यासिक चरिलों की क्रिया-प्रतिक्रिया 
होती है । उन्हें आशा थी कि इस आधार पर वे ऐसे स्पष्ट परिणामों पर 
उपनीत होंगे जिनका उपयोग सामाजिक कार्यकर्ता या विधान-निर्माता 
मानवीय दुर्गृणों को मिटाने के लिए कर सकेंगे । उनको विकट और साह 
सिक यथार्थवादिता के बावजूद उनके उपन्यासों का एक मानवीय सन्देश 
| उपन्यास रचना के लिए सैद्धान्तिक पृष्ठभूमि की अपेक्षा कला की 
आवश्यकता कहीं अधिक है और जोला की कला में यही विशेष गुण 
सवल वर्णन-शक्ति, वाग्मिता, और विषादमिश्रित करुणा उनकी कला के 
श्रेष्ठ अंग d । 2 
औपन्यासिक जोला की प्रसिद्धि का एक राजनीतिक कारण भी हैं। 


१८८७ ईः में फ्रेंच सामरिक विभाग के षड्‌ यन्त्र से एक निर्दोष यहूदी 
जेनरल ड्राइफुस को सजा मिली । “मैं आरोप लगाता है” शीर्षक फ्रच 


प्रेसिडेन्ट को लिखे गये अपने सुविख्यात पल मैं उन्होंने इस मुकदमे का 


` 

भण्डाफोड़ किया । जॉर्ज क्लेमांसो के अखवार 'ओरोर' ने १३ जनवरी, 
१८४८ को यह पल छापा | अब सेना के अपमान के अभियोग पर जोला 
पर मुकदमा चला और उन्हें इंग्लंड भाग जाना पड़ा । १८८८ की आम 
रिहाई के वाद जव वे लोटे तो जनता ने उनका शानदार अभिनन्दन 
किया | आनातोल फांस ने उनको प्रशंसा करते EU कहा-“जोलां मानव- 
विवेक के एक मूर्त-स्वरूप हैं ।”” १८८३ £o के वाद जोलाका एक और 
पहलूईप्रकाश में आता है। तीन नगर” (um, रोम, पेरिस) में उनका स्वरूप 
रोमान्टिक तीथंयाली का है । “चार फरिश्ते” (अपूर्ण) में उनका झुकाव 
टॉलस्टॉय की भाँति ईसाई समाजवाद की ओर है | 

गी द मोपासां (१5५०-३) की छोटी कहानियाँ अनुपम हैं । अपने 
साहित्यिक जीवन के प्रारम्भिक काल में उन्हें फ्लोवेर से काफी सहायता 
मिली । प्रारम्भ में ही “ला वूल द सुइफ' की प्रसिद्धि ने उन्हें साहित्यिक 
जीवन में सुश्रतिष्ठित कर दिया । मेदा के अपने ग्राम्य भवन में जोला ने 
जिन पाँच शिष्यों को एकत्रित किया था उनमें मोपासां भी एक थे । जोला 
और उनके पाँच शिष्यों ने फ्रांस-प्रशा युद्ध के संबंध में एक-एक कहानी 
लिखी और इन छः कहानियों का संग्रह लि सोआारे द मेदा' के नाम से 
१८५० £o में प्रकाशित किया गया । इसी संग्रह में मोपासां को कहानी 
“ला बूल द सुइफ' भी है । छोटी कहानियों को साहित्यिक खूप देने के 
लिए जो विभिन्न प्रकार को योग्यताएँ आवश्यक हैं वे सभी मोपासां में 
मौजूद थीं, साथ ही अपने अझक परिश्रम से उन्होंने इस रूप को परिपूर्णता 
दी । फ्लोवेर की भाँति ही प्रत्येक शब्द उन्होंने सावधानी से चुना है और 
एक भी अनावश्यक शब्द का प्रयोग नहीं किया है । उनको कहानी 
किफायत-सारी का नमूना है"। वे सरल विषय चुनते हैं जिनका अर्थपूर्ण 
विकास संक्षिप्त वर्णन के द्वारा सम्भव है । अत्यावश्यक परिस्थितियों और 
अनोखे या कम से कम रंगीले चन्द afai की प्रमुख विशेषताओं पर वे 
बल देते हैं । पृष्ठभूमि की दो चार रेखाओं में किसी सामाजिक श्रेणी विशेष 
अथवा स्थिति या प्राकृतिक दृश्य का एक चित्र उपस्थित हो जाता हैँ । 

स्वल्प शब्दों के बाहुल्यविहीन वयान पूर्णतः यथार्थवादी हैं । id 
टिप्पणी या लेखक की व्यक्तिगत अनुभूति का उनमें स्पर्श मात्र नहीं & 1 
हैं मोपासां की कहानी-कला के मुख्य लक्षण । प्रकृतिवाद में ही छोरी 

कहानी के संबंध में उनके दृष्टिकोण की कुंजी है । सम्पूर्ण सत्य कहने को वे 
कृतसंकर्ल्प हैं जीवन के जिन महत्त्वपूर्ण पहलुओं के प्रकाश पर सामा- 
जिकता और भाषा ने रोक लगा दी है, उन्हीं को वे अपना विषय चुनते हैं। 
वाक्यों की मर्यादा अक्ष णण है, लेकिन जीवन की वास्तविकता का चित्रण 
करते समय वे अश्लीलता से अपने को नहीं वचा पाते । मोपासांका 

राशापूर्ण प्रकृतिवाद श्लेषपूर्ण हास्यरस से बहुत कुछ सहनीय हो जाता 
है । जोला या गांकूर श्रातृट्य में इस गुण का विशेष अभाव है । 

“पिएर ए जाँ और 'वेल-आमी' जैसे उनके कुछ बडे उपन्यास भी 
प्रसिद्ध हैं । -उनकी छोटी कहानियों में “बूल द सुइफ' के अतिरिक्त, I 
मेजों तलिएर', 'इस्तोआर दीन फिए द फेर्म', 'मिस्‌ हारिए' आदि विशेष 
रूप से उल्लेखनीय हैं । 

आलफॉन्ज दोदे (१५४०-८७) प्रक्ृतिवादी औपन्यासिको से कुछ 
छिटक पड़े हैं.। इस श्रेणी में उन्हें डालने का मुख्य कारण यह है कि सम- 
सामयिक्र वास्तविक व्यक्तियों को ही उन्होंने अपने कुछ उपन्यासों का नायक 
या पाल बनाया । ड्यूक द मॉर्नी के वे कुछ दिनों सेक्रेटरी रह चुके थे। 
नेबांव' में वे छिप नहीं पाते "नुमा खूमेस्तां' के नायक प्रसिद्ध राज- 
नयज्ञ Weder $a 'लिम्मार्तेल' में उन्होंने फ्रेंच अकादमी के सदस्या के 

विरुद्ध आक्रमण किया है । लेकिन उनमें सहज प्रत्यक्षीकरण का नार” 
सुलभ गुण भी मोजूद है और उनकी लेखनी में कोमलता तथा परिहास की 
भो हलका स्पर्श है । अन्तिम गुण में ब्रिटिश'औपन्यासिक डिकेन्स से उनका 
प्रचुर सादृश्य है । 'तारतारें द तारास्कां' जिसमें उन्होंने डींग हाकने वाले 
दक्षिण-फ्रांस निवासियों का व्यंग्य चित्र खींचा है, इस सादृश्य का अच्छा 
उदाहरण है । आत्मकथा पर आधारित “ल पति शोज! में भी वे 94 
डिकन्स के रूप में प्रतीत होते हैं। लेकिन प्रारम्भिक काल में लिखें गये 

प्रकृतिवादी औपन्यासिक p 


छोटी कहानियों के संग्रह 'लेल्र द मो Wer (अपने कारखाने की चिट्ठी 
के कारण ही उन्हें विशेष ख्याति प्राप्त है । इस पुस्तक के संवेग और 
कौतुक के मिश्रण में दक्ष कारीगर का हाथ है । दोदे कवि और नाटक- 
कार भी थे | 
जोरी कार्ल हुइस्मान १८४८ ई० में पेरिस में पैदा हुए थे। उनके 
पिता डच चिलकारों के वंशज थे और उनकी माता वरगन्डी के एक मध्य 
वित्त परिवार की थी । अपने साहित्यिक जीवन के प्राय: प्रारम्भ में ही 
उन्होंने प्रकृतिवादी दल में योगदान किया । ले सोआरे द मेदां' में उनकी 
। भी एक कहानी है, साक्‌ ओ दो' (१८८०) । इसमें उन्होंने अपने कटु 
। सामरिक अनुभवों का अति यथार्थ, विलकुल सही, किसी कदर एकरस 
वर्णन किया है | १८८४ ई० तक के उनके उपन्यासों में जोला की परि- 
पूर्ण छाप है | जोला की तरह ही वे सुक्ष्मतम व्यौरों को सामने रखते हैं 
और विना किसी मिलावट के निर्मम सत्य का आश्रय लेते g l इस काल 
के उनके उपन्यासों में हैं--'मार्थ एक लड़की का इतिहास', जिसका संवंध 
वेश्याओं से है, “व्हातार बहनें” जिसका संवंध जिल्द aiaa वाली औरतों 
के निम्नस्तरीय जीवन से है और 'आं मेनाज' (वैचिल्यहीन चरिलो की 
प्रेम-लीला, जिसका .दम सामाजिक ढांचे के दबाव से घुट जाता है) इत्यादि । 
१८८४ $o में उनका उपन्यास आ खूर' प्रकाशित हुआ । यह उनके 
. जीवन में अद्भुत परिवर्तन की सूचना देता है । यह पुस्तक भा कुछ अना 
| । नायक, दे एसींत अपने रूमाज से ऊवकर सुन्दर वस्डुओं और त्रिय- 
माण साहित्य तथा कला से उद्भूत संवेदनाओं के वीच अकल रहन का 
प्रयत्न करता है । लेकिन इस कुल्िम स्वर्ग में उसे अपना समस्याआं का 
समाधान नहीं मिलता । डाक्टर उसे पुनः दुनियावी जीवन म प्रवश करन 
का परामर्श देते हैं । फिर उसे यह झलक मिलती है कि धम म उस छुट 1 
कारा मिल सकता है । लेखक स्वय भा बचपन क॑ केथलिक धर्म में प्रत्या- | 
वर्तन करता है और इस प्रत्यावर्तन की मंजिलो को कहानी उन्होंने आँरुट 
(रास्ते में) और 'ला काथीड़ाल' में दी है। इन पुस्तका न प्रारम्भिक 


,* 

ईसाई वास्तुकला, चित्रकारी और संगीत में रुचि रखने वाली शिक्षित 


श्रेणी की दिलचस्पी को प्रोत्साहित किया । “लार्‌ माडनं' में कला के एड 


दक्ष समालोचक के रूप में उनका परिचय मिलता है । इसमें उन्होंने रनो. 


-आर, व्हिस्लर आदि चिलकार तथा प्रभावात्मक (इम्प्रशनिस्ट) कला दे 


प्रशंसा की है। “लार माडनं' का प्रभावात्मक कला से जो संबंध है ad 


संबंध 'आ रबूर' (आत्म-प्रकृति के विरुद्ध) का मालामे आदि प्रतीकवादी 


कवियों से है । स्वयं उन्हें भी आदर्शवादी और प्रतीकवादी कहा जा ' 
सकता है । रहस्यवाद से उन्होंने मुल्यवान्‌ साहित्यिक सामग्री का आहरण 


“किया है । 


जूल व्हाले और जूल वाब दोरेविली, प्रकृतिवादी दल के बाहर, पर्नु 


एक दूसरे के विपरीत थे । व्हाले थे विद्रोह के अवतार, और दोरेवित्ी 


राजशासन, कैथलिक संघ, क्लासिक्स और उन्नीसवीं सदी के गीतात्मक 
कवियों के प्रवल समर्थक । दोरेविली ने “लां सारसले' और 'शब्हालिएर 


दे qur में कान्तिकारी फ्रांस में धामिक और शाही लक्ष्य की वुझती राख 


को प्रज्ज्वलित करने की चेष्टा की है; व्हाले ने 'लेंसज' में पेरिस कम्यूग . 
की वीरता और उन्मत्तता को.नाटकीय ढंग से लिपिवद्ध किया है । व्हा 
ने “लाफां' और “ल बाशेलिएर' में पारिवारिक अत्याचार और कष्टदायक 
शिक्षण-प्रणाली की निंदा की है । पेरिस कम्यून के क्रान्तिकारी आन्दोलन 


X उन्होंने स्वयं भाग लिया था और इन तीनों उपन्यासों का संबंध आप- 
TT a ~ ~ ००० IS Eae! 
बीती घटनाओं तथा अनुभवों से है। तीनों को उन्होंने जाके वता 


के नाम से, जो इन उपन्यासों में वाणत एक चरित्र है, एकल प्रकाशित 


“किया । प्रकृतिवाद के इस युग में यूजीन फ्रोमांतें भी सम्पूर्ण भिन्त राग का. 
'आलाप करते हैं । उनकी कहानी “डोमीनीक्‌' आज भी एक श्रेष्ठ रचना 
“मानी जाती है । यह प्रायः पूर्णतः क्लासिक नमूने पर लिखी गयी है ! 





चालीसवाँ अध्याय 


नाटक : 


नाटक की सफलता बहुत कुछ सामुहिक स्वागत और औसत व्यक्ति 


की रुचि पर निर्भर है । दोनों ही उपादान स्थितिशीलता के पक्ष में अपना 
प्रभाव डालते हैं, परिवर्तन के पक्ष में नहीं । नये मूल्यों को समाज द्वारा 


समाहत होने में समय लगता है । इसलिए उपन्यास के साथ ही साथ नाट्य- 


कला में भी यथार्थवाद का प्रवेश तत्काल सम्भव नहीं हो सका । वास्तविक 


अर्थ में यथार्थवादी नाटक का अभ्युदय १६वीं शती के प्रायः अन्त में 


fade fera! (स्वतंत्र रंगमंच) की स्थापना के वाद ही हुआ । इस वीच 
द्वितीय साम्राज्य (तृतीय नेपोलिअन के साम्राज्य) की जनता ने न केवल 


उन नाटककारों को प्रोत्साहित किया जो समझौते के मार्ग पर चलने को 


तैयार थे, वल्कि उन लोगों को भी जिनका दृष्टिकोण विशुद्ध संरक्षणशील 
(पुरातनवादी) था । 


युजीन लाविश (१5१५-५5) ने उसी पृष्ठभूमि में नाटकों की रचना 


की जिससे परम्परागत कौमेडी ने अपनी कथावस्तु का संग्रह किया था । 
उनके प्रायः सौ नाटकों में शायद एक ही मौलिक उक्ति है कि जिनका 
उपकार हम करते हैं, हम उन्हें प्यार करते हैं और जो हमारा उपकार 
करते हैं उन्हें हम घृणा करते हैं। फिर भी “आं शापो द पेइए दिताली', 
'ला पुत्र येओ', ला ग्रामेर' आदि नाटकों ने फ्रेंच जनता को तीस वर्ष तक 
हँसाया । जीवटदा र, भलमनसाहतपूर्ण बुद्धि-चातुर्य और हलके आमोद की 
प्रचुर सामग्री इनमें वर्तमान है । | 

एमिल ओगिए (१८२०-८८) और आलिक्जान्ड्र इमा (प्रसिद्ध औप- 
न्यासिक आलेक्जान्डू इमा के ga, १८२४-८५), दोनों का यह विश्वास 


A 

था कि रंगमंच को नैतिक प्रभाव डालने के काम में लाया जा सकता 


ओगिएर के gara नाटकों में ठोस वस्तु भी है । 'जीवन के गम्भीर और 
विषादपूर्ण . तत्त्वों से भी हास्यात्मक सामग्री इकट्ठी की जा सकती >! 
दिदेरो के इस सिद्धान्त को उन्होंने अपने कुछ वर्णसंकर' नाटकों में व्यावहा 


fum wu दिया है । तलाक को पुनः कानूनी करार दिये जाने के लिए फ्रेब 


जनमत तैयार करने में उनके नाटक “मादाम काव्हल' ने काफी सहायता 
दो | नाटकीय तकनीक आलेक्जान्ड्र WT के पूर्ण अधीन है । नैतिकतावादी 
तो वे हैं ही, साथ ही रोमांसिक, भावुकतापूर्ण मृग-मरीचिका के विरुद्ध दे 


के लिए वे अनुभवलव्ध ज्ञान को प्रयुक्त करना चाहते हैं । उनके लोकप्रिय 


“उपन्यास ला दाम ओ कामेलिया” पर आधारित उनके पहले नाटक में 


ही यह दृष्टिकोण सुस्पष्ट हो उठता है । उनके अन्यान्य नाटकों में रुप 


“भिन्नता हे, परन्तु विषयवस्तु यही है। धनान्ध वुर्जुआ समाज के भौतिक- 
` वादी दृष्टिकोण पर उन्होंने प्रहार किया है, परन्तु सीमित यथार्थवाद पे 


ही उन्हें सन्तोष करना पड़ा है क्योंकि इससे अधिक ग्रहण करने के लिए 


-fafaa श्रोतावर्ग तैयार न था | 


चालीस वर्ष से ऊपर gara नाटक के प्रतिनिधि थे विक्टोरिआं साई 


 ,((१८5३१-१८० ८), परन्तु नाट्यकला को नया रूप देने में उनकी कोई देन 


नहीं है और न ,उनके कलात्मक आदर्श ही ऊंचे थे । 
प्रकृतिवादी नाटक का पहला उदाहरण मिलता है हांरी वेक (1539 
८८) के नाटकों में । समाज, व्यक्ति या परिस्थिति का यथार्थ चित्र उप- 


स्थित करने को वे कृतसंकल्प हैं, परन्तु गिरे हुए, कदर्य चरिल्रों, या अपना 


जघन्यता से चकित करनेवाली स्थितियों. को वे नाटक के साधन नहीं 


बनाते । लि कोर्वो' और “ला पारिजियन' में वे निःसंकोच स्वार्थपरता और 
सभ्यता के परदे के पीछे भ्रष्टाचार को अनावृत करते हैं। लेकिन एक * 


अश्लील शब्द इन नाटकों में नहीं है, दुष्ट पाल भी दिखावटी सुरुचि काय” 
रखते ह । हलके व्यंग्य की उनकी शैली नीरस होते हुए भी बलशाली. 


n 


“संयत, सन्तुलित वुद्धि की प्रतिक्रिया लाना चाहते हैं, जिस उद्देश्य की प्राप्ति . | 


नाटक 332 


- 


चित्रों की वास्तविकता अपना प्रभाव डाले बिना नहीं रह सकती और 
नाट्यसुलभ उपायों का प्रयोग न किये जाने के कारण निराशावादी चित्र 
और गहरा रंग पकड़ लेता है । कटु सामाजिक नाटक के स्रष्टा के रूप 
में, रंगमंच के इतिहास में, कोई बड़ा नहीं तो एक महत्त्वपूर्ण स्थान वेक 
को प्राप्त है । : 

आंद्रे आंतोआं द्वारा स्थापित “थिएटर लिब्र' (१८८७-८६) ने ड वर्ष 
की स्वल्पायु में फ्रेच नाट्यकला पर महत्त्वपूर्ण प्रभाव डाला । श्रोता-वर्ग 
की रुचि को इसने माजित किया, नये अभिनेताओं को इसने जन्म दिया 
और नये प्रकार के नाटकों को भी । विदेशी नाटको को भी इस रंगमंच 
पर स्थान मिला a का नाटक पहली वार फ्रांस में खेला गया | 
फ्रेंच रंगमंच के लिए इसने विदेशी तकनीक भी अपनायी । 





L 


इकतालीसवाँ अध्याय 
चिन्तक, इतिहासकार ओर समालोचक 


'उन्नीसवीं शती का तृतीयांश प्रायः पूर्णतः ऑगस्त कोत के *पॉ्जिटि- 
“विस्ट दर्शन” से प्रभावित है । वास्तविक घटनाओं का निरीक्षण विज्ञान का 
मुख्य उद्देश्य होना चाहिए । यही कोत का दार्शनिक दृष्टिकोण है । साहि- 
त्यिक समालोचना और इतिहास के क्षेत्र में इस दृष्टिकोण के प्रतिनिधि 
स्वरूप हैं हिपोलाइट टेन (१८२८-८३) । टेन के अनुसार AMJ, 
वातावरण और ऐतिहासिक क्षण, ये तीनों उपादान मिलकर किसी लेखक 
के चरित्र का निर्णय करते हैं । वे इस पर. वल देते हैं कि जिन भौतिक या 
नेतिक अवस्थाओं में कोई पुस्तक लिखी जाती है या चित्र खींचा जाता हैं, 
उनका उस पुस्तक या चित्र से बुनियादी सम्वन्ध है । “बुद्धि के विषय पर” 
अपने निबंध में उन्होंने यह प्रतिपादित करने की चेष्टा की है कि मनुष्य की 
उच्चतर मानसिक शक्तियों के मूल में इन्द्रियग्रहीत प्रतिच्छवियाँ हैं । यह 
मनुष्य ओर मानवात्मा की यान्तिक व्याख्या मात्र है। परवर्ती और 
Es आधुनिक दार्शनिक प्रगति ने इस विचार का उन्मूलन किया है । यान्तिक 
Ey व्याख्या चाहे गलत हो, परन्तु. किसी लेखक की कृति पर विचार कर 
| हुए, उसके वातावरण, ऐतिहासिक काल आदि पर आज भी ध्यान दिया 
जाता है। समालोचना पद्धति पर इस विचार का प्रभाव बहुत स्पष्ट है । 
ला फॉन्तेन की नीति-मुलक कविता-कहानियों की समालोचना म 

। टेन ने इसी दृष्टिकोण का अनुसरण किया है । “अंग्रेज़ी साहित्य के इतिहास 
शा | में भी उन्होंने इस सिद्धान्त का प्रयोग किया है । अंग्रेजी साहित्य की उनकी 
| समालोचना भी आज निर्मल नहीं मानी जाती, लेकिन इस साहित्य क dag 





~ 

में उनके सैद्धान्तिक निष्कर्पों को बहुत गलत भी नहीं कहा जा सकता d 
व्यक्तिगत लेखकों का उनका मूल्यांकन औचित्यपूर्ण और दिलचस्प 
भी है । आधुनिक फ्रांस की उत्पत्ति' उनकी इतिहास संबंधी पुस्तक है ! 
इतिहास-रचना में भी उनका दृष्टिकोण वही है जो समालोचना के संबंध 
में है इसको लुटियो की भी आलोचना बाद में की गयी । फिर “भो यह 
कहना पड़ता है कि ऐतिहासिक दस्तावेजों का इस्तेमाल उन्होंने ईमानदारी 
से किया है । अमूर्त, पृथक्कृत विचारों को लेकर उन्होंने जो कुछ लिखा है 


, उसमें कलात्मक रूप भी वर्तमान है । 'पिरेनीज पहाड़ियों की यात्रा! का 


वर्णन तो दार्शनिक काव्य-जैसा जान पड़ता है। 

अनस्‌ wat (१५२३-5२) के वचपन में ही उनके पिता की मृत्यु हो 
गयी थी । उनको वहन हाँरिएत्‌ पर परिवार के पालन-पोषण का भार 
पड़ा | धार्मिक जीवन में प्रवेश करने के उद्देश्य से वे पादरियों के स्कूल में 
भर्ती हुए, लेकिन सात वर्ष पढ्ने के वाद केथलिक धर्म के संबंध में उनके 
मन में शंका पैदा हुई । जर्मन दार्शनिक पुस्तकों ने उन्हें प्रोटेस्टेन्ट मतवाद 
की ओर आकृष्ट किया और वैज्ञानिक अध्ययन ने उन्हें पादरियों के 
जीवन से विच्युत. किया । कैथलिक धर्म उन्होंने त्याग दिया, परन्तु 
वोल्ट्येर की तरह उन्होंने ईसाई धर्म या पादरियों की खिल्ली नहीं 
उड़ायी । युक्तिवादी जीवन और विचारों से मनुष्य कितना सुखी हो सकता 
है, इसका एक उत्साहपूर्ण चित्र उन्होंने अपनी प्रारम्भिक पुस्तक विज्ञान 
के आगमन? में खींचा है, परन्तु जीवन के अन्त तक उनका यह विश्वास 
वना रहा कि भौतिकता के परे भी कोई आदर्श शक्ति है। वाईविल के 
संबंध में उनका अगाध पाण्डित्य है । उनकी सवे प्रसिद्ध पुस्तक हे “ईसाई 
धर्म की उत्पत्ति का इतिहास' । ईसा के जीवन से उन्होंने इस पुस्तक का 
प्रारम्भ किया है । ईसा के अलौकिक कार्यों पर wed विश्वास zt है 
परन्तु उनके. व्यक्तित्व के वे विनम्न भक्त हैं। ऐतिहासिक विषयों की 
अवतारणा करते हुए भी वे संवेग और सौन्दर्यानुभुति से अभिभूत हैं । 
उनके बहुतेरे ऐतिहासिक अनुमान गलत साबित किये गये हैँ परन्तु इत 
पुस्तक का साहित्यिक मूल्य आज भी बना हुआ है। यह साहित्यिक 

उत्कर्ष और भी आकर्षक रूप ग्रहण करता है उनकी आत्म जीवनी qu. 
नीर दांफांस ए द जोनेस' में । 'पिएर सीर लाक्रोपोल' की, जिसमें नहो 
यह विवेचन किया है कि आधुनिक संस्कृति में केल्टिक रहस्यवाद और 
ग्रीक सौन्दर्यवाद के क्या भाग हैं, शैली में अद्भुत चमत्कार है। अपनी 
बहन हाँरिएत्‌ को जो भक्ति-नैवेद्य उन्होंने अपित किया है वह भी अतिशय 
हृदयग्राही है । ये दोनों ही उनकी आत्मजीवनी के अंश हैं। रनाँ की 
लालित्यपूर्ण मनोरम शैली को आनातोल फ्रांस तथा पियर लोटी क 
सुप्रसिद्ध लेखको ने अपने लिए नमुना बनाया । 

फिस्तेल द कुलांज कठोर प्रकार के इतिहासकार हैं, परन्तु दस्तावेजों 
का काम पूरा हो चुकने पर सैद्धान्तिक ढाँचा खड़ा करने के लिए कल्पना 
का आश्रय लेने से वे चूकते नहीं हैं । प्राचीन नगरी”, mp वादशाही' 
आदि उनके इतिहासों की गिनती ऐसी श्रेणी में की जाती है जो इतिहात 
की दार्शनिक भित्ति खड़ी करने की प्रेरणा देती है । आधुनिक गवेषणा ने 
उनके व्यापक दृष्टिकोण को भी छोड़ा नहीं है; उनके निष्कर्ष चाहे ख़ - 
सही न हों, परन्तु उनका तरीका आज भी एक उदाहरणस्वरूप है। 

१८वीं शती फ्रेंच साहित्य का एक वैशिष्ट्यपूर्ण सर्जनात्मक युग है। 
इस युग ने साहित्य की स्वीकृत शाखा के रूप में, समालोचना का उदय 


- होते देखा । १८वीं शती के उत्तरार्ध में समालोचना के क्षेत्र में सवसे अधिक 


ख्याति प्राप्त हुई शार्ल आगस्तें d ag (१८०४-१८६८) को। i 
बब्ह में इतिहासकार का भी एक अंश है । उनके लिए जीवनी भी समा- 
लोचना का अंग है क्योंकि लेखक के सम्पूर्ण व्यक्तित्व की परख किये 
विना उसकी कृति का मुल्यांकन सम्भव नहीं । उनके शब्दों में, “मैं किता 
पुस्तक का उपभोग कर सकता हूं, लेकिन -पुस्तक के लेखक के संबंध 1 
पूरी जानकारी प्राप्त किये बिना उस पुस्तक पर राय कायम करना मेरे 
लिए कठिन है । मुझे सदा यह कहने की प्रवृत्ति होती है कि अमुक पेड 
इस प्रकार का फल देता है ।” वे सर्वप्रथम साहित्यिक समालोचक है 

जिन्होंने व्यापक ज्ञान और सहानुभूति पूर्ण/अध्ययन को समालोचना की 


| HERO o मा O 

आधार बनाया । वे अपनी अन्तदु ष्टि से सहानुभूति के साथ लेखक का 
मनोवैज्ञानिक अध्ययन करते हैं, साथ हा पत्न, स्मारक आदि, लेखक के 
जीवन संबंधी तथ्यों और उपादानों पर भी ध्यान देते हँ । उन्होंने किसी 
समय कहा था---भे री यह इच्छा रही कि समालोचना में मैं सौन्दर्य का 
समावेश करू और साथ ही पहले से कहीं अधिक वास्तविकत? भी । 
संक्षेप में एक ही साथ अधिक काव्य और अधिक शरीर-विज्ञान...... टि 


प्रारम्भिक जीवन, में सें वव्ह चिकित्साशास्त्र के विद्यार्थी रह चुके थे और 


उनके साहित्यिक परीक्षण में डाक्टरी जाँच की बहुत कुछ सद्दशता है | 

'काँजरी दी लींदी' (सोमवार की वार्ता) में तीन शतियों के फ्रेंच 
साहित्य की उनकी समालोचना है । यह उनके वहुतेरे निवंधों का संग्रह है 
जो विभिन्न समाचारपल्रों में इसी नाम से प्रकाशित किये गये थे । इनमें से 
अनेक साहित्यिको के जीवन-चित्न हैं। “ल ग्लोब' नामक एक प्रभावशाली 
पत्तिका में भी उन्होंने काम किया । उनके संबंध में एक मज़ेदार कहानी 
वतायी जाती है कि एक उद्धत सम्पादक के साथ कई वार झगडा-टंटा 
होने के बाद उन्होंने उसे द्वन्द्व युद्ध के लिए ललकारा । समालोचक के एक 
हाथ में पिस्तोल थी और दूसरे हाथ में छाता । उन्होंने कहा-- युद्ध में 
मृत्यु के लिए मैं तैयार हुँ, लेकिन मैं भीगना नहीं चाहता ।” 

वे स्वयं समालोचक के रूप में अपनी तुलना उस वैज्ञानिक से करते 
हैं जो मनुष्य के मानस का प्राकृतिक इतिहास लिख रहा A इन्हीं 
प्रणालियों के प्रयोग के कारण “सोलहवीं शती के फ्रेंच काव्यू'' की समीक्षा 
एक महान्‌ कृति है । इस समीक्षा में सें बन्ह ने रोमांसिक आन्दोलन को 
तुलना प्लीआद से की है और यह उन्हीं के प्रयासों का परिणाम था 'कि 
रोनज़ार और उनके साथियों की ख्याति पुनः प्रज्ज्वलित हो उठी । पोर्ट- 
रोयाल' उनकी सर्वश्रेष्ठ कृति है । जीवन-चिल इसका भी केन्द्रस्वरूप 2; 
जैनसेनिस्ट आन्दोलन की सफलता के लिए जिन्होंने अपने जीवन उत्सर्गी- 
कृत किये, उनके चरित्र-चित्रण का एक मधुर आकर्षण है । 

प्रतोकवादी अभियान 


यथार्थवाद और प्रक्रतिवाद, रोमान्टिक आन्दोलन के विरुद्ध प्रतिक्रिया 
स्वरूप हैं परन्तु अंशतः ये उसी आन्दोलन के विकसित खूप भी हें । उन्नी- 
सवीं शती के प्रायः अन्त में प्रतीकवाद का अभ्युदय पूर्णतः मौलिक परिव- 
तंन है । यथार्थवाद और प्रतीकवाद में प्रकृतिगत विभेद है । प्रतीकवाद 
गद्य के विरुद्ध काव्य की प्रतिक्रिया, यथार्थवादी तथा प्रकृतिवादी उपन्यास 
.और' पारनेसियन काव्य के विरुद्ध विद्रोह और उन्नीसवीं शती की बुर्जुआ 
प्रवृत्ति तथा भौतिकवाद और' पॉजिटिविस्ट दर्शन के विरुद्ध प्रतिवाद- हे । 
प्रतीकवादी आन्दोलन कोई दार्शनिक आन्दोलन नहीं बन सका और न 
इस आन्दोलन ने कोई बड़ा दार्शनिक ही पैदा किया । परन्तु हीगेल, फिक्टे 
तथा शोपेनहावर के कुछ विचारों को अपनाकर प्रतीकवादियों ने घोषित 
किया कि दुनिया का स्वरूप आदर्शवादी है और हुबट स्पेन्सर क अज्ञय 
का आश्रय लेकर उन्होंने अपनी इस युक्ति का समर्थन किया कि रहस्य- 
भय विश्व जगत्‌ का बहुत कुछ रहस्य ही वना रहेगा, मनुष्य की बुद्धि 
उस रहस्य का भेद नहीं कर सकगी । 

प्रतीकवाद और यथार्थवाद का तो मौलिक विरोध है, परन्तु रोमां- 
सवाद और प्रतीकवाद के वीच एक क्षीण संबध ह, चाह वह संबध टूर का 
हो । ऐतिहासिक दृष्टि से प्रज्ञीकवाद, रोमांसवाद की निहित सम्भावनाआं 


का मूर्त रूप है darex चारणदल के समय से ही ऐसे सुकठिन लेखक हुए . 


जिन्होंने सभी ऐसी धारणाओं और वस्तुओं को रूप देने का प्रयत्न किया 
जिन्हें शब्दों में व्यक्त करना नितान्त कठिन था । मॉरिस सेव्ह, तेओफील 
और सँतामाँ में हम यह प्रवृत्ति पाते हैं । विक्टर ह्यूगो और बोद्लयेर को 

हम इनके निकटस्थ पूर्वज के रूप में देखते हैं । परन्तु इन प्रवृत्तियों के कुल 
जोड से भी, स्पष्ट विचार और सरल अभिव्यक्ति को फ्रेंच विशिष्टता मे 
कोई विशेष अन्तर नहीं पड़ा । अव एक आन्दोलन ऐसा खड़ा हुआ जिसने 


जानवूझ कर मूल्यों के स्वीकृति मान को विलकुल उलट दिया और सीधे- ` 


सादे सरल वर्णनों या वयानों की अपेक्षा अर्थपुर्ण इंगितों को श्रेष्ठतर घोषित 
किया । फ्रांस ने लम्बी अवधि तक प्रकाश का अन्वेषण किया और जव वह 
मिला तो स्नेह और आदर के साथ उसे अपनी गोद में स्थान दिया । और 
अव अन्धकार तथा ध्वमिल आलोक ने फ्रेंच लेखकों को आकृष्ट किया। 
प्रतीकवाद का सार वोद्ल्येर की चतुदंशपदी कविता 'कोरेसूपन्दांस' 
से उद्भूत हुआ है-“प्रकृति वह मंदिर है, जिसके जीवित मीनार कभी- 
कभी हवा में अपने रहस्यमिश्रित शब्द प्रसारित करते हैं; इस प्रकृति में, 
प्रतीकों के जंगल के बीच होकर, मनुष्य याला करता है और ये प्रतीक ही 
मैत्रीपूर्ण रोशनी जलाकर मनुष्य को मार्ग प्रदर्शित करते हैं ।”” प्रतीकवादी 
के लिए सबसे महत्त्वपूर्ण वात यह है कि प्रकृति में एक गहरा अर्थ छिपा 
हुआ है जिसे व्यापक विश्व-जागतिक तुलना के द्वारा ही प्रकाश में लाया 
जा सकता है । अदृश्य तभी दृश्य और बोधगम्य वन सकता है जव कला- 
कार का समन्वयात्मक SITZ उसका पुनःसर्जन करे । विश्वजागतिक तुलना 
की प्रतीकवादी धारणा के पीछे यह विश्वास है कि विभिन्न प्रकार की कलाएं 
एक ही मौलिक रहस्य के समानान्तर रूपान्तर हैं । इस प्रकार ध्वनि को 
सुगन्धि के द्वारा व्यक्त किया जा सकता है और सुगन्धि को वर्ण के 
द्वारा । जैसा कि Zar ने अपनी कविता में agaa किया, प्रत्येक स्वर वर्ण 
एक बिशेष रंग में रंगीन होकर हमारे मनश्चक्षु के सामने उपस्थित होता है । 
फ्रांस के इस युग पर वैदेशिक प्रभाव भी प्रचुर मात्रा में पड़ा । प्रतीक- 


वाद को भी ब्रिटिश रोमान्टिक कवियों, कार्लाइल और इमर्सन के दर्शन, 
` स्केन्डिनेवियन लेखकों, रूसी उपन्यासों की रहस्यवादिता, शोपेनहाँवर के 


निराशावाद, टर्नर की चित्रकला और वैग़नर के संगीत आदि ने प्रभावित 
क्रिया । परन्तु अपनी पारी पर फ्रेंच प्रतीकवाद ने भी सारे यूरोप और अमे- 

रिका के कुछ भाग को प्रभावित किया । इसी से यह प्रमाणित होता है 
कि प्रतीकवाद सहजात फ्रेंच प्रेरणा की ही अभिव्यक्ति है और फ्रेंच मानस 
का एक और पहलू है । व्हेलरी ने प्रतीकवादी काव्यपरंपरा को १८२२ 
£o तक जारी रखा और व्यापक अर्थ में आज भी साहित्यिक क्षेत्र में यह 
घुले-मिले रूप में वर्तमान है | > 
प्रतीकवाद का अर्थ, कवि के अन्तर्दर्शनों को इंगित-सुचक शब्दों या 
वाक्यों और गीतात्मक ध्वनि के द्वारा अभिव्यक्त करना है । जिस दुनिया 
में हर प्रतीयमान वस्तु के पीछे fepe छिपा हुआ अर्थ है, वहाँ प्रतीक ही 
सनातन रहस्यों के वाहन हो सकते हैं । प्रतीकवादियों के शब्दभण्डार में 
इच्छित अस्पष्टता है । अनेक विशेषणों और संज्ञाओं के साथ नये, अस्पष्ट, 
परन्तु इंगितपूर्ण अर्थ जोड़े गये । मालामे ने अपनी कविताओं के वाक्यों में 
शब्दों के क्रम को भी बदल या उलट दिया । व्हरलेन ने, जिनकी गिनती 
प्रतीकवादी कवियों में न भी की जाय, तो वे उनके गुरुस्थानीय तो हैं हीं, 
“वाग्मिता का गला मरोडने” की सलाह दी । उन्होंने यहाँ तक कहा कि 
काव्य में साहित्य का भी प्रत्याख्यान किया जाना चाहिए । इसी प्रकार 
छन्दों की रचना-प्रणाली में भी नये परिदर्तन किये गंये । 
प्रतीकवाद नाम का भी छोटा-सा इतिहास है । १८८६ ई० में नवयुवक 
कवि जाँ मोरेआस ने कवियों की इस नयी श्रेणी के लिए प्रतीकवादी चाम 
का प्रस्ताव किया और यह मान लिया गया । संवेग और कल्पना से स्वा- 
भाविक संबंध युक्त शब्दों के द्वारा, स्पष्ट वाक्यों के तंग,और तुच्छ दायरे 
से परे, काव्य और साधारण रूप से साहित्य माल का लक्ष्य अनुज्ज्वल 
प्रान्तो में अर्थ का प्रसार होना चाहिए, यही नयी कविता का सन्देश था d 

ऐतिहासिक दृष्टि से प्रतीकवादियों की तीन पीढ़ियों को अलग-अलग 
किया जा सकता है । पहली पीढ़ी में वे हैं जिनका जन्म १८४० ई० के इदं- 
गिर्द हुआ । इसमें हैं मालामे, व्हरलेन, कोविएर, लोलेआमों और रिम्वो। 
इनके साथ मौलिक, यद्यपि कुछ नीचे दर्ज के, कवि चार्ल्स क्रो और प्रतीक- 
वादी गद्य लेखक व्हिलिएर द लील एडम्‌ के नाम जोड़े जा सकते हैं । 

ईसिडोर इकास ने कॉत द लोलेआमा के नाम से अत्यल्प आयु 
(१८४६-७०) में एक अद्भुत गद्य-काव्य लि शाँत द मालडोरोर' लिखा, 
जिसका .१८३० $o में अति-यथार्थवादियों ने 'अचेतन' लेख के उदाह- 
रण के रूप में विशेष समादर किया । लोलेआमॉ का जन्म कनाडा में 
हुआ था, जहाँ उनके पिता फ्रेंच राजदूत थे । वीस साल की उम्र में, 
पोलिटेकनिक स्कूल में पढ़ने वे पेरिस गये, जहाँ गरीवी के कारण उन्हें 
एक सस्ते होटल में रहना पड़ा । यहीं उन्होंने अपनी पुस्तक मालडोरोर 
लिखी | उनकी मृत्यु के पहले इसका एक ही सर्ग प्रकाशित हो पाया था । 
प्रकाशकों को पूरी किताब छापने की हिम्मत,नहीं पड़ी । 

यह एक विशाल परन्तु अति कष्टदायक स्वप्न-जैसा लगता है; कहीं- 
कहीं मनोरम, रहस्य और काव्यमय अन्तर्दर्शन की दीप्ति भी है । इस पर 
वायरन, मिल्टन और पो का प्रभाव वहुर्त स्पष्ट है । लेखक को अति 
विचित्र परिवेश में अद्भुत दर्शन मिलता है--ख़ून की नदियों में, जू, 
रक्तशोषक चमगादड़ और मकोड़ों के बीच, जोक का भाई मेंढक से वार्त 
करता है; एक मादा शाक ,मछली से प्रेम करता है, फिर एक अष्टपदी 
ऑक्टोपस में रूपान्तरित होकर भगवान्‌ को भी चुनौती देता है । 

जिन शब्दों में लेखक नायक का वर्णन करता है वे स्वयं उसके लिए 
भी प्रयोज्य हैं- तुम्हारा मन इतना रुग्ण है कि तुम्हें इसका पता भी नहीं 
है । जव कभी तुम अर्थहीन निःसार बातें करते हो तव तुम यही सोचते 
हो कि तुम्हारी वुद्धि स्वस्थ है । लेकिन तुम्हारी निःसार अर्थहीन वातों 
में भी एक नारकीय महिमा है ।” परन्तु उनके काव्य में गीतात्मक गुण 
है और उनका वेलगाम आत्मप्रकाश साहसपूर्ण है । 

dr (१८५४-८१) का अनोखा व्यक्तित्व और अद्भुत कृतित्व देख- 
करः चकित रह जाना पड़ता है । सोलह साल की उम्र में उसका साहि- 
त्यिक जीवन प्रारम्भ होता है और उन्नीस वर्ष की अवस्था में ही उसके 
साहित्यिक जीवन की समाप्ति हो जाती है । इस किशोर अवस्था में और 
इतने थोड़े समय में ही उसने फ्रेंच साद्वित्य में क्रांति पैदा कर दी और 
स्वयं भी उसने अब तक की फ्रेंच साहित्यिक परम्परा से सम्पूर्ण नाता 
तोड़ दिया । किसी भी कसौटी पर परखा जाय, उसे श्रेष्ठतम फ्रेंच कवियों 


की पंक्ति में ही आसन देना पडता है । स्खलति नक्षत्र की भाँति वह 


स्वल्प काल के लिए mw साहित्य जगत्‌ को आलोक-दीप्त करके फिर 
अकस्मात्‌ तिरोहित हो गया । 
अलौकिक प्रतिभाशाली विद्यार्थी xr स्कूल की पढाई खत्म होने के 
पहले ही घर से निकलकर पेरिस के लिए रवाना हो गया। रास्ते में विना 
टिकट रेलयाला करने के कारण उसे गिरफ्तार किया गया और दस दिन 
की सजा भुगतनी पड़ी । दूसरी बार बेलजियम होकर उसकी पेरिस यात्रा 
का परिणाम है उसकी कविज्ञाएँ “मा बोहीम”, “ला मालीन”, और “ल 
कावारे व्हेर'' । तीसरी वार उसने पैदल ही पेरिस यात्रा की और नितान्त 
गरीबी की हालत में एक महीना वहाँ विताया । पेरिस कम्युन के समय 
वह पेरिस में था या नहीं यह कुछ विवादास्पद है । परन्तु इसी समय 
उसने कम्युनिस्ट संविधान की एक योजना लिखी जो अब खो गयी है, 
अपना प्रथम गद्य काव्य ले दे सर्त द लामुर' लिखा और दो सुप्रसिद्ध 
पत्र लिखे । दो मित्रों को लिखे गये इन पत्रों में उसने द्रष्टा के रूप में 
कवि की अपनी धारणा को सूत्रबद्ध करने की चेष्टा की है । इस कल्पना 

के अनुसार द्रष्टा कवि अपने अन्दर प्रेम, पागलपन ओर यातना के हर 
रूप की अनुभूति प्राप्त कर चरम. ज्ञान की प्राप्ति करेगा । कठिन साधना 
द्वारा और योजनानुसार सम्पूर्ण इन्द्रियबोधों को अस्तव्यस्त कर ही कवि 
द्रष्टा बनता है, यह रेंबो का केन्द्रीय सिद्धांत हे ओर अपने जीवन में भी 
इस सिद्धांत को वह रूपान्वित करने की चेष्टा करता है । 

'व्हेरलेन से, जिसने उसे पेरिस बुलाकर साहित्यिक जीवन में प्रति- 
ष्ठित किया, उसके विवाद का मुख्य कारण ही यह वना कि इस सिद्धांत 
के पालन में व्हेरलेन ने ( रवो के अनुसार ) कमजोरी दिखलायी । यह 
सिद्धांत अप्रत्यक्ष रूप से और रेंवो प्रत्यक्ष रूप से व्हेरलेन के पत्ती-विच्छेद 
के निमित्त थे। व्हेरलेन की. पत्नी माथील्ड्‌ ने उन्हें मुग्ध किया, परन्तु 
रवो ने उन्हें विमोहित किया । दोनों इंग्लेण्ड भाग निकले । दुबारा जव 

ब्रुशेल्स के होटल में उनकी मुलाकात हुई तो व्हेरलेन ने रंबो को गोली से 
. घायल किया और प्रायः उसी समय रेंबो के साहित्यिक जीवन पर परदा 
पड़ गया । 

“ल बातो इव्ह र्‌” में जो कविता उसने सोलह साल की उम्र में लिखी 
वह गीत के पंख पर एक काल्पनिक दुनिया में उड़ती दिखाई देती है । एक 
परित्यक्त पोत, जिसमें उसकी आत्मा तल्लीन है, मायावी सिन्धु की लहरों 
से टकरा रहा है और गन्ध को रंग से, ध्वनि को दृश्य से और भौतिक को 
अमूर्त से सम्मिश्चित कर रंबो अपूर्व शव्दजाल की रचना करता है । इससे 
भी अधिक रहस्यपूर्ण भाषा में उसने “स्वर qup! की कविता लिखी-हर 
स्वर वर्ण का अपना अलग अलग रंग-“'ए'' काला, “ई” सफेद, आई" 
लाल, यू” हरा और “ओ” नीला । संगीत-वाद्य के क्षेत्र में दो-एक बार 
प्रसिद्ध कलाकारों की भावना से इसका अद्शुत सादृश्य है । लिजूद ने एक 
समूहवाद्य-वादको को किसी ध्वनि को अधिक नीला करने का निर्देश दिया । 
गायक टाइक लिफ़ो को ध्वनि का भूरा लाल आदि रंग दिखाई पड़ता था | 

ईन सेसाँ नाँफेर” में वे जीवन-मुत्यु की वास्तविकता और अपने 
नरक में उतर आते हैं, “भेरा विश्वास है कि मैं नरक में हूँ, इसलिए मैं वहीं 

हँ ।” यह कृति साहित्य से रेम्वो की विदाई-जैसी ही लगती है। ले 
इल्युमिनाशिओं” इसके बाद लिखा गया या पहले, यह भी एक विवादग्रस्त 
विषय है । इस पुस्तक के कुछ अंश पद्य में लिखे गये हैं, कुछ मिश्रित गद्य- 
पद्य में जिनमें मुक्‍त छद का भी प्रयोग किया गया है और वाकी अंश 
विशुद्ध गद्य काव्य है। इसमें भी वे अपने इन्द्रिय-बोध को अस्तव्यस्त करने 
में लगे हुए हैं ! रहस्यवादिता भी इसी पुस्तक में सर्वाधिक है और इससे 
अर्थबोध भी कठिन हो जाता है । इन लेखों में क्रम और तर्कसंगत संबंध 
का अभाव साहित्यिक प्रयोग का अन्तिम स्तर भी है और आनेवाले 
यथार्थवाद का पहला उदाहरण भी । 

व्हेरलेन (१८४४-८६) की अधिकांश कविताओं का संबंध उनको 
जीवनी से जोड़ा जा सकता है । परिस्थिति और संयोगवश ही वह जीवन 
घटनावहुल और मानसिक संघर्ष से परिपूर्ण है । गोद ली गयी वहन और 
अपनी माता के लाड़-प्यार के कारण उनका व्यक्तित्व बहुत देर में चल 
कर प्रस्फुटित हुआ, लेकिन उनके अन्दर कवि का जन्म तो बचपन में ही 
हो गया था । बलिष्ठ शरीर होते हुए भी उनमें आत्म-विश्वास का अभाव 
था; जव जिसके साथ रहते थे, उसी के जैसे हो लेते थे । किसी का सह- 
योग प्राप्त होता तो उन्हें अतीव प्रसन्नता होती, नहीं तो उन्हें अकेलेपन 
का अनुभव होता! अपने साथियों के कारण ही वे पहले पारनेसियन 
कविगोष्ठी में सम्मिलित हुए । 'पोएम सैटरनीन” इसी युग को कृति है । 
इसमें पारनेसियन आदर्श बभाये रखने की चेष्टा तो उन्होंने की है, अने- 
कांश में यह चेष्टा सफल भी हुई है, परन्तु इसमें भी व्हेरलेनी संगीत 
अपना आत्म-प्रकाश करके ही रहता है । साथियों के कारण हो पारस 
कम्यून में वे फौजी स्वयंसेवक बनते हैं, परन्तु कम्यून के आदश नन 
उनके जीवन को प्रभावित किया और न उनके साहित्य को । व्यक्तिगत 
अनुभवों ने ही उन्हें काव्य की प्रेरणा दी और अपने काव्य में व्यक्तिगत 
अनुभूतियों को ही उन्होंने व्यक्त किया है । 

उनके व्यक्तिगत अनुभवों के दो प्रधान उपादान हैं, माथील्ड़ से उनका 

विवाह, फिर उनसे विच्छेद और रेंबो से उनका मिलन, पुन: उनसे विच्छेद। 
भट्टी शकल-सूरत वाले व्हेरलेन की शादी परम सुन्दरी महिला माथील्ड से 
हुई, परन्तु दो साल इन्तजार करने के बाद और जब उंनकी माता ने 
अपनी सम्पत्ति का एक बड़ा अंश दहेज में दिया, तव । शादी के पहले वे 
घोर शराळी वन चुके थे, लेकिन विवाह की प्रतीक्षा में उन्होंने अद्भुत 


संयम से काम लिया । शादी होते ही वे फिर शराब में इव गये । नशे की | 


हालत में माथील्ड को वे भला-बुरा कहते, फिर नशा उतरते ही वे क्षमा- 
याचना करने लगते । तथापि इस विवाहित जीवन के आनन्द को ही 
उन्होंने 'ला वान शांसो' में रूप दिया है । रेंबो के कारण माथील्ड से 
उनका विच्छेद होने पर भी माथील्ड में उनकी आसक्ति वरावर बनी 
रही । माथील्ड से अपना पुर्नमलन कराने के लिए उन्होंने वृद्ध कबि 
ह्यूगो को भी एक पत्र लिखा । अपनी जो कविताएँ उन्होंने ह्यूगो को भेजी 
थीं, उनकी, ह्यूगो ने भूरि-भूरि प्रशंसा की थी। इसी विच्छेद-काल में 
उन्होंने “रोमांस सा पारोल' लिखा । रेंबो पर गोली चलाने के लिए जब 
उन्हें दो साल की सजा मिली तो जेल में उन्होंने 'साजेस' लिखा । यह 
उनके नास्तिक से आस्तिक बनने का इतिहास है । 


व्हेरलेन की ख्याति आज सुप्रतिष्ठित और सुदूर प्रसारित है, परन्तु 


पारनेसियन गोष्ठी की सहायता और पृष्ठ-पोषकता से उनकी पहली कवि- 
ताएं छप जाने के बाद उन्हें अपनी कविताओं के लिए कोई प्रकाशक नहीं 
मिल रहा था । अपने पैसे से उन्होंने पुस्तक छपवाया तो दो-एक नगण्य 
पत्रिकाओं को छोड़कर किसी ने उसकी समालोचना तक नहीं की । जीवन 
के अन्तिम भाग में उन्हें जव सौभाग्य से एक प्रकाशक मिल गया तो 
उनकी ख्याति दिन दूनी रात चौगुनी बढ़ने लगी और नये उदीयमान 
कवियों के वे नेता बन गये । 

बोद्लेयर, लकाँ त द लील, यहाँ तक कि ह्यूगो के अनुकरण में लिखे 
गये 'पोएम सैटर्नीन' में जन्मना लेखक की निपुणता है । इसकी कुछ अस्पष्ट 
इंगित-सूचक कविताओं में भ्रतीकवाद का पूर्वाभास है । परवर्ती “फीट 

E गीतात्मकता की मधुर अभिव्यक्ति है । इसकी कविताओं में अठा- 
रहवीं शती के वाटो और फ्रागोनार जैसे चित्रकारों की नाजुक कामुकता 
के उद्भावन का क्षमता ह्‌ । व्हेरलेन की विशिष्टता, भावों की अति सरल 
अभिव्यक्ति ला वान शांसो' में परिणत अवस्था प्राप्त करती है। इसी 
सरलता के कारण अनुवादक का हाथ लगते ही उनकी पंक्तियों का जाद 
काफूर हो जाता हे । 
“ओ लीस्त, लीस्त एते माँ नाम्‌ 
. आ कोज, आ कोज दीन फाम्‌ ।? 
(एक नारी के लिए मेरी आत्मा दुखी थी) 
यही इन पंक्तियों का विषय है, परन्तु इस अनुवाद में वह गीतात्म- 
कता कहाँ है, वह जादू कहाँ है ? 
“का ती फे, ओ तोआ क व्होआला 
प्ल्येरां सा GNI, 
दी, का ती फे, तोआ की न्होआला 
द ता जोनेस ?” 
(रमणी, तुम रोती हुई जा रही हो, तुमने अपनी जवानी का 
क्या किया ?) 
लघु छोटे पदों. से गीतात्मक ध्वनि उत्पन्न करने की व्हेरलेन की SIG 
भुत क्षमता है । इन पदों की गीतात्मकता का रहस्य यह है कि कवि की 
भाषा एक परदा है जिसके अन्दर से क्षण भर के लिए कवि के अन्तजंगत्‌ 
की स्पष्ट झलक मिल जाती है और दूसरे ही 'क्षण आश्चर्यजनक इंगितों 
में उनका आभास मिलता रहता 
इन गुणों के वावज़ूद 'ले«पोएट्‌ मोदी” और आर्ट पोएटिक' प्रकाशित 
होने के वाद,ही उनकी ख्याति सुप्रतिष्ठित हो सकी । नये प्रतीकवादी 
कवियों ने आर्ट पोएटिक' को ही अपने दल का मारग-प्रदर्शक शास्त्र 
बनाया । इसी “आर्ट पोएटिक' में उन्होंने .कहा “वाग्मिता का गला 
मरोड दो ।” 

मालामे (१८४२-१८८८) फ्रेंच कवियों में अत्यन्त दुर्वोध्य हैं। 
“कला सब के लिए' शीर्षक अपने एक निवन्ध में उन्होंने इस दुर्वोध्यता 
का कारण भी स्पष्ट कर दिया है । वास्तविकता यह है कि कविया 
कविता की लोकप्रियता को वे काव्य का अपमान मानते थे । इस निवन्ध 
में वे कहते हैँ--“जनता को लोकतान्लिक रहने दो, लेकिन कलाकार को 
अभिजात ही रहना पड़ेगा ।” वे फिर कहते हैं---/जनता को नीतिपूर्ण 
आचरण पर पुस्तक पढ़ने के लिए दो, लेकिन उसे हमारे काव्य को 
विनष्ट न करने दो । क्यों ? इसलिए कि काव्य कला है, जैसे स्थापत्य या 
चित्रकारी कला है, और कला का समादर रसज्ञ ही कर सकता है। 
लोग अन्य कलाओं को विशेषज्ञों के लिए छोड़ने को प्रस्तुत हैं, लेकिन 
कविता सीखते हैं इसलिए कि शिक्षित प्रतीत होने के लिए यह आवश्यक 
समझा जाता है। परन्तु प्रत्येक कला की भाँति काव्य रहस्यमय है और 
इस रहस्य का अध्ययन या मनन कुछ चुने हुए लोग ही कर सकते हे ।” 

रहस्य ही मालाम के काव्य की विशिष्टता है । यह रहस्य और भी 
रहस्यमय हो जाता है क्योंकि कवि को दिव्य-दर्शन से शुन्य की अनुभूति 
होती है ओर उनके लिए शून्य ही सुन्दर है । सन्‌ १८६६ ई० में वे लिखते 
हैं--जव मैंने शुन्य की अनुभूति की उसके वाद मुझे सुन्दर का दर्शन 
मिला QUU शून्य ही उनके लिए वास्तविकता है और असम्भव नहीं कि 


इसी कारण उस शून्य में उन्हें सौन्दर्य का भी दर्शन करना पड़ा । उनका 


काव्य इस शुन्यत को शब्दों में रूप देने का प्रयास है और उनका गद्य, 
और यह गद्य भी काव्यमय है, इस सिद्धान्त की व्याख्या-स्वरूप है। 
मालाम का सौन्दर्य दिव्य रूप या दिव्य दर्शन की सरलता तथा जटिलता 
के अनुरूप है; शुन्य इसका प्रारम्भ है और शून्य में ही इसकी इति है और 
दोनों के बीच में है उनका काव्य जो शून्य को शब्द-रूप देने का अपूर्ण 
प्रयास माल हे । वे हमें ऐसे जगत्‌ के चिन्तन का निमन्त्रण देते हैं जो 
हमारी अद्भुत से अद्भुत कल्पना की पहुंच के वाहर है, हमारी कल्पना 
सहर्ष उनके साथ उड़ती है, लेकिन उसे विश्राम कहीं नहीं मिलता । 

अमूर्त को मूर्त करने के प्रयास में वे भाषा की सम्पूर्ण शक्ति का प्रयोग 
रते हैं, परन्तु इस प्रयोग से भाषा की असमर्थता भी प्रकट हो जाती 
है । अपने प्रयोग और प्रयास से फ्रच भाषा की सम्पूर्ण सम्भावनाओं का 
मार्ग वे प्रशस्त करते हूँ, TW भाषा को और समृद्ध बनाते हैं, परन्तु भाषा 
जहाँ काम नहीं देती, वे वाक्यों के बीच व्यवधान छोड़ रखते हैं और 
आशा यह करते हैं कि पाठक अपनी कल्पना द्वारा इस व्यवधान की पूर्ति 
कर लेगा । अनन्त शून्य का, जिसे कवि, दार्शनिक या रहस्यवादी भगवान्‌, 
विचार, आदर्श, रिक्तता, भीषण खाई या भयंकर के नाम से पुकारते हैं, 
अपूर्ण प्रकाश ही उनका काव्य है । इस प्रकाश के अनेक रूप हैं और अनेक 
रूपों में इसी एक का प्रकाश है । इस अनेक की व्याख्या से एक तक 
पहुँचना ही उनकी वास्तविक समस्या है। इस समस्या के समाधान के 
लिए वे वाक्यों में जटिलता लाते हैं, विभिन्न क्षेत्रों और स्तरों के सादृश्य 
को एक में मिलाते हैं और शून्यता के रसास्वादन के लिए रिक्त स्थान 
भी कहीं-कहीं छोड़ रखते हैं। मालाम की अमूर्त, जटिल कल्पना और शैली 
साधारण पाठक को थका देती है, लेकिन उनकी रचनाओं में वेचैनी पैदा 
करनेवाली ऐसी ज्योति है जिसे कोई देख या पकड़ पाये तो उसके मूल 
तक पहुँचे बिना उसे शान्ति नहीं मिल सकती । अस्पष्टता और दुर्बोधता 
के बावजूद, मालाम की कृति---और उसका विस्तार बड़ा नहीं है-- 
सुन्दर तो है ही, उसमें विशुद्धता की भावना की अपूर्व और अनुपम उद्‌- 
भावन-शक्ति है । सर्वोपरि उनके काव्य की गीतात्मकता भी अर्थ और 
उद्देश्य का इंगित करने वाली है । इसमें व्हेरलेन से उनकी सहशता है, 
यद्यपि दोनों की गीतात्मकता के रूप भिन्न हैं । 
प्रेतात्मा,” “निद्रा,” 'ब्रातायन,' ग्रीष्म का विषाद,' समुद्र की 
हवा” या उनकी चतुर्दशपदी कविता सीर ले उबूलिए कां पास Rex 
सीम्बू' कुछ ऐसी विख्यात कविताएं हैं, जिनका अर्थबोध करना आपेक्षिक 
रूप से सहज है। परन्तु उनकी सबसे प्रसिद्ध कविता लाप्रे fuer 
दां फोन! की सम्पूर्ण और सन्तोषजनक व्याख्या प्रायः असम्भव न 

कविता का विषय गड़रियों की रक्षा करनेवाले ग्रामीण रोमन देवता 


(फोन) का अपराह्न स्वप्न है । इसमें मालाम की कविता की सभी विशिष्ट- 
ताएँ मौजूद हैं । स्वप्न में स्वर्ग की परियों में फोन की आसक्ति पैदा हो 
जाती है । परियाँ अदृश्य हो जाती हैं । परन्तु कवि इसका स्पष्ट उल्लेख 


नहीं करता, केवल “क्या मैं स्वप्न देख रहा था PU इस प्रश्न के द्वारा 


इसका इंगित माल करता है । अब स्वप्नद्रष्टा सन्देह से अभिभूत हो 
जाता है-वह स्वप्न जो “प्राचीन रालि का फलस्वरूप” हे । वे परियाँ 
क्या थीं, मानो नाजुक गुलाव-कलियाँ EST पर तैरनेवाली । परन्तु स्वप्न 
में रोमन देवता को गुलांवों के “आदर्श अभाव” का ही प्रमाण मिलता 
है । अर्थात्‌ अभाव या शून्यता ही उसका वास्तविक आदर्श है। फिर वह 
चन्द्रमा के गवित 'मौन' के आगे आत्मसमर्पण करता है । इस मौन में 
ही समाप्ति है । फोन कहता है- “agaa, विदा, तुम छाया मात्र हो 

अनुभूति मैं प्राप्त करूंगा ।'' 

उनके गद्य-काव्यों में वही ठोसपन और उद्भावनी शक्ति है जो उनकी 


कविताओं में है । परन्तु जैसा कि पहले ही कहा जा चुका है, उनका गद्य 


उनके पद्य की व्याख्या माल है । “श्वेत जल-कमलों”” में एक अवगुण्ठित 
सूति आती दिखाई देती है फिर वे लिखते हैं---क्या उसके वहाँ रुक 
जाने का कोई कारण है ? तथापि, क्या मुझे भी कोई अधिकार है कि 
सरपत के ऊपर से झाँककर उस रहस्य के भेद की चेष्टा करू या जिस 
कल्पनामय निद्रा ने मेरी स्वच्छ दृष्टि परं आवरण डाल रखा है उससे मैं 
जाग Sé ?" इसी में आगे है--“जादू भरे, अनखिले जल-कमल, जो 
वहाँ अकस्मात्‌ ऊग आते हैं और जो, age स्वप्नों के बने हुए नामहीन 
कुछ नहीं' को, उस आनन्द को जो कभी मिलनेवाला नहीं, अपने श्वेत 
की गहराई में बन्द किये हुए हैं...” “कुछ नहीं” मालारमे का स्वप्न है 


. और वास्तविकता भी । 


आधुनिक फ्रेंच काव्य में कोरबिएर को मध्य स्थान प्राप्त है । उन्हें 
व्हिलों का उत्तराधिकारी, व्हेरलेन का भाई और लाफोर्ग का पूर्वज कहा 

गया है | परन्तु १५७३ $o में प्रकाशित उनकी कविता ^T आमूर जन" 
प्रायः अज्ञात ही पड़ी रही जब व्हेरलेन ने १८८४ ई० में 'ले पोएट मोदी” 
का एक अध्याय केवल इस कविता को ही दिया। पचास साल की 
विस्मृति के बाद फ्रेंच समालोचकों ने उन्हें पुनः dg निकाला । रोमांसवाद 
और ह्यूगो के भी वे कट्टर विरोधी थे, परन्तु वौद्धिकता-विरोधी 
रोमांसवाद की प्रतिक्रिया के परिणाम-स्वरूप वुद्धि का जब दुष्प्रयोग किया 
जाने लगा तो उसका भी उन्होंने विरोध क्रिया । परिपूर्ण मानव ओर 
मनुष्य की समग्रता को सामने लाना ही उनका मुख्य उद्देश्य थां । उनके 
विस्फोटक mz छन्दों में तुच्छता और भद्दापन भी है, परन्तु उनकी वर्णन- 
शैली में अनोखा आकर्षण है। |. 

व्हेरलेन के मित्र चार्ल्स क्रो में मौलिकता है। उनका चुनोती-पू्ण 
विद्रोह व्यंग्यमिश्चित है। 'ल कॉफ़े द सान्ताल' और 'ल कोलिएर द 
ग्रिफ' के गद्य काव्य में अति यथार्थवाद का इंगित है और कवित्व के पदों 
में उद्भट कल्पना की उड़ान के साथ भयावह हास्यरस मिला हुआ है । 

व्हिलिएर द लील एडम (१८३८-१८८४८) आधुनिक सामाजिक 
और वैज्ञानिक भौतिकवाद के विरुद्ध विद्रोह के मूर्त रूप हे । जिस समाज 
में वे रहते थे उसे घृणा की दृष्टि से देखते थे । उनका यह विश्वास था 
कि विज्ञान और स्वयं वास्तविकता की सृष्टि भ्रम माल है; उसमें जान 
फूंकने की क्षमता अकेले अध्यात्मवाद में है । 

प्रारम्भ में कुछ कविताएँ लिखने के बाद उन्होंने गद्य मे ही अपने को 
सीमित रखा । उनका उपन्यास eger बॉनुहॉमे” तथाकथित वैज्ञानिकता, 
लोकतन्त्र और कदर्य यथार्थवुद्धि का व्यंग्यचिल है । नायक का नैतिक 
और आध्यात्मिक पतन करुणा-विषाद से परिपूर्ण है । विपरीत रूप में 
उनके छोटे उपन्यास 'क्लेर लनोआर” के नायक का जोवन विश्वासपूर्ण 
है। “ला रिव्होल्ट्‌” में उन्होंने अपने आध्यात्मिक आदर्श को रंगमंच पर 
उपस्थित किया । भय, रहस्य और कल्पनामिश्चित क्रूर कहानियों” में 
उन्होंने व्यंग्य को हास्यात्मक रूप दिया है । उनका काव्य-नाटक 'ऐक्सेल' 

उनके उच्चांग आदर्श की अभिव्यक्ति है । नायक-नायिका धर्म, स्वा 
और रहस्य की दुनिया का परित्याग कर जब धन-दौलत की खोज में सफत 
होते हैं, उसी समय अपने पारस्परिक प्रेम से भी वे विमुग्ध हो जाते हैं। 
आगे चलकर यह प्रेम कहीं मलिन और कलुषित न हो जाय, किसी प्रता- 
-रणापूर्ण भ्रम में परिणत न हो जाय, इस सन्देह से मुक्ति पाने के लिए वे 
मृत्यु की गोद में ही इसे अमर बनाने का संकल्प करते हैं । 

“प्रतीकवादी' शब्द को गढ़ा प्रतीकवादियों की दूसरी पीढ़ी ने। 
इस पीढ़ी के लेखकों का जन्म १५५५ और १८६६ के वीच हुआ। इस 
'पीढ़ी ने दलबद्ध होकर नयी कविता का संग्राम लड़ा, घोषणापत्र लिखे और 
तकनीकी आविष्कार किये, लेकिन प्रथम श्रेणी के कवि पैदा नहीं किये। 
इस श्रेणी के प्रतिनिधि रूप में व्हिले fA, जूल लाफोर्ग, सामैं, व्हेरहयेरां, 
स्ट्रआर्टमेरिल, जें मोरेआ, गुस्टाव्ह कान और मेटरलिक आदि के नाम 
'उल्लेखनीय हैं । 

यह दिलचस्प बात है कि इस आन्दोलन के अनेक सक्रिय अनुयायी 
फ्रांस के वाहर' पैदा हुए । जें मोरेआ (१८५६-१८१०), की जिन्होनि 
प्रतीकवाद नाम का प्रस्ताव किया था, पैदाइश ग्रीस में हुई थी। उन्हीं 
ने प्रतीकवादी दल का पहला साहित्यक घोषणापत्र निकाला जो १८८६ में 
फिगारो अखबार में प्रकाशित हुआ । "ले fni? आदि उनकी पहली 
कविताओं में व्हेरलेन की. 'कवित्वकला' की आत्मा मौजूद है और इनमें 
वे छन्दों की मीलाओं की स्वतंत्रता की खोण करते दिखाई देते हैं । परन्तु 
कुछ ही वर्षों के बाद उन्होंने प्रतीकवाद की ओर पीठ फेर ली और तवः 
क्लासिक धारा के मुख-पात बन बैठे । 

स्दुआर्ट भेरिलू और न्हिले ग्रिफे दोनों अमेरिका में पैदा हुए और 
दोनों ने अमेरिकन कवियों तथा ब्रिटिश कविओं के सांगीतिक मूल्यों को 
प्रतीकवादी उद्देश्यों में समाविष्ट करने की चेष्टा की है । दोनों ही मुक्त 
छन्द पर बल देते हैं । व्हिले ग्रिर्फ में प्रतीकवादी विषण्णता नहीं है । 
“पथ के फूल और सड़क के संगीत” जीवन के प्रेम और आनंद में सने 

हुए हैं। जूल लाफोर्ग और लोलेआमां का जन्मस्थान मॉन्टविडेओं 
है। उनकी किशोरावस्था बलिन में बीती । सार्वजनीन वातावरण ने 
उनकी आध्यात्मिक स्वतंत्रता को प्रोत्साहित किया, परन्तु उन्हें कोई 
विशेष दिशा नहीं दी । आत्म-विद्रूप, गहरा निराशावाद, जीवन की 


— इलेषात्मक आलोचना उनकी विशेषताएं हैं । 


अन्तर्राष्ट्रीय ख्यातिसम्पन्न लेखक मॉरिस भेटरलिक (१८६२ -१३४३ ) 
का जन्म घेन्ट (वेलजियम) में हुआ । १८८६ में पेरिस जाकर प्रतीकवादी 
दल में वे, शामिल हो गये । १५५४ में उनकी स्वप्न-बोझिल कविताएँ 
शरे शोद' और ला प्रेसेस मालीन' प्रकाशित हुई । यह कुछ आश्चर्य 
की वात है कि प्रक्कतिवादी लेखक ऑक्टेव्ह मिरबो ने व्याहत प्रेम और 
रहस्य के इस जीवन-नाट्य का सार्वजनिक रूप से तथा उत्साह के साय 
स्वागत किया । मेटरलिक रातोंरात प्रसिद्ध हो गये । 

परवर्ती नाटकों, 'लेंल्रीज', ले आह्वयेगल्‌' और एतेरिएर” 
ने उनकी ख्याति को सुप्रतिष्ठित किया । प्रकृतिवादी नाटक के विपरीत, 
जिसमें समाज में वर्तमान प्रत्यक्ष और इन्द्रियगोचर बुराइयों के विरुद्ध 
मनुष्य के संग्राम का वर्णन किया जाता है, मेटरलिक ने ऐसे नाटकों को 
रचना की जिनमें अनादिकाल और रहस्य के बीच, विश्‍्व-ब्रह्माण्ड को 
बुराई की काली अदृश्य शक्तियों के विरुद्ध आत्मा का लाक्षणिकै संघर्ष 
चित्रित किया गया है । उनकी पहली कृतियों का गहरा निराशावादी रंग 
वाद के नाटकों ('आग्लाव्हेन ए सेलिसेत्‌', “मोना व्हाना') में कुछ 
हलका पड़ गया है; प्रेम का स्नेह-स्पर्श मृत्यु की सम्मोहनी शक्ति पर विजय 
प्राप्त करता है । अन्त में चल कर 'ल्वाजो बूल्ये' (नील पक्षी) में टिल- 
टिल और मीटिल आविष्कार कुरते हैं कि मृत्यु का कहीं अस्तित्व ही नहीं 
है, लेकिन वे यह भी सबक सीखते हैं कि सुख अन्वेषणकारी के हृदय के 
बाह्र कहीं नहीं मिल सकता | 

ले त्रेजोर दे अम्बल,” “ला साजेस ए ला देस्तेने', “ल तांप्ल आंस- 


- २) 


वूली' आदि उनकी गद्य कृतियों में रिजब्रेक, नोव्हालिस ओर इमसंन के 

रहस्यवाद और अतीन्द्रियवाद की प्रेरणा स्पष्ट है । उन्हें यह विश्वास 
हो जाता है कि रक्तमांसमय शरीर के पाप और अपराधों से आत्मा पर 
कोई धव्वा नहीं लग सकता; विपत्ति, रोग और मृत्यु भी मनुष्य के वास्त 
विक जीवन के बाहर की चीजें हैं । 'फूलों की बुद्धि, दीमक का जीवन 
मधुमबखी का जीवन” आदि पुस्तकों में उन्होंने पौधों और निम्न स्तर के 
जीवों का सूक्ष्म निरीक्षण किया है । जीव-जगत्‌ और मनुष्य के अध्ययन 


तथा ध्यान से वे इस नतीजे पर पहुँचे कि मनुष्य और यावतीय पदार्थों में 


एक ऐसी शक्ति है जो अज्ञात तथा विरुद्ध विश्व से जीवन की रक्षा करती 
है । उनका अभिमत है कि यह विश्वास भ्रमपूर्ण भी हो तो भी यह हृदय 
को रास्ते के अन्त तक जाने का बल प्रदान करता है। मेटर्रालक का गद्य 


अति सरल उंपायों से मानव-संवेगों को आन्दोलित करता है और जीवन 
रहस्यों का बोध जाग्रत करता है । 


वेलजियम कवि व्हेरहयेरां (१८५५-१८१६) शक्ति के उपासक हैं। 
उनके पिता डच्‌ वंशज थे और उनकी माता फ्रच वशज थीं । उनके घर 
मे फ्रेंच वोली जाती थी और वे स्वयं फ्रेंच के अतिरिक्‍त अन्य कोई भाषा 
अच्छी तरह नहीं जानते थे । वेलजियम के उत्तरी भाग फ्लेन्डर्स के रंगीन 
जीवन का वर्णन उन्होंने अपनी प्रथम कविता लि फ्लामांद' में चित्कार 
की तूलिका हाथ में लेकर किया है । कवि इसमें पार्थिव जीवन के आनंद 
का उपभोग उत्साह के साथ करता दिखाई देता है । ले मोआन' में शोर्य- 
पूर्ण अतीत के रहस्यमय पहलू में बे प्रवेश पाने की चेष्टा करते हैं । तीन 
सप्ताह उन्होंने एक मठ में विताये और अन्ध सदस्यों की भाँति मठ के 
दैनिक जीवन में भाग लेते रहे । इन अनुभवों को उन्होंने रूप दिया अपन 
नाटक :ल क्लोइल' में । उनकी कृतियों में उनके विचार, दृष्टिकोण आर 
मनोभाव के परिवर्तन और विकास का क्रम स्पष्ट दिखाई देता है । ले 
सोआर', “ले देवाक्ल' और "ले फ्लाम्बोनोआर' में कवि का मनोभाव 


निराशापूर्ण है । (प की घड़ियाँ', “अपराह्न के सुख' और सन्ध्या की 


चेला' विवाहित जीवन के सुख से परिपूर्ण कविताएं हैं । ग्राम खाली होते जा 


^ प्रतीकवादी कवि २६३ 


| हैं और औद्योगिक शहरों में लोग भीड़ करते जा रहे हैं, यह देखकर 
कवि के मन में आतंक पैदा होता है। लि काम्पांई हालुसिने! आदि 
कविताओं के प्रथम भाग में कवि का यही मनोभाव प्रदर्शित होता है 
लेकिन शीघ्र ही वे शहरों की शवित की प्रदर्शनी से मुग्ध हो जाते हैं । 
ले देबाक्ल' का प्रतीकवादी कवि मनुष्य को उुनौती देता है--- तुम कुछ 
नहीं हो पाओगे, तुम्हारी आलसी आत्मा के लिए भविष्य अतीत का अनु- 
| ताप माल हो गा ।' ले काम्पाई हालुसिने! आदि कविताएँ और विशेष 


। . कर उनका नाटक SUD इस चुनौती का उत्तर देते हँ-- प्राचीन स्वप्न 
| मृत हो चुका है, नवीन की रचना हो रही है । अव विजय समीप zr 
| ^W विसाज द ला व्ही' आदि कविताओं में वे विजय-समा रोह मनाते हैं । 


~ 


' समाजवादी आदर्शो से अनुघ्राणित व्हेरह येरां को प्रेम और सद्भावना से 
| युक्त, जाति-राष्ट्र-भेदविहीन मानव-समाज जीवन की यात्रा में आगे वढ़ता 
दिखाई देता है । लेकिन प्रथम महायुद्ध में जब जर्मनी, जिसे वे प्रगति के 
जुलूस में सव से आगे बढ़ा हुआ मानते थे, उनके आदशों को चूर-चूर कर 
देता है तो उन्हें क्रोध आता है। फ्लैन्डर्स के ध्वंस और सर्वव्यापी आतंक 
का चित्र वे खींचते हैं युद्ध के uiu में । 

शब्दों के अर्थ से निरपेक्ष, उनके सांवेगिक मुल्य और ध्वनि के द्वारा 
वे भावोत्पादन करते हैं । छन्दों और प्रतिमाओं की स्वच्छन्दता प्रतीक- 
वादी प्रयोग के अनुरूप है । इंगितात्मक संगीत के लिए वे व्याकरण की 
भी उपेक्षा करते हैं । आधुनिक कविताएँ इसी सिद्धान्त पर आधारित की 
जाने वाली हैं, लेकिन दोनीं के प्रभाव में कितना अन्तरे है । 

गुस्टाव्ह कान (१८५३-१४३४) का महत्त्व उनकी पहल के कारण 
है । १८८५ ई० के लगभग, मुक्त छन्द के लिए वातावरण तैयार था । 
इसे खड़ा करने में रंबो की विशेष देन है। लेकिन सम्पर्क-विहीन रेवो की 
अकेली प्रतिभा विशेष प्रभाव नहीं डाल सकी । जनता और कवियों के 
ध्यान और चेतना में इसे पूरी तरह बैठाना, कान और लाफोर्ग दोनों को 
मिलकर करना था । कान के पैले नोमाद' ने पहली वार फ्रेंच छन्दो के 

सदियों के सांख्यिक आधार से सम्पूर्ण नाता तोड़ लिया । दस वर्ष बाद 
इस पुस्तक के नये संस्करण की भूमिका में उन्होंने इस नये मोड़ का महत्व 
समझाया । उन्होंने कहा कि अभिव्यक्त भावना के हर रंग और Uam 
से प्रत्येक पंक्ति की लोचदार संगति कायम रखना हो छन्द का मुख्य कार्य 
होना चाहिए । इसके लिए शब्दांशों की गिनती गौण और बाहुल्य मात 
। इस पूर्णतः नवीन सिद्धान्त का प्रयोग पहले पहल कम ही हुआ 
लेकिन नि:सीम स्वतंत्रता के लिए दरवाजा खुल गया d 
एलबर्ट सामैं के साथ दुर्बल प्रतीकवाद के संगीत और कामोद्वीपन भी 
क्लान्त हो पेड़ते हैं । उनकी कविताएँ अपनी परिपूर्णता से ही मुमूर्षु जान 
पड़ती हैं । उनका स्तर मधुमय, परन्तु चिपकता हुआ है । उनकी तुलना 
में हांरी द रेनिएर की अभिजात प्रतिभा का व्यक्तित्व अधिक है । विषय 
दोनों के प्रायः एक हैं, लेकिन रेनिएर की कविता में क्लासिक नियमानु- 
वातिता की स्वरसमता है । छन्दों में स्वतंत्रता वे वरतते हैं, लेकिन हलकी 
नाजुक मात्रा में । क्रान्ति-पूर्व फ्रांस पर उनकी आसक्तिपूर्ण निगाहें हैँ, 
वारसेइए की गिरती शान का वे गीत गाते हैं। समसामयिक जीवन 
सम्बन्धी उनके उपन्यासो पर भी अतीत की हवा कभी-कभी वह जाती है । 


- +- CENSUM . 9 9 8. 1 8 | 


चवालीसवाँ अध्याय 
उपन्यास और नाटक 


उपन्यास पर प्रताकवाद का उतना प्रभाव नहीं पडा जितना कि काव्य 
पर और यह स्वाभाविक ही था । इस युग के सभी उपन्यास प्रतीकवादी 
नहीं हैं, परन्तु प्रतीकवादी पुट और श्लेप अनेक उपन्यासों में देखा जा 
सकता है । कुछ उपन्यास मौलिक दिशाओं में भी आगे बढ़ते हैं । 

पाल qu (१८५२-१८३५) ने कविताओं से अपने साहित्यिक जीवन 
का प्रारम्भ किया । 'एसे द साइकॉलॉजी कान्ताम्पोर' शीर्षक उनकी 
निवन्धमाला ने, जो 'चुव्हेल रव्ही' नामक पत्र में प्रकाशित की गयी थी, 
साहित्यिक जगत्‌ का ध्यान आकर्षित किया । समालोचना के क्षेत्र में यह 
नवीन प्रयास था । “साहित्य जीवित मनोविज्ञान है”, टेन की इस उक्ति 
के प्रयोग के रूप में वुज़ ने पिछली पीढ़ी के कुछ लेखको की मानसिक और 
नेतिक विशेषताओं का सूक्ष्म विश्लेषण किया । इस उपाय से उन्होंने यह 
निश्चय करने का प्रयास किया कि उनके चारों ओर फैले हुए निराशावाद 
के लिए उन विशेषताओं की जिम्मेदारी किस अंश तक थी । साहित्य को 
इस मौलिक समालोचना का उस समय विशेष समादर हुआ । कुछ ही 
वर्षों के अन्दर इस विश्लेषण-शक्ति का प्रयोग उन्होंने क्रएल्‌ एनिग्म्‌,' 
मांसोंज' आदि अपने मनोवैज्ञानिक उपन्यासों में किया । लोग क्या करते 
हैं यह वर्णन विस्तार से न कर, जिन कारणों से उन कार्यों की उत्पत्ति हुई 
उन पर ही उन्होंने विशेष ध्यान दिया । इस प्रकार उन्होंने ययाथवादा 
साहित्य से प्रभावित समकालीन रुचि की भी रक्षा की और प्रतीकवादियों 
के नव-आदर्शवाद से भी संगति कायम रखी । उनकी रचना उद्देश्यमूलक हैं; 

उद्देश्य जो है उसे उसी रूप में दिखाना नहीं, बल्कि नैतिक और सामाजिक 
सबक देना है । यह नीतिमूलक उद्देश्य “ल दिसिप्ल्‌' में बहुत स्पष्ट है। 
पुस्तक की भूमिका में ही लेखक ने अपने समय के युवकों को चेतावनी 
दी कि “जीवन के मजे लूटो””, इसे वैज्ञानिक सिद्धान्त का रूप देना नेतिक 
खतरा मोल लेना है । इस उपन्यास में, भावुकतापूर्ण एक घटना के अध्य- 
यन के विस्तार के रूप में, उन्होंने विज्ञान के प्रति विशुद्ध वौद्धिक वफादारी 
और जीवन के कर्त्तव्यों के वीच संघर्ष की जो समीक्षा की, उसने विशेष 
रूप से लोगों को आकृष्ट किया । 'कासमोपॉलिस' में उन्होंने उपन्यास के 
विषय का और भी विस्तार किया । उन्होंने यह दिखाने का प्रयत्न किया 
कि मनुष्य को उस सामाजिक ढाँचे से विच्छिन्न नहीं किया जा सकता 
जिसका वह अंश स्वरूप है । ब्रिटेन, अमेरिका और इटली के अपने पर्यटन 
अनुभवों को उन्होंने लिपिबद्ध किया है । उन्होंने अनेक छोटी कहानियाँ 
fedi और दो नाटक भी लिखे जिनमें १५१०-११ के वोच के इतिहास 
की भी झाँकी मिलती हे । 

ऐलेमिर वूर्ज (१८५२-१८२५). कल्पनामूलक रचना के प्रतीकवादी 
पुनरुत्थान के उदाहरण स्वरूप हैं । इतिहास और -कल्पभा-मिश्चित उनके 
उपन्यासों की शैली बलशाली है । उनकी विशेष रूप से उल्लेखनीय कृति, 
गद्य-प्रवत्ध ला AP हे । इसमें उन्होंने पौराणिक ग्रीक अग्निदेवता 
'प्रोमीथिउस' की निजी व्याख्या के द्वारा महिमान्वित आध्यात्मिक नाटक 
का अवतरण, किया है और मनुष्य के अन्तिम भाग्य की समस्याओं का 
एक रूपक प्रस्तुत किया p इसकी प्रेरणा-पूर्ण ऊंची उड़ान और छन्द 
युक्त गद्य में शेली की 'प्रोमीथिउस आँनबाउण्ड' कविता का अदुमुत 
सौन्दर्य है । पौराणिक कथाओं पर ब्रह्माण्ड दर्शन जोड़ने की प्रक्रिया गेटे 
के द्वितीय 'फाउस्ट' के अनुरूप है । लेकिन पुस्तक में एकसूत्रता नहीं है, 
विच्छिन्न टुकड़ों का यह जोड माल है । जन-साधारण को qe से विशेष 


परिचय नहीं है, परन्तु वे एक कुशल लेखक हैं जिन्होंने फ्रेच प्रतीकवाद के 
वृत्त-विस्तार का विशेष प्रयत्न किया । 

जेरोम (१५७४-१८५३) तथा जाँ यारो (१5७७-१५२) दोनों 
भाइयों के उपन्यास, साहित्य के बुद्धियुक्त अध्ययन-जनित रुचि और 
योग्यता की उपज हैं । उनको शैली में क्लासिक रचनाओं के गुण हैं, परन्तु 
क्लासिक साहित्य को गुरु मानने वालों का स्वप्न उनमें नहीं है। उनकी 
प्रशंसनीय कला में रोमांसिकता और प्रतीकवाद का पुट है और कल्पना- 
शील उत्सुक पाठकों के लिए दिलचस्पी की खुराक श्रातृद्रय, विशेष- 
कर जेरोम देशाटन भो करते रहे ओर अपने निरीक्षणों तथा अनुभवों को 
उन्होंने अपने उपन्यासों में भी लिपिबद्ध किया है । देशों के दृश्यों, वहाँ की 
जातियों और सभ्यताओं का वर्णन सजीव हे । दोनों भाई अखतारों में 
| भी काफी लिखते रहे । बुअर युद्ध छिड़ने पर, जेरोम ने अखबारों से तथ्य 
l संग्रह कर Ce उपन्यास की रूपरेखा तैयार की जिसे फिर दोनों 
| भाइयों ने मिलकर लिखा । १5१२ के अक्तुवर महीने में जब तुर्की और 
मॉन्टीनिग्नो के वीच युद्ध fos गया तो जेरोम युद्धस्थल पर रिपोर्टर के 
रूप में पहुँचे लोट कर, अपने भाई के सहयोग से स्कुटारी का युद्ध' 
नामक पुस्तक लिखी । युद्ध अलवानिया में स्कुटारी की ज्ञील के समीप 
हुआ था । उनके कई उपन्यास रिपोर्टिंग की शैली में ही लिखे गये हैं । 
फ्रेंच मोरवको और यहुदियों की जैसी सामाजिक समस्याओं को भी 
होने कुछ उपन्यासों का आधार बनाया । उन्हें गानकुर तथा फ्रच 
अकादमी के पुरस्कार मिले और कुछ साल वादव फ्रच अकादमा के 

सदस्य भी बनाये गये । 
सिंदोनी गेब्निएल कॉलेट (१८७३-१४५४) की “दुनिया इद्रियों की 
दुनिया है । उनके उपन्यासों के चरित्र भाग्य को आत्म-समपण कर अपना 
सहज बुद्धि का अनुसरण करते हैं । वे अपने आवेगां क दास ह्‌ आर काई 
आध्यात्मिक सहारा न होने के कारण असहाय एकाकोपन में मारे-मारे 
फिरते हैं । मानवता के इन विषादपूर्ण नमूनों को कालेट ने सुक्ष्म मना- 
वैज्ञानिक दृष्टिकोण के साथ प्रस्तुत किया है ओर ऐसा मौलिक तथा 
इंगित पूर्ण शैली में जिसकी प्रशंसा में सभी एकमत हँ । पशु आर प्रकृति 

के उनके वर्णन का जोड़ आधुनिक फ्रेंच साहित्य में नहीं मिलता । इन्हें 
समझने की उनकी क्षमता अद्भुत है । 

उनकी कृति मुख्यतः आत्मगत है । क्लोडीन उपन्यास माला (“वलो- 
डीन आ लेकोल' आदि) की कथावस्तु उनकी आत्मकहानी ही है; बच- 
पन और विवाहित जीवन के पहले कुछ वर्षों की स्मृतियो से विजड़ित | 
ये उपन्यास पति, पत्नी दोनों ने मिलकर लिखे थे । अपने पति, संगीत- 
समालोचक “विली” से जुदा होने के बाद उन्होंने कुछ समय तक एक 
संगीतालय में नर्तकी के रूप में काम किया । इन दिनों की स्मृतियों को 
उन्होंने 'ला व्हागावॉन्द' आदि उपन्यासो में रूपित किया है । दूसरी शादी 
के बाद उनकी साहित्यिक प्रतिभा और भी निखरती गयी है । 'सीदो' में 
उनके बचपन की स्मृतियों के साथ उनकी माता का चित्र अनुपम | 
'चेरि' और 'ला पेंद चेरि' का दृष्टिकोण बहुत कुछ वस्तुगत है। एक 
मध्यवयस्का दरवारी नारी और एक मेरुदण्डहीन ,युवक के अवैध प्रेम- 
संयोग की परिणति करुण, परन्तु भावुकताविहीन है, जो विषाद-नाट्य 
से बहुत दूर नहीं है। 'लापै शे बोत' ( पशु ग्रह की शान्ति ), ला XT 
(बिल्ली) और “ल केपी” (१६४३) उनके अन्यान्य उपन्यास हैं । 

पिएर लोती (१८५०-१८२३) ने अपने नाविक-जीवन में अनेक देशों 


' का श्रमण किया । उनके उपन्यासों में भी प्रायः विदेशी हवा वहती है । 


ये उपन्यास भी लोती के निजी अनुभवों के रूपान्तर ही हैं । 'आजियादे' 
कुसतुनतुनिया में एक तुर्की लड़की से उनकी प्रेम-कहानी है । अन्त होता 
है दुःखमय जुदाई में, लेकिन जहाँ जाति-धर्म की बाधाएंँ हैं वहाँ मिलन 
भी तो क्षण-भंगुर ही है । इसी प्रकार उनके अन्य उपन्यासों या WU 
कहानियों में चीन, जापान, ईरान, भारत, मिस्र आदि देश समाये हुए 
हैं । इन देशों की वर्णना में निपुणता है, परन्तु आज की भ्रमण-कहानियों 
के आगे वे फीकी जान पड़ती हैं। अपने साहित्यिक जीवन के प्रारम्भ में 
ही उन्होंने रोजनामचा लिखना शुरू किया था जो उनकी साहित्यिक 
रचनाओं की सृष्टि में बहुत काम आया । उनकी सारी कृतियों को उनकी 

मर्मस्पर्शी पुस्तक “ल लिव्ह रद ला पितिए एद ला माँर” शीर्षक के 
अन्तर्गत डाला जा सकता है । इस शीर्षक का अर्थ “अनुकम्पा और, मृत्यु 
की पुस्तक” है । उनकी अनुकम्पा जीव माल के दुःख के लिए है, चाहे वे 
मनुष्य हों या पशु । परन्तु भावकुता में वे शब्दाडम्वर का आश्रय नहीं 
' लेते, सत्य और सुरुचि की सीमा का उल्लंघन नहीं करते ।,१८८5१ ई० 
में पिएर लोती फ्रेंच अकादमी के सदस्य चुने गये । 
आलें फुरनिए (१८८६-१४१४) को एक मात्र सम्पूर्ण पुस्तक, “ल 
gf मोलने' एक उदाहरण स्वरूप है कि फ्रेंच साहित्य केवल परिणत 
वयस्क व्यक्तियों के लिए ही नहीं है, जैसा कि प्रायः लोगों की धारणा 
है । यह पुस्तक वयस्क, तरुण या किशोर सभी को आनन्द देने योग्य 
है । पिछली शतियों में भी फ्रेंच साहित्य में ये उदाहरण मिलते हैं, परन्तु 
.बीसवीं शती में यह एक सुप्रतिष्ठित धारा बन गयी है । तरुण चरिल्रों में 
ही पुस्तक की मुख्य दिलचस्पी है । प्रकृतिवादी उपन्यास से पूर्ण परितृप्त 
तथा खिन्न मानस में यह आश्चर्य का बोध उत्पन्न करती है जो ग्रामीण 
जीवन की सरल सुखद प्रतिमाओं में घुल-मिल जाता है । इस मौलिक 
मिश्रण से छनकर जो सूक्ष्म सारतत्त्व निकलता है वह है महानता को 
पुकार, उच्चादर्श का सम्मोहन मन्त्र । रोमांस और वीरता का उत्तेजक 
वायुमण्डल उपभोग्य है, परन्तु वास्तविकता से विच्छिन्न नहीं है । उद्देश्य, 
आदर्श और आशा-हीन जगत्‌ के कटु दृष्टिकोण का अभाव, जिसके बिना, 
. अनेक फ्रेंच लेखकों की धारणा के अनुसार, जीवन का कोई चिल ग्राह्य 
नहीं हो सकता, इस उपन्यास की प्रशंसनीय विशेषता है । प्रथम महायुद्ध 
में आलें फुरनिए की मृत्यु हुई । प्रथम महायुद्ध में ही एमिल क्लेरमां की 
मृत्यु हुई । उनके उपन्यास+आमूर प्रॉमी' और “लोरे' आदर्शवादी उपन्यास 
के श्रेष्ठ उदाहरण हैं । अपने औपन्यासिक चरिलों के आध्यात्मिक विकास 
के विश्लेषण की प्रवृत्ति उनकी विशेषता है। 


नाटक 
प्रतीकवादी नाटककार के रूप में मेटरलिक की ख्याति का उल्लेख 

पहले ही किया जा चुका है । वे और क्लोडेल, दोनों प्रतीकवादी नाटक के 
सर्वश्रेष्ठ प्रतिनिधि हैं । परन्तु क्लोडेल परवर्ती युग के हैं । प्रारम्भिक 
काल में प्रतीकवाद ने थोडे-से ही नाटककार पैदा किये । नाट्य-क्षेत में 
प्रतीकवाद के प्रवेश के मार्ग में फ्रेंच समालोचकों ने भी, विशेष कर 
फ्रांसिस्क सार्से ने, काफी वाधा डाली । रंगमंच के दर्शकों को भी यथार्थ- 
वादी नाटक अधिक पसन्द था और मनोवैज्ञानिक नाटकों ने कुछ दिनों 
तक अपना रंग बनाये रखा । इस प्रवृत्ति के और इस काल के प्रतिभा- 
शाली नाटककारों की संख्या भी कम नहीं है । शक्तिशाली सांवेगिक 
संघर्षो के प्रयोगकारी के रूप में हेनरी वेर्नस्टाइन (१८७६-१८५३) का 
नाम पचास वर्षो तक पेरिस की जनता में कायम रहा । अन्य नाटककारों 
में हेनरी वातेल, मोरिस दोने, हांरी लाव्हदां और जार्ज द पोर्टोरिश के 
नाम उल्लेख योग्य हैं लेकिन नाट्यकला की समृद्धि या नवीनता के लिए 
उनकी कोई विशेष देन नहीं है । उनकी योजनाएँ, सनातन काल से चले 
आ रहे पति-पत्नी प्रेमिक़ के त्रिकोण में ही आवद्ध हैं । 

कुछ ने, स्वल्पाधिक, नाट्यकला 'को नयी शक्ति प्रदान करने की 
चेष्टा को, परन्तु उनको चेष्टाओं की विभिन्नता में ही उस युग के अव्य- 
वस्थित चित्त का परिचय मिलता है। दूसरी ओर वैदेशिक प्रभाव मिश्रित 
प्रतीकवादी सारतत्त्व भी कुछ नाटकों में प्रकट होने लगा । थोड़े से लोग 
फ्रांसोआ द कोपेल के विचार-नाटकों के प्रशंसक थे p कीरेल ने “ला तृव्हेल 
आइडॉल' आदि नाटकों में वीर रस में सने अण्ने नायकों के विवेक या 
चेतना का सामना कराया । उनके तथा पॉल हरव्ह्ये और युजीन ब्रिये 
के नाटकों (ले तरनेइए, ला रोब रूज) को समस्या-नाटक का नाम दिया 
जा सकता है । हरव्ह्य और fu अपने नाटकीय. fedi के मुंह 
परिवार और समाज के संबंध में अपने विचार कहलवाते हैं । निर्मम 
यथाथवाद के प्रतिनिधि के रूप में जूल्स रनार को उनके समय में व्यति- 
क्रम स्वरूप देखा जा सकता है । “निर्देशक सिद्धान्तो, नैतिक समस्याओं 
और आध्यात्मिक कुहरे को मैं चुटकियों से उड़ा देता हूँ”, ये उन्हीं के 

E हैं । उनके नाटक स्वयं उनके जीवन और व्यक्तित्व के विश्वसनीय 
प्रतिविम्ब हैं । 'पोआल द कारांट्‌' और “ला बिगाँट्‌” में उनके बचपन 
की घटनाएं हैं; “ल प्लेजीर द रॉम्पू' आदि में पेरिस में उनके भावुकता- 
पूर्ण, श्रमशील यौवन काल का चिल है; ल पे द मेनाज' में उनके शान्ति- 
मय वुर्जआ जीवन का नक्शा है । ला बिगाँट' में तो उन्होंने STAT माता r 
का भी व्यंग्य चिल्लर खींचा है । 
उस समय के सुखान्त.नाटक आज भी बहुत अंश तक सुखद 
नाम विशेष रूप से उल्लेख योग्य हँ--त्रिस्तां वर्नार और जॉर्ज 
| लिस्तां सुखान्त नाटक की प्राचीन परम्परा के ही अनुयायी हैं परन्तु 
हँसाने की उनको क्षमता अद्भुत है । (िप्लपात्‌” का नायक अनेक मित्रों 
के agaa परामशों के वीच अपने विवाह के संबंध में कोई निर्णय नहीं 
कर पाता । कुतल वास्तविक हास्यरस का संचार करते करते हैं । कोई क्षुद्र 
व्यक्ति नौकरशाही और कानून के विरुद्ध जूझ रहा है, तो कोई मूर्ख 
जवान समान मूर्खतापूर्ण सामरिक नियम-कानूनों से संघर्ष करता है या 
घरेलू कठिनाइयों में ही हँसी की सामग्री इकट्ठी हो जाती है । 
एडमॉन्ड रोस्तां की अपनी अलग ही श्रेणी है । इस युग के वे अकेले 
नाटककार हैं जिन्होंने मोटे तौर पर रोमान्टिक परम्परा को अपनाया 
है | 'साइरानो द बरजराक' की ख्याति आज भी ज्यों को त्यों वनी हुई 
 है। इसमें उन्होंने सल्रहवीं शती के स्वच्छन्दतावादी लेखक को नाटकीय 
चरित्र चुना है और उसे प्रेमी, कवि, अद्भुत नाकवाले, तूलवार चलाने 
वाले के रूप में प्रस्तुत किया है । इसके साथ उन्होंने एक सुन्दर परन्तु 
वधिर उपनायक को जोड़ दिया है और असादृश्य बढ़ाने के लिए एक 
सुन्दरी सुसंस्कृत नायिका को इतके वीच डाल दिया है । इस परिस्थिति 
पर हुमा के “तीन बन्दूक धारी' का रंग चढ़ा कर, ह्यूगो के वागूवैदध्य 
और मोजे की हलकी भावुकता का अवलम्वन कर ऐसा नाटक खड़ा किया 
है जो अपनी विरादरी से अलग खड़ा होकर अपनी पृथकूता की घोषणा 
करता है । लेकिन उनके अन्यान्य नाटक इसके समीप भी नहीं पहुँच पाते । 

१८८३ £o से लुंइए पो क 'तिएद्र्‌ द लेव्ह्र्‌' ने प्रतीकवांदी नाटय- 
कला को विशेष अवसर प्रदान किया, यद्यपि पॉल फोर के “थियेटर 
दार? से भी प्रतीकवादी नाटकों के अभिनय किये गये थे । यह आंतोबां 
के प्रकृतिवादी “थियेटर लिब्र' का जवाव था । पो के रंगमंच ने भेटर- 
लिक के "अतिरिक्त इबसेन आदि नाँरवेजियन नाटककारों के दार्शनिक 
प्रतीकवाद को लोकप्रिय बनाया और मोटे तोर पर बौद्धिक तथा प्रायोगिक 
नाट्यकला को प्रोत्साहन दिया । इन विभिन्न प्रभावों से फ्रेंच जनता की 
रुचि भी धीरे-धीरे बदलती गयी और आधुनिक नाटक क लिए मार्ग 
प्रशस्त होता गया । 


La 
F 


Tw लीसवाँ 
पता अध्याय र 
चिन्तक, निबन्ध-लेखक और समालोचक 


हांरी बेगंसों (१८५८-१४४१) ने मानसिक क्रिया का सम्पूर्ण नया 
दृष्टिकोण उपस्थित किया । “अन्तश्चेतना के धारा-प्रवाह” की प्रतिमा 
तथा उपमा के द्वारा इस क्रिया का उन्होंने बोध कराया 1 मानस-जीवन 
के इस क्रान्तिकारी दृष्टिकोण ने न केवल दार्शनिक दुनिया बल्कि साहित्य 
और कला की दुनिया पर भी आक्रमण किया । अपने दर्शन को उन्होंने 
प्रांजल, लालित्यपूर्ण और कलात्मक भाषा में व्यक्त किया है और वे स्वयं 
साहित्य के एक युग के अभिन्न अंगस्वरूप हैं । 

अपनी सहज बुद्धि से वेगंसा को यह झलक मिली कि विश्व के संबंध 
में यान्त्रिक व्याख्या और मनुष्य की साधारण क्रियाएँ समय” या काल के 
विषय पर जिस धारणा को लेकर चलती हैं, उसकी अन्तश्चेतना की तात्का- 
लिक अनुभूति से कोई संगति नहीं है । अन्तर्ट ष्टि से हम जिस समय का 
प्रत्यक्ष करते हैं वह घडी के द्वारा समान अंशो में विभाजित समरूप 
परिमाण बोधक पदार्थ नहीं है । जीवन द्वारा अतिवाहित समय अथवा अनु- 
भव-काल अनियमित, गुणात्मक और अविभाज्य है । घड़ी का समय 
प्रतीक माल है जिसकी कल्पना स्थान, विस्तार आदि धारणाओं के सहारे 
की जाती है, और ये धारण्प्रएँ एकाग्रमुखी रूप को विस्तार के रूप में 
परिणत करती हैं; जीवनी-शक्तिसम्पन्न वस्तु को निर्जीव वस्तु में और 
आध्यात्मिक रूप को पार्थिव रूप में परिणत करती हैं । विश्व की यन्त्रवत्‌ 
कल्पना में हम जोड़ की कारीगरी से विभिन्न अंशों को जोड़कर सम्पूर्णता 
का रूप देते हैं । इसके स्थान में बेर्गसाँ ने स्वाभाविक एकता और अवाध 

प्रवाह की कल्पना को प्रयुक्त किया जिन्हें कृलिम रूप से ही विभाजित 
किया जा सकता है। इस कल्पना के अनुसार सम्पूर्ण ही मूल है, अंश 
तदुत्पन्न माल है | बुद्धि का कार्य अंशो का प्रत्यक्ष करना है और इसके 
आधार पर अंशों की कार्य-प्रणालियो के संबंध में एक सिद्धान्त खड़ा करना 
है। सहज बुद्धि का कार्य समग्र या सम्पूर्ण का प्रत्यक्ष करना है। समग्र 
के सम्पर्क में आकर सहज वुद्धि को जो अनुभूति होती है वह बहुत कुछ 
रहस्यमय है। फ्रांस में फ्रॉएड के मनोविज्ञान और अन्तश्चेतना के सिद्धान्त 
का प्रचार बेर्गसाँ के विचारों के प्रकाशित: होने के वाद ही हुआ । 
वेर्गसाँ का कहना है कि मनुष्य परिस्थितियों का दास है और बाहरी 
कारण मिलकर उसे कोई कार्य-विशेष करने को वाध्य करते हैं । यह ऊपरी 
दृष्टि से सही जान पड़ता है, परन्तु मनुष्य का मानस स्वतंत्र रूप से कार्य 
करने:में समर्थ है, इसका प्रमाण प्रयोग के द्वारा मिलता है और सहज ज्ञान 
इसे प्रत्यक्ष रूप से सिद्ध करता है । 'एसे सीर ले दॉने इमीडिएट दला 
काँ सिआंस' (समय और स्वतंत्र इच्छा” के नाम से इसका अंग्रेजी अनुवाद 
किया गया है) का यही प्रतिपाद्य विषय है। 'मातिएर ए मेमोआर' 
(पदार्थ और स्मृतिशक्ति) में वे इस पर बल देते हैं कि अतीत की हमारी 


. स्मृतियाँ हमारे अस्तित्व में घुल-मिलकर' सदा हमारे साथ रहती हैं.। दूसरे 
शब्दों में मानस, चेतना. का अविराम प्रवाह होने के कारण, कुछ भूलता 


नहीं है, बीते कल और आज में कोई प्रभेद.नहीं करता, जव कि मस्तिष्क, 
जिसे स्मृति का आलय. समझा जाता है, चुनाव का साधन माल है । जो 
हमारे लिए आवश्यक नहीं है, मस्तिष्क, उसे अलग कर रखता है और 
विस्मृति के गर्भ में डाल देता है । लेव्होलीसिओं क्रिआलीस” (सर्जनात्मक 
विकास) में मन अविमिश्र शक्ति रूप है--एलां व्हिताल'--जो हजारों 
रूपों की सृष्टि करता रहता है, और विकास गतिशील, वृद्धि है । धर्म और 
नेतिकता के दो मूल' में धर्म और नैतिकता -के विस्तृत क्षेत्र पर आविष्कार 
ओर सहज बुद्धि का राज्य है । नियमानुगामी नीति की व्यवस्था समूह 
को खतरों से बचाने के लिए ही की गयी है, परन्तु धर्म दिव्य-दर्शन है 

f द्वारा सभी देश और काल के ऋषियों ने आध्यात्मिक जगत्‌ से अपने 
रहस्यपूर्ण संबंध का वोध किया है । मनुष्य में जो कुछ यान्त्रिकता का 
स्मरण करानेवाला है, उसके हास्यात्मक रूप को वेगसाँ ने 'ल रीर 
(हास्य) में प्रकट किया है 


वेर्गसाँ ने विचार और चिन्तन का एक नया युग प्रारंभ? किया । 
राष्ट्रीय और अंतर्राष्ट्रीय जगत्‌ को उनके विचारों ने प्रभावित किया | m 
फ्रेंच साहित्य में उनके : विचारों का प्रवेश पेगुई और | के जरिए, | 
साहित्यिक समालोचना में थिबोदे के जरिए, सौन्दर्य शास्त्र में तांक्रीद द 
¦: न्हिजांके जरिए, समाज शास्त्र में मोरिस हॉलवाख के जरिए, यहाँ तक 
कि-समाजवादी सिन्डिकैलिज़्म में भी उन विचारों का प्रवेश जॉर्ज सोरेल के 
जरिए हुआ । साहित्यक क्षेत्र में ये विचार तत्काल निर्णायक उपादान नहीं 
वन सके इसका कारण यह था कि वह युग ही विविधता का युग था, 
एकरूपता का नहीं । 

रोम Qai (१८६८-१८४४) और शार्ल पेगी (१५७३-११४) ने 
अपने युग की अनिश्चितता के बोध और नेतिक तथा सामाजिक समस्याओं 
के संबंध में विचारों की अराजकता को दूर करने का प्रयास किया | अपने 
समय में सन्तुलन और स्वास्थ्य के विरुद्ध खतरे का उन्होंने गहराई के साथ 
अनुभव किया, इसलिए नैतिकता को.ही उन्होंने अपनी-पुस्तकों का विषय 
चुना-। प्रथम महायुद्ध के पहले रोमैं रोलां नवीन उदारता और महानु 
दृष्टि लेकर.सामने आये । स्वभाव से: वे: आदर्शवादी जीवनी-लेखक हैं । 
अपने नायकों के जीवनी में वे मानवता की खोज करते हैं, सर्वोच्च स्तर 
TX भ्रातृभाव का अन्वेषण करते हैं और मानव-जाति के भविष्य के लिए 
आशा बांधते हैं। जिन जिन जीवनियों को उन्होंने डुना-वबीटहोफेन, माइ- 
केल एंजेलो, टॉल्स्टॉयः गान्धी, रामकृष्ण, विवेक्तानन्द--उन्हीं से यह स्पष्ट ir 
हो जाता है । भारतीय दर्शन में उनकी दिलचस्पी और सोवियत यूनियन i 
के संबंध में उत्साह दोनों समसामयिक हैं । लेनिनवाद और गान्धीवाद के į 
समन्वय की उनकी चेष्टा में उनकी अनासक्त अन्तर्राष्ट्रीयता की प्रेरणा का 



























२७६ फ्रेंच साहित्य का इतिहास 


परिचय मिलता है और इसी प्रेरणा ने प्रथम महायुद्ध के समय उन्हें शान्ति- 
बादी बनाया । उन्होंने एक पुस्तिका प्रकाशित की, “युद्ध से परे”, जिसके 
कारण उन्हें फ्रांस परित्याग कर स्विटजरलेंड में आश्रय लेना पड़ा । 

पेगी को पत्रिका 'काहीर द ला केजेन' में ही वे पहले पहल औपन्या- 
सिक के रूस में सामने आते हैं । इसी पत्रिका में उन्होंने अपना वृहत्‌ और 
प्रसिद्ध उपन्यास 'जां क्रिस्तोफ' धारावाहिक रूप से प्रकाशित किया । इसे 
भी उनके जीवन-चरिलो के प्रसार के रूप में देखा जा सकता है, यद्यपि 
इसे उन्होंने कल्पना के माध्यम से प्रस्तुत किया है । इसका कल्पित नायक 
प्रतिभाशाली संगीतज्ञ है जिसका जन्म हुआ फ्रांस और जर्मनी के सीमांत- 
वर्ती राइनलेंड में । इस प्रकार दोनों देशों के श्रेष्ठतम बीजों के मिलन का 
वह प्रतिनिध स्वरूप है; एक बेचैन पीढ़ी का संकट स्वरूप और यूरोप की 
नयी सभ्यता की आशा का प्रतीक रूप है । यह विचारमूलक नहीं, प्रत्युत 
बिशुद्ध अनुभूति-विषयक उपन्यास है । “लाम आंशांते' (विमोहित आत्मा) 
उपन्यास-त्रय आवेगपूर्ण प्रेम का सामर्थ्यशाली अध्ययन है । “कोला ब्रेइओं' 
आदि आधे दर्जन छोटे उपन्यास, आत्म-जीवन संबंधी कुछ लेख, संगीत- 
संबंधी निबन्ध और जन-नाटक की स्थापना का असफल प्रयास, ये 'रोलां 
की कृति के अवशिष्टांश हैं । उनकी पुस्तकों ने आदर्शवाद की ज्योति 
जगायी, लेकिन कलात्मक दृष्टि से वे लुटिहीन नहीं हैं । 

आदर्शवादी समाजवादी पेगी जन्मना नेतिकवादी थे और जीवटदार 
मनोवृत्ति के कारण, परिपूर्ण विद्रोही । वे सदा-अपने को स्वतंत्र विश्‍वास- 
वादी ही कहा करते थे, लेकिन एक समय आया जब उन्होंने अनुभव किया 
कि वास्तव में वे ईसाई ही थे । परन्तु उनके कैथलिक विश्वास में कटूटरपन 
नहीं था । अपनी पलिका काहीर में उन्होंने कलुषित सभ्यता और नेतिक 
अराजकता आदि, फ्रेच जीवन को क्षत-विक्षत करनेवाले घावों के विरुद्ध 
संग्राम छेड दिया । राजनीतिज्ञों के विरुद्ध उनके संग्राम का बहुत अधिक 
प्रभाव तो नहीं पड़ा, लेकिन 'काहीर” को उन्होंने आनेवाले लेखकों के लिए 
एक पोधाघर स्वरूप बना दिया । देवी “जोन दार्क' पर लिखी गयी 

` उनकी दो नाट्यकविताएँ उनके रहस्यमय देशानुराग की प्रतीक स्वल्प Ë | 
उनके संक्रामक आदशवाद ने उन्हें फ्रांस के आध्यात्मिक गुरुओं में से एक 
बना दिया है । उनका काव्य नाटक, प्रवंध-काव्य का प्रतिविम्व और 
धामिक भजन तीनों की सम्मिलित -उपज है । इस काव्य के छन्द प्रेरणा- 
प्राप्त बलिष्ठ किसान की धीमी गति से चलते हैं । शब्दों और विचारों 
का दुहराना इस काव्य की विशेषता है । परन्तु पुनरावृत्ति और आले- 
क्जान्ड्रीन मालाओं की एकरसता के बावजूद इसमें कल्पनाशील काव्यगुण 
की कमी नहीं है । 

इसी युग में यहूदी जेनरल ड्राइफुस के विरुद्ध विख्यात मुकदमा चलाया 
गया। फ्रांस के लेखक ड्राइफुस-समर्थक और यहूदी-विरोधी दो दलों में 
विभाजित हो गये । मुकदमे की प्रतिक्रिया के रूप में उग्र कैथलिकवादी, 
यहृदी-विरोधी आन्दोलन चल पड़ा । लोकतान्त्रिक भ्रष्टाचार के कारण 
फ्रांस का विनाश हो रहा है, इस धारणा का पोषण करनेवाले कैथलिकों 
के लिए यह आन्दोलन केन्द्र स्वरूप बन गया । बूरवों राजशासन की पुनः 
प्रतिष्ठा इस आन्दोलन का घोषित उद्देश्य था । इस “आक्सिओं फ्रांसेज' 
आन्दोलन के जन्मदाताओ में एक थे शाल॑ मोरास (१८६८-१८५३) । 
रोमांसवाद और प्रतीकवाद, रूसो और फ्रेंच क्रान्ति सभी के वे विरोधी 
थे । परिवार के परम्परागत आधार पर सार्वजनिक नैतिकता का सुधार 
होना चाहिए---पह उनका सिद्धान्त था। जर्मन दर्शन और काव्य के 
प्रभाव से फ्रांस को मुक्त करना उनका लक्ष्य था और क्लासिक सिद्धान्त 
का उदाहरण सामने रख कर कला को असंलग्नता के दोष से बचाना 
उनकी चेष्टा थी ।'अपनी कविताओं में उन्होंने एकोल रोमान और 
पारनेसियन नमूने को साग्नने रखा है । दैनिक समाचारपल्रों में उन्होंने 
काफी लेख लिखे, ट्राजनीतिक प्रचारपुस्तिकाएँ लिखीं, कहानियाँ लिखीं 
और साहित्यिक समालोचना भी की । साहित्य के सामाजिक और नेतिक 
महत्त्व में ही उनको स्वभावतः विशेष दिलचस्पी थो । 

मॉरिस बारे (१८६२-१२३) का कई स्थानों में मोरास से सैद्धा- 

न्तिक मेल है, परन्तु मुख्यतः वे घोर व्यक्तिवादी हैं । उनके प्रथम उपन्यास. 


eur का नाम ही हैं 'ल कल्ट्‌ द मोआ' (अहम्‌ का उत्कर्षसाधन) । ये तीनों 
उपन्यास हैं--“सू लोईल ले वारबेर”, आ नाम्‌ लिन्र' और “ल जारदे द 
RaT । इनका. विषय है एक नवयुवक के अन्तर्जीवन का मनोहर 
परीक्षण, जो एक ही वास्तत्रिकता को स्वीकार करता है और वह वास्त- 
विकता है वह स्वयं । इन उपन्यासों में भोग-विलास ही जीवन का आदर्श 
है यद्यपि वह रुचि-गहित नहीं है । परन्तु बारे कुछ रख-ढककर नहीं कहते 
उनकी व्याख्या में ताच्छील्यपूर्ण स्पष्टता है । परन्तु यहीं उनकी विचार- 
धारा का मोड भी स्पष्ट है । इन उपन्यासों का अहंवाही नायक समाज के 
संबंध में चिन्तन करता है और उपलब्धि करता है कि जिन अन्य लोगों 
से वह घृणा करता है उनसे सम्पर्क स्थापित किये बिना वह अपने व्यक्तित्व 
_को समृद्ध नहीं कर सकता, उसका उत्कर्ष-साधन नहीं कर सकता । 

यह ज्ञान प्राप्त कर लेने के वाद कि व्यक्ति की आत्मा सामुहिक आत्मा 
पर निर्भर है, मॉरिस वारे पहले अपनी व्यक्तिगत सीमाओं को स्वीकार 
करते हैं, फिर उनमें यह विश्‍वास उत्पन्न होता है कि सहज बुद्धि युक्ति 
तथा तर्क से ऊपर है और अन्त को वे इस परिणाम ux उपस्थित होते 
हैं कि प्रादेशिक तथा राष्ट्रीय प रम्पराओं के प्रति श्रद्धा को पुनर्जीवित करने 
से ही फ्रांस की शक्ति की पुनःप्रतिष्ठा हो सकती है । इस प्रकार विशुद्ध 
च्यक्तिवाद से प्रादेशिकता और राष्ट्रीयता के स्तर पर उनका विकासं 
होता है ।, उनके जीवन-दर्शन के इस नये पहलू को रूप मिला है उनके 
द्वितीय उपन्यास-लय में । उपन्यास-ल्रय का शीर्षक है- “राष्ट्रीय शक्ति 
के उपन्यास” । ये उपन्यास हैं ले देरासिने', 'लापेल ओ सोलदा' और 
"ede फ़िगर्‌' । ले देरासिने' प्रायः सिद्धान्तवम्दी उपन्यास है । बारे प्रमा- 
णित करना चाहते हैं कि फ्रेंच शिक्षा-प्रणाली व्यक्ति को, प्रादेशिक वातावरणं 
से विच्छिन्न कर देती है जब कि प्रादेशिकता ही स्वाभाविक रूप से प्रसारित 
होकर परिपूर्ण राष्ट्रीयता मै परिणति प्राप्त करती है । यह उपन्यास 
सात लोरेन निवासियों की (बारे स्वयं लोरेन प्रदेश के निवासी थे) कहानी 

है जो जीवन में असफल इसलिए होते हैं कि कालेज की शिक्षा ने 
मुलोच्छेद कर दिया है । | 

मॉरिस बारे औपन्यासिक ही नहीं, बल्कि निवन्धकार, पत्रकार और 
राजनीतिज्ञ भी थे । वे फ्रेंच पार्लमेण्ट के सदस्य चुने गये ये । 'लापेल दी 

सोलदा' और ल्येर फिगर” में उन्हें सार्वजनिक जीवन के अपने अनुभवों 

से प्रेरणा मिली है । 

उनका तीसरा उपन्यास-लय “ओ सविस द लालेमान', 'कॉलेट्‌ 
बोदोश' और “ल जीनी द रे' राष्ट्रीय-शक्ति उपन्यासों का उपसंहार है। 
वारे को कभी यह भूला नहीं कि १८७० $o में जब वे कुल आठ वर्ष के 
थे जर्मनी ने फ्रांस के कुछ अंश पर कव्जा कर लिया था और स्वयं उनके 
पिता और पितामह को भी जर्मन सैनिक बन्दी कर ले गये थे जो आग 
उस समय उनके हृदय में सुलग रही थी इस उपन्यास-ल्रय में वह आग 
धधक उठती है । ये उपन्यास देशानुराग से परिप्लुत g l प्रथम महायुद्ध 
के समय राष्ट्रीय शक्ति को प्रोत्साहित करने में इन उपन्यासो का भो 
कुछ भाग था, यह निःसन्देह है । भ्रमणकहानी, पार्लमेन्ट में दिये गये 
उनके भाषणों का संकलन और प्रथम महायुद्ध का इतिहास आदि उनको 
अन्यान्य कृतियाँ हैं । उनकी व्यंजना तो शक्तिशाली हं ही, उनका शला 
में भी नवीनता है । कल्पित कहानी आत्म-जीवनी, विचार-चिन्तन आर 

कहावतों का ऐसा सुक्ष्म मिश्रण है जो बीसवीं सदी के अविशेष साहित्य 

की ओर संकेत करता है । 

आनातोल फ्रांस (१५४४-१८२४) में वोल्ट्येर और रनां दोनों का 
आत्माओं का निवास है--वोल्ट्येर का श्लेष और रनां का कॉमलता d 
अपने समय में वे साहित्यसञ्राट्‌ गिने जाते थे, परन्तु आज उनका ख्याति 
म्लान हो गयी है प्रारम्भ से अन्त तक उनकी कृतियों का लहजा परिहास 
और श्लेषपूर्ण समालोचना का है । 'पेनगुइन पक्षियों का ED 'क्रकविये', 
इस्तोआर कॉन्ताम्पोरे और विशेष रूप से 'फरिश्तों के विद्रोह में उनका 
व्यंग्य उग्र भी है और सूक्ष्म भी । क्रेकविये एक बूढा अदरक बेचनेवाला 


उनका 





HITT 

। ड्यूटी पर तैनात पुलिस वाला उसे आगे बढ़ने का आदेश देता है 
लेकित वह आज्ञा का पालन नहीं करता । उसने अदरक बेची है और 
ग्राहकों से पैसा लेने के लिए वह खड़ा रहता हे । मजिस्ट्रेट इसकी सुनवाई 
नहीं करता और इसे पन्द्रह दिन की केद की सजा मिलती है। सजा 
काटकर छूटने पर वह देखता है कि उसके ग्राहक दूसरे फेरीवाले के ग्राहक 
वन गये उसकी गरीबी edi ही जाती है और आजिज आकर वह 
सोचता है कि जेल ही उसका एक मात्र आश्रय हो सकता है। इस खयाल 
से वह एक पुलिसवाले का वेहद अपमान करता है । लेकिन पुलिस वाला 
उसे पानी में भींगते छोड़ मुसकराकर चला जाता है । परन्तु Amp 
बॉनार', जेरोम कोंयार', 'मॉसिए वरजरे' आदि उनके उपन्यास अधिक 
सुखद जान पड़ते हैं, क्योंकि इनमें लेखक के व्यक्तित्व की झाँकी मिलती 
है । ला रोतीसरी द ला रेन पेदोक' में आवे कोंयार कहता है---मैं तो 
मानवाधिकार के घोषणा-पत्न पर हस्ताक्षर नहीं करता, क्योंकि मनुष्य 
और गुरिल्ला में प्रभेद की रेखा इसमें अतिशय स्पष्ट है और अनुचित 
भी ।'' नीतिवादी और समालोचक के रूप में उनका सर्वोत्तम प्रकाश 
हुआ है 'ला जारदें देपोकीर' और “ला व्ही लितरेर' में । "eru में 
अधिकांश छोटे-छोटे ट्रुकड़े हैं। एक टुकड़े में वे एक कुत्सित कुबडे की 
रूपवर्णना करते हैं और अन्त में जोड़ देते हैं कि वह निविष्ट चित्त 
होकर आइने में अपना प्रतिबिम्ब देख रहा है । उनकी शैली में क्लासिक 
सरलता, स्पष्टता और विशुद्धता है और भाषा तो उनके चरणों की 
दासी है । 'थेइस”, “ल ली रूज” आदि में व्यंग्य तो है ही, परन्तु चमत्कार 
भाषा का है । जोला का अतिशय वल इनमें नहीं है और कामुकता भी है 
तो बौद्धिक कामुकता । मदुस्वभाव फ्रांस में संघर्ष की भी शक्ति थी। 
समाज के प्रति व्यंग्य में ही उनको शक्ति निःशोषित नहीं हुई। ला 
रवोल्त दे आंज' (फरिश्तो का विद्रोह) में उन्होंने राजनीतिक और 
सामाजिक प्रश्‍नो को लिया है, परन्तु इससे भी आगे जोला के साथ हाथ 
मिलाकर उन्होंने जेनरल ड्राइफुस के विरुद्ध किये गये अन्याय का तीव्र 

प्रतिवाद किया । प्रसिद्ध फ्रेंच सोशलिस्ट जां जोरे के वे मित्र और प्रशंसक 
बने और रूसी क्रान्ति का भी उन्होंने समर्थन किया । “जोन आँव आर्क 
की जीवनी में वे इतिहासकार के रूप में भी हमारे सामने आते हैं । 
उन्नीसवीं शती के अन्त और वीसवीं शती के प्रारंभ में बहुसंख्यक फ्रेंच 
समालोचक मैदान में आते हैं । पाठकों और पुस्तकों की संख्यरवृद्धि | 
उच्च कोटि के सामयिक पलों की सफलता ने समालोचको की एक पृथक्‌ 
श्रेणी बनाने में योगदान किया । सिद्धान्ततः समालोचना का उद्देश्य पाठकों 
को पुस्तकों के चुनाव में पथ-प्रदर्शन करना था । वास्तव में अच्छे समा- 
लोचकों की रचनाओं का लोग आनन्द लेते थे, परन्तु संख्याबहुलता ने 
ही उनके प्रभाव को दुर्बल बना दिया और समालोचना के स्वीकृत मान के 
अभाव में अभिमतों ने स्वतंत्र तथा व्यक्तिगत रूप धारण किया, यद्यपि 
परंपरा और वहुजन-स्वीकृत मतों के आधार पर साहित्यिक सौन्दर्य संबंधी 
नियमों तथा मूल्यों को भी इसी समय विधिवद्ध किया जाने लगा था । 
संरक्षणशील समालोचकों के नेता थे फडिनेन्ड ब्रि नेतिएर (१४४५- 
१८०६) । उनकी कुछ रचनाएँ हैँ--श्रक्कतिवादी रोमांस', फ्रेंच नाट्य 
के युग, 'उन्नीसवीं शती के गीतात्मक काव्य का विकास”, इत्यादि । वैज्ञा- 
निक सिद्धान्त और बुद्धिवाद का एक जटिल मिश्रण उनको समाचोचना 
का शस्त्र था । सें weg के व्यक्तिगत विश्लेषण के उपाय को उन्होंने 
स्वीक र किया, साथ ही टेन की भाँति, सामाजिक उपादान और विकास- 
वादी दृष्टिकोण पर भी उन्होंने बल दिया । इनके अलावा द्रो और"सिद्धान्तों 
का वे प्रतिपादन करना चाहते थे--एक यह कि मानव-समाज की तरह 
साहित्य में भी जातियाँ हैं, दूसरा यह कि लेखकों को साहित्यिक पसंद 
उनके राष्ट्रों की चारित्रिक विशेषताओं द्वारा प्रेरित है । इन सिद्धान्तों प्र 
आधारित उनके अभिमतों में कठमुल्लापन होना स्वाभाविक ही था । 
साहित्यिक इतिहास के क्षेत्र में गुस्टाव्ह लान्साँ (१5५७-१८३४ ) 
अप्रतिद्नन्द्दी है । सर्जनात्मक प्रक्रिया की वास्तविक प्रकृति के संबंध में वे 
पूर्णत: सचेतन हैं और मौलिक गुणों को भी वे सहज बुद्धि से ग्रहण कर 

सकते हैं । उनका फ्रेंच साहित्य का इतिहास' प्रामाणिक है और “आधुनिक 
फ्रेंच साहित्य की पुस्तकसूची' अपरिहार्य है । 

faux लासेर, जूलियां वेन्दा और आले (एमिल शातिएर) साहित्य के 
इतिहासकार इतने नहीं जितने कि पेशेवर और वद्धिवादो समालोचक हैं। 
लासेर ने“फ्रेंच रोमांसवाद की निन्दा के हारा हलचल पैदा mu दी । इसे 
उन्होंने फ्रेंच मानस का एक आधुनिक रोग वताया और राष्ट्रीय बुद्धि तथा 
स्वास्थ्य के लिए खतरा । वेन्दा बुद्धिवाद-विरोधी आन्दोलन के हर पहलू 
के कट्टर विरोधी हैं । 'वेलफेगॉर' और ला लाहिसां दे क्लेक' में उन्होंने 
प्रतीकवादी कविता से लेकर बेगंसाँ के दर्शन तक का विरोध किया है। 
आलें के बहुसंख्यक दो पृष्ठ वाले निवन्धों में त्य मेनिस्ट' बुद्धिवादी की 
अन्तर्ट ष्टि और तीक्षणता है । उनकी दो बड़ी पुस्तकं 'सिस्तेम दे वोआतं' 
और “मार उ ला गेर्‌ जीज' विचारों को आन्दोलित करनेवाली हैं । वे 
पहले रूआं और वाद को पेरिस में स्कूल के शिक्षक थे और कई मेधावी 
'छालो कों, जिनमें आंद्रे मोरोआ भी एक थे, उन्होंने प्रभावित किया। 
'उनकी शेली स्पष्ट, सफल परन्तु गाम्भीर्यपुण है । . | 

आनातोल फ्रांस और जूल लमेइल्‌ जैसे समालोचक व्यक्तित्व के सूक्ष्म 
“विश्लेषण का उद्देश्य लेकर पुस्तकों का मूल्यांकन करते हैं । उनका उपाय 
प्रभावात्मक है; श्रेष्ठ पुस्तकों में वे मानसिक यात्रा का साहसी अभियान 
करते हैं । आधुनिक अनुसंधान ने सिद्ध किया है कि प्रूस-जैसे प्रख्यात लेखक 
ने समालोचना को स्वयं अपने साहित्य की सृष्टि का अवलम्वन वनाया | 
Ja की दृष्टि में समालोचना का रूप मुल रचना का पुनःसर्जन है । यह 
STET करने की बात है कि उन्होंने प्रसिद्ध समालोचक d eg की भी 
अधिक विरोधी समालोचना की । समालोचकों के रूप में रेमी द गुर्मी 
ओर एमिल फागे के नाम भी उल्लेखनीय हैं। । 

प्रथम महायुद्ध के पहले ही फ्रांस के साहित्योद्यान में नये सुमन खिल 
उठे थे और इन पन्द्रह वर्षों के अन्दर ही कुछ प्रतिभाशाली लेखकों के आवि- 
भाव ने फ्रच साहित्य के नव-विकास की सूचना दी । जीद, प्रस, क्लोडेल 
आदि शक्तिशाली लेखकों ने उपन्यास को नयी प्रेरणा दी । एक नये 
ज्योतिष्क ने फ्रांस के काव्यगगन में विद्युत्‌-संचार किया। व्हालेरी की 
अद्भुत कृति “ला ज्येन पार्क सन्‌ १5१७ $o में प्रकाशित हुई l युद्ध 
के बाद से दस वर्ष तक फ्रेंच रंगमंच पर प्रतिभा का जो नया आलोक दिखाई 
दिया वैसा सौ साल के अन्दर देखा नहीं गया था । कोपो के 'न्हिये कोलो- 
म्विए' रंगमंच ने नाट्‌य-जगत्‌ में नया चमत्कार उपस्थित किया d 

आधुनिक लेखकों में आंद्रे जीद (१८६८-१८५१) का व्यक्तित्व 
अतिशय विवादास्पद है । जीद मुख्यतः उपन्यास-लेखक नहीं हैं । वे हैं 
नीतिवादी और. साहित्य तथा विचारों के समालोचक । वास्तव में उन्होंने 
अपनी एक ही पुस्तक, “ले फो" मोनाएर' को उपन्यास का नाम दिया 
परन्तु उनकी अनेक कृतियाँ उपन्यास ही हैं, या कहानियाँ । सत्य तो यह 
है कि उनके उपन्यास, नाटक, समालोचना तथा अन्य लेखों का वर्गीकरण 
कठिन है । 

आंद्रे जीद के पिती प्रोटेस्टेन्ट धर्मावलम्बी थे और उनको माता नामन 
केथोलिक वंशज थीं जिन्होंने हाल में ही प्रोटेस्टेन्ट धर्म का अवलम्वन किया 
था । इन दो धर्मों के विरोधी प्रभावों में उन्हें अपने वौद्धिक विरोधों का 
मूल दिखाई देता है और अपनी लेखनी प्रयुक्त करने का एक कारण T d 

लेकिन अपनी पत्नी से उनके सम्वन्ध से ही उनकी अधिकांश कृतियों का 
रहस्योद्‌घाटन होता है । उम्र में कुछ बड़ी अपनी चचेरी वहन से उनकी 
शादी का छोटा-सा इतिहास है । जीद ने उसे एक दिन प्रार्थना के वाद रोती 
हुई अकेली पाया । उसने स्वयं ही रोने का कारण भी उसे वताया । अपनी 
माता के अवैध प्रणय की वही एक मात्र साक्षी थी, इससे वह नितान्त दुखी 
थी । जीद ने मन ही मन उससे विवाह करने को ठान ली और दुःख से 
उसे मुक्त करने की प्रतिज्ञा कर ली । विवाह कर्तव्य-वश हुआ, प्रेम 
के कारण नहीं। प्रेम और कर्तव्य के बीच यह संघर्ष उनके जीवन के प्रायः 
अन्त तक चलता रहा । जीद की हृदय-वृत्ति की भी विचिल कहानी है। 
अपनी अप्राक्कतिक प्रेम-प्रवृत्ति को न केवल उन्होंने स्वीकार किया है, बल्कि 
कुछ उपन्यासों का इसे आधार भी बनाया है । फ्रांस में उन्हें ऑस्कर 
वाइल्ड की ख्याति प्राप्त हुई और संयोगवश दोनों एक दिन अफ्रीका में 
मिले भी । परन्तु जीद ऑस्कर वाइल्ड से कहीं अधिक सत्यनिष्ठ हैं । 
उनकी प्रथम किशोर-कृति भी ले काहीर दांद्रे वाल्टर'--धामिक 
उमंग और उभरती जवानी के धर्म के बीच संघर्ष की अभिव्यक्ति है । एक 
बार वे अपनी स्वाभाविक प्रवृत्ति की लगाम ढीली छोड़ देते हैं और दूसरे 
ही क्षण कर्तव्य का अनुधावन करते हैं यह उनकी कृतियों की विशेषता 
है। कुछ दिनों वे प्रतीकवादी दलों के वीच घूमते फिरते है । त्ते दी 
नारसिस', 'तांतातिव्ह आमुरेस' आदि उपन्यासो में प्रतीकवाद की एक 
सूक्ष्म छाप मौजूद है । थोडे ही दिनों वाद ले नुरीतीर' तेरेस्त्र' में उन्होंने - 
इस छाप को विलकुल मिटा दिया । जीवन को आनन्द-भोग और इन्द्रियं 
का उपभोग इसका दृष्टिकोण है । अगले वीस वर्षों में जिस समस्या की वे 
समीक्षा करते हैं वह है--“अपने को आजाद करना तुच्छ बात है, वास्तविक 
कठिनाई आजाद रहना है ।”” जीद ने आजादी के हर रूप और उसकी कठि 
नाइयों का अध्ययन किया । उपन्यास हो या अन्यान्य लेख, उनकी गहरी 
दृष्टि जीवन कै विरोधी तत्त्वों पर है, वह विरोध चाहे शरीर और आत्मा 
का हो, या समाज और व्यक्ति का हो, या क्लासिक संयम और 
रोमान्टिक आत्माभिव्यक्ति का हो, चाहे वह विरोध ईश्वर और शैतान 

। हो.। ला पोर्त एलोआत' (संकोर्ण द्वार) आध्यात्मिक कर्तव्य के प्रति 
आदर्शवादी आत्मोत्सर्ग के वातावरण में विकसित हुआ है । नायिका उग्र 
अपाथिव आकर्षण से अपना सुख विनष्ट करती है और अपने प्रेमिक का 
सुख भी । वास्तव में यह स्वयं उनकी पत्नी का इतिहास है । 

“लिम्मो रालिस्ट' में जीद अप्राकृतिक प्रेम का : उठाते हैं. और 
'कोरिदाँ ” में A इसका खुला समर्थन करते जान पडते हैं। परन्तु 
वास्तव में वे इस समस्या को. वैज्ञानिक समीक्षा मात्र करते हैं, किसी 
मीमांसा पर वे उपनीत नहीं होते । लक्ष्य करने की वात यह है कि अनै- 
तिकता का प्रचार उनका उद्देश्य नहीं है । साहसपूर्ण सत्यानु राग ही उनका 
वास्तविक आदर्श है । इसी आदर्श की प्रेरणा से उन्होंने अफ्रीका वर्ती फ्रेंच 
उपनिवेशवाद की तीव्र समालोचना की है । उनकी 'भ्रमण-कहानी 'न्होयाज 
ओ कांगो' और “रतुर दी शाद' प्रकाशित होने के वाद इस विषय में फ्रेच 
पार्लमेन्ट में प्रश्न किये गये । इसी आदर्श की प्रेरणा से वे कम्युनिज्म के 
प्रति आकृष्ट हुए, कम्युनिस्ट रूस के प्रवल समर्थक वन गये । परन्तु अपनी 
आँखो से रूस देख लेने के वाद उनकी भ्रान्ति दूर हो गयी । जिस मानस- 
स्वतन्त्रता की वे खोज कर रहे थे वह उन्हें रूस में नहीं मिली । 

जीद की कला-निपुणता प्रशंसा योग्य है । बिथसावे” उच्च कोटि का 
नाटक है । “जूर्नाल' (रोजनामचा) में यह कला सर्वोत्तम है । इसमें प्राकु- 
तिक दृष्य, वस्तुओं और व्यक्तियों का वर्णन जिस प्रकार उन्होंने किया 

है उससे उनकी कल्पता-शक्ति»का भी परिचय मिलता है १ 

— मासेल प्रूस्त्‌ (१५७१-१४२२) के उपन्यास आला रेशर्स दी तांप 

पेरदी' (अंग्रेजी अनुवाद “अतीत की याद”) का प्रकाशन आधुनिक फ्रच 

उपन्यास के इतिहास में एक महत्त्वपूर्ण घटना है । चार पाँच हजार पृष्ठों 
में लिखा गया यह उपन्यास आत्मजीवनी भी है और उन्नीसवीं शती के 
अन्तिम तीस वर्ष और बीसवीं शती के प्रथम दशक के बीच के युग वाले 
फ्रांस के अभिजात और मध्यम वर्गों का अध्ययन भी है । इस उपन्यास में 
फ्रॉयेड के मनोवैज्ञानिक विश्लेषण का स्पष्ट आभास मिलता है, परन्तु फ्रांस 

' में फ्रॉयेड की पुस्तक का प्रथम अनुवाद हुआ १८२२ में । वास्तव में प्रस्त 
'फ्रॉयेड के ऋणी नहीं हैं बल्कि प्रेरणा उन्हें ped से मिली जिन्होंने फ्रयिइ 
के सिद्धान्तो के लिए मार्ग परिष्कृत कर दिया था । 


'रेशर्स' की गति, लेखक के जीवन के भिन्न युगों के आवर्तन और 


:आध्यात्मिक विकास पर निर्भर है । इसे समझने के लिए लेखक के जीवन 
'का भी कुछ परिचय आवश्यक है । बचपन की रुग्णावस्था परन्तु इन्द्रियानु- 
“भूतियों के प्रति सजगता, परिणत अवस्था की मननशील, चिन्तान्वित 


प्रकृति, दुनिया में बेचैन चलना फिरना और क्रमानुसार कई बार प्रेम के 


:आकर्षण का अनुभव करना तथा अन्तिम प्राय: रोगाभिभूत अवस्था और 


अवकाश-प्राप्त जीवन--ये हैं लेखक के जीवन के भिन्न-भिन्न युग और 


-उपन्यास के भिन्न-भिन्न अध्याय या खण्ड । इस आत्मजीवनी के साथ सामा- 


जिक विकास का भी यथार्थ चित्र है--अभिजात वर्ग की अवनति, मध्यम 


मवर्ग की समृद्धि और अन्त में मध्यम वर्ग को अभिजात वर्ग का आत्म- 
“समर्पण । 


सारा उपन्यास समय का खेल है । सम्भवतः समय ही प्रूस्त्‌ का सबसे 


-बड़ा और सबसे जटिल औपन्यासिक चरित्र है । बचपन में समय मित्र है । 
*यह हमारे पास निश्चल शान्त खडा है और दुनिया हमारी है, हमारे उप- 
'भोग की वस्तु है । समय के साथ ही जीवन का छन्द भंग हो जाता है । 
दुःख के प्रथम अनुभव के साथ ही मन्थर गति से मृत्यु की ओर यात्रा 


आरम्भ हो जाती है । जो हमारे आयत्त में नहीं है उसे हम समझने को 


“चेष्टा करते हैं । परन्तु बुद्धि निर्वासित अवस्था और विस्मृति के वातावरण 
“में विचरण करती है । बुद्धियुक्त स्मृति की विशेषता भूलने में ही है, अतीत 
'को पुनर्जीवित करने की क्षमता उसमें नहीं है । लेकिन हमारे अन्दर, गह- 


राई में, एक और स्मृति भी है जिसे कुछ भूलता नहीं । यह अर्ध-चेतन 


म्स्मृति कभी स्वप्नो में अपने को अभिव्यक्त करती है और कुछ विरल 
मुहुतों में जाग्रत्‌ अवस्था में भी । इन विरल मुहुतों में, जब कि वर्तमान 
आकस्मिक स्वाद, गन्ध या ध्वनि से अतीत की स्मृति जाग उठती हैं, 
'भतीत और वर्तमान एकाकार हो जाते हैं । 


खन्नु 

ge के लिए प्रेम कल्पना की व्यक्तिगत सृष्टि है, यहाँ तक कि प्रेम के 
qa की उपस्थिति में यह पनप नहीं सकता । इसे कायम रखने के लिए 
गैर मौजूदगी, पहुँच की कठिनाई या उत्तर देने की अस्वीकृति आवश्यक 
है । या फिर यह संशय हो कि प्रेम का पात्र दूसरा कोई वन रहा है, 
जिससे ईर्ष्याजनित वासना उत्पन्न हो तो भी प्रेम बना रह सकता है। 
प्रस्त के अनुपस्थिति' सिद्धान्त की ये बातें साधारण-सी लग सकती हैं 
परन्तु उनकी शक्तिशाली लेखनी में ये मोहनी रूप धारण कर लेती हैं । 
व्यक्तिगत और सामाजिक मनोवृत्ति के विश्लेषण में उन्होंने अप्राकृतिक 
प्रेम को भी एक महत्त्वपूर्ण विषय बनाया है; लेकिन जीद के मुकावले j 
इस विषय के ऊपरी स्तर का अध्ययन मात्र है। इसका एक कारण यह 
है कि अप्राकृतिक प्रेम करनेवाले उनके एक बड़े औपन्यासिक चरित्र, वैरन 
द चार्ली में हास्यात्मक तत्त्व भी प्रचुर परिणाम में विद्यमान है । 
प्रस्त्‌ सदा व्यावहारिक स्वभाव के पीछे गुप्त उद्देश्यों की खोज करते 
रहते हें । उनका स्पष्ट लक्ष्य मानस के अन्धकारमय प्रदेशों में प्रवेश 
करना है जहाँ मानस-जीवन के नियम और अभ्यास रहस्यावृत हैं । ऐसा 
लगता है कि इन्द्रियों के अस्वस्थ जीवन के कुछ पहलुओं ने उन पर जादू 
कर रखा है । जहाँ तक शैली का संबंध है, उनके प्रत्येक शब्द में औचित्य 
ओर इंगित करने की शक्ति है । उनके वाक्यो के यत्नक्कत छन्द में काव्य- 
गुण भी है, परन्तु उनकी लम्बी पंक्तियाँ थका डालती हैं । एक रमणी को 
मुसकान के विषय में उन्होंने छ: पृष्ठ लिख डाले । परन्तु जब वे चाहते 
हैं तो चिलकार' की तूलिका (बुरुश) की भाँति चन्द शब्दों में भी सजीव 
चित्र खींच देते हैं । 
इस बृहत्‌ उपन्यास के अतिरिक्त प्रूस्त्‌ ने रस्किन आदि लेखकों की 
समालोचना भी की है । रस्किन की दो एक पुस्तकों का भी उन्होंने अनुवाद 
किया है। उनका एक अपूर्ण उपन्यास कुछ ही साल पहले प्रकाशित किया 
गया है । इसमें 'आ ला रेशर्स' की पूरी तैयारी मिल जाती है । परन्तु 
अपनी आलोचनात्मक पुस्तकों में ही यह तैयारी उन्होंने बहुत पहल कर ला 
१८ 














२४० फ्रेंच साहित्य का इतिहास 


थी । समालोचको का कहना है कि उनकी आकांक्षा उपन्यास साहित्य ` 
बोद्ल्येर बनने की थी । 

पॉल व्हालेरी (१५७१-१८४५) फ्रांस के अन्तिम प्रतीकवादी कवि है 
उनकी प्रसिद्ध कविता “ला ज्येन पाक' पर मालाम के “फोन का प्रभाव 
बहुत स्पष्ट है, परन्तु मालाम के शिष्य होते हुए भी वे मालाम को पीछे 
छोड़ कर बहुत आगे निकल गये हैं । १८८० में उनकी कुछ कविताएं 
प्रकाशित होने के वाद वे लम्बी अवधि तक चुप वेठ गये । इस बीच वे 
गणित और दर्शन शास्त्र में जुटे रहे । फिर १६१७ में उनकी कविता 
ला ज्येन पार्क प्रकाशित हुई । उनके एक गद्य कथनोपकथन “ईन सोआरे 
आव्हेक मांसिए तेस्त” से सम्भवतः उनके मौन का अर्थ निकाला जा सकता 
है | इससे प्रकट होता है कि बुद्धि की प्रक्रियाओं में weg विशेष दिलचस्पी 
है, परन्तु शब्दों में मनन को रूप देने में उन्हें आपत्ति है, क्योंकि शब्दों का 
गुण सीमित करना है और विचारों को वे कुछ अंश तक अशुद्ध भी करते 
हुँ । सर्जन का गुण गतिदान करना है, परन्तु सृष्ट वस्तु गतिहीन है। 
अन्तिम वात यह है कि जहाँ श्रोताओं का या पाठकों का खयाल आया 
कि लेखक के हृदय का कथनोपकथन वाधा-प्राप्त हो जाता है, अशुद्ध हो 
जाता है । अन्त में मौन भंग कर जब वे सृष्टि करने पर उतर आये तो 
उन्होंने इसी पर ध्यान निवद्ध किया कि कठिनाइयों पर विजय केसे प्राप्त 
की जाय और बुद्धि की नियन्त्रित प्रक्रिया किस प्रकार हो । इसी लिए 
कविता-रचना के संबंध में ही उन्होंने कुछ कविताएँ ('ऑरोर' आदि) 
लिख डालीं । 

व्हालेरी के"मुरध प्रशंसक भी हैं और घोर निन्दक भी । समालोचक 
थिबोदे ने कहा है--“ब्हालेरी ने काव्य को संवेगात्मक रूप का परित्याग 
कर अतिभोतिक वाद में प्रवेश करने को बाध्य किया. है...प रन्तु अति- 
भौतिक वाद और कविता परस्पर आलिंगनबद्ध नहीं हो सकते ।” इसमें 
कोई सन्देह नहीं कि न्हालेरी दार्शनिक कवि हैं । मालाम के अन्तर्दर्शन को 
छोड़कर वे सार्वभौमिक क्षेत्र में प्रवेश करते हैं । उनकी कविताएँ अति 
दुरूह हैं । यह भी निःसन्देह है, यद्यपि स्वयं उनका कथन है कि सभी 

वाणियाँ कुछ न कुछ अन्धकारमय होती हैं, इसलिए उनकी कविताओं का 
अर्थ-बोध भी कठिन न होना चाहिए । उनकी कुछ कविताएं स्पष्ट ad- 
बोधक हैं भी और उनमें आनन्द भी प्रचुर मिलता है, परन्तु वे हमसे यह 
आशा करते हैं कि शब्दों और वाक्यों के बीच के व्यवधान की पूर्ति !हम 
स्वयं करें, अविकसित रूपको का हम स्वयं विस्तार करें, अमूर्त के परदे 
के अन्दर से मूर्त तत्त्वों को वाहर निकाल लं और उनके इंगितों को पकड़ 
लें । अर्थात्‌ अपनी ही विशद व्याख्या से मूल पाठ का अर्थबोध करे । 
व्याख्या लोगों ने को भी हैं और उनमें बहुत कुछ समानता भी है। 
इसी से बुद्धि की मर्यादा सुरक्षित है और इसमें व्हालेरी की ईमानदारी 
का प्रमाण भी है । 

ब्हालेरी की कविताओं का अर्थबोध कठिन भले ही हो, परन्तु उनका 
संगीत तो मुग्ध करनेवाला है । जिनमें अर्थबोध कुछ सुगम है उनका 
सौन्दर्य अनुपम है । स्थापत्य शिल्प में उन्हें उतनी हा आसक्ति है जितनी 
कि काव्य में । “ल काम्टीक दे कॉलॉन' में प्रस्तर स्तम्भों का जमा 
हुआ” संगीत गलकर छन्दों में बहने लगता है,-“मनोहर मौनार, लाठियों 
का सहवादन । संगीत में स्वर मिलाने को हर एक अपने मौन को तिलां- 
जलि देता EU “हम एक साथ मिलकर गा रहे हैं ताकि आकाश को 
अपने कन्धों पर ढो सकें ।”” “छेनी-हथोड़े ने प्रस्तरभूमि से हमें मुक्त किया. 
जिससे हम कमल -के फूल बन सकें ।” “अनन्त काल से अन्धी हमारी 
आँखों के ऊपर मन्दिर है और देवताओं के बिना ही हम देवत्व ELS 
बढ़ते जाते E OU “उन खम्भों के पैरों तले युग-युग व्यतीत हो गये, परन्तु 
वे खम्भे अतीत के भी हैं और वर्तमान के भी । यह:हैं कालप्रवाह जिसमें 
अतीत और वर्तमान का कोई WA नहीं 1” 

'चार्म', 'सिमेतिएइ्‌ मारे (समुद्र तट पर समाधिस्थल) आदि 
काव्यों की तुलना में उनकी गद्य कृतियाँ (रंगार सीर लॉ मांद आक्दुएल' 
आदि) भी कम सुन्दर नहीं हैं । “मा फाउस' (१६४६ में प्रकाशित) 
को उन्होंने नाटकीय रूप दिया है और इसके कुछ अंश पद्य में भी हैं । 

एकोल नॉर्मल सुपेरिएर ने फ्रांस के बोद्धिक, राजनीतिक और सागा. 
जिक क्षेत्र में अनेक नेता दिये हैं । जाँजिरोद्‌ (१८८२-१८४४) भी एकोत 
नॉर्मल के विद्यार्थी थे । इस संस्था में प्रवेश करना ही अत्यन्त कठिन है 
परन्तु ज़िरोदू प्रारम्भ से अन्त तक तीक्ष्णधी विद्यार्थी रहे हैं । अपनी पुस्तक 
“साहित्स' में इस स्कूल की प्रशंसा करते हुए उन्होंने कहा है--“एकोत 
नॉर्मल अध्यात्म का स्कूल है । मैं यह नहीं कहूंगा कि इस स्कूल से निकलने 
वाले प्रत्येक ने आध्यात्मिक उपलब्धि की है, लेकिन वे आध्यात्मिक जगत्‌ 
के ही हैं । वे आत्मा के सेवक हैं, दूसरे शब्दों में वस्तु के शत्रु ।” इसी में 
आगे चलकर उन्होंने कहा है--“एकोल नॉर्मल नवयुवक विद्यार्थी के लिए 
अध्यात्म-राज्य का द्वार खोल देता है ।” ज़िरोटू स्वयं इस अध्यात्म- 
राज्य के हैं । 

पेरिस के इस स्कूल में प्रवेश करने के पहले वे कई वर्ष प्रादेशिक स्कूलों 
में व्यतीत कर चुके थे । इनमें से एक में, विद्यार्थी जीवन में उन्होंने एक ही 
भाषण दिया जो उनके जीवन-दर्शान की ओर इंगित करता है। उम्र 
स्कूल की जिस मेज पर वे लिखा करते थे उसकी ओर इशारा करते हुए 
उन्होंने कहा--''इसी भेज ने मुझे प्रखर दिवालोक में .लम्बे स्वप्न देखना 
सिखाया ।” जिरोदू का साहित्य भी स्वप्नों से बुना हुआ है। परन्तु स्वण 
यदि उनका ताना है तो वास्तविकता उनका वाना है । उनके निरीक्षण 
और मनन के क्षेत्र में जो भी कुछ आये और उनके संबंध में उन्होंने जो 
कुछ सोवा, उन स्वप्नों में सब मौजूद हैं । स्कूल जीवन से लेकर wd 
जो कुछ पढ़ा, देखा, सुना या अनुभव किया वे कभी उन्हें भूले नहीं और 
उनके साहित्य में वे ओत-प्रोत हैं । उनकी अधिकांश कृतियों की सामग्री 
स्वयं उनके जीवन से ही ली गयी है । उनकी प्रथम पुस्तक 'प्रोविनसियातं 
में उनके ग्राम्य जीवन की स्मृतियां लिपिबद्ध हैं । के स्मृतियाँ अनुभावा 
हैं । एक छोटा लड़का, सम्भवतः लेखक स्वयं, खिड़की से देख रहा है! 
वह कहता है,---“मविखियाँ खिड़की पर तुम्हें दर्शन देने को आती है 
परदा ओर खिड़की के शीशे के'बीच उन्हें. दबोचने में तुम्हें संकोच होता 

है । पहला कारण यह है कि उनके लिए तुम्हें दुःख होता है और दूसरा 
यह कि यह गन्दा काम भी है ।” इसमें जिरोदू की कोमलता और नाजुक- 
खयाली दोनों का प्रकाश है । 

विशेष रूप से नाटककार के रूप में ही उनकी ख्याति है, परन्तु इन 
नाटकों की कथावस्तु उनके उपन्यासों में ही मौजूद है । उनके उपन्यासों के 
संबंध में समालोचक लुसिआं दीवेक ने कहा--“जिरोदू हमारी पीढ़ी के 
सबसे निकृष्ट लेखक हैं ।'' हेनरी वेनंस्ताइन ने यह अभिमत प्रकट किया 
कि “वे जो कुछ लिखते हैं वे स्कूल-कक्षा की सुगन्ध में सिक्त हैं UU परन्तु 
एडमॉण्ड जालू, आंद्रे रूशो और सुप्रसिद्ध आंद्रे जीद ने उनकी प्रशंसा मुक्त 
कण्ठ से की । इन विरोधी मतों के बावजुद एक विषय पर वे सभी सहमत 
हैं । वह है उनको शैली । इस शैली की मुख्य विशेषता है निरन्तर geal- 
त्मक वर्णन, कभी प्रकट, कभी निहित, जो प्रायः रूपक के क्षेत्र में जा पड़ता 
है । इस संबंध में उन पर कृतलिमता का आरोप भी किया गया है, परन्तु 
कृत्रिम क्या है और स्वाभाविक क्या, यह विवादग्रस्त प्रश्‍न है और विभिन्न 
रुचियो के अनुसार इसके विभिन्न उत्तर दिये जाते हैं । इन तुलनाओं के 
एक नमूने पर विचार करना यहाँ असंगत न होगा । प्रोविनसिआल' 
की दूसरी ही छोटी कहानी 'एस्तेल्‌' में वे लिखते हैँ--यह दिन ge- 
स्पतिवार था-आक्कतिहीन तटस्थ दिन, जो सप्ताह के दो आधों के बीच, 
दो ईर्ष्यान्वित राष्ट्रों के मध्य के तटस्थ राष्ट्र की तरह पड़ा रहता 
है ।”” इस तुलना में नवीनता भी है और असाधारणता भी, पर्ल वाक्यों 
और विचारों में नहीं । सप्ताह के दो भाग दो विरोधी राष्ट्र हैं और 
दोनों भागों के बीच तटस्थ राष्ट्र की भाँति निर्गुण या अनिश्चित वृहस्पति- 
वार है । लेकिन सप्ताह के दो भागों के बीच विरोधी राष्ट्रों का विरोध 
कहाँ है ? इस कल्पन्प का आधार यह है कि सप्ताह के प्रथम भाग में हम 
सक्रिय होते हैं और दूसरे भाग में सप्ताहान्त अवकाश की प्रतीक्षा म 
शिथिल । बीच के दिन की तटस्थता का रूप यह है कि उसे किसी भी 
भाग में जोड़ा जा सकता है, इसलिए यह जोड़नेवाले की मनोवृत्ति पर 

निर्भर है, परन्तु वह दिन स्वयं निर्गृण, निष्क्रिय, तटस्थ है । साथ ही तुल- 
नाओं की बहुलता के कारण जिरोदू के उपन्यासों की कथावस्तु ही दो 
जाती है और प्रश्न यह उठता है कि उन्हें उपन्यास का नाम दिया जा 
सकता है या नहीं । उनके उपन्यासों का कोई विषय है, ऐसा जान नहीं 
पड़ता औरं जिरोदू भी यह विश्वास नहीं उत्पन्न कर सके कि उपन्यासो 
के लिए कहानी अनावश्यक है । उनके उपन्यास सीज़ान ए ल पासि- 
'फिक' की सीजान के--और यह उनकी पत्नी का नाम है- वास्तविक 
अस्तित्व की कल्पना सम्भव नहीं है । वह लेखक की रुचियो की आदर्श 
सृष्टि है । 
ये औपन्यासिक चरित्र ही जिरोटू के नाटकों में जीवित, आन्दोलित 
हो उठे हैं। यह था “कॉमेडी दे शांप एलिजे” रंगमंच के योग्य प्रवन्धक 
और कुशल अभिनेता, लुई जूव्ह का जादू । उन्होंने ही जिरोद्‌ की नाट्य- 
प्रतिभा का आविष्कार किया और कठिन होते हुए भी उनको कृतियों को 
“रंगमंच पर अभिनय के योग्य बनाया । कवि-प्रकृति और कलाकार जूव्ह 
में अपने स्वप्नों को देखने की जितनी क्षमता थी उतनी ही उनको क्षमता 
थी. दूसरों. के स्वप्नों को देखने की । धैर्य के साथ उन स्वप्नों को वास्तव 
प॒ देने का तकनीकी हुनर भी उनमें था । ज़िरोदू के उपन्यासों में ही 
नाटकीय विरोध या संघर्ष का गुण मौजूद था और इस नाट्यप्रतिभा को 
“विकसित करने में weg ने योगदान किया । 
` ENR के प्रथम नाटक 'सीग्रफी' को ट्री अद्भुत सफलता मिली | 
लुसिआं दीवेक ने भी, जिन्होंने उनके उपन्यासों की निन्दा की थी, इस वार 
उनकी प्रशंसा की । यह उनके उपन्यास 'सीग्रफी ए ल लिमुजै' का नाद्यः 
रूप है । संक्षेप में इसका विषय फ्रांस और जर्मनी का विरोध है। यह 
ध्यान में रखने की बात है कि परम देशानुरागी gre हुए भी जिरोदू का 
दृष्टिकोण सार्वभोमिक है । एकोल नॉर्मन में उन्होंने जर्मन भाषा में दक्षता 
प्राप्त की थी और मुनिक (अंग्रेजी म्युनिक) नगर में भी वे कुछ दिनों रह 
चुके थे । जर्मनी ओर फ्रांस का विरोध संघर्ष में परिणत न हो बल्कि उसका 

समन्वय हो यही उनका दृष्टिकोण रहा है । फ्रांस के परराष्ट्र विभाग में 
उच्च पदों पर काम करते हुए भी उनका यही दृष्टिकोण था जिससे फ्रेंच 
प्रधान मन्त्री पोंआकारे से उनका मतभेद भी हुआ । अपने उपन्यास 'बेला' 
में उन्होंने पोंआकारे के प्रति व्यंग्य भी किया है । इस नाटक में फ्रेंच-जर्मन 
समस्या का केंद्र वनाया गया है एक फ्रेंच लेखक जाके फॉरेस्तिए को | 
प्रथम महायुद्ध में जर्मन सैनिक उसे स्मृतिलुप्त अवस्था में जर्मनी को ले 
जाते हैं, जर्मन अस्पतालों में वह पुनः स्वास्थ्य लाभ करता है परन्तु इसी 
वीच एक जर्मन के रूप में उसे पुन: शिक्षित किया गया है। सीग्रफी के 
नाम से वह जर्मनी के राजनीतिक पुनरुत्यान का नायक बन गया R 
उधर एक जर्मन क्रान्तिकारी दल का नेता है जेलटेन, जो मौजूदा शासन को 
उलटना चाहता है | इसलिए सीग्रफी को हेय साबित करना उसके लिए 
आवश्यक हो गया है । उसके प्रयत्न और dede से जेनेव्हिएव्ह प्रा फ्रांस 


से अपने मित्र रोविनो को लेकर जर्मनी पहुँचती है । युद्ध के पहले फॉरि- 


स्तिए इसी रमणी का प्रेमिक था और प्रा भी उस जाके फारेस्तिए को 
खोज निकालना चाहती है जिससे वह प्रेम करती थी । फिर सीख्रफ़ी को 
अपनी वास्तविकता की याद हो आती है और प्रा को लेकर वह क्रांस-- 
लिमूर्जे--को लौट आता है p नाटक के अन्यतम नायक जेलटेन के मुंह से 
नाटककार ने कहलाया है--इस आत्मा में सभी प्रकार के विरोधों का 
समावेश और समन्वय है, लेकिन फ्रांस और जर्मनी, केवल इन्हीं दो तत्त्वों 
का इन्द्र ज्यों का त्यों मौजूद है । परन्तु यह नाटक केवल रुझस्यात्मक 
नहीं है जेनेन्हिएन्ह एक ऐसी रमणी है जिसमें प्रत्येक नारी अपना प्रति- 
विम्ब देख सकती है । मानवता, और जनसाधारण की मानवता इस नाटक 
का एक विशेष अंग है। ^ i : 

'आमूफिलिआं ३८ पृथ्वी की नारी ऐल्कमेना से ग्रीक देवता जूपिटर 
के प्रेम की कहानी है । अंक ३८ यह दिखलाने के लिए ME दिया गया हैं 
कि ज़िरोदू रचित कहानी इस विषय पर अन्य कह का रे zm xiu 
रण है अर्थात्‌ कहानी बहुत ही पुरानी है । अल्कमेना को अपने वश में 

करने के लिए जूपिटर उसके पति आमूफिलिआं का रूप धारण करता है 

अल्कमेना का चरित्र विशेष रूप से ध्यान देने योग्य हे । बुद्धि, सौन्दर्य 
संवेगात्मकता, दृष्टि की ताजगी, प्रकृति और पृथ्वी की अन्तरात्मा को 
समीपता सभी गुण उसमें मौजूद हैं । जिरोटू को इन गुणों का योग केवल 
नारी में ही सम्भव दिखाई देता है । ये गुण, सब के सव, पुरुष को प्राप्त 
नहीं हो सकते, इसलिए वास्तविकता और आदर्श की समस्वरता के लिए 
लेखक बार वार नारीचरित्र का ही चिल्रण करते हैं । 

'आँदीन' उनका एक और विचित्र नाटक है । जलपरी आँदीन से 
दरवारी विटेनस्टाइन का विवाह स्वप्न ओर वास्तव की दुनिया का विवाह 
हे और रंगमंच पर यह मिलन शून्य में विलीन हो जाता हे । इस नाटक 
की एक उल्लेख योग्य विशेषता यह है कि लेखक ने अभिनेताओ को ध्यान 
में रखकर कथावस्तु का निर्माण किया । द्वितीय महायुद्ध के समीप 'द्रोजांन 
za नहीं होगा' का अभिनय राजनीतिक महत्त्व भी रखता हे । इन्टर- 
मेजो,' 'इलेवट्र' आदि उनके अन्यान्य विख्यात नाटक हैं । 

कवि, नाटककार और निबन्धकार पॉल क्लोडेल (१८६८-१८५५) 
की प्रतिभा निराली है । फ्रेंच साहित्यिक परम्परा में उनकी कृतियों का 
कोई जोड़ नहीं मिलता । परन्तु उनकी प्रतिभा की मर्यादा को स्वीकृत 
मिली दूसरे महायुद्ध के वाद । उनकी कला की दुरूहता ने ही उन्हे लम्वा 
अवधि तक लोकचक्षु से ओझल रखा । इस कला का मूल्य आज़ भा 
विवादग्रस्त प्रश्‍न बना हुआ है । उनकी कृतियाँ कैथलिक धर्म-विश्वास स 
ओतप्रोत हैं, परन्तु उनके प्रशंसकों में कम्युनिस्ट आ रागा, प्रोटेस्टेण्ट रामा 
उदार-मानवतावादी जां प्रेवोस आदि भी सम्मिलित हैं और जाक मादाल 
ने उन्हें दांते के समकक्ष बताया है । यद्यपि बुद्ध के निर्वाण में उन्हें श्रान्ति 
दिखाई देती है, परन्तु बुद्ध को जिस प्रकार ज्ञान प्राप्त हुआ उसी प्रकार 
१८८६ की क्रिसमस रात्रि में पेरिस के नॉल दाम गिरजे में उन्हें दिव्य 
दर्शन प्राप्त हुआ और उसी क्षण से उनके जीवन में एक महानु परिवर्तन 
आ गया । यह कुछ विचित्र-सी वात जान पड़ती है, परन्तु स्वय 

का ही कहना है कि धामिक प्रेरणा उन्हें रिम्वो से मिली । यह चाहे अति- 
रंजन हो परन्तु:सम्भवत: यह सत्य है कि 'आप्रेल देलीज' और 'आंफांस' 
आदि रिम्वो क॑ गद्य काव्यों से उन्हें काव्यप्रेरणा के रहस्यमय रूप का बोध 
हुआ । 

यह लक्ष्य करने की वात है कि काव्यकला (आर्ट पोएटीक) पर 
पुस्तक उन्होंने पहले लिखी और अपनी कविताएँ वाद को। यह उनके इस 
सिद्धान्त के अनुसार ही है कि प्रेरणा कवि को पहले मिलती है, काव्य की 
रचना मानस में ही हो जाती है और तव अनिवार्य रूप से उस प्रेरणा की 
अभिव्यक्ति शब्दों और वाक्यों में होती है । यह केथलिक धार्मिक सिद्धान्तों 
के भी अनुरूप है । सृष्टि का विचार भगवान्‌ के मानस में उपस्थित होता 
है, फिर वे सृष्टि करते हैं । सृष्टि भगवानु की कविता है और कवि की 
कविता इस सृष्टि की प्रतिकृति या उसका पुनःसर्जन है । कवि में विश्व- 
ब्राह्मण की अभिव्यक्ति है । भगवान्‌ की सृष्टि एक हे और कवि की सृष्टि 
जगत्‌ की विभिन्न वस्तुओं या प्राणियों की एकात्मता का बोध है । विश्व- 
जगत्‌ की किसी एक वस्तु को जव हम पृथक्‌ करते हूँ, उसकी परिभाषा 
करते हैं तो हम उसे असत्य बना देते हैं, क्योंकि दुनियाँ में कोई चीज 
अकेली नहीं है, सारे विश्व से उसका संबंध है । कवि को इस संवंध का 
ज्ञान है और सार्वभौमिक स्वरसमता को वह अर्थयुक्त करता हे । 

क्लोडेल महान्‌ प्रतीकवादी हैं क्योंकि विश्व का सव कुछ उनके लिए 
भगवान्‌ का प्रतीक है, साळा विश्व ही एक प्रतीक मात्र है, १ उतु उनका 
प्रतीक वास्तविकता से विच्छिन्न नहीं है । हांरी ब्रेमां को पत्र लिखते हुए 
उन्होंने अपना विश्वास प्रकट किया कि काव्य मनुष्य की जिस शक्ति की 
सृष्टि है उसका संबंध युक्ति, तर्क की अपेक्षा कल्पना और संवेगात्मकता से 
अधिक है, लेकिन ख्चनात्मक प्रक्रिया में वुद्धि का भी भाग है । क्रमानुसार 
` कल्पना पहले आती है, इसके पश्चात्‌ बुद्धि इसमें योगदान करती हू । 
प्रेरणा उनके लिए एक छन्दात्मक उत्तेजना है, जैसे श्वास स्वर के Wed 
आता है उसी प्रकार अभिव्यक्ति के पहले अभिव्यक्ति की आकांक्षा पैदा 

होती है । क्लोडेल के विचार ऐसे रूपकों और प्रतिमाओं में व्यक्त होते हैं 
जो मानों आपसे आप प्रचुरता के साथ उगते रहते हें । श्वास-प्रश्वास 
'की स्वाभाविकता के साथ ही उनकी पंक्तियाँ छन्दों का रूप ले लेती हैं। 
प्रत्येक पंक्ति का आवेग ही उसकी माला को नियन्त्रित करता है । आवेग 
के प्रसार या संकोच के साथ ही माल्राएँ भी प्रसारित या संकुचित होती 
रहती हैं । उनके छन्दों का यह रूप विचित्र और निराला है । यह जगत्‌ 
प्रति मुहुर्त परिवर्तनशील है और कवि भी इस प्रवहमान परिवर्तन में 
निरन्तर भाग लेता रहता है | दुनिया क्लोडेल के लिए नाटकरूप है जिसमें 
मनुष्य अभिनेता भी है और साक्षी भी । मनुष्य विश्‍व-नाटक का एक अंश 
है, विश्व के सहगायक दल का एक | इसी से क्लोडेल पाप और अपराध 
की परिभाषा निकालते हैं और उनके नाटकों में भी पाप को यही 
परिभाषा है । पाप मनुष्य में उस समय प्रवेश करता है जव विश्व के 
सहगान से वह अपने को अलग कर लेता है। ' 

प्रतीकवाद क्लोडेल की कृतियों का केन्द्र-बिन्दु है । दृश्य-वास्तविक्रता 
अदृश्य वास्तविकता को प्रतिमा है, इसलिए कवि सृष्टिकर्ता और सृष्ट जगत्‌ 
के बीच संबंध स्थापित कर सकता है । प्रत्येक वस्तु ईश्वर की जो प्रतिमा 
उपस्थित करती है वही उसका अर्थ है । प्रतीकवाद उनके लिए अक्षरशः 
ईश्वर-बोध का उपायस्वरूप है। अपनी सम्बोध-कविता 'लेस्पिरी ए लो' 
में उन्होंने आत्मा और जल की तुलना की है । जल की स्वतंत्रता और स्वच्छ- 
न्दता आत्मा की स्वतंत्रता के अनुरूप है । लेकिन थह स्वतंत्रता भी खतरनाक 
बन सकती है यदि यह कवि को सृष्टिकर्ता की ओर न ले जाये--“ज सुई 
fera, देलिव्ह्रे मोआ द ला लिवतें” (मैं स्वतंत्र हुँ, ईश, इस स्वतंत्रता से 
मुझे मुक्ति दान करो) । विश्व सीमित है, परन्तु इसमें भगवानु है । मनुष्य 
भगवान्‌ के साथ नहीं तो कहीं नहीं है । कवि को जगत्‌ नवीन और सम्पूर्ण 
प्रतीत होता है जब वह यह उपलब्धि करता है कि आत्मा अदृश्य जगत्‌ से 
उसका सम्पर्क स्थापित करती है ओर उसे बनाये रखती है । जल की तरह 
आत्मा सर्वव्यापी है । जगत्‌ की प्रत्येक वस्तु जगत्‌ की समग्रता की बोधक 

है | मागूनिफिका” में वे भगवान्‌ को अपनी कृतज्ञता समपित करते हैं । 
उन्हें परमानन्द मिल चुका है, अब उनका निवेदन यह है कि इस आनन्द के 
गायन की शक्ति भगवान्‌ उन्हें प्रदान करे । कवि के लिए ईश्वर-प्राप्ति 
का मार्ग यावतीय सृष्ट प्रदाथाँ को आलिगनबद्ध करना है । “ला मीज' की 
ए ला ग्रेस 'मागनिफिका' का शास्त्रीय उत्तर है । यह स्ट्रोफी, ऐन्टीस्ट्रोफी 
ओर इपोड तीन भागों में विभाजित, कथनोपकथन के रूप में है । कथनोप- 
कथन कवि और संगीत की देवी के वीच होता है | वाद-विवाद पुराना है-- 
शरीर और आत्मा के वीच, प्रकृति और ईश्वर की अहेतुक कृपा (ग्रेस) 
के वीच । “मा मेजाँ फर्म' (रुद्ध भवन) दुनिया के सीमित रूप का प्रतीक 
स्वरूप है । ये कविताएँ और प्रथम सम्बोध कविता लि मीज़' उनकी पाँच 
महिमान्वित सम्बोध कविताओं (सेक ग्रांद ओड) के नाम से प्रसिद्ध हैं । 
क्लोडेल के नाटक एक ही साथ नाटकीय भाषण और काव्य हैं । 
उनके नाटकीय चरित्र वास्तविक पुरुष और नारी के स्वरों में वोलते हैं, 
जो यह अनुभव करते हैं कि सारा मानवसमाज इस अर्थ में कि प्रत्येक 
मनुष्य अपने अस्तित्व के प्रत्येक क्षण में, सभी अन्य लोगों के लिए जिम्मेदा र 
है | एक शरीर के समान क्लोडेल के लिए मनुष्य के अस्तित्व के प्रति 
मुहुर्त विश्व-जगत्‌ एकतामय है । ` प्रत्येक कहानी में, जिसे वे कहना चाहते 
हैं, उन्हें उसी मानवीय नाटक का एक उपादान या कोई छोटी कहानी या 
घटना दिखाई देती है जिसका विकास निरन्तर दुनिया में हो रहा है । 
तीत दॉर' नाटकका पहला संस्करण उन्होंने १८55० में लिखा । 
ह उनका एक मात्र नाटक है जिसका ईसाई धर्म से कोई संबंध नहीं है । 
इस लेख को क्लोडेल ने बरावर महत्त्व दिया है । इसकी रचना के बहुत 
बाद उन्होंने इसे अपनी कृतिय़ों की भुमिका बताया । यह भूमिका है विश्व 
पर प्रभुत्व प्राप्त करने का नाटक । “तीत दाॉर' उस साहसी यात्री का 
'नाटक है जो केवल अपनी शक्ति और बुद्धि के द्वारा अपनी सत्ता का 
महत्त्व कायम करना चाहता है । नाटक के प्रारंभ में नायक, सीमा 
आनिएल अपनी प्रेमिका को दफ़ना रहा है । वहाँ वह अपने से छोटी उम्र 

वाले सीवे को देखता है जो उसी स्त्री से प्रेम करता था । नाटक का यह 
पहला भाग उस स्त्री के समाधि-स्थल पर सीबे और सीमां का विलाप है। 
दूसरे भाग में सीमां विजेता “तीत दॉर” (स्वर्ण मस्तक) वन जाता है। 
वह कॉकेशस तक सारे यूरोप पर विजय प्राप्त करता है । कॉकेशस पर 
जाकर उसकी पराजय और मृत्यु होती है । विश्व को अपनी अधीनता में 
करने की प्रेरणा के पीछे प्रेम की समस्या है जिसे बाद के नाटकों में लेखक 


' ने मुख्य समस्या बनाया है । “तीत दार” में विषाद की उत्पत्ति यों होती 


है कि नायक को विश्वास है कि अपने अन्दर ही उसे मुक्ति मिल सकती है। 
क्लोडेल के दूसरे नाटक लाविये” का विषय है मनुष्य के सामाजिक 
अस्तित्व का निहित अर्थ । इंजीनियर वेस्म्‌ नगर का प्रधान है । उसका 
भाई लाम्वर कोई बहुत सफल राजनीतिज्ञ नहीं है। काफी उम्र का होते 
gu भी वह नवयुवती लाला से विवाह करना चाहता है । आव्हार में हिसा. 
को भावना है जो नगर का विध्वंस करना चाहता है । “तीत दार” के सीमां 
का ही वह प्रतिरूप है । केव्ह X नगर का कवि है । दृश्य का प्रारम्भ होता 
है Weg र्‌ और वेस्म्‌ के कथनोपकथन से । दोनों की प्रवृत्ति एक दूसरे के 
विपरीत है । कवि जाति-वहिष्कृत है और नगर का प्रधान वस्तु मात्र की 
भ्रांति और व्यर्थता का ज्ञाता है । लाला केव्ह र्‌ के प्रति आकर्षित होती 
है और यहीं प्रथम अंक की समाप्ति हो जाती है । ठीक यही मुहुर्त है जब कि 
लाम्वर मृत्यु के विचार को स्वीकार कर लेता है और उसका भाई वेस्म्‌. 
भी हताशकूका शिकार वन जाता है । इसी समम्न आव्हार नगर के विनाश 
की तैयारी करता है। दूसरे अंक में नाटक की एक माल नारी लाला ही सव 
कुछ है । उसने अब कवि केव्ह र्‌ का, जो अन्याय कवियों की भाँति वर्तमान 
का प्रतिनिधित्व करता है, त्याग कर दिया है १ वह आव्हार के साथ रह 
रही है जो भविष्य की आत्मा है । तीसरे अंक में नगर तिध्वस्त पड़ा है और 
आव्हार वहाँ से चला जाता है क्योंकि उसका काम पूरा हो चुका हैं 
लाला और केव्ह र्‌ के qd ईन्हॉर पर नगर के पुननिर्माण का भार दु l 
केव्ह X अब वहाँ पादरी बनकर पहुँच गया है । वह सत्य का अन्वेषण कर 

रहा है, परन्तु नगर के पुननिर्माण के संबंध में वह साधिकार बोलता & । 
वह कहता है नगर ऐसा हो जैसा कि एक ही शरीर जिसका बड़े से लेकर 
छोटा प्रत्येक सदस्य या अंग उस सम्पूर्ण की ही किसी क्रिया-विशेष से युक्त 
हो । लाला क्लोडेल की विशेषता से परिपूर्ण प्रथम नायिका है- सुदूर, 
रहस्यमयी, अज्ञेय, मनुष्य और ईश्वर के वीच हस्तक्षेप करने बाली मोहिनी 
रूप । इस नाटक के दूसरे संस्करण में लेखक i कवि केव्ह X के भाग को 
और बढ़ा दिया है । कवि आँखें खोलता है तो अनुभव करता है कि वह विश्व 
का दर्पण है । कवि और ईश्वर को तुलना सम्पूर्ण हो जाती है जव क्लोडेल 
यह दिखाते हैं कि ईश्वर ने अपने प्रेम से जगत्‌ की सृष्टिकी और 
कवि ने सृष्टिकर्ता से अपने प्रेम में कविता की सृष्टि की-- तुत पारोल 
ए ईन एक्सप्लीकाशिओं द लामूर” (प्रत्येक शब्द प्रेम की व्याख्या या 
अभिव्यक्ति है) । 

अपने सुप्रसिद्ध नाटक “लानाँन्स फेट आ मारी' में लेखक ने मानवीय 
संबंधों के विरोधपूर्ण रहस्य पर बल दिया है । पियर, व्हिओलेन से प्रेम 
करता है, परन्तु उसे जिनका त्याग करना है- नारी, सुख और स्वयं दुनिया, 
व्हिओलेन उन्हीं की प्रतिमूति है । उनके प्रेम का दृश्य वास्तव में दुनिया 
से बिदाई का दृश्य है । उनके प्रारम्भिक कथनोपकथन में ही नाटक का सारा 
तत्त्व मौजूद है, बल्कि वह तत्त्व भी, जो लिखित नाटक से परे है। यह उस 
गुप्त नाटक. का विश्लेषण है जिसे प्रत्येक ईसाई को इस दुनिया में खेलना 


है। वह है उस तीर्थयाली का नाटक जो जुदाई के विचार कौ स्वीकार _ 


कर लेता है । चुम्बन दो प्रेमिक-प्रेमिकाओं का बन्धन स्वरूप है; लेकिन 
दृश्य के अन्त में व्हिओलेन का पियर द्वारा चुम्बन उनके विच्छेद का प्रतीक 
है । पियर कुष्ठरोगी है और उसके प्रेम और सेवा में व्हिओलेन अपना 
जीवन विसजित करती है । व्हिओलेन की मृत्यु के उदाहरण से नाटक के 
एक और चरित्र जाके को यह ज्ञान प्राप्त होता है कि अपने स्व' के 
दान में ही प्रेम है । मानवजीवन का यह एक अप्रिय कर्कश सत्य है । पूर्णतः 


आयत्त करने की आकांक्षा में ही मानवप्रेम के कष्टों की उत्पत्ति है; प्रेम 

का न्याय से कोई संबंध नहीं है । ये व्हिओलेन के ही शब्द हैं, दूसरे अंक 
के उस दृश्य में, जहाँ वह वेराग्य का अबलम्बन करती है । 
'पा्ताज द मिदी' और क्लोडेल का सर्वश्रेष्ठ नाटक 'ल सूलिए द 


साटे'"एक दूसरे के पूरक हैं । दोनों में मानवप्रेम का रूप इतना समग्र है | 


कि जान पडढा है कि ईश्व रप्रेम को उसमें कोई स्थान नहीं मिल सकता। 
लेकिन क्लोडेल की दृष्टि में प्रेम का रूप सर्वत्र एक है । फिर वे दिखलाते 


हैं कि दैहिक प्रेम ज्यों-ज्यों सघन होता है त्यों-त्यों यह अनुभूति होने. 


लगती है कि पार्थिव सीमाओं में प्रेम की उपलब्धि नहीं हो सकती 'सूलिए 


द साटे? (सैटिकन की चट्टी) अतिशय सरल और अतिशय जटिल है । वयो-. 


बृद्ध पति, युवती पत्नी और उसका प्रेमिक इन तीनों को लेकर कथा-योजना 
की गयी है । शाश्वत प्रेमल्रिकोण का यह अति साधारण नमुना है-। लेकिन 


इन्हीं चरित्रों के व्यक्तिगत संबंध से पुनरभ्युदय काल का ऐतिहासिक: 
' नाटक विकसित हो उठता है । 'पार्ताज' में क्लोडेल ने रमणी को कहा है 


वह “वचन, जिसे कभी पूरा नहीं किया जा सकता है ।” मनुष्य की 


आकांक्षा की भांति नारी असीम नहीं है। उस असीम की आवश्यकता, 
को, जो मनुष्य माल के प्रेम के मूल में है, प्रेम की सीमाएं प्रतारित करती 


हैं । इधर सुलिए द साटें' की नायिका जब अपने फरिशते से प्रश्‍न करती 
है कि “विवाह-वन्धन के बाहर प्रेम क्या पाप नहीं है ?” तो फरिश्ता 
उत्तर देता है--“पाप में भी प्रेम ईश्वर की सेवा कर-सकता है, उसके 
उद्देश्य को “सिद्ध कर सकता है|” केथलिक नाटककार वलोडेल आत्मा 
और शरीर दोनों सत्यो को स्वीकार करते हैं और यह जानते हैं कि दोनों 
के समन्वय और एकीकरण से ही मुक्ति मिल सकती है । 

अति यथाथेवाद 


अति यथार्थवाद ने भी भौतिक और मानवीय प्रकृति के संबंध में स्वीकृत 
विचारों के विरुद्ध विद्रोह का झंडा खड़ा किया । प्रथम महायुद्ध के वाद की 
राजनीतिक अराजकता और सामाजिक उथल-पुयल ने इस विरोध को 
स्पष्ट रूप देने में सहायता पहुँचायी । उन्नीसवीं शती के अन्तिम भाग की 
वैज्ञानिक खोजो ने भी मानव-मानस में संशय की भावनाओं को ही सुदृढ़ 
वनाया | वास्तविकता के रूप के संबंध में नये प्रश्‍न उठाये गये । यह कहा 
जाने लगा कि यथार्थवाद वास्तविकता के ऊपरी स्तरों से ही अपना कारो- 
वार करता है और रोमान्टिक प्रवृत्ति वास्तविकता से पलायन करने की 
प्रवृत्ति है । इसके स्थान पर एक नये सिद्धान्त की स्थापना को चेष्टा होने 
लगी, जिसका मूल विचार यह है कि ऊपरी प्रकृति की विकृतावस्था ही 
यथार्थ में वास्तविकता है । दूसरे शब्दों में अनुशासन और नियम को 
धारणा मनुष्य के मन में पहले से बनी रहती है और मनुष्य इसी धारणा 
को वाह्म प्रकृति पर भी लाद देता है । इसलिए अनुशासनवद्ध और निय- 
मित दुनिया मनुष्य की कल्पना की सृष्टि माल है । अतएव अनुशासन- 
हीनता और मानसिक विश्यृंखलता में ही वास्तविकता की खोज की जानी 
चाहिए । साहित्य में भी कुछ उदाहरण उनके सामने मौजूद ये । लोले- 
आमों, रिम्बो और मालार्म की इगित्यीर' में उन्हें रहस्यपूर्ण अनीश्वरवाद 
का सूत्र प्राप्त हुआ जो बाद में अति यथार्थवाद का एक आधार बन गया । 

साधारण बौद्धिकता के प्रति घृणा का अभियान शुरू हुआ स्विट्जर- 
लेंड. में । युद्ध ने विभिन्न देशों में अनेक लोगों को शरणार्थी बना दिया था d 

अनेक शरणार्थियों ने स्विट्जरलेंड में आश्रय लिया । बुद्धिविहीन युद्ध के 
तिक्त अनुभवों ने कुछ को बुद्धि-विमुख कर दिया । इस बुद्धि-विमुखता ने 
'दादावाद' आन्दोलन को जन्म दिया । आन्दोलन के नेता रूमानिया 
निवासी faedr जारा ने यह विचार उपस्थित किया कि ताकिक विचार 
और व्याक'रण-सम्मत शैली ने साहित्य में गतिरोध उत्पन्न कर दिया है 
और तुच्छ बातों से उसकी कलेवर वृद्धि को है । भाषा की विशुद्धि और 
काव्य की प्राण-प्रतिष्ठा के लिए आकस्मिक प्रेरणाओं को खुलकर खेलने 
देना चाहिए । सन्धि हो जाने पर लिस्ताँ दलबल सहित फ्रांस आये । इस 
दल की अर्थविहीन उक्तियाँ विशेष प्रभाव नहीं डाल सकी । परन्तु यही 
आन्दोलन अति यथार्थवादी आन्दोलन में परिणत हुआ और जारा भी 
अधिक बोधगम्य भाषा में लिखने लगे । 

- दादावाद की अति से ऊबकर कुछ युवक बुद्धिवादियों ने १८२० में 
अपना एक अलग दल बनाया । उन्होंने अति यथार्थवाद का नाम लिया 
गिलेम आपोलिनेयर से, जिन्होंने स्वतः सिद्ध और स्वीकृत वास्तविकता से 
परे की वास्तविकता के बोध के लिए इस शब्द का प्रयोग किया था | 
इस आन्दोलन के नेता थे आंद्रे ul और उनके सहयोगियों में थे फिलिप 
सुपोल, लुई आरागाँ , जॉर्ज हीनिये, रने क्रेव्हेल और पॉल एलुआर । अति 
यथार्थवाद के इस अर्ध-वैज्ञानिक प्रयोग में बहुसंख्यक चित्रकार भी उनके 
साथी बन गये । अति यथार्थवादी नाम से अभिहित होने के पहले इस दल 
का मुखपर्ल था 'साहित्य' और १८२४-३० लक यह gada था 'रेवो- 
लिसिओं सीररिआलिस्त' जिसका १८३० में नाम रखा गया “सीररि- 
आलिज्म ओ fau द ला रेवोलिसिओं' । आंद्रे ब्रेतां ने १८२४ और 
१५३० के दो घोषणापलों में अति यथार्थवादियों के उद्देश्यों, सिद्धान्तों 
ओर विवादों को प्रकाशित किया । स्वतःस्फूर्त लेख एच्छा-प्रणोदित स्वप्न | 
ओर यौन-संबंधी अस्वाभाविकता इनकी विशेषताएँ बन गयीं | इस प्रेरणा 
के स्रोत को प्रवाहित किया फ्रॉएड ने जिनका मूल मन्त्र है अर्ध-चेतना की 
आज्ञाओं का पालन । मनुष्य की. गुप्त प्रवृत्तियों का परिचय देने के लिए, 

अज्ञात को भाषा दान करने के लिए स्वतः vp लेख, स्वप्न, आकस्मिक 
घटना, अस्वाभाविक आनंद आदि उपायों का प्रयोग किया जाने लगा । 
पिकासो, ब्राक, दरें आदि चित्रकारों ने भी अपने क्युबिस्ट चित्रों में लोगों 
को मन या आँखों की आदत से परे ले जाने की और अर्धचेतन को ऊपर 
लाने की चेष्टा की । | 
वास्तविकता के इस नये दर्शन के आक्रमण का मुख्य लक्ष्य है निय- 
मितता की धारणा जो मनुष्य की असीम की खोज में प्रचण्ड वाधा डालती 
है । इसलिए अति यथार्थवादी अनियमता की खोज 1 है जिससे असीम 
के मूर्त रूप को वह देख सके । नियम की धारणा के वश में प्रचलित 
साहित्य SITES की प्रतिमाएँ उपस्थित करता है । अनियमता की खोज में 
अति यथार्थवादी असाहश्य को ही साहित्य का केन्द्र बनाता हैं । मानस को 
अ-वोद्धिक प्रेरणाओं को रूप देने के लिए वह भाषा में भी विरोधी तत्त्व 
प्रविष्ट करता है । इस अबोध्य भाषा के का रण उनकी कविताओं का जनता 
में तनिक भी समादर नहीं हुआ । पिएरवर्दी, रने वार और पॉल एलु- 
आर व्यतिक्रम स्वरूप हैं । पिएरवर्दी के 'एपाव्ह दी सिएल' में अताकिक 
और यथार्थ का सुन्दर योग है । रने वार को कृतियॉ, ल मार्तो सा 
मेईत' तथा 'सेल दम्येरा” उनके दल के साधारण स्तर से बहुत ऊंची हैं । 
एलुआर के 'ले दसू दीन व्ही, ऊ ला पिरामीद ह्यमेन' ने वास्तव में गद्य 
और काव्य के सम्मिश्रण से वास्तविकता के नये दर्शन को मूर्त किया है । 
अति यथार्थवादियों के जिस साहित्य के स्थायित्व की सम्धाजना हैं 
वह उनका काव्य-साहित्य नहीं, बल्कि कुछ गद्य साहित्य है जो उनके काव्य 
से अधिक कवित्वपूर्ण है । कुछ प्रचारपुस्तिकाओं, श्लेषात्मक निबन्धों और 
कहानियों. को इस श्रेणी में डाला जा सकता GOD Wl का उपन्यास 
'नादजा', लुई आराग्पें के उपन्यास लि क्लोश द बेल्‌' और “ल पेजां द 
TÂ, तथा क्रेव्हेल का लिस्पिरी eie ला srl इसी स्थायी साहित्य क्‌ 
अन्तर्गत पड़ते हैं । फिलिप सुपोल को भी इन नामों के साथ जोड़ा जा 
सकता है । अपने व्यक्तित्व के कैदखाने से व्यक्ति को मुक्त करना हा 
S 

सुपोल की साहित्यिक प्रचेष्टा है। आ ला देरीव्ह' उनकी स्वप्न कहानी 
है। 'ल नेग्र' (नीग्रो) में पूर्वजों के बन्धन से मुक्ति-प्रचेष्टा की यातनाओं 
को उन्होंने अद्भुत कौशल से अनावृत किया है । जब उन्होंने राजनीति में 
योगदान किया तो भी उन्हें यही दिखाई दिया कि दुनिया अपने से ही 
अपने को मुक्त करना चाहती है। ब्रेताँ और आरागाँ कुछ समय तक 
कम्युनिस्ट आन्दोलन का साथ देने के वाद उससे अलग हो गये । 


t 





अडतालीसवाँ अध्याय 
दूसरे महायुद्ध के पहले , 


१८३० के लगभग सारे यूरोप में ही आथिक अस्थायित्व और अस्थि- 
रता के लक्षण स्पष्ट दिखाई देने लगे। फ्रांस और जर्मनी के बीच स्थायी 
समझोते की आशा भंग हो गयी । आथिक और राजनीतिक समस्याओं के 
बीच फ्रांस ने (प्रथम) युद्ध-पश्चात्‌ साहित्यिक प्रवृत्तियों का प्रत्याख्यान 
किया । फ्रेंच अति यथार्थयादी काव्य ने जनता को अधिक प्रभावित न किया 
हो, परन्तु फ्रेंच काव्य उस प्रभाव से पूर्णतः मुक्त नहीं हो सका है । इस समय 
के तीन कवियों को क्लोडेल और व्हैलरी के वाद ही स्थान दिया जा सकता 
है। उनमें से एक रवर्दी का उल्लेख पहले ही किया जा चुका है । जूब्ह ने 
पहले तो युद्ध की भयंकरता और दुखियो की सहानुभूति से प्रेरित होकर 
कुछ स्पष्ट कविताएँ fendi, परन्तु बाद को वे धामिक रहस्यवादी बन गये। 
केथलिक सिद्धान्त और mius का मनोविज्ञान उनको परिणत कृतियों के 
आधार हैं । मानव-भविष्य के संबंध में उनकी कविताएं निराशावादी हैं । 
जूल सूपरव्हिएल उपन्यास और छोटी कहानियों के भी लेखक हैं । कुछ छोटी 
कहानियों में (ल पति dra १४४२ में प्रकाशित हुआ) स्वांग “और कोम- 
लता, महिमा और सरलता का अपूर्व मिश्रण है । परन्तु काव्य में ही उनके 
स्वरूप का श्रेष्ठतम प्रकाश मिलता है । अपने काव्य के लिए उनका दावा 
है कि उन्होंने निमज्जित अनुभूतियों को ऊपर खींच निकाला है । सम्भवतः 
यही कारण है कि 'ल फोरसो इनोसां' में अति यथार्थवाद का आभास 
मिलता है । काल्पनिक कथाओं का भी उन्होंने प्रचुर सर्जन किया है, लेकिन 
इतिहास की भी उन्होंने उपेक्षा नहीं की । उनकी कविताओं में बूअर युद्ध, 
प्रथम महायुद्ध, स्पेनिश गृह-युद्ध और १८5४० में फ्रांस की पराजय क्री प्रति- 


-- f 
ptm 
pe ad 


f. 
'३०८ फ्रेंच साहित्य का इतिहास 


ध्वनि मिलती है । ग्रह-उपग्रहों की विशालता के साथ सामान्यतम वस्तुओं 
को भी उनके काव्य में स्थान प्राप्त हुआ है । 
हांरी मिशो ने बराबर प्रतिवाद किया है कि वे अति यथार्थवादी नहीं 

हैं, परन्तु कवियों के वर्गीकरण में उन्हें इसके अतिरिक्त अन्य किसी वर्ग 
डालना सम्भव नहीं है । उनकी दुनिया भयावह है और सदा खतरों के वीच 
व्यक्ति उस दूनिया का केन्द्र है । उनके काव्य में अति अद्भुत का स्थान 
अति साधारण के समान है और साधारण और अभ्यस्त ही अद्भुत और 
बेचैनी पैदा करनेवाले हैं । सें जॉन पर्स की कविताओं के छन्द क्लोडेल के 
'छन्दों के अनुरूप हैं और पीकिग से लेकर वाशिगटन के भ्रमण और गह 
संस्कृति की छाप उन पर मौजूद हे । उनकी कविताओं का आयतन या 
'परिमाण अधिक नहीं हैं। टी० uuo इलियट ने उनकी कुछ कविताओं का 
अंग्रेजी अनुवाद किया है, (न्हात'---१5४७) । पात्तिसु दला तुरद पं 
(जन्म १६११) के छन्दों में ताजगी है । उनकी विशुद्ध आरण्यक लय में 
पुराने आवेगो को झंकृत करने की क्षमताईँहै। “ला कीत द जोआ' के 
प्रकाशन (१८३३) से तत्काल उनकी प्रतिभा को स्वीकृति मिल गयी | 
यह काव्य अब “ईन साम्‌ द पोएसी' नाम के उनके आध्यात्मिक प्रवन्ध 
काव्य का एक अंग माल है । इस प्रबंध-काव्य का प्रथम खण्ड १८४६ में 
प्रकाशित हुआ । 

इस काल के अन्य उल्लेख योग्य कवियों में मैवस जेकब, लिओं-पॉल 
फार्ग और फ्रांसिस कार्की के नाम गिने जा सकते हैं । 

इस युग के औपन्यासिकों की संख्या बहुत बड़ी है । प्रवृत्तियों के अनुसार 
उनका वर्गीकरण भी एक समस्या है; प्रायः प्रत्येक का अलग-अलग हृष्टिः 
कोण और पृथक्‌ कलात्मक व्यक्तित्व है । युग-प्रतिनिधि के रूप में आठ- 
दस लेखकों का विचार ही यहाँ सम्भव है । इस काल के कवियों की भाँति 
इन औपन्यासिको का जन्म १५५५-१६०० के बीच ger! सेलीन फ्रांस के 
आधुनिक राबूले हैं । वोयाज ओ वू द ला नूई' में उन्होंने दुःस्वप्न का एक 
पहाड़ खड़ा किया है । गिओनों में प्रादेशिक प्रेरणा प्रचुर माला में है, परन्तु 

मौलिकता भी है । प्रोवूहांस प्रदेश के पहाड़ी अंगूर के वाग, धूप-छांह और 
रहस्य से उनके उपन्यास सजीव हैं । अपने उपन्यासो में उन्होंने पृथ्वी और 

पृथ्वी के सरल स्वस्थ जन-समूह से अपना सम्पर्क स्थापित किया है । रूसो 

और जोला की वे आध्यामिक सन्तान हैं। ल शाँ दी Wiz और कुछ 
अंशों में का मा जोआ दम्येर' इस शती के शक्तिशालो उपन्यासों में गिने जा 

सकते हैं, परन्तु विचारवादी सन्देश उपस्थित करने को उत्सुकता में उनकी 

कला में कभी-कभी लुटि आ जाती है । दूसरे महायुद्ध और उसके पश्चात्‌ 

वे फिर नवीन रूप में हमारे सामने आते हैं । गिओनो से उत्र में कुछ छोटे 

माँ देरलाँने प्रारम्भ में अपनी शैली से समसामयिक साहित्यका रो को चम- 
त्कृत कर दिया । इस शैली में पारी-पारी से उपेक्षा-पूर्ण हठ और वचपन 

तथा शूरता की आन्तरिक आकांक्षा दिखाई पड़ती हे । उनके उपन्यास 

बहुत आशाप्रद तो नहीं हैं, लेकिन कुछ चुने हुए अंश तत्कालीन फ्रेंच साहित्य 

की कटु और शुष्क भूमि में रोमान्टिक आवेगों का प्लावन ला देते हैं । एक 
पतनोन्मुख रईस की कहानी 'सेलिबात्येर' में उनके श्लेषात्मक और 

मनोवैज्ञानिक विश्लेषण का भी परिचय मिलता है । आंद्रे मालरो ( जन्म 
१६०१, “ला कान्डीशियों ह्युमेन'--१5३३, लिस्पोआर'--१5३८ ) 

क्रान्ति के औपन्यासिक हैं । चीन के राष्ट्रीय मुक्ति-संग्राम में उन्होंने सक्रिय 
भाग लिया और फ्रांको-विद्रोह के समय स्पेनिश सरकार के हवाई वेडे का 

संगठन किया । इस गृह-युद्ध में वे दो वार घायल भी हुए । उनके उपर्युक्त 

उपन्यासों में इन दो क्रान्तिमों के उनके अनुभव लिपिवद्ध हैं। दूसरे महायुद्ध 
में भी उन्होंने भाग लिया और वे गिरफ्तार किये गये, परन्तु भागकर 
फ्रांस के उस भाग में पहुँचे जिस पर जर्मनी का कब्जा नहीं हो पाया था । 
अपने साहित्य में उन्होंने रूसी क्रान्ति से लेकर दूसरे महायुद्ध तक के राज- 
नीतिक संघर्षो के मात्रवीय और दार्शनिक अर्थ का अन्वेषण करने का 
प्रयास किया है । उनके उपन्यासो की दुनिया हिंसा और T3, क्रान्तिका री 
उथल-पुथल और जीवन तथा मर्यादा के लिए संघर्षरत निपीड़ित मनुष्या 
की दुनिया है । 

आधुनिक फ्रेंच औपन्यासिको का झुकाव पारिवारिक इतिहास की 
ओर है-“रोमां फ्ल्येन्ह' (उपन्यास नदी)--जिसके सुपरिचित दृष्टान्त हैं 
रोजर माते दी गार का 'ले थीबोल,' जॉर्ज दुहामेल का “पास किये क्रॉनि- 
कल' और जूल रोमैं का ले ज़ाम्‌ द बानु ग्हालनुते । ग्यारह खडों में प्रका- 
शित 'ले थ्रीवोल” में रोजर मातें ने सफलता के साथ एक युग को प्रति- 
fafaa किया है । ये उपन्यास प्रकृतिवादी उपन्यासों से मिलते-जुलते हैं 
परन्तु इनकी दुनिया जटिल है जहाँ विज्ञान भी आशा का सन्देश नहीं 
देता । उनका, जाके द लाक्रतेल्‌ (“ले ओत्‌ पॉ त्‌'-१८३२-३६) और जां 
श्लुमवर्जर (ला कामाराद्‌ इनफीदेल--१८२२, से सातिने''--१८३१) से 
इस अर्थ में मेल है कि तीनों ही मननशील प्रवृत्ति के हैं और लक्ष्य ऊंचा 
रखते हुए भी लोकप्रिय बनने की चेष्टा नहीं करते। उनका मेल इस माने 
में भी है कि शेषोक्त दोनों उपन्यासों का विषय भी पारिवारिक इतिहास 
है---एक परिवार की अवनति । जॉर्ज दुहामेल और wer रोमैँ दोनों ही 
युनेनिमिज्म' सिद्धान्त क परिपोषक हैं जो कलात्मक अभिव्यक्ति में सामु- 
हिक उपादान पर बल देता है । समूह क रूप में मानव की धारण से वे 
प्रेरणा प्राप्त करते हैं । व्यक्तिगत मनोवृत्ति के अन्वेषण की अपेक्षा, शहरों 
या,सड़कों के सामाजिक समुदाय की सामूहिक आत्मा संबंधी अभिव्यक्ति 
की ओर ही उनकी दृष्टि अधिक थी । इस सिद्धान्त के व्यावहारिक प्रयोग 
के रूप में दोनों ने कुछ साथियों के साथ कुछ समय तक मठ का जीवन भी 
व्यतीत क्रिया । यह प्रयोग तो सफल नहीं रहः, परन्तु रोमैं ने कभी खुले 
रूप में अपने सिद्धान्तों का प्रत्याख्यान नहीं किया है। उन्होंने “आँम्‌ द वान 
व्हॉलन्ते' के २७ खण्डों में ठीक पचीस वर्ष (अक्तूबर १८०८ से लेकर 
अक्तूबर १८३३ तक) के फ्रेंच सामाजिक और राजनीतिक जीवन का चिल 
खींचा है । जॉर्ज दुहामेल की शक्ति के मूल में है विशद ज्ञान और जीवन 
का अनुभव । उन्होंने चिकित्सा शास्त्र का अध्ययन किया था और प्रथम 
महायुद्ध में वे शल्य चिकित्सक थे । 'शहीदों के जीवन में उन्होंने घायल 
सैनिकों की यातनओं का वर्णन करते हुए कला को भी दूर रखा हैं। 

'पासू्किएर' के दस खण्डों में उन्होंने मध्यम वर्ग के एक प्रतिनिधि परि- 
वार का दिग्दर्शन अनेक पहलुओं से किया है । हमारे युग की समस्याओं 
का विचार साहस के साथ और खुलकर किया गया है; इसके विपादा- 
त्मक और उपहासात्मक पहलुओं की उपेक्षा उन्होंने कहीं नहीं की है। 
लेकिन कुछ महान्‌ चरिलों के चित्रण से मानव-मर्यादा को उन्होंने कायम 
रखा है और अपने नैतिक विश्वास के द्वारा वास्तववादी शैली को सजीव 
बनाया है । 

आंद्रे मोरोआ की अपनी अलग श्रेणी है । प्रथम महायुद्ध में वे ब्रिटिश 
सेना के दुभाषिया के रूप में नियुक्त किये गये थे । इस समय के अनुभवों 
के आधार पर लघु निवन्धों के रूप में लिखी गयी दो-एक पुस्तकों में 
उन्होंने हास्यात्मक प्रवृत्ति में, परन्तु सहानुभूति और अन्तद्‌ ष्टि के साथ, 
अपने ब्रिटिश साथियों का चरिल्र-चित्रण किया है। साहित्यक समालोचना 
की कृतियों में भी वे अंग्रेजी सभ्यता के योग्य व्याख्याता के खूप में हमारे 
सामने आते हैं । केम्ब्रिज विश्वविद्यालय में उन्होंने जीवनी के संबंध में जो 
भाषण किये थे वे वाद को 'आसपेक्ट द ला बिओग्राफी' शीर्षक पुस्तक 
में प्रकाशित किये गये । 'क्लिमात' और “ल सर्कल द फामीए' नामक 
उपन्यासों में उन्होंने प्रेम, विवाह, परिवार आदि आधुनिक समस्याओं को 
लिया है । नैतिक दृष्टिकोण का समावेश इनमें बड़ी कुशलता के साथ किया 
गया है । 

जॉर्ज-बर्नानो (सूल सोलेई सैटां'--१४२६; जुर्नाल द॒ कीरे द 
काम्पाइएं--१८३६) मासंल जूहांदा ( 'क्रोनीक मारीताल'--१5 ३ =) 
जाके शारदॉन (“शिमेरीक'--१६४८) और आंद्रे शाम्सों ( रु ल बान्दो - 
१४२५) इस काल के अन्य, सुयोग्य औपन्यासिक हैं S | 

फ्रांसोआ मोरिआक भी इसी युग के हैं, परन्तु युद्ध पश्चात्‌ उन्ह अन्त 
राष्ट्रीय ख्याति प्राप्त हुई । १६५२ में उन्हें नोबेल पुरस्कार मिला . 
फांसोआ मोरिआक (जन्म १८८५) फ्रेंच केथलिक औपन्यासिकों म 
त्तम गिते जाते हैं । अपने उपन्यासों में उन्होने पापियों की चित्रशाला sis 

दी है, परन्तु वास्तव में ये धामिक उद्देश्य-साधन के निमित्त मात्र हैं । भग- 
वतू-कृपा के प्रदर्शन के लिए ही उन्होंने इन चरिलों की सृष्टि की है। 
प्रायः उनके पात्र मृत्युशय्या पर भगवान्‌ और धर्मविश्वास में अपनी 
आस्था प्रकट करते हैं । उनके उपन्यास धामिक प्रेरणाओं से ओतप्रोत हैं, 
परन्तु वे इसके प्रमाणस्वरूप भी हैं कि धार्मिक विश्वास और कला का सम- 
न्वय अत्यन्त कठिन काम है । १८२५ में आंद्रे जीद ने उन्हें एक पत्र में 
लिखा--“'यह आश्‍वासनपूर्ण समझौता, जो शैतान से आँखें हटाये बिना ही 
ईश्वर-प्रेम की अनुमति देता है, वह पीड़ित चेतना प्रदान करता है जिसने 
आपके चेहरे को द्यूतिदान किया है और आपकी लेखनी को प्रसाद |... 
आपमें ईसाइयत उस पर्याप्त मात्रा में नहीं है जिससे आप लेखक न वन 
सके ।”” इसके उत्तर्‌ में ही मोरिआक ने ईश्वर और शैतान” नामक उप- 
न्यास लिखा । उनके कुछ उपन्यासों की एक वडी लुटि यह है कि अपने 
औपन्यासिक चरित्रों के बीच कभी कभी वे स्वयं उपस्थित हो जाते हैं 
और लेखक की अपनी वात जोड़ देते हैं। इस संबंध में ure की समालो- 
चना बहुत ही आकर्षक है । वे कहते हैं-''उपन्यास मनुष्यों के संवंध में 
मनुष्यों के लिए लिखा जाता है। ईश्वर को दृष्टि में, जो प्रतीयमान वास्त- . 
विकता के अन्दर पैठकर देखता है, न कोई उपन्यास है और न कोई 
कला, क्योंकि प्रतीयमान वास्तविकता में ही कला जीवित है । ईश्वर कला- 
कार नहीं है और न मोरिआक ।'” 

यह सही है कि धर्म-विशवास ने मोरिआक को निविड़ शान्ति नहीं, 
वल्कि हमारे हृदय-दौर्बल्य और क्षणभंगुर निर्णयों का ही विषाद-पुर्ण बोध 
दिया है, परन्तु मोरिआक के श्रेष्ठ कलाकार होने के संबंध में कोई सन्देह 
नहीं है | उनकी शैली ही उनकी विशेषता है । बोर्दो निवासी"इस लेखक ने 
- फ्रांस के दक्षिण-पश्चिमी भाग को साहित्य में अमरत्व प्रदान . किया है । 
'देसर्‌' में रेमाँ कूरेज़ की प्रातःकालीन ट्राम यात्रा की स्मृतियों में, जहाँ 
उससे मारिया क्रॉस का प्रथम परिचय प्राप्त हुआ, मानव और प्रकृति का 
अपूर्व संयोग है । मोरिआक को सबसे प्यारी है पारिवारिक वफ़ादारी 

और स्थान-माहात्म्य । “ल मीस्तेर फ्रॉन्टेनाक' में ईव्ह फ्रान्टेनाक उवल 
पड़ता है-- बि आकस्मिकता के लिए कुछ छोड़ते ही नहीं, वे प्रत्येक के 
सुख-स्वाच्छन्द को संगठित करना चाहते हैं, वे यह समझते ही नहीं कि 
हम भिन्न उपाय से सुखो होना चाहते हैं । उनका भाई जां लुई उत्तर 
देता है,--“उनके लिए प्रश्‍न सुख का नहीं, बल्कि समान हित के लिए, 
पारिवारिक हित के लिए काम करना है । नहीं; प्रश्‍न सुख का नहीं है । 
क्या तुमने यह लक्ष्य किया है कि सुख शब्द भी कभी उनके होठों पर नहीं 


आता U' उनके वाक्य प्रायः लम्बे जोड़ वाले हैं, परन्तु शब्दों की मित- 


व्ययिता की उनकी क्षमता भी अद्भुत है । “ब्रिगिट्‌ पिआं ने अपनी शिका- 
यतों को दफना दिया और हफ्तों वाद उन्हें खोद निकाला जव कि किसी 
को यह याद न रहा कि शिकायतों के कारण क्या थे” (“फारिसी”); 
“(मित्र वह है) जो तुमसे बिना कोई प्रश्‍न किये शव को पानी में वहाने में 
मदद करता है” (US)! 

'थेरीस देस्किरू', “नी द fux आदि उनके अन्यान्य प्रसिद्ध उप- 
न्यास हैं । वे सफल नाटककार भी हैं । 'आसमोदे' उनके श्रेष्ठतम नाटकों 


उनचासवाँ अध्याय 
' जां पाल सात्र और अस्तित्ववाद 


बहुमुखी अस्तित्ववादी सिद्धान्त वह प्रमुख वाद” है जिसने द्वितीय 
महायुद्ध और उसके आगे के काल में साहित्यिक दुनिया को विशेष रूप से 
प्रभावित किया है । अस्तित्ववादी दर्शन नया नहीं है, परन्तु उसे स्वीकृति 
आधुनिक काल में ही मिली है । इस दर्शन का प्रतिपादन बहुत पहले डनिश 
लेखक किरकंगार ने किया। उनका 'यह या वह! का सिद्धान्त कठिन दर्शन 
है, परन्तु 'यह या वह! के चुनाव में ही इस दर्शन की कुंजी d सत्य 
मनुष्य का आत्मगत है, वस्तुगत नहीं । जिस प्रकार का मनुष्य उस सत्य 
का आविष्कार करता है और जिस प्रकार के सत्य की प्रकिया उस 
मनुष्य के जीवन में होती है, यह निर्णय करते हैं उसके चुनाव, चाहे वे 
महत्त्वपूर्ण हों या तुच्छ । धामिक ईसाई होने के नाते, किरकंगार ने, 
जिनका यह विश्वास था कि दुनिया भगवान्‌ के नियमों के अनुसार हो 
चलती है, इस पर बल दिया कि दैवी नियमों के अन्तर्दर्शन द्वारा ही चुनाव 
किया जाना चाहिए, लेकिन उन्होंने यह भी महसूस किया कि अपने 
अस्तित्व और उसके परिवर्तन के अतिरिक्त और कोई निश्चयात्मक तथ्य 
नहीं । जर्मनी के हाइडेगेर ने इस दृष्टिकोण को जो दार्शनिक रूप दिया 
है वह और भी दुरूह, अमूर्त है । 

जर्मन-अधिक्कत फ़ांस-जैसे देश की युद्ध-स्मिति में इस चुनाव के दर्शन 
को एक नया महत्त्व प्राप्त हुआ । कोई काल ऐसा नहीं था जब कि प्रत्येक 
व्यक्ति के लिए अपने संबंध में निर्णय करने की आवश्यकता अधिक रही 
हो । सभी समाधानों क॑ संबंध में संशयान्वित, वोल्ट्येर दर्शन से भाग खड़े 
हुए और उन्होने अपने उद्यान को हरा-भरा बनाने की बुद्धिमत्ता का 

बखान किया । अर्थात्‌ लोग दार्शनिक दाँवपेच में न पड़कर व्याव- 


हारिक काम काज करें । शलु-अधिक्वत प्रदेशों की परिस्थिति में व्यक्तिगत 
शान्ति में आश्रय प्राप्त करना स्वयं एक प्रकार का चुनाव था, जिसका 


अर्थ था आक्रमणकारियो से मौन सहयोग । विद्रोह का अर्थ था मृत्यु, 


यातना या कम से कम भयंकर खतरे और परेशानी का जीवन । लेकिन 
किसलिए ? बौद्धिक अभिजात के पास इसका कोई उत्तर नहीं था । देश, 
ईश्वर, लोकतन्ल्र, मानवता, प्रगति किसी चीज में उसका विश्वास नहीं था 
जिससे शहादत या तकलीफों का भी कोई अर्थ निकल पाता । व्यक्ति के 
संबंध में भी प्रेम, आथिक सुरक्षा या नैतिकता सभी झंडे नीचे गिरे हुए 
थे। फिर भी चुनाव उसे करना था एक नहीं हजार । चुनाव कर लेने 
पर, वह चुनाव किस प्रकार का था, यह काफी महत्त्वपूर्ण था, क्योंकि 


'उससे वे आन्तरिक या बाह्य परिस्थितियाँ पैदा होतीं जो फिर अपना 
काम करने लगतीं । इससे विचार या कार्य का निश्चय चाहे न हुआ 


हो, लेकिन नाटकीय संघर्ष और चरिल्र-अध्ययन का आधार तो प्रस्तुत 
ही हो गया, और इन्हीं दो उपादानों से साहित्य का निर्माण होता है। 
फ्रेंच दार्शनिक विचार की आधुनिकतम अभिव्यक्ति है अस्तित्ववाद । 


'फ्रेंच अस्तित्ववादी आन्दोलन के मान्य नेता हैंजां पॉल सात्र (जन्म १५०५) । 


१३६ और ४० के बीच उन्होंने मनोविज्ञान के अध्ययन संबंधी कुछ अति- 


'शय मौलिक ग्रंथ लिखे, लेकिन एक चुने हुए दायरे के बाहर उन पुस्तकों ने 


किसी का ध्यान आकर्षित*नहीं किया । 'नृन्हेल रव्ही फ्रांसेज* में उनकी 
कुछ समालोचनाओं ( फ्रांसोआ मोरिआक, आदि की) ने अधिक ध्यान 
आकर्षित किया । इसके वाद उनका उपन्यास ला नोसे' प्रकाशित हुआ 
(१८३८) । जिस दुनियां में मनुष्य के अस्तित्व का कोई अर्थ नहीं निकलता, 


वहाँ मनुष्य को स्थिति कितनी निराशाजनक है; यही पुस्तक का विषय है । 


इस उपन्यास ने भी जनता को विशेष रूप से आकर्षित नहीं किया । लेकिन 


द्वितीय महायुद्ध के बीच फ्रेंच प्रतिरोध आन्दोलन में सार्ल ने जो साहसपूर्ण 
'भाग लिया उससे उनके संबंध में विशेष दिलचस्पी पैदा हुई | १६४३ में 


॥॥ 11110 181 ॥ 1 4 

उनके नाटक ले मूश' ने रचनाकौशल के द्वारा जर्मन निरीक्षकों की आँखों 

में धूल डालकर जनता से स्वातंत्र्य संग्राम में भाग लेने की पुकार की । 

१८४४ में दर्शकों ने मन्त्रमुग्ध होकर उनका एकांकी नाटक 'उई क्लौ' 

देखा । तीन व्यक्तियों सहित होटेल का एक नग्न सस्ता कमरा नरक का 

प्रतीक स्वरूप है । इसी नरक में तीनों को, एक पुरुष और दो नारियों 

को, अनन्त काल तक एक दूसरे को सताते रहना है । प्रायः इसी समय 
उन्होंने अपनी सुवृहत्‌ दार्शनिक कृति aa ए ल.नेआं' लिखी । 

'लेल्ल ए ल नेआं' में जिस अस्तित्ववाद का प्रतिपादन किया गया है 
वह यह भी जताना चाहता है कि देकार्त के “कोजिटो” में भी अस्तित्व- 
वादी दृष्टकोण मौजूद है। प्रारम्भिक बात यह है कि मन के बाहर 
वास्तविकता का कोई अर्थ नहीं है, लेकिन इसका यह अर्थ नहीं है कि मन 
के भीतर वास्तविकता का अस्तित्व है । बाहरी दुनिया मौजूद है और 
मनुष्य बाहरी वस्तुओं या मनुष्यों की ओर ही दोड़ता है और यही, 
साले के लिए वौद्धिक विरोधाभास है । उनके लिए अभाव, शून्यता और 
व्यर्थता ही मानवीय अस्तित्व के लक्षण स्वरूप हैं । अपूर्णता के कारण ही 
स्वतंत्र रूप से कार्य करने की शक्ति हमारे अन्दर है, परन्तु दुःख में ही 
इसका जन्म हुआ है और अपनी सत्ता की उपलब्धि के लिए हमें यह 
ठेलती रहती है । यह उपलब्धि मृत्यु के पहले होती नहीं है । 

उनके नाटक, निवन्ध या उपन्यास इसी अस्तित्ववादी भवन के बाजू 
हैं जिन पळ आगे चलकर उन्होंने नैतिकतावादी. शिखर जड़ दिया । इस 
नये मानवतावाद की झलक मिलती है उनके ल्लेघौपन्यासिक ग्रंथ. लि शर्म 
द जा लिवतें' (स्वतंत्रता के तीत मार्ग) में और उनके एक निवन्ध में 
('अस्तित्ववाद मानवतावाद का ही रूप है? ) ।” 

१६४६ से सार्ल ने समसामयिक घटनाओं को “अपने नाटकों का 
आधार वनाया है। 'मोर्त सां सेपली तीर' (१८४६) फ्रेंच प्रतिरोध 
आन्दोलन के सदस्यों के प्रति अत्याचार के संबंध में है । लि मैं साल 
(१४५) में उन्होंने बदलती हुई पार्टी नीति के सामने कम्युनिस्टों के 

सिर झुकाने की प्रवृत्ति के विरुद्ध आक्रमण किया है । परन्तु नायक की 
आत्म-परीक्षा भी इसका एक महत्वपूर्ण पहलू है । नायक अपने काम की 
जिम्मेदारी से इन्कार करने के बजाय मरने का ही निश्चय करता है । 
बल्कि पार्टी के नेता की हत्या की उसकी जिम्मेदारी के संवंध में कोई 
सन्देह नहीं है | प्रश्न केवल हत्या के उद्देश्य के संबंध में है, 'और यहाँ 
वह अपने उद्देश्य के संबंध में, पार्टी उससे जो कहलवाना चाहती है, उसे 
वह मानने को तैयार नहीं है a दिआव्ल ए ल बाँ दी (१६५१) का 
पैमाना क्लोडेल के योग्य है और जिस दइन्द्रात्मक कौशल से उन्होंने इसकी 
रचना की है वह वर्नार्ड शाँ के कौशल के समकक्ष है। लुथर के काल के 
जर्मनी को उन्होंने नाटक का घटनास्थल बनाया है । सामाजिक असन्तोप 
और युद्ध की पृष्ठभूमि में उन्होंने नाटकीय शैली में अच्छाई और बुराई, 
मनुष्य की जिम्मेदारी और ईश्वर के अस्तित्व आदि समस्याओ पर अपनी 
दलीले पेश की हैं । इस उत्कृष्ट नाटक का रंगमंच पर प्रदर्शन भी उच्च- 
कोटि का था | 


LE 

जाके कोपो (१८७४-१८४५) ने, आँतोआँ, पॉल फोर और quu 
पो के रंगमंचीय प्रयोगों को और भी आगे बढ़ाया । १६१३ में उन्होंने 
अपना रंगमंच 'व्हिए कोलॉम्बिएर' खोला । यद्यपि आथिक कठिनाइयों 
के कारण नो वर्ष वाद ही यह रंगमंच बन्द हो गया, परन्तु इस स्वल्प 
काल में हो इस रंगमंच ने नाटकों के आध्यात्मिक स्तर को और ऊंचा 
उठाया और नाटयकला को भी अधिक मर्यादामण्डित किया । उनके गुणी 
शिष्यो ने भी नेतृत्व ग्रहण किया और नये सुधार किये। लुई जूव्हे और 
उनक 'शांप एलिसे! का उल्लेख पहले ही किया जा चुका है। अन्य 
उल्लेख योग्य नाम जॉर्ज पितोइफ और जाके हेवर्ती हैं । कुछ समय से 
आधुनिक अभिनेता और रंगमंच प्रवन्धक जां लुई वा रोल श्रेष्ठ रचनाओं 
में नया अर्थ निकालने का प्रयास कर रहें हैं । दुरूह नाटकों और नाटक- 
कारों क लिए भी उन्होंने रास्ता खोल दिया है। 

हन पहले ही कई औपन्यासिको को सफल्ल नाटकका रों के रूप में देख 
चुके हैं । जूल रोमें, श्लुमवर्जर, मातें दी गार, दुहामेल और मॉदरलां को 
भी यह सौभाग्य प्राप्त हुआ है । उपन्यासों के मनोवैज्ञानिक विश्लेषण 
और अर्ध-चेतन ने नाट्य-कला को भी प्रभाषित किया है । जां जाके वर्ना ९ 
(जन्म-१८८5४) ने ल फे की vut माल' या 'मार्तीब' में गुप्त और कष्ट- 
दायक अनुभूतियों का जो अध्ययन किया है उसे नाटय-रूप देना अत्यन्त 
कठिन काम था । हांरी रने लनॉर्मा की तो सम्पूर्ण खोज ही अव्यक्त और 
अवर्णनीय मनोभाव के संबंध में है (“लॉम्‌ ए से फान्तोम्‌') । अन्तर्जीवन 

की प्रच्छन्नता दृढ़ पकड़ के बाहर होने के कारण नाट्य-कला ने परम्परा- 
गत शब्दों में उन्हें रूप देने का प्रयास ही छोड़ दिया है । अब वक्ताओं के 
संकोच से ही हमें नतीजा निकालना पड़ता है । लनॉर्मा और वर्नार, दोनों 
ही मौन कथनोपकथन का विरोधाभास पूर्ण दृश्य हमारे सामने उपस्थित 
करते हैं । लेकिन पॉल रेनाल (जन्म १८८०) ने सम्पूर्ण अभिव्यक्ति को 
कला को ठी अपनाया है ('तोम्वो सू लाक द लिऑम्फ') । जां सारमां 
(जन्म १८८२) ने काव्य-नाट्य को नवजन्म दिया है (uz ui 
पुर मोआ') । मासंल आशार (जन्म १८८४८) का “जाँ द ला लीन' 
कल्पना, कोमलता और हास्य रस का यौगिक मिश्रण है । स्थान-कला 
का नाटकीय संयोग और नवीनता की उद्भावन-शक्ति सम्पन्न आरमां 
सालाक (जन्म १५००) की वहुमुखी प्रतिभा ने उनके लिए पृथक्‌ स्थान 
सुरक्षित रखा है । दार्शनिक नाटकों को लोकप्रिय बनाने का श्रेय ग्रेत्रिएल 
मासल (जन्म १८८७) को प्राप्त है । we अस्तित्ववाद में धर्म-विश्वास 
का भी स्थान है । उनके नाटकीय चरित्र विरोधी सिद्धान्तों के मूर्त रूप हैं । 
जां कॉक्टो (जन्म १८८४) के लघु-कुशल-स्पर्श संयुक्त नाटकों में १८२० 
से अति आधुनिक काल तक पेरिस की नवीनतम प्रवृत्ति की प्रतिध्वनि 
सुनाई पड़ती है । उनके अनेक नाटकों को फिल्म का रूप भी दिया गया है। 

जां आनुईल (जन्म १८१०) का नाटक स्पष्टतः अस्तित्ववादी i 
सालः का निराशावाद उनके नाटकों का भी अभिन्न अंग है । अधिकांश 
नाटकीय पात्र (प्राय: एकल्नवयुवती) जीवन से समझौता करने से इन्कार 
करते हैं और निश्चित दु:ख या मृत्यु का स्वागत करते हैं । अस्तित्व उनके 
लिए निरर्थक या नीच है और कुछ विशिष्ट पाल्लों के लिए विद्रोह अनिवार्य 
है | अपने सुखान्त नाटक 'कोलम्ब' में (१८५१) उन्होंने षड्यन्त्रशील 
प्राचीन फ्रेंच सुखान्त नाटकों का वातावरण पैदा किया है । १८५३ में 
प्रकाशित 'लालुएत्‌' में जोन आव आर्क का चरित्र प्रस्तुत करते हुए 
उन्होने अपने विद्रोह के सिद्धान्त को ही पुनः मूर्त किया है । 

एलबर्ट केमस्‌ (जन्म १६१३) औपन्यासिक, नाटककार या निवन्ध- 
लेखक ही नहीं, दार्शनिक भी हैं। उनके उपन्यास और नाटक दार्शनिक 
उपन्यास और दार्शनिक नाटक हैं । केमस्‌ के साहित्य को समझने के लिए 
उनके दार्शनिक दृष्टिकोण का परिचय प्राप्त करना नितान्त आवश्यक 


है । इस दृष्टिकोण की दार्शनिक बुनियाद यह है कि दुनिया युक्ति-हीन 


है, युवित के द्वारा दुनिया की व्याख्या नहीं की जा सकती । इस प्रकार 
युक्ति व्यर्थ हो जाती है, परन्तु वुक्ति से परे भी कोई चीज नहीं है, 
इसलिए एक निरर्थकता की स्थिति पैदा होती है। मनुष्य के मन में 
स्पष्टता की तीव्र आकांक्षा और उसकी दुनिया की अयौक्तिकता दोनों 
का संघर्ष ही यह “निरर्थक' है । दुनिया की युक्तिहीनता रहस्यमय होने 
के कारण जो दार्शनिक ज्ञेय और अवोधगम्य की पूजा करने लगते हैं, 
PAA उनसे दूर रहना चाहते हैं । धर्म से सान्त्वना लाभ करने से वे इन्कार 
करते हैं । केमस्‌ के लिए “ईसाइयत मूलतः अन्याय का सिद्धांत है, adifa 
निरपराध के बलिदान की बुनियाद पर इसकी प्रतिष्ठा हुई है और इस 
बलिदान को स्वीकृति दी गयी है ।” 

केमस्‌ के शब्दों में, यह “निरर्थक” मनुष्य पर भी उतना ही निर्भर है 
जितना कि दुनिया पर । फिलहाल दोनों के बीच यही कड़ी है । दुनिया 
निरर्थक है, समाज निरर्थक है, समाज का अनुशासन निरर्थक है, फिर लोग 
आत्म-हत्या क्यों न कर लें ? इसका उत्तर वे यही देते हैं कि मृत्यु में जीवन 
का अन्त इतना सम्पूर्ण है और जीवन से परे भी कोई चीज नहीं है जो इसे 

अर्थ या महत्त्व प्रदान कर सके, इसी लिए जीवन अमूल्य eq परन्छ Té 
(निरर्थक' का दर्शन पहला स्तर माल है । इसे पार कर वे अपने दशन 
के दूसरे स्तर पर आते हैं । यह है विद्रोह' का दर्शन । मनुष्य मृत्यु के 
विरुद्ध विद्रोह करता है । वह जीवन को सुख-विहीन नहीं होने देना 
चाहता । परन्तु इसके लिए जीवन के नये मूल्यों की खोज आवश्यक ट्‌, 
क्योंकि पुराने मूल्य 'निरर्थक' सावित हो चुके हैं। विद्रोह भे ही Sue 
नया मुल्य भी दिखाई दे जाता E । इस विद्रोह की परिभाषा में ही उनकी 
सबसे बड़ी विशेषता है । एक उदाहरण से यह बहुत स्पष्ट हो जाता ह । 
एक साधारण कर्मचारी, बहुत दिनों के आज्ञापालन के अभ्यास के वावजूद, 
अकस्मात्‌ एक दिन आज्ञा पालन न करने का निश्चय करता है । उसको 
सहज वुद्धि यह प्रत्यक्ष करती है कि उसके मालिक ने एक सुनिश्चित 
सीमा का अतिक्रमण किया है । दूसरे शब्दों में इस इन्कार के द्वारा वह उस 
सीमा का प्रत्यक्षीकरण करता है जिसकी रक्षा वह केवल अपने लिए नहीं 
बल्कि सभी लोगों के लिए करेगा । इस विद्रोह के द्वारा वह अपनी व्यक्ति- 
गत सत्ता की सीमा पार कर समूह में जा मिलता है । दुनिया से उसका 
एक नया योगसूल्र तैयार हो जाता है । वह स्वयं ही एक नया मूल्य है । 
- तीसरे स्तर पर इस विद्रोह के दर्शन को ही उन्होंने और आगे बढ़ाया 
है । विद्रोह के आंदोलन में मनुष्य दूसरों के लिए आत्म-बलिदान करता 
है । विद्रोही अपने से वाहर दूसरों को खोज निकालता है और उनसे 
सम्पक स्थापित करता है, निरर्थक दुनिया के अकेलेपन और व्यर्थता से 
वह मुक्ति लाभ करता है । यह दृष्टिकोण मानव-एकता के दार्शनिक 
निश्चयता को ले जाता है । अव इस प्रश्‍न का कि बिना ईश्वर के सहारे 
मनुष्य अकेला अपने मूल्यों की. सृष्टि कर सकता है या नहीं, उत्तर हाँ में 
दिया जा सकता है । लेकिन इस विद्रोह की भी सीमाएंँ हैं। यदि इस 
विद्रोह के द्वारा हम निरपेक्ष सत्य को पहुँचने की चेष्टा करेगे तो झूठे लक्ष्य 
के पीछे व्यक्ति का बलिदान करेंगे । विद्रोही को यह सत्य स्वीकार करना 


होगा कि मानवीय व्यक्तित्व की पवित्रता के प्रारम्भिक सिद्धांत का त्याग 

ea बिना किसी निरपेक्ष सत्य की उपलब्धि नहीं की जा सकती विद्रोह 


काम की प्रेरणा देता है, साथ ही अनुशासन भी कायम रखता है । काम 
के लिए आह्वान करते हुए वह बताता है कि काम केसे किया जाना 
चाहिए । वह जिस मूल्य की सृष्टि करता है, क्रांति का काम उसे रूप 
देना है, लेकिन कार्य-सिद्धि के नाम पर इस मूल्य की हत्या नहीं की जा 
सकती । क्रांति अपने उद्देश्यों की पूर्ति के लिए हर सम्भव उपाय को काम 
में नहीं ला सकती । अतिमानवीय मूल्य और राजनीतिक वास्तववाद 
दोनों ही विद्रोह के लिए खतरनाक हैं। पहला मनुष्य को मौन रहना 
सिखाता है या उसे दैवी ध्वनि का प्रवक्ता या प्रतिध्वनि बना देता है। 
दूसरा असत्य को न्याययुक्त बना देता है, विरोधियों की हत्या को भी 
उचित ठहराता है । जो दर्शन व्यक्ति को अन्तिम निर्णय देने या राय कायम 
करने का अधिकार नहीं देता उसे केमस्‌ स्वीकार करने को तैयार नहीं हैं । 
केमस्‌ के उपन्यास लिलांजेर” (अजनबी) का नायक मरस्योल 'निर- 

र्थक' का मूर्त रूप है । तात्कालिक इन्द्रियानुभूतियों को छोड़ कर बाकी 
सभी चीज़ें उसकी उपेक्षा की वस्तु हैं । माता की मृत्यु पर उसे दफतर से 
«T दिन छुट्टी लेनी पड़ रही है, इससे उसे कुछ dis होती है । अन्त्येष्टि 
क्रिया पर उसे कोई दुःख, विषाद नहीं है, केवल इस असुविधा का वह 
अनुभव कर रहा है कि qu में उसे शव के साथ जाना पड़ रहा है | इसके 
दूसरे ही दिन वह तैरने जाता है । उसे एक लड़की मिलती है जिसे कुछ 
अस्पष्ट रूप से वह जानता है तो उसे वह few दिखाने ले जाता है और 
रात को दोनों एक बिस्तर पर लेटते Eq लेकिन अपनी माता के प्रति उसे 
जितना अनुराग था, इस लड़की के लिए भी उससे अधिक अनुराग उसका 
नहीं है । लड़की विवाह का प्रस्ताव करती हैं तो वह यह कहकर प्रस्ताव 
को स्वीकार करता है कि उसके लिए इससे कोई अन्तर नहीं पड़ता | 
'घटनाचक्र में उसे एक दिन समुद्र तट पर एक अरब मिल जाता है जो 
उसे छुरे से हत्या करने की धमकी देता है बिना कुछ सोचे ही वह गोली 
चलाकर उसकी हत्या करता है । मुकदमा चलता है । वह आसाती से Ud 

दलील दे सकता है कि उसने आत्मरक्षा के लिए गोली चलायी । ले ES 
बह चुप रहता है, किसी की मृत्यु पर शोक प्रकट बढ नही कर L 
माता की मृत्यु पर भी उसे कोई शोक नहीं हुआ, इस us : È Siy 
मृत्यु-दण्ड मिलता है । अभी तक वह प्रायः अनुभूतिहीन qo परन्ठ वह 
चेतन हो उठता है जब पादरी, जेल में उसे सान्त्वना देने के लिए आता 
है । अकस्मात्‌ वह देखता है कि यह जीवन ही एक माल वास्तविकता हैं 
परन्तु मृत्यु अवश्यंभावी होने के कारण वह भी निरथक हैं । ' : 

मरस्योल दुनिया के लिए अजनवी है और स्वय अपने लिए भी 1 
-आवेग-हीनता उसकी सबसे बड़ी विशेषता है । परन्तु वह जीवन की उपेक्षा 
नहीं करता है, बल्कि उन संवेगों की उपेक्षा करता है जिन पर समाज ने, 
इस मुर्दा विश्वास से कि दुनिया युक्ति-युक्त और अर्थ-पूर्ण है, HAAAT 
महत्त्व आरोपित कर रखा है । साथ ही वह भी समाज के वाहर है, 
क्योंकि सामाजिक खेल के नियमों का पालन वह नहीं करना चाहता और 
'इसी लिए समाज उसे मृत्यु-दण्ड देता है । द्वितीय महायुद्धकालीन और 
युद्ध के तत्काल पश्चात्‌ फ्रांस के साधारण मनोभाव का भी यह प्रतिविम्ब 
स्वरूप है। “ल मिथ्‌ द सिसीफ' (सिसीफस का रूपक) भी इसी सिद्धांत का 
प्रतिपादन करता है । सिसीफस को देवताओं ने एक सुवृहत्‌ प्रस्तर खण्ड 
को पहाड़ की चोटी पर पहुँचाने का काम दे रखा है । कुछ दूर वह पत्थर 
'को चढ़ाता है, फिर पत्थर नीचे ढुलक जाता है । सिसीफस का काम फिर 
शुरू हो जाता है । मरस्योल और सिसीफस दोनों ही देवताओं से रुष्ट हैं, 
मृत्यु से घृणा करते हैं और जीवन के प्रति परमासक्त हैं । दुनिया की 
"निरर्थकता एक विचित्र ढंग से सुख का आमन्त्रण भी है । 

CUN मिथू द सिसीफ' में. उन्होंने लिखा--“जब कोई “निरर्थक' को 
$$ निकालता है ता सुख संबंधी पाठ्यपुस्तक की रचना का लोभ भी वह 
सभाल नहीं सकता ।” उनका प्रबन्धगुच्छ “नोस” यही पुस्तक है । लेकिन 
अब का अनुभव निरर्थक की चेतना को ही और अग्ररूप देता है । अपने 
नाटक ल माल-आंतांदी' में उन्होंने “निरर्थक! में एक और विचार 


) 

जोड़ दिया है । पर्यटक जें अपनी पत्नी से कहता दै--“कोई सदा बाहरी: 
नहीं बना रह सकता । मनुष्य को सुख को जरूरत हे, यह सही है, लेकिन ' 
दुनिया में वह अपनी जगह भी चाहता है।'' लेकिन जिस दुनिया में वह 
घर बनाना चाहता है वह काफूर हो जाती है । आत्मगोपन कर वह 
अपने घर को जाता है जहाँ उसकी माँ और वहन होटल चला रही हैं। 
माँ और बहन मिलकर रात को उसका कत्ल कर डालती हैं । जब पत्नी 
वहाँ जाकर पति का रहस्य खोलती है तो माँ व्यथा में पुकार उठती है 
हे भगवन्‌, उन पर रहम करो जो प्रेम करते हैं और बिछुड़े gu 
जुदाई की भावना कमस्‌ क विचारों की नयी कड़ी है! 'ताऊन' भी 
'निरर्थक' का मूर्तं रूप है। अलजीरिया क तट पर ओरान नगर में 
उसने अपना राज्य कायम कर लिया हे । इस 'निरर्थक' के राज्य में: 
निष्पाप लोग और मासूम वच्चे निरर्थक मर रहे हैं। लेकिन ओरान 
निवासियों को सव से अधिक पीड़ा जुदाई के कारण है । संक्रामक रोग: 
फैलने के कारण उसे वाकी दुनिया से जुदा कर दिया गया है, यही 
हालत फ्रांस की थी जव जर्मनी ने उस पर कब्जा किया और बाकी सभ्य 
दुनिया से उसे पृथक्‌ रखा । इसी नाटक में विद्रोह की उत्पत्ति होती है; 
कुछ लोग ताऊन के अन्याय का मुकाबला करने के लिए उठ खड़े होते हैं। 
इस विद्रोह का नेतृत्व करता है एक डाक्टर रिये । यह रिये विद्रोह के 
दर्शन का प्रतिनिधि है । जब पादरी पानलू उससे कहता है--“हम दोनों 
ही मनुष्य की मुक्ति के लिए साथ-साथ काम करे रहे हे,” तो रिये उत्तर 
देता $— मानव की मुक्ति मेरे लिए बहुत बड़ा शब्द है, मेरा संबंध 
केवल उसक स्वास्थ्य से है ।'” स्वास्थ्य आपेक्षिक और पहुँच के अन्दर 
है, मुक्ति निरपेक्ष और अनिश्‍चित है । केमस्‌ करा चुनाव स्वास्थ्य है मुक्ति 
नहीं । 
लिता द सीज' और “ले जस्त” दार्शनिक होने के साथ ही राजनी- 
तिक नाटक भी हैं जिनमें उन्होंने कम्युनिष्ट सिद्धांतों की असंगतियों के 
विरुद्ध आक्रमण किया है । 

१८५६ को मई में पेरिस में “ला शत” के प्रकाशन के साथ केमस 
विचारों का एक नया अध्याय शुरू हो गया है । इस उपन्यास के संबंध 


'में काफी मतभेद भा हूँ । कुछ लोग इसके मुख्य नायक जां-वातिस्त क्ला- 


मेंस में केमसू को ही देखते हैं । 'एल्रांजेर,' “ला er (ताऊन) या 'बिद्रोही' 
(लॉम खोल्ते) में मनुष्य निर्दोष है, दुनिया अन्यायी है । “ला शूत' (पतन) 
में मनुष्य आत्म-कन्द्रित, बेईमान, भीर और ढोंगी है । क्लामेंस ऐसा 


“विचार करता जान पड़ता है कि मनुष्य को यदि कष्ट है तो वह उसकी 
'अपनी करनी का परिणाम है । प्रश्‍न यह उठाया गया है कि कया केमस्‌ 
:अब मानवतावाद का विचार छोड़कर कैथलिक धर्म की स्वीकृति की ओर 


जा रहे हैं । लेकिन इसका दूसरा पहलू भी है । वह है श्लेष और व्यंग्य । 


qaa घमण्डी है, जव उसे अपनी दर्वलता दिखाई देती है तो उसके 


घमंड को धक्का पहेँचता है । लेकिन लोगों के सामने अब वह अपन gad- 


"WT का ही बखान करता है । इसलिए नहीं कि वह अब विनयी हो गया 
& बल्कि वह दूसरों को भी यह विश्वास दिलाना चाहता है कि वे भी 


पापी हैं, परन्तु बलामेंस उनसे श्रेष्ठतर है क्योंकि वह खुलं आम अपना 


`पाप स्वीकार करता है।` 


उनकी छोटी कहानियों के संग्रह 'लक्जांज ए ल रोयूम' का पहला 


खण्ड १८५.७ के मार्च में प्रकाशित हो चुका हू । लोग इस प्रतीक्षा म 


कि केमस अब क्या मोड़ लेते हैं । स्वयं उनका यह कहना हैँ कि उन्हान 
अभी तक कोई कोई उपन्यास नहीं लिखा है । शायद उपन्यार' लिखने वे 


अब जा रहे हैं । 


उपसंहार 


Los 


आधुनिक कवियों में पिएर एमानुएल ( जन्म १६१६ ) का नाम 
उल्लेख योग्य है । १६४१ में जब उनका काव्य 'तोम्वो दॉरफे' प्रकाशित 
हुआ, वे जां पिएर्‌ जूव्ह के शिष्य गिने जाते थे । इस प्रतीकवादी काव्य 
में यौन और धामिक प्रतिमाएँ पास ही पास मिलती है । “की एस्‌ आँम्‌' 
( १८४८ ) और 'बावेल' (१८५१) में उन्होंने ईसाई और गैर-ईसाई 
पौराणिक कथाओं को समसामयिक प्रश्नों से जोड़ दिया है । १5५४ में 
उनकी पुस्तक “लुव्हिणर द ला आँ जिएम अर्‌? प्रकाशित हुई । आधुनिक 
फ्रेंच काव्य-रचना की विशेषता यह है कि कविताओं में नियमित छन्द 
होते हुए भी वे तुकान्त कतई नहीं हैं । द्वादशमात्रिक 'आलेकजान्ड्रीन' का 
प्रयोग अब भी होता है । यह है आज का फ्रेंच मुक्‍त छन्द | परन्तु यह भी 
ऊपरी तथ्य मात्र है । काव्य क्या है और क्या नहीं, इस मूल धारणा में C 
इतना परिवर्तन हो रहा है कि अतीत में उसकी कोई तुलना नहीं मिलती । 

परन्तु वीसवीं सदी में साहित्य की मुख्य अभिव्यक्ति उपन्यासों में ही 
मिलती है। वर्तमान शती के इस उत्तरार्ध में फ्रेंच उपन्यासों की विशिष्ट 
धारा या धाराओं का संकेत करना सम्भव नहीं लान पड़ता । आदर्श और 
विचारों के इस अस्तव्यस्तता के युग में प्रत्येक की अपनी-अपनी विशिष्टता 
ही दिखाई पड़ती है | एलवर्ट केमस्‌ को १८५७ में नोवेल पुरस्कार मिला । 
वे आज भी यशस्वी लेखक माने जाते हैं, परन्तु उनकी भी दिशा अभी 
अनिश्चित EG रोजर न्हेला को 'ल लोआ' पर «१८५७ में गान्कुर 
पुरस्कार मिला । विदेशी वातावरण में प्रस्तुत इस उपन्यास में प्रकृतिवादी 
तत्त्व भी मौजूद है । फ्रांसोआ रेजी वास्तीद प्रतिष्ठित औपन्यासिक हैं! | 
१८५३ में उन्हे समालोचना संबंधी पुरस्कार (ग्रां प्री ला क्रितीक) मिला । 

उपसंहार १ ३२७: | | 
१८५६ में “ल आदिओ' ( विदेशी ) पर उन्हें प्री फेमिना' पुरस्कार | 
मिला । मोरिआक अब भो लिखते जा रहे हैं (१5५५ में “लांयों' प्रका- E 
— शित हुआ) परन्तु उनका प्रभाव पहले जैसा ही अभी भी बना हुआ है यह 
कहना कठिन है । आंद्रे मोरोआ ने डरमा से ही अपने उपन्यास का नाम- 
करण कर (तीन वन्दूकधारी, १८५८) एक पहेली की सृष्टि की है । कुल 
वाईस-तेईस वर्ष की उम्र में ही किशोर औपन्यासिक जां मार्क मांतगेर ने 
रोमान्टिक आदर्शवादी प्रवृत्ति के पुनरभ्युदय का प्रयास किया है । तुम्हे 
प्रेम करना होगा' में निष्पाप यौवन की व्यर्थता का चित्र आकर्षक ढंग से 
„उपस्थित किया गया है । फ्रेंच साहित्य में महिलाओं की विशिष्ट देन है । 
मारगरित युरसेनार ने इस परम्परा को कायम रखा है। १६५२ में उन्हें 
प्री फेमिना का पुरस्कार मिला (आद्रिया की स्मृतियाँ) । फ्रांस के वर्तमान 
अस्थिर सामाजिक, राजनीतिक और आथिक जीवन में यदि साहित्य भी 
दिशा dg रहा हो तो कोई आश्चर्य की बात नहीं । परन्तु फ्रांस की 
साहित्यिक आत्मा आज भी बलशाली है, इसे कोई अस्वीकार नहीं कर 
सकता । 

The International Library of Famous Literature 
edited by Dr Richard Garnett. 

A Dictionary of Modern European Literature by 

Aucassin and Nicoolette —E. Mayson (Every Man's 
Library) : 

French Medieval Romances —Every Man's Library. 
The Langhing Philosopher (Rabelais) M. P. Will. 
ocks (Allen and Unwin). 

La Fontain— Monica Southerland. 

Complete Works of Montaigne— Standard Univer 

Plays of Moiere (French-English) ‘Translated by A 
R. Waller, Introduction by George Saintsbury. 
Works of Voltaire—Dingwal Rock Ltd (Cartique and 
biography by Lord Morley) 

Victor Hugo—Selected Poems (From the Edition 
Definitive) George Barrie & Son ( Philadelphia) 
Balzac by Stephen Zweig. र 
Baudelaire—A self Portait—Lois Hyslop (Oxford). 
Verlaine—Lawrence & Elizabeth Hanson). 
Symbolism from Poe to Mallarme— Joseph Chiari. 
Froust and Literature— by: Walter A. Srauss. 

Jean Giraudouz— Donald Inskip 


Malraux and the Tragic Imagination —by W.M 
Frobock. e ~ 


Albert Camus—A study of his Work—Philip 'Thody. 

